

دوتايىكى مىشەۋرەت شەخسلەر ھەققىدە ھېكمەتلىك - 2

گېزىتچىلىك خاقانى

پۇلتسېر




شىنجاڭ خەلق نەشرىياتى

مۇئاۋىن مەشھۇر شەخسلەر ھەققىدە ھەمكارلىرىم — 2

- 8 يۈەن ④ ماشھۇر دىپلومات — كىسىنىگېر
- 8 يۈەن ④ ئەدەبىيات پېشۋاسى — ھېمگۇاي
- 8 يۈەن ④ داڭدار پەيلاسوپ — ئىچشى
- 8 يۈەن ④ ئەنگلىيىنىڭ پەخرى — چىرچىل
- 8 يۈەن ④ فرانسىيىنىڭ غۇرۇرى — دې گول
- 8 يۈەن ④ گېزىتچىلىك خاقانى — پۇلتسېر
- 8 يۈەن ④ ئىگىلىك باشقۇرۇش پىرى — ياكوكا
- 8 يۈەن ④ سوۋېت ئىتتىپاقىنىڭ پارچىلىنىشى — گورباچىۋ
- 8 يۈەن ④ ھىندىستانلىقلارنىڭ داھىيىسى — گەندى
- 8 يۈەن ④ تالانتلىق ئالەم مۇتەخەسسسى — فون بلاۋئېر

ISBN 978-7-228-05586-9



9 787228 055869 >

定价：80.00 元

دۇنيادىكى مەشھۇر شەخسلەر ھەققىدە ھېكايىلەر

گېزىتچىلىك خاقانى پۇلتسېر

ئاپتورى : جالغ تىيەنگاڭ ، لۇجۇئىيى

تەرجىمە قىلغۇچى : دىلشات سۇلتان

شىنجاڭ خەلق نەشرىياتى

图书在版编目(CIP)数据

报界君王——普拉策·维吾尔文/张天罡, 吕俊义编著; 迪利夏提·苏利坦译. — 乌鲁木齐: 新疆人民出版社, 2000.3 (2009.4 重印)

(世纪人物传记故事丛书·第2集/刘俊峰主编)

ISBN 978-7-228-05586-9

Ⅰ. 报... Ⅱ. ①张... ②吕... ③迪... Ⅲ. 普... 生平事迹 - 维吾尔语(中国少数民族语言) Ⅳ. I25

中国版本图书馆 CIP 数据核字(1999)第76817号

责任编辑 艾克巴尔·艾力
责任校对 赛娜瓦尔·扎米拉
特约校对 阿依古丽·亚森
封面设计 祖力喀尔装帧
出版发行 新疆人民出版社
地 址 乌鲁木齐市解放南路348号
邮 编 830001
电 话 0991-2827472
印 刷 乌鲁木齐八家户彩印有限公司
经 销 各地新华书店
开 本 880×1230毫米 32开本
印 张 4.375
版 次 2000年3月第1版
印 次 2009年4月第2次印刷
印 数 4001-7000
总 定 价 80.00 元
单 价 8.00 元

بۇ كىتاب بېيجىڭ كۈتۈپخانا نەشرىياتىنىڭ 1997 - يىلى 1 - ئاي 1 - نەشرى،
1997 - يىلى 1 - ئاي 1 - باسمىغا ئاساسەن تەرجىمە ۋە نەشر قىلىندى.

本书根据北京图书馆出版社1997年1月第1版，1997年1月第1次印刷
本翻译出版

دۇنيادىكى مەشھۇر شەخسلەر ھەققىدە ھېكايىلەر 2

گېزىتچىلىك خاقانى — پۇلتسىپېر

ئاپتورى: جاك تېنگالڭ، لو جونى

تەرجىمە قىلغۇچى: دىلشات سۇلتان

مەسئۇل مۇھەررىرى: ئەكبەر ئەلى

مەسئۇل كوررېكتورى: سەنۋەر ئىبراھىم، زەمىرە پىدائى

تەكلىپلىك كوررېكتورى: ئايگۈل ياسىن

مۇقاۋىسىنى لايىھىلىگۈچى: زۇلفەر لايىھىچىلىكى

نەشر قىلىق تارقاقچى: شىنجاڭ خەلق نەشرىياتى

ئادرېسى: ئۈرۈمچى شەھىرى جەنۇبىي ئازادلىق يولى 348 - نومۇر

پوچتا نومۇرى: 830001

تېلېفون: 2827472 - 0991

باسقۇچى: ئۈرۈمچى بايخاۋرەڭلىك مەتبەئەچىلىك چەكلىك شىركىتى

ساتقۇچى: جايلاردىكى شىنخۇا كىتابخانلار

فورماتى: 880 × 1230 مىللىمېتىر 1/32

باسما تاۋنىقى: 4.375

نەشرى: 2000 - يىلى 3 - ئاي 1 - نەشرى

باسمىسى: 2009 - يىلى 4 - ئاي 2 - بېسىلىشى

تراژى: 4001 - 7000

كىتاب نومۇرى: ISBN 978 - 7 - 228 - 05586 - 9

ئومۇمىي باھاسى: 80.00 يۈەن

يەككە باھاسى: 8.00 يۈەن

كىرىش سۆز

كىشىلىك ھايات تەقدىر دەرياسىدا ئاققان سۇغا ئوخشايدۇ، بىزنىڭ مۇقىم ئۆي - ماكانىمىز يوق، شۇڭا دۇنيانىڭ ھەرقانداق بىر بۆلۈكى - پۇچقىقى بىزنىڭ ماكانىمىزدۇر. ۋاقىت تېز ئۆتىدۇ، يولۇچىلار تېز ماڭىدۇ، بىز قانداقتۇر بىرنەرسىنى كىزدىگەندەك بىر جايدىن يەنە بىر جاىغا سەرگەردان بولۇپ بارىمىز. ئەمما، گاڭگىراش ئىچىدە كۆزلىگەن نىشانىمىزنى ئۇنتۇپ قالىمىز. شۇڭا، ئاۋۋال جىمجىت ئولتۇرۇپ ئوبدان ئويلىۋېلىشىمىز، كىتاب ئىشكاپىدىن بىرەر كىتابنى ئېلىپ ئوقۇپ بېقىشىمىز، باشقىلارنىڭ ھاياتىنى قانداق ئۆتكۈزگەنلىكىنى بىلىپ بېقىشىمىز لازىم. ئۇلارنىڭ ھاياتى بىزگە مۇقىم بىر نىشاننى كۆرسىتىپ بېرەلمىسىمۇ، ئەمما ئىلھام - مەدەت بېرەلىشى مۇمكىن.

تەقدىرنىڭ مۆجىزاتلىرى ھەمىشە ئەنە شۇنداق يۈز بېرىدۇ، سىز سان - ساناقسىز كىتابلار ئارىسىدىن، «گېزىتچىلىك خاقانى پۇلىتسېر» دېگەن كىتابنى قوللىشىڭىزغا ئېلىپ بىرىنچى بەتنى ئاچقىنىڭىزدا، ناتونۇش بۇرادىرىڭىز مەن يازغان كىرىش سۆزنى كۆرىسىز، بەلكىم سىز كىتابنىڭ بىرىنچى بەتىنى ئەمەس، باشقىلارنىڭ تەقدىرى، شۇنداقلا ئۆزىڭىزنىڭ تەقدىرى بىلەن باغلانغان ئىشكىنى ئاچسىز. بۇ ئىشكىنىڭ ئۇ تەرىپى - دۇنيانىڭ ئۇ تەرىپىدە مەڭگۈلۈك ئۇيقۇغا كەتكەن جوزېف پۇلىتسېر، بۇ تەرىپىدە بولسا سىز ۋە مەن.

بىز پۇلىتسېرنىڭ ئىزلىرىنى بىللە ئايلىنايلى، ياۋروپا قۇرۇقلۇقى ۋە ئاتلانتىك ئوكياننى كېسىپ ئۆتۈپ، شىمالىي ئامېرىكا قۇرۇقلۇقىغا چىقىپ پۇلىتسېر بېشىدىن كەچۈرگەن

سەرگەردان ياشلىققا ھەمراھ بولايلى، ئۇنىڭ خىيال - ئارزۇلىرىنى بىللە ئىزدەيلى، گېزىتچىلىك ساھەسىدە ئۇنىڭ بىلەن بىللە پەرۋاز قىلايلى، رەقىبلىرىنى يەر بىلەن يەكسان قىلايلى، گېزىتچىلىك ساھەسىدە بىر شاھ بولايلى...

بۇ كىتابنى يېپىپ قويغىنىڭىزدا، بەلكىم سىز بۇرۇنقى سىز ئەمەس بولۇپ قالارسىز، بەلكىم تۇرمۇشىڭىزغا باشقا بىرىنىڭ كەچۈرمىشلىرى ۋە تۇرمۇش تەجرىبە - تەسىراتلىرى سىڭىپ كىرەر، بەلكىم شۇ چاغدا سىز تاپمەن دەپ قاتتىق باش قاتۇرۇپ ئىزدەۋاتقان نەرسىڭىزنى تاپارسىز، بەلكىم بۇ دۇنياغا نېمىشقا كەلگەنلىكىڭىزنى، نېمىلەرنى قىلغىلى كەلگەنلىكىڭىزنى چۈشىنىپ قالارسىز.

مۇندەرىجە

- بىرىنچى باب
1. چىچەن ئۆسمۈرلۈك، سەرگەردان ياشلىق 1.
1. مۇستەقىل ياشاي مەن 1.
2. سەرگەردان ياشلىق 5.
3. غەرب مارشى 9.
4. ئالدىراش گېزىتچى 14.
5. سىياسىي ساھەدىكى ئوڭۇشسىزلىق 23.
- ئامېرىكا گېزىتچىلىك ساھەسىدىكى
- مۆجىزە 25.
1. زېرەك مۇخبىر، ئالدىراش ئۆتكەن
- شېرىن ئاي 25.
2. مۇۋەپپەقىيەتنىڭ باشلىنىشى 30.
3. تالانتنىڭ ئاشكارىلىنىشى 31.
4. تەھرىر بۆلۈمىدىكى ئوق ئاۋازى 36.
5. ئاسادىيى ئامەت 38.
6. شانلىق مۇۋەپپەقىيەت 43.
7. زۇڭتۇڭ نامزاتىنى كۆرسەتكەن
- گېزىتچى 47.
8. خاتىرجەم بولۇڭ، ئىلاھە ! 49.
- يېڭىلىمەس جەڭ ئىلاھى 55.
1. «قۇياش» قا ئېڭىشىپ قارىغان كىشى 55.
2. زۇلمەتتىكى قۇلۇلە 59.
3. غېرىب پۇلىستىبىر 62.
4. دوستانە ئۆتەلمەيدىغان ھەمراھلار 66.
- ئىككىنچى باب
- ئۈچىنچى باب



5. جاھان كېزىپ يۈرۈپ، «دۇنيا گېزىتى»
نى باشقۇرۇش 87

تۆتىنچى باب

ئاخبارات ساھەسىدىكى ئىنقىلاب 94

1. «بېخىل» مىليونېر 94

2. 20 - ئەسىرنىڭ قوڭغۇراق ئاۋازى 96

3. ئوتنىڭ سىنىقى 98

4. ئاخبارات ساھەسىدىكى مائارىپچى 102

5. ئەسىر جېڭى 107

6. مۇقەددەس ئوتنىڭ ئۆچۈشى 125

پۇلىتسېر يىلنامىسى 134

بىرىنچى باب چېچەن ئۆسمۈرلۈك، سەرگەردان ياشلىق

تەقدىر بىلەن ئېلىشالغان ئادەم تالانت ئىگىسىدۇر.
— ۋىكتور ھىيۇگو

1. مۇستەقىل ياشاي مەن

21 - ئەسىرنىڭ ئوتتۇرىلىرىدا، ياۋروپادىكى ھەرقايسى دۆلەتلەردە داغدۇغىلىق سىياسىي ئىسلاھات ئېلىپ بېرىلىپ، دېموكراتىك ئىنقىلاب دولقۇنى كۆتۈرۈلدى، شۇنىڭ بىلەن بىر ۋاقىتتا ھەرقايسى دۆلەتلەرنىڭ ئىقتىسادىمۇ ئوخشىمىغان دەرىجىدە تەرەققىي قىلدى.

ۋېنگرىيىنىڭ پايتەختى بۇداپېشت شەھىرىنىڭ شەرقىي جەنۇبىغا 150 كىلومېتىر مەللى كېلىدىغان جايدىكى ماكو شەھىرى ئاۋات، سودىگەرلەر توپلاشقان چوڭ شەھەر بولۇپ، بۇ شەھەر سىياسىي ئىسلاھاتنىڭ قاتتىق زەربىسىگە ئۇچرىدى.

ماگيار يەھۇدىي مىللىتى ماكو شەھىرىدىكى قەدىمىي قەبىلىنىڭ بىر تارمىقى بولۇپ، ئۇلارنىڭ ئەجدادى ئىپتىدائىي ئۇسۇلدا تېرىقچىلىق قىلىدىغانلار ئىدى، ئۇلار مەردانە چەۋەنداز ۋە چەبەس مەرگەن، قوپال ۋە ئۆكتەم كېلەتتى. كېيىن ئۇلارنىڭ نۇرغۇنلىرى سودىگەر بولۇپ كەتتى. فىلىپ پۇلىتسېر ماگيار يەھۇدىيلىرى ئارىسىدىكى تەربىيە كۆرگەن ئاشلىق سودىگىرى ئىدى. ئۇ ئېگىز بوي، ئورۇق، چېچەن ۋە قولىدىن ئىش كېلىدىغان ئادەم بولۇپ، شۇ يەردە خېلى نامى بار ئىدى. تەقدىر - پېشانىسىدىن بولسا كېرەك، ئۇ بىر قېتىملىق تاسادىپىي

پۇرسەتتە ئاۋىستىرىيان نېمىس قېنىدىن بولغان شالغۇت قىز لويىس بېرگر بىلەن تونۇشۇپ قالدى. لويىس باي ئائىلىنىڭ قىزى، ياش، چىرايلىق ئىدى، ئۇنىڭ ئۈچ قېرىندىشى ئاۋىستىرىيە ئارمىيىسىنىڭ ئوفىتسېرى ئىدى. مىجەز - خاراكىتىرى شەرقلقلارنىڭكىدەك يېقىملىق ۋە پەزىلەتلىك ئىدى، كاتولىك دىنىغا ئېتىقاد قىلاتتى، ئوڭلۇق قىز ئىدى. ئۇنىڭ ياش ۋە غايىلىك يىگىت فىلىپ پۇلىتسېرغا كۆڭلى چۈشۈپ قالدى، ئۇنىڭ بىلەن توي قىلىپ، بەختلىك ئائىلە قۇردى ۋە تۆت پەرزەنت كۆردى. ئۇلارنىڭ چوڭ ئوغلى لوئىس ياشلا ئۆلۈپ كەتتى، ئىككىنچى ئوغلى جوزىف، ئۈچىنچى ئوغلى ئالبېرت، تۆتىنچىسى قىز، ئىسمى ئىلما ئىدى. ياشىنىپ قالغان پۇلىتسېر سودا ساھەسىنىڭ شەپقەتسىزلىكىنى چوڭقۇر تونۇپ يېتىپ، ئۆز تۇرمۇشىغا شۈكۈر - قانائەت قىلىپ، ئائىلىسىدىكىلىرى بىلەن بۇداپېشتقا كۆچۈپ كەتتى.

ئىككىنچى ئوغلى جوزىف پۇلىتسېر 1847 - يىلى 10 - ئايرىل تۇغۇلدى. ئۇنىڭ تۇغۇلغان كۈنى ئۇ ئۆزى خاسىيەتلىك كۈن دەپ قارىغان «10»غا توغرا كېلىپ قالغانىدى. ئۇ ئەقىل - پاراسەت ۋە ئەستە تۇتۇش جەھەتتە كىچىكىدىنلا باشقىلاردىن ئۈستۈن تۇراتتى، لېئونغا چوقۇناتتى ۋە ئۇنىڭ «گېنېرال بولۇشنى ئويلىمىغان ئەسكەر ياخشى ئەسكەر ئەمەس» دېگەن گېپىگە قاتتىق ئىشىنەتتى. ئۇنىڭدا قەدىمىي ماگىيارلىقلارنىڭ ئالدىراڭغۇ مىجەزى بار ئىدى، ئەمما يەنە ۋۇجۇددا يەھۇدىيلارغا خاس ئەقىل - پاراسەتمۇ چاقناپ تۇراتتى. ئۇنىڭ ئارتۇقچىلىقى ۋە يېتەرسىزلىكىمۇ ئادەمنى ھەيران قالدۇراتتى. ئۇنىڭ بەزى ئالاھىدىلىكلىرى ئىنسى ئالبېرت بىلەن بەكلا ئوخشىشىپ كېتەتتى. ئىككىلىسى شوخ - كەپسىز بولۇپ، ھەمىشە ئۆزگىچىلىك يارىتىشنى ئويلايتتى. ئۇلارنىڭ كەپسىزلىكىدىن فرانسۇز ۋە نېمىس تىلى ئۆتمىدىغان ئايال مۇئەللىم ھەمىشە نېمە قىلارنى بىلەلمەي تەمتىرەپ قالاتتى. مېھرىبان ئانىسى ھەر

قېتىم ئالبېرتنى ئۇرماقچى بولغاندا، پۇلتسېر تۇيۇقسىز پەيدا بولۇپ قالاتتى - دە، ئىنسىننىڭ تايىقىنى يېشىش ئۈچۈن ئېگىلىپ تۇراتتى.

غەمىسىز ئۆتكەن بالىلىق، ئۆسمۈرلۈك ئادەم ھاياتىدا مەڭگۈ ئەسلەيدىغان چاغلاردۇر. پۇلتسېر 10 نەچچە يېشىدىن باشلاپ ناھايىتى ئوبدان تەربىيىگە ئېرىشتى، فرانسۇز، نېمىس تىللىرىدا كىشىلەر بىلەن راۋان پاراڭلىشالايتتى. بىراق، ئۆمرىنىڭ يېرىمىنى جاپالىق ئىشلەش بىلەن ئۆتكۈزگەن دادىسى پۇلتسېرغا ئەجەل چاڭگال سالدى، ئۇنىڭ يۈرەك كېسىلى ئۈشتۈمتۈت قوزغىلىپ ئالەمدىن ئۆتتى. ئاتىسىدىن ۋاقتىسىز ئايرىلىپ قېلىش ئادەمنىڭ ھاياتىدىكى ئەڭ چوڭ بەختسىزلىك. ئاتىسىدىن ئايرىلغان گۈدەك پۇلتسېر بىردىنلا جىمغۇرلىشىپ كەتتى، تۇرۇپلا ئۆزىنى خېلى پىشىپ يېتىلگەندەك سەزدى - دە، جامىنىڭ يېتىشىچە ئانىسىغا ياردەملەشتى. يۆلەنچۈكىدىن ئايرىلغان بۇ ئائىلىنىڭ چىرىغىنى ئۆچۈرۈپ قويماسلىق ئۈچۈن جان تىكىپ ئىشلىدى. ئەمما، تېخى بېلى قاتمىغان پۇلتسېر بىر ئائىلىنىڭ يۈكىنى قانداقمۇ كۆتۈرەلسۇن؟ ئۇنىڭ غەم - قايغۇغا پاتقان ئانىسى ئامالسىزلىقتىن سودىگەر ماركس پىلاۋ بىلەن توي قىلدى. پۇلتسېر رەھمىسىز ئۆگەي دادىسى بىلەن زادىلا كېلىشەلمىدى. شۇنىڭ بىلەن ئۇنىڭدا مۇستەقىل ياشاشتىن ئىبارەت كۈچلۈك ئىستەك پەيدا بولدى. شۇنىڭ بىلەن ئۇ ئائىلىسىدىن چىقىپ كېتىپ، غايىسىنى ئىشقا ئاشۇرۇش يولىدا مۇستەقىل ھەرىكەت قىلىش قارارىغا كەلدى.

باتۇر، قەيسەر پۇلتسېر ئالدى بىلەن ئەسكەر بولۇش خىيالىغا كەلدى. كۆركەم ھەربىي فورما، كۆز چاقىتىدىغان قىلىچ، چاپچىپ تۇرغان جەڭ ئاتلىرى ئۇنى ئۆزىگە جەلپ قىلدى. بىسمارك 1864 - يىلىنىڭ بېشىدا ئۇسىگ - خېلىستېرغا قارشى ھەرىكەت قوللانغاندا پۇلتسېر ئاۋستىرىيە ئارمىيىسىگە قاتناشماقچى بولۇپ، ئەسكەرلىككە تىزىملاش

ئورنىغا باردى. ئىشخانىدا بىر ئورۇق، بىر سېمىز ئىككى ئوفىتسېر ئولتۇراتتى. شۇ چاغدا پۇلىتسېر ھاياجانلىنىپ ۋە جىددىيلىشىپ كەتكەچكە ئالقانلىرى تەرلەپ كەتتى، ھەتتا گەپ - سۆزلىرىمۇ قولاشماي قالدى.

— مەن ئەسكەر بولماقچىدىم...

— نېمە؟

سېمىز ئوفىتسېر ئۇنىڭ گېپىنى راستتىنلا ئاڭلىمىغانىدى. پۇلىتسېر گېپىنى تەكرارلىغاندىن كېيىن ھېلىقى ئوفىتسېر ۋىجىك، ئاغزىدىن سۈت پۇراپ تۇرىدىغان پۇلىتسېرغا قاراپ قاقاقلاپ كۈلۈپ كەتتى.

— سەن تېخى ئاۋستىرىيە - ۋېنگرىيە ئىمپېرىيىسىنىڭ ئەسكىرى بولماقچىمۇ، سېنىڭ ئات يېتىلەشكىمۇ سالاھىيىتىڭ توشمايدۇ.

بۇ گەپ پۇلىتسېرنىڭ قاتتىق غۇرۇرغا تەگدى، ئۇنىڭ چىرايى تاتىرىپ، پۈتۈن ۋۇجۇدى تىترەپ كەتتى. ئۇ غەزەپلەنگىنىچە تىزىملىتىش ئۆيىدىن چىقىپ كەتتى. يېڭىلىگىنىگە ئەزەلدىن ئاسان تەن بەرمەيدىغان پۇلىتسېر بۇنىڭلىق بىلەن ئۈمىدسىزلەنمىدى ۋە نىيىتىدىن ۋاز كەچمىدى. ئۇ قىيىنچىلىقنىڭ ئاجىزلارنىڭ بويىغا سېلىنغان سالما، ئەكسىچە كۈچلۈكلەر ئۈچۈن شوتتا ئىكەنلىكىنى ھېس قىلدى. شۇنىڭدىن كېيىن ئۇ پارىژ، لوندون قاتارلىق جايلارغا بېرىپ، چەت ئەل تەۋەسىدىكى ئارمىيىگە قاتناشماقچى بولسىمۇ، لېكىن يۇقىرىقىدەك سەۋەبلەر تۈپەيلىدىن ئارزۇسى ئىشقا ئاشمىدى. ئۇ يەنە گېرمانىيىنىڭ ھامبۇرگ شەھىرىگە كېلىپ دېڭىزچى بولماقچى بولدى. نەتىجىدە يەنىلا مەقسىتىگە يېتەلمىدى.

پۇلىتسېر ھېچقانداق ئامال تاپالماي گاڭگىراپ يۈرگەن چاغلاردا، ئۇنىڭ تەقدىرىنى ئۆزگەرتىدىغان بىر پۇرسەت توغۇلدى. 1861 - يىلى پارتلاپ تۆت يىل داۋام قىلغان ئامېرىكىدىكى جەنۇب - شىمال ئۇرۇشىنىڭ ئوت - يالقۇنى، ئىس -

تۆتەكلىرى ھەممە جايىنى قاپلىدى. ئۇزۇنغا سۈرۈلغان بو ئۇرۇشتا ئەسكەر يېتىشمەسلىك ئەھۋالى كېلىپ چىقتى. شوخا، فېدېراتسىيە ھۆكۈمىتى ياۋروپادىن ئەسكەر يۆتكەپ كەلمەكچى بولدى، ياۋروپادىكى ئەسكەر ئېلىش ۋەكىلى ھۆكۈمەتتىن تېخىمۇ كۆپ ياردەم پۇلى ئېلىش ئۈچۈن ھەرقايسى جايلاردا يول يۈرەلەيدىغانلىكى ئادەملەرنى ئەسكەرلىككە ئالدى. پۇلىتسىپرمۇ بۇنىڭ سىرتىدا قالمىدى. 1864 - يىلى ئاۋغۇستتا پۇلىتسىپر ۋە بىر قىسىم قېرى - چۈرى، ئاجىز - ئورۇق «ئەسكەر» لەر ئەبجىقى چىقىپ كەتكەن پاراخوت بىلەن ئامېرىكىغا قاراپ يولغا چىقتى. پاراخوت ئاتلانتىك ئوكياندا ناھايىتى ئۇزاق يول يۈرگەندىن كېيىن ئامېرىكىغا يېتىپ كەلدى. قىستاڭچىلىق، بۇلغانغان ھاۋا پۇلىتسىپرنىڭ كۆتۈرەڭگۈ روھىغا تەسىر كۆرسىتەلمىدى. ئۇ گېنېرال بولىدىغان كۈنلەرنى خىيال قىلدى. پاراخوت بوستون پورتىغا يېقىنلاشقاندا، پۇلىتسىپر پاراخوتتىكى ھەممە ئادەمنىڭ ۋاكالىتچىگە يول تاپشۇرىدىغانلىقىنى ئۇقۇپ قالدى. ئۇ بار - يوق ئىككى تەڭگە پۇلىنى ۋاكالىتچىگە بىكارغىلا بەرمەسلىك ئۈچۈن ئاي قاراڭغۇسى ۋە بوران چىقىۋاتقان پۇرسەتتىن پايدىلىنىپ پايانسىز دېڭىزغا سەكرىدى. ئۇ ئۇزۇن بىلەكلىرى بىلەن مۇزدەك سۇدا جېنىنىڭ بارىچە ئۈزدى. بوستون پورتى قىرغىقىغا چىققاندا ھېرىپ ھېچ ھالى قالمىدى. ئۇ ئەركىنلىكتىن تولۇق بەھرىمەن بولار - بولمايلا ئېغىر قەدەملىرى بىلەن پويىزغا چىقتى.

ئۇ ئاخىر لىنكولىن بىرىنچى ئاتلىق ئارمىيىسىنىڭ ئەسكىرى بولۇپ، جەڭ ئېتىغا مىنىدى. ئۇنىڭ ئەسكەر بولۇش ئارزۇسى ئەمەلگە ئاشتى. ئۇنى ئەمدى يەنە نېمىلەر كۈتۈۋاتىدىكىنتاڭ ؟

2. سەرگەردان ياشلىق

ئىتالىيە گېنۇيە سودا پورتىنىڭ ماتروسى كولومبۇ «يېڭى

قۇرۇقلۇق» نى تاپقاندىن بۇيان، «ئامېرىكا قىتئەسى» دەپ ئاتالغان بۇ قۇرۇقلۇق كىشىلەر ھەدەپ تالىشىدىغان ماكان بولۇپ قالغانىدى. شىمالىي ئامېرىكىدىكى 13 جايدا مۇستەملىكىدە تۇرۇۋاتقان خەلق 1782 - يىلى گېئورگى ۋاشىنگتوننىڭ رەھبەرلىكىدە ئەنگلىيىنىڭ مۇستەملىكىگە ھۆكۈمرانلىقىنى ئاغدۇرۇپ تاشلاپ، شىمالىي ئامېرىكىدىكى تۇنجى كاپىتالىستىك جۇمھۇرىيەت «ئامېرىكا قوشما شتاتلىرى» نى قۇردى. شۇنىڭدىن كېيىنكى 70 يىلدىن كۆپرەك ۋاقىتتا جەنۇبىنىڭ ئىقتىسادىي زىرائەت ۋە باغۋەنچىلىك ئىگىلىكى شىمالدا كاپىتالىزمنىڭ تەرەققىي قىلىشىغا ئېغىر توسالغۇ بولدى. نېگىرلارغا يۈرگۈزۈلۈۋاتقان قۇللۇق تۈزۈمنى ساقلاپ قېلىش ياكى بىكار قىلىش مەسىلىسىدە شىمالدىكى بۇرژۇئا دېموكراتلار بىلەن جەنۇبتىكى قۇلدارلار ئوتتۇرىسىدىكى زىددىيەت كۈنسېرى ئۆتكۈرلەشتى. شۇنىڭ بىلەن 1861 - يىلى ئومۇميۈزلۈك تۈردە ئىچكى ئۇرۇش پارتلىدى. 17 ياشلىق پۇلىتسېر فرانسىيە ئارمىيىسىنىڭ فورمىسىنى كىيگەن چاغدا، ئۇرۇش ئاخىرلىشىپ دەپ قالغانىدى.

بۇ ئۇرۇشتا پۇلىتسېر گېنېرال بولۇش ئۇ ياقتا تۇرسۇن، ئەكسىچە مۇشتۇمزور ئەسكەرلەرنىڭ «موللا بوزىكى» بولۇپ قېلىپ، ئارزۇسى كۆپۈككە ئايلاندى. ئۇ تۇرغان شىردان ئاتلىق ئەسكەرلەر پولىكىدىكىلەرنىڭ كۆپىنچىسى گېرمانىيە تەۋەلىكىدىكى قامەتلىك، باتۇر، قەيسەر ئەسكەرلەر ئىدى. ئەكسىچە، پۇلىتسېر قورايدەك ئورۇق، تەقى - تۇرقى غەلىتە يىگىت ئىدى، ئۇنىڭ ئۈستىگە ئۇ تۇغما تەرسا، سەزگۈر، تېرىككەك، ئالدىراشغۇ بولغاچقا، پۈتۈن قىسمىدىكىلەرنىڭ مەسخىرە ئويىپكىتى ئىدى. بىر قېتىم بىر ئېگىز ئەسكەر ئۇنىڭ تەقى - تۇرقىنى مازاق قىلدى، سۆيۈملۈك ئانىسىنى ھاقارەتلىدى، بۇنىڭدىن دەرغەزەپ بولغان پۇلىتسېر شۇ ھامان ئېتىلىپ بېرىپ بىر مۇشت بىلەن ئۇنىڭ ئىككى ئۇدۇل چىشىنى

چۈشۈرۈۋەتتى. شۇ چاغدىكى ھەربىي ئىنتىزام بويىچە ئۇ چوڭ چاق چىقاردى دەپ قارىلاتتى ۋە بۇنىڭ ئۈچۈن زور بەدەل تۆلەيتتى. بۇ خۇددى ئاسان غەزەپلىنىش — باشقىلارنىڭ خانالىقى ئارقىلىق ئۆزىنى جازالاش دېگەنگە ئوخشايتتى. پۇلىتسېر كاپىتان راماكېساينىڭ ئارىغا چۈشۈپ مۇرەسسە قىلىشى بىلەن بۇ چاتاقتىن ئاران قۇتۇلۇپ قالدى. راماكېساينىڭ ئارىغا چۈشۈشىنىڭ سەۋەبى قىزىق بولۇپ، راماكېسايا شاھمات ئويناشقا ھېرىسمەن ئىدى. ئۇ زېرىكىشلىك جەڭ تۇرمۇشىدا دائىم بىرى بىلەن شاھمات ئويناش بىلەن ۋاقىت ئۆتكۈزەتتى. پۇلىتسېر ئۇ ئامراق شاھماتچى بولغاچقا ئۇنى جازادىن ساقلاپ قالدى. چۈنكى، ئۇ ئۇرۇش ئاخىرلىشىشتىن ئىلگىرى پۇلىتسېردەك ھەقىقىي رىقابەتچىگە موھتاج ئىدى. شۇنىڭدىن كېيىنكى بىرنەچچە ئاينى ئۇ بىرەر ئىش قىلماستىنلا ئۆتكۈزۈۋەتتى.

1865 - يىلى ئىيۇلدا پۇلىتسېر نيۇيوركتا ئاخىرقى 15 دوللار مائاشىنى ئالغاندىن كېيىن، ئەسكەرلىكتىن چېكىندى. نيۇيوركنىڭ چوڭ - كىچىك كوچىلىرى ئەسكەرلىكتىن چېكىنگەن نەچچە ئون مىڭ ئادەم توشۇپ كەتكەنىدى. جەڭدە غەلبە قىلغان قەھرىمانلارمۇ ئەسكەرلىكتىن چېكىنىپلا ئىشىسىز بولۇپ قالدى. نيۇيوركلۇقلارنىڭ ئۇلارغا بولغان قىزغىنلىقى ۋە ھۆرمىتى ئاللىقاچاقلارغا غايىب بولۇپ، ئۇنىڭ ئورنىنى ئۆچمەنلىك ئالدى. پۇلىتسېر ۋېنگر، نېمىس، فرانسۇز تىلىنى بىلىسىمۇ، ئەمما ئىنگلىز تىلىنى دۇدۇقلاپ سۆزلىگەچكە مۇۋاپىق خىزمەت تاپالمىدى. ئۇنىڭ تۇرمۇشى بارغانسېرى يامانلاشتى. ئۇ ھەر كۈنى باغچىدىكى ئۇزۇن ئورۇندۇقتا ئاسمان - پەلەك بىنالار ئارىسىدىكى كوچىلاردىن كېلىۋاتقان ئايىغى ئۈزۈلمەس شاۋقۇن - سۈرەنلەرنى ئاڭلاپ ياتاتتى. خۇشاللىق ۋە بايلىق باشقىلارغا مەنسۇپ، بىچارە پۇلىتسېر بولسا بۇلاردىن مەھرۇم ئىدى.



تۇغما ئاقسۆڭەكلىك كىبىرىدىنمۇ ياكى قۇرۇق شۆھرەتپەرەسلىكتىنمۇ، ئەيتاۋۇر يالاڭ تۆش، جۈل - جۈل كىيىملىك پۇلتسېر قولغا تۆت تەڭگە پۇل كىرسىلا، كاتتا رېستورانلارغا كىرەتتى. بىر كۈنى ئۇ سىرتى ئايلىنىپ كېلىپ، رېستورانغا كىرىشىگە، ئىشك باقىدىغان ئىككىيلەن ئۇنى قولتۇقىدىن تۇتۇپ سۆرىگىنچە يولغا تاشلىۋەتتى. ئۇنىڭ يۈزى داق يەرگە تېگىپ ئېچىشىپ كەتتى. ئۇلار پۇلتسېرنىڭ تەقى - تۇرقى رېستوراننىڭ شەنىگە داغ چۈشۈرۈپلا قالماي، يەنە مۇھىتىنمۇ بۇلغىدى، دەپ شۇنداق قىلغانىدى. پۇلتسېر ئورنىدىن تۇرۇپلا بەدەر تىكىۋەتتى. چۈنكى، ئۇ رېستوراننىڭ قىپقىزىل تىلىنى چىقىرىپ تۇرغان بۆرە ئىتىنى كۆرۈپ قالغان، ياماق سېلىنغان ئىشتىننىڭ يەنە يىرتىلىپ كېتىشىدىن بەكمۇ ئەنسىرىگەنىدى. بىخەتەر جايغا بارغاندىن كېيىن، پۇلتسېرنىڭ غەزەپتىن پۈتۈن ئەزاى تىترەپ كەتتى. شەبنەم تامچىسىدەك ياشلىرى كۆز چاناقلىرىدا لىغىرلىدى. بىراق، قەيسەر پۇلتسېر ياش تۆكىمدى. كېيىن ئۇنىڭ بۇ رېستوراننى سېتىۋېلىپ ئورنىغا ئۆز نامى بىلەن ئاتالغان كاتتا بىنا سالىدىغانلىقىنى ھېلىقى ئىككى ئىشكېباقار شۇ چاغدا زادىلا ئويلىمىغان بولسا كېرەك.

پۇلتسېرنىڭ ئانىسى ۋېنگرىيىدىن ئۇنىڭغا ئىقتىسادىي ياردەم كېرەكمۇ، يوق؟ دەپ ھال سوراپ خەت يازدى. نۇرغۇن ئىسسىق - سوغۇقلارنى بېشىدىن كەچۈرگەن پۇلتسېر ئاچچىق كۆز يېشىنى ئىچىگە يۈتۈپ، لېۋىنى چىڭ چىشلەپ ئانىسىنىڭ ياردىمىنى رەت قىلدى. ئۇ بىر جۈپ قولغا، ئۆز كۈچىگە تايىنىپ مۇستەقىل تۇرمۇش كەچۈرمەكچىدى. ئۇ بىر ئاغىنىسىدىن كىت ئوۋلىسا جىق پۇل تاپقىلى بولىدىغانلىقىنى ئاڭلاپ نىۋ - بېر فوردا باردى. ئۇ يەردە كىت ناھايىتى ئاز ئىدى. شۇنىڭ بىلەن پۇلتسېر ئۇ يەردىن دېمى ئىچىگە چۈشكىنچە يېنىپ كەلدى. فىلىپ پۇلتسېر نيۇيوركنىڭ يىرگىنچىلىك بىر دۇنياغا

ئايلىنىپ قالغانلىقىنى ھېس قىلدى - دە، مىسسورى شىتاتىدىكى سېنت - لۇئىسقا بېرىش نىيىتىگە كەلدى. شۇ چاغدا ئۇ يولغا يارىغۇدەك نەرسىلىرىنى سېتىۋەتكەندى، كېچىلىرى بۆلۈك يۇچقاقلاردا، ۋەيرانە، قۇرۇق يۈك ماشىنىلىرىدا ئۇخلايتتى، توغلىغاندا گېزىت، يىرتق كاناپ - خالتىلار بىلەن سوغۇقتىن دالدلىناتتى. ئۇ مۇشۇنداق ئەھۋالدىمۇ سېنت - لۇئىسقا قاراپ ئىلگىرىلەۋەردى.

نامراتلىقتىن جاق تويغان پۇلتسىز نۇرغۇن يىللاردىن كېيىن ئۆزىدە ئاچچىق ئەسلىمىلەرنى قالدۇرغان بۇ شەھەرگە قايتىپ كېلىشنى ئويلامدۇ، يوق؟

3. غەرب مارشى

ئۇلۇغ ئوكيان بويىغا جايلاشقان نيۇيورك شەھىرىدىن مىسسورى شىتاتىدىكى سېنت - لۇئىسقا بېرىش ئۈچۈن نيۇ - جېرسى، پېنسىلۋانىيە، ئوھىئو، ھىندىئانا، ئىللىنويس قاتارلىق شىتاتلارنى بېسىپ ئۆتۈشكە توغرا كېلەتتى. بۇ بىپايان ئوتتۇرا - غەربىي رايون پۇلتسىز شىردان ئاتلىق ئەسكەرلەر قىسمىدا ئەسكەر بولغاندا جەڭ قىلغان جايلار ئىدى. بۇ يەرلەردە ئۆز ۋاقتىدىكى گۈللەر بۇرۇنقىدەكلا ئېچىلىپ تۇراتتى. بىراق، پۇلتسىزنىڭ سەپداشلىرى ئۆز يولىغا راۋان بولۇشقانىدى. شۇ دەقىقىلەردە ئۇنىڭ بۇ يەرلەرنىڭ گۈزەل مەنزىرىسىدىن ھۇزۇرلىنىشقا چولىسى تەگمەيتتى. ئۇ ئانىسى بەرگەن يىپەك قولىياغلىقىنى ھارۋىكەشكە يول كىراسى ئۈچۈن بەردى، كالا ھارۋىسى سۇپسۇزۇك ئاي نۇرى يورۇتۇپ تۇرغان پايانسىز دالىدا لىغشىپ كېتىۋاتاتتى. پۇلتسىزنىڭ ئۆتمىتۈشۈك بولۇپ كەتكەن ھەربىي پەلتوسىنى يېرىم يولدا خەق ئوغرىلىۋالغانلىقتىن، ئۇ تىمتاس كېچىدە چىشىنى چىڭ چىشلەپ غېرىبلىق ۋە سوغۇق بىلەن ئېلىشتى.



پۇلىتسېر ئۈچۈن قۇتلۇق سان بولغان 10 - ئۆكتەبىردە ئۇ سېنت - لۇئىسنىڭ شەرقىدىكى بىر تۆپىلىكتە تۇراتتى. سىم - سىم كۈز يامغۇرى توختىماي يېغىۋاتاتتى. شاۋقۇنلۇق، ھەيۋەتلىك مىسسىسىپى دەرياسى لاي - لاتقىلار، شاخ - شۇمبىلارنى سۆرگىنىچە ئۆركەشلىپ جەنۇب تامان ئاقتى، ئۇنىڭ مەۋج ئۇرۇپ تۇرغان دولقۇنلىرى گويا پۇلىتسېرنى يۇتۇۋالماقچى بولغاندەك ئىككى قىرغاققا زەرب بىلەن ئۇرۇلاتتى. ئاجىز، يېلىڭ، ئاچ قورساق پۇلىتسېر سېنت - لۇئىسنىڭ دەريانىڭ نېرىقى تەرىپىدە ئىكەنلىكىنى كۆرۈپ بىردىنلا داڭقىتىپ تۇرۇپ قالدى.

سېنت - لۇئىس كۆڭۈلدىكىدەك جاي بولۇپ، ئۇرۇشنىڭ تەسىرىگە ئۇچرىغاندەك ئەمەس ئىدى، فېدېراتسىيە ئارمىيىسىنىڭ زور مىقداردىكى مەبلىغى بۇ يەرنى تەرەققىي قىلدۇرغان. بۇ يەردە يېڭى تىپتىكى سانائەت يامغۇردىن كېيىنكى بامبۇكتەك گۈللەپ - ياشنىغان، ئاخبارات - گېزىتچىلىك ئىشلىرىمۇ تېگىشلىك ئورۇنغا ئىگە بولغانىدى.

ئەمەلىيەتتە بۇ يەردە ئولتۇراقلاشقان نېمىسلار ناھايىتى قىزغىن ئىدى. پۇلىتسېر پاراخوتنىڭ كۆمۈرخانىسىغا ئوت قالاپ بېرىش بەدىلىگە پاراخوتقا چىقىۋېلىپ، مەنزىلگە يېتىۋالدى. شۇ يەردە نېمىسچە چىقىدىغان ئەڭ چوڭ گېزىت «غەرب پوچتا گېزىتى» نىڭ بىر نېمىس تەھرىرى پۇلىتسېرنى كۆرگەندىن كېيىن، ئۇنى يېقىن ئەتراپتىكى بىر ھەربىي لاگېرغا بېرىپ ئۇلاغ باققۇچى بولۇشقا قىزغىن دەۋەت قىلدى. پۇلىتسېر قوغۇشۇندەك ئېغىر پۇتلىرىنى سۆرەپ لاگېرغا بارغاندا، توپ - توپ قېچىرلار ئۆزلىرىنىڭ ئالاھىدە ئۇسۇلى - بوم ئاۋازدا كىشىشە ۋە ئۇنى ئۇزاق ۋاقىت ئارىغا ئېلىۋېلىش بىلەن بۇ يېڭى خوجايىنى كۈتۈۋالدى. ھېرىپ ئۆلەي دېگەن پۇلىتسېر كارىۋاتنا ئۇياق - بۇياققا ئۇرۇلۇپ كېچىچە كىرىپك قاقماي تاڭ ئاتقۇزدى. ئەتىسى قاق سەھەردىلا بۇ قورقۇنچلۇق جايدىن كېتىپ قالدى.

پۇلتسېر مۇھىت قانچىلىك ناچار، ئۆرمۈش قانچىلىك ئادالەتسىز بولسىمۇ، ئۈزمەي ئۆگەندى. ئۇ كىتابتىن، گېرنىتنى ۋە خىزمەت داۋامىدا ئاز - ئازدىن ئۆگىنىپ نۇرغۇن نەرسىلەرنى بىلىۋالدى. ئۇ تاكى نامى چىققان كۈنگە قەدەر ئالىي مائارىپ تەربىيىسى ھەربىر ئادەمگە زۆرۈر ئەمەس، جەمئىيەتتىن ئىبارەت ئالىي مەكتەپتە ئۆگەنگەن نەرسىلەرنىڭ ئورنىنى باشقا ئالىي مەكتەپلەردە ئۆگەنگەن نەرسىلەرنىڭ ئىگىلىيەلشى ئەسلا مۇمكىن ئەمەس دەپ قارىدى. پۇلتسېر بۇ مەزگىللەردە ماتروس، ئىشچى، ھارۋىكەش ... بولدى. ئەسلىشكە ئەڭ ئەرزىيدىغىنى، ئۇنىڭ مەشھۇر تونى فوستېر ئاشخانىسىدا كۈتكۈچى بولغان چاغلىرى ئەمدى. ئۇ يەردە ئۇنىڭ يېمەك - ئىچمەك، كىيىم - كېچەك ئىشى ھەل بولدى، ئۇنىڭغا تېخىمۇ پايدىلىق بولغىنى، بۇ ئاشخانىنىڭ دائىملىق خېرىدارلىرى ئاتاقلىق شەخسلەر بولغاچقا، ئۇ بۇلار بىلەن ھەمىشە ئۇچرىشىپ تۇرۇش پۇرسىتىگە ئىگە بولدى. ئالىملارنىڭ خۇش تەبىئەت سالاپىتى چوڭقۇر بىلىم - مەلۇماتلىرى پۇلتسېرنى قىزىقتۇردى، ئالغا بېسىشقا ئىلھاملاندۇردى. ئۇ يېمەك - ئىچمەك ۋە كىيىم - كېچەكتىن ئىقتىساد قىلغان پۇلىنى ۋە ئىشتىن سىرتقى ۋاقىتنى ئىنگىلىزچە ئۆگىنىشكە، كىتاب ئوقۇشقا سەرپ قىلدى. 5 - كوچا بىلەن تۇخۇمەك كوچىسىدىكى سودا كىتابخانىسى ئۇنىڭ ئىككىنچى ئۆيى بولۇپ قالدى. بىر قېتىملىق زىياپەتتە گېگېلىشۇناس پەيلاسوپ بىرىكچياۋېي تولۇپ تاشقان قىزغىنلىق ۋە ئاجايىپ پاساھەتلىك تىللار بىلەن نۇتۇق سۆزلىگەندە، پۇلتسېر پۈتۈن زېھنى بىلەن ئاڭلىدى، ھەممىنى ئۇنتۇغان پۇلتسېرنىڭ قولىدىكى كۆيۈك قايناپ تۇرغان لىقمۇلىق بىر ئىستاكان مۇزدەك پىۋا بىر تۇرنىنىڭ تاقىرى بېشىغا تۆكۈلۈپ كەتتى. شۇ سەۋەبتىن پۇلتسېر بۇ يەردىكى ئىشىدىن ئايرىلىپ قېلىپ باشقا تىرىكچىلىك يولى تېپىشقا مەجبۇر بولدى.

5 - كوچىنىڭ مەركىزىدە بىر ئاق ئىشخانا بىناسى بولۇپ،

بۇ بىنا شۇ جايدا خېلى تەسىرى بار، نېمىس تىل يېزىقىدا چىقىدىغان «غەرب پوچتا گېزىتى» بىناسى ئىدى. پۇلىتسېر ھەر قېتىم بۇ يەردىن ئۆتكىنىدە بىناغا ئۇزاققىچە قاراپ تۇراتتى، ئالدىراش ئىشلەۋاتقان خىزمەتچىلەرنى، كوچىلاردا مۇكىدەك ئۆتۈشۈۋاتقان ماشىنىلارنى كۆرۈپ ئۆزىنى تۇتۇۋالماي قالاتتى. كۈنلەرنىڭ بىرىدە ئاشۇ كەڭ - كۈشادە، يورۇق، پاكىز بىنادا ئىشلەشنى، گېزىت باسدىغان ماشىنا، سايمان - ئۈسكۈنىلەرنىڭ ئاۋازىنى ئاڭلاشنى، كىتاب، گېزىت كۆرۈشنى، ماقالە يېزىشنى خىيال قىلاتتى. بىراق، بۇ بىر خام خىيال ئىدى. بىر قېتىم سۆزمەن بىر دەلئال پۇلىتسېر تۇرۇشلۇق نامراتلار مەھەللىسىگە كېلىپ خۇددى راستتەك قىلىپ «لۇئىسئانا شتاتىنىڭ قىزىلچىزارلىقى بىر ئالتۇن ماكانى، ئۇ يەردە ئاز ئىشلەپ كۆپ پۇل تاپقىلى بولىدۇ...» دېدى. تىرىكچىلىك يولى تاپالماي تۇرغان پۇلىتسېر بۇ گەپكە پۈتۈنلەي ئىشەنمىسىمۇ، ئانچە - مۇنچە ئىش تېپىپ قىلىش نىيىتىدە باشقا 10 نەچچە يىل بىلەن «بەخت ماكانى»غا بارىدىغان كېمىگە چىقتى. ئۇلار نەچچە سائەت چايقىلىپ يۈرۈپ، ئۇ يەرگە بارغاندىن كېيىن، ئۆزلىرىنىڭ يەنە تۇزاققا دەسسىگەنلىكىنى بايقاشتى. پۇلىتسېر بۇنىڭغا غەزەپلەندى ۋە ماقالە يېزىپ بۇ ئالدامچىلىقنى پاش قىلىپ ئۇنى «غەرب پوچتا گېزىتى»دە ئېلان قىلدى. بۇنىڭ بىلەن كەلگۈسىدىكى مەشھۇر گېزىتچىلىك خاقانىنىڭ تۇنجى ئەسىرى دۇنياغا كەلدى. پۇلىتسېر ئاخىر كېچە - كۈندۈز ئارزۇ قىلىپ كەلگەن بۇ بىناغا كىرىش پۇرسىتىگە ئىگە بولدى. پۇلىتسېر گېزىتخانىدا ئاساسەن ئۇششاق - چۈششەك ئىشلارنى قىلدى، بەزىدە قىسقا ماقالىلەرنىمۇ يازدى. مىجەزى ئۆزگىچە بولغان پۇلىتسېر بۇ يەردە ئادۋوكات جونسون پاتراك ۋە دوختۇر ماك روۋېل بىلەن تونۇشتى.

1866 - يىلى ئاۋغۇستتا مىسسورى شتاتىدا خولېرا كېسىلى يامراپ كېتىپ، سېنت - لۇئىس ئاسمىنى ۋەھىمە قاپلىدى.

ھەممە ئادەمنىڭ بېشىغا ئەجەل كۆلەڭگىسى چۈشتى. پۈلتسېر ھايات قېلىش ئۈچۈن ماك روۋېلىنىڭ يول كۆرسىتىشى بىلەن ئاسپىنار ئارىلىنىڭ تۈرمە باشلىقى بولدى. چوڭ شەھەرلەردە ئۆلگەنلەرنىڭ سانى خۇددى كەچ كۈزدە تۆكۈلگەن غازاڭدەك كۈندىن - كۈنگە كۆپەيدى. پۈلتسېر بۇلارغا ئېرەن قىلىپ كەتمىدى. ئۇ كۈندۈزى جىنايەتچىلەرگە (ھەتتا دەپنە قىلىنغان جەسەتلەرگە) قارىسا، ئاخشىمى قېتىرقىنىپ ئۆگەندى. 10 - ئايغا كەلگەندە خولپىرا ئۆتۈپ كەتتى. بۇ چاغدا ئۇ ئوقۇغان كىتابلار ئۆز قولى بىلەن دەپنە قىلغان جەسەتلەردەك كۆپەيدى.

جونسون پاتراك پۈلتسېرغا تېخىمۇ ماس كېلىدىغان خىزمەت تېپىپ بەردى. يەنى ئۇ ئاساسلىقى تۆمۈريول ياساش پىلاننى ئەنگە ئالدۇرۇش خىزمىتىگە مەسئۇل قىلىندى. بۇ، كەلكۈن كۆپ كېلىدىغان مەزگىل ئىدى، پۈلتسېر تەلىپىنىڭ ئوڭلۇقى ۋە كىچىكىدىنلا سۇ بىلەن ھەپلىشىپ چوڭ بولغانلىقىدىن نەچچە قېتىم ئۆلۈمدىن قۇتۇلۇپ قالدى. بۇ يەرنىڭ شارائىتى سەل جاپالىق بولسىمۇ، مەھبۇسلار بىلەن دادى مۇئامىلە قىلغاندىن ياخشى ئىدى، ئۇنىڭ ئۈستىگە بۇ يەردە ئۇنىڭغا ئۆگىنىش پۇرسىتى جىق ئىدى، ئۇنىڭ كىشىنى ھەيران قالدۇرىدىغان تۇتۇۋېلىش قابىلىيىتى خىزمەتداشلىرىنى ھەيران قالدۇردى. ئۇ ئادەمنىڭ بېشىنى ئاغرىتىدىغان سانلارنى ئېسىدە چىڭ ساقلاپلا قالماستىن، بەلكى شۇنداق توغرا ھېسابلىيالايتتى. شۈبھىسىزكى، بۇلار بىر مۇنەۋۋەر ئادۋوكات ھازىرلاشقا تېگىشلىك ساپا ئىدى. شۇڭا، جونسون پاتراك تېزلا ئۇنىڭغا گېزىتخانىدىن بىر كونا ئۈستەل بېرىپ، ئۇنىڭ قانۇن ئۆگىنىشىگە، قىرائەتخانىدىكى كىتاب - ماتېرىياللارنى ھەقسىز كۆرۈشىگە شارائىت ھازىرلاپ بەردى. پۈلتسېر ئامېرىكىغا كەلگىنىگە تۆت يىل بولاي دېگەندە، ئاندىن ئۇياق - بۇياقلارغا چېپىشتىن، ئىنتايىن جاپالىق تۇرمۇش مۇھىتىدىن قۇتۇلۇپ، خېلى مۇقىم ئۆگىنىش شارائىتىغا ئېرىشتى. قەلبىدە ئۇزاقتىن



بۇيان بېسىلىپ ياتقان ئۇلۇغۋار جاسارەت ۋە پىلانلىرى باشقىدىن جانلاندى. ئۇ ھەربىر مىنۇتنى ھاياتىنىڭ ئاخىرقى دەقىقىسى دەپ قاراپ، ئادەتتىكى كىشىلەر پەرەز قىلالمايدىغان قىزغىنلىق بىلەن خۇددى ئېچىرقاپ كەتكەن كىشى بولكىغا ئېتىلغاندەك، ئىنسانىيەتنىڭ نەچچە مىڭ يىللىق مەدەنىيەت جۇغلانمىسىنىڭ توشۇغۇچىسى بولغان كەسىپكە ئاتلاندى. ئۇنىڭ كۆزى يىراقنى كۆرمەس بولۇپ قالسىمۇ، نەزەر دائىرىسى كېڭەيدى.

سېنت - لۇئىس كۇتۇپخانىسىنىڭ خىزمەتچىسى بىرىچۇوگېل ھەر كۈنى ئەتىگەندە ئىشقا چۈشكەندە، بىر غەمكىن يىگىتنىڭ ئەتىگەن كېلىپ ئىشكىنىڭ ئېچىلىشىنى كۈتۈپ تۇرىدىغانلىقىنى كۆرەتتى. بىرىچۇوگېل كۇتۇپخانىغا كىرىپ بۇ يىگىتنىڭ ئەل ئايىغى بېسىققان يېرىم كېچىگىچە تاكى ئۇلار ئىشتىن چۈشكۈچە كۇتۇپخانىدا كىتاب كۆرۈپ ئولتۇرغانلىقىنى كۆرگىنىدە، ئۇنىڭ جاپالىق ئىزدىنىش روھىدىن قاتتىق تەسىرلىنەتتى. تەقى - تۇرقى غەيرىي، باھاسى ئەرزان كۆزىنەك تاقىۋالغان بۇ يىگىت پۇلىتسېر ئىدى. بىرىچۇوگېل پۇلىتسېرغا قۇلايلىق يارىتىپ بەردى، ھەتتا بەزى مۇھىم كىتابلارنى ئۆيىگە ئەكىتىپ كۆرۈشكىمۇ يول قويدى. كىتاب ئۇلار ئوتتۇرىسىدا دوستلۇق كۆۋرۈكى بولدى. پۇلىتسېر كىتاب كۆرۈپ چارچىغاندا، ئىككىنچى قەۋەتتىكى شاھماتخانىغا چىقىپ مېڭىسىنى ئارام ئالدۇراتتى. ئۇ ئۆزىنىڭ شاھماتتىكى ئاجايىپ تالانتى بىلەن كېيىنكى كۈنلەردە ئۆزىگە زور تەسىر كۆرسەتكەن شەخس — كارل شۇرتس بىلەن تونۇشتى.

4. ئالدىراش گېزىتچى

سېنت - لۇئىس ئامېرىكا مىسسورى شتاتىنىڭ ئوتتۇرا قىسمىدا بولۇپ، سۇبىتروپىك بەلۋاغ كىلىماتىغا تەۋە ئىدى. باغچە ۋە كوچىلارنىڭ ئىككى قاسنىقىدىكى دەرەخ

يوپۇرماقلىرىنىڭ قىزىللىرى ئوتقاشتەك، سېرىقى ئالتۇندەك، كۈل رەڭلىرى كۈمۈشتەك، يېشىللىرى زۈمرەتتەك ئىدى. بۇ رەڭلەر ماي بويلاق رەسىمدەكلا كۆرۈنەتتى، ئادەمنىڭ تەپەككۈرىنى قاناتلاندۇراتتى. بۇ شەھەردىكىلەر يامغۇر توختاپ ھاۋا ئېچىلىشى بىلەنلا، چۈشتىكى دىمىق ئىسسىقتىن قېچىشىپ سەلگىن شاماللىق كوچىلارغا چىقىۋالاتتى. مىسسىسى دەرياسىدا ئۇياقتىن - بۇياققا ئۆتۈشۈۋاتقان كېمە - پاراخوتلارنىڭ ئايغى ئۈزۈلمەيتتى. قىرغاقتىكى تۈرلۈك ئىرقىتىكى كىشىلەر تىرىكچىلىك ئۈچۈن ھەريان چېپىشاتتى. بەزىلەر ئامېرىكىنى ئەنگەنسى يوق دۆلەت دېيىشىدۇ. بۇ سەل ئاشۇرۇۋېتىلگەن گەپ بولسىمۇ، ئەمما مەلۇم ئاساسمۇ يوق ئەمەس. ئەينى چاغدا ئامېرىكىدىكى تۆتىنچى چوڭ شەھەر ھېسابلانغان بۇ شەھەرنىڭ يەرلىك ئاھالىسى كۆچمەنلەر ئاھالىسى بىلەن ئاساسەن تەڭ ئىدى. ئىختىساسلىقلار كۆپ چىقىدىغان بۇ شەھەردە، بىر ئادەم پۇلىتسىپىرنىڭ تەقدىرىنى ئۆزگەرتىۋەتتى. بۇ ئادەم ئۇ سېنت - لۇئىس سودا كۈتۈپخانىسىدا تونۇشقان شۇرتىس ئىدى.

شۇرتىس قالىتىس ئادەم ئىدى. 40 ياشقا يېقىنلاشقان بولسىمۇ، شۇنداق ياش ۋە سالاپەتلىك كۆرۈنەتتى، كۆڭلىكىنىڭ ياقىسى ھەمىشە قاتۇرۇقلۇق ۋە ئاپئاق ئىدى. يۈرۈش - تۇرۇش جەھەتتىكى سالاپىتى، گەپ - سۆزىنىڭ سىلىق - سىپايلىكى كىشىلەردە ناھايىتى چوڭقۇر تەسىر قالدۇراتتى. بولۇپمۇ ئۆتمۈشنى ئوبدان بىلىدىغانلار ئۇنىڭغا ھەقىقەتەن قول قويمايتتى. شۇرتىسنىڭ ئۆتمۈشىنىڭ ئۆزىلا بىر ئاجايىپ - غارايىپ قەھرىمانلىق داستانى ئىدى. ئۇ گېرمانىيىنىڭ بونىن شەھىرىدە تۇغۇلدى. ياش ۋاقتىدا 1849 - يىلىدىكى گېرمانىيە ئىنقىلابىغا قاتناشتى ھەم قولغا ئېلىنىپ تۈرمىگە تاشلاندى، لېكىن تۈرمىدە ئۆلۈمنى كۈتمەستىن، بىر ئاماللارنى قىلىپ تۈرمىدىن قاچتى. شۇنىڭدىن كېيىن ئۇ ئەنگلىيە ئارقىلىق ئامېرىكىغا بېرىپ ئۇزاق ئۆتمەيلا، ئۆزىنىڭ ئاجايىپ تالانتى بىلەن ئامېرىكىنىڭ



سىياسىي سەھنىسىگە قەدەم قويدى ۋە لىنكولن زۇڭتۇڭنىڭ قابىل ياردەمچىسى بولۇپ قالدى. 1860 - يىلى ئامېرىكىنىڭ ئىسپانىيىدە تۇرۇشلۇق باش ئەلچىلىكىگە تەيىنلەندى. لېكىن، ئۇ ئەلچى بولۇشتەك بوش - بىكار ئەمما باياشات تۇرمۇشقا قانائەتلەنمەي، ئۆزىنى شىددەتلىك جەنۇب - شىمال ئۇرۇشىدا بىر سىناپ بېقىش كېرەكلىكىنى ھېس قىلدى - دە، راھەت ئەلچىلىك خىزمىتىدىن ئىستىپا بېرىپ، ئامېرىكىغا قايتىپ قۇللۇق تۈزۈمگە قارشى ئۇرۇشتىن ئىبارەت شىددەتلىك كۈرەشكە ئاتلاندى. ئۇ ئوق - بومبىلار يامغۇردەك يېغىپ تۇرغان بۇ ئۇرۇشتا قۇرۇقلۇق ئارمىيىسىنىڭ كۆزگە كۆرۈنگەن گېنېرالى بولدى. ئۇرۇشتا غەلبە قىلغاندىن كېيىن، ئۇ نېمىسلار ئولتۇراقلاشقان سېنت - لۇئىسقا بېرىپ، جۇمھۇرىيەتچىلەر پارتىيىسىنىڭ ئەزاسى پىرېي تورېس چىقارغان «غەرب پوچتا گېزىتى» رېداكسىيىسىدە مۇھەررىر بولدى. شۇرتىس جىم ياتمايدىغان ئادەم ئىدى. ئۇ سىياسىي مۇددىئا بىلەن تەرەپ - تەرەپكە چېپىپ يۈردى ۋە ئۇزاق ئۆتمەي مېسسىورى شتاتىنىڭ پارلامېنت ئەزاسى بولۇپ سايلاندى. ئەينى چاغدا ئۇ كىشىلەر تەرىپىدىن يات ئەلدە شانلىق ئوتۇق قازىنىشنىڭ ئۈلگىسى دەپ قارالغان، ئۇ پۇلتسېرنى گېزىتچىلىك ساھەسىگە باشلاپ كىرىپ، ئۇنىڭغا ئىلگىرىلەش نىشانىنى كۆرسىتىپ بەرگەندى. يەنە مۇشۇ ئادەم پۇلتسېرنىڭ سىياسىي سەھنىگە قەدەم قويۇشىغا تۈرتكە بولدى. 1868 - يىلى پۇلتسېرنىڭ تەقدىرىدە بۇرۇلۇش بولغان بىر يىل بولدى.

بېشىدىن نۇرغۇن جاپا - مۇشەققەتلەرنى، ئىسسىق - سوغۇقلارنى ئۆتكۈزگەن پۇلتسېر پەيدىنپەي مۇنداق بىر ھەقىقەتنى تونۇپ يەتتى: بىرەر كەسىپتە نەتىجە قازىنىشتا غەيرەتلا بولسا كۇپايە قىلمايدۇ. تېخىمۇ مۇھىمى بىلىم ۋە قابىلىيەت بولۇشى، ئۆزىنىڭ شەخسىي ساپاسىنى ئۆستۈرۈش كېرەك. شۇڭا، ئۇ ھارماي - تالماي قانۇن، ئىنگىلىز تىلى ۋە

يېزىقچىلىق ماھارىتىنى ئۆگەندى ھەمدە ئادۋوكاتلىق ئىمتىھانىدىنمۇ ئۆتتى. كېيىن ئۇ ئامېرىكا دۆلەت ئەۋەلىكىگە ئۆتتى. ئۇنىڭ كىشىلەر بىلەن بولغان مۇئامىلىسى، قابىلىيىتى، تىرىشچانلىقى، قەدەممۇقەدەم ئىلگىرىلىشى شۇرتىسىنىڭ دىققىتىنى تارتتى، ئۇ تەقى - تۇرقى غەلىتە بۇيىگىتتىن تەسىرلەندى. پۇلتىسېر شۇرتىسىنىڭ ياردىمى بىلەن شۇ يەردىكى گېرمانىيىلىكلەر بىرلەشمىسىگە كاتىپ بولدى. كېيىن يەنە «غەرب پوچتا گېزىتى» نىڭ مۇخبىرلىقىغا رەسمىي قوبۇل قىلىندى. پۇلتىسېر شۇ چاغدىكى خۇشاللىقنى تىل بىلەن ئىپادىلەپ بېرەلمەيتتى. چۈنكى، ئۇ بىر سەرگەرداندىن، قەلەمنى قورال قىلغان بىر جەڭچىگە ئايلانغان، گېزىتچى بولۇش ئارزۇسى ئاخىر ئەمەلگە ئاشقانىدى. بۇنىڭ ئۆزىنىڭ گېزىتچىلىك مۇساپىسىنىڭ تۇنجى قەدىمى ئىكەنلىكىنى ئۇ ئۆزۈم ئويلىمىغان بولسا كېرەك. پۇلتىسېر مۇخبىر بولغان كۈندىن باشلاپ تىغ ئۈچىنى جەمئىيەتنىڭ يۇقىرى قاتلىمىغا قاراتتى. ئىجتىمائىي ئىسلاھات ئېلىپ بېرىشنى تەشەببۇس قىلدى. چىرىكلىك، پارىخورلۇققا قەتئىي قارشى تۇردى. ئۇ: بىر ئادەم ئۆزىگە دۈشمەن تېپىۋېلىشتىن قورقسا، ئۇ ھەرگىز تالانتلىق مۇخبىر بولالمايدۇ، دەپ قارايتتى. گېزىتچىلىك ساھەسىگە يېڭى كىرگەن پۇلتىسېر پۈتمەس - تۈگمەس كۈچ - قۇۋۋەتكە تولغانىدى. ئۇ ھەر كۈنى چۈشتىن بۇرۇن سائەت 10دىن باشلاپ خىزمەت قىلاتتى. ئۇ مەيلى ئادەتتىكى مۇھىم خەۋەرلەر بولسۇن ھەممىسىنى خاتىرىلىۋالاتتى. سېنت - لۇئىس شەھىرىدىن تاكى مىسسۇرى شتاتىنىڭ ھەربىر بۇلۇڭ - پۇچقاقلرىغىچە ئۇنىڭ ئىزلىرى قالغانىدى. قۇياشنىڭ ئاڧاقى نۇرلىرى ئاسمان گۈمبىزىدىن غايىب بولغاندا، ئۇ يەنە زىيارەت قىلغاندا توپلانغان ماتېرىياللارنى رەتلەش ۋە يېزىشقا كىرىشىپ كېتەتتى. شۇ ئولتۇرغىنىچە ئەتىسى سەھەر سائەت 2 گىچە ئىشلەيتتى. 16 سائەت ئىشلەپ چارچىغان پۇلتىسېر سائەت 2 دىن كېيىن



ياتىقىغا قايتىپ كارىۋاتقا ئۆزىنى تاشلايتتى - دە، ئۇيقۇغا كېتەتتى.

ھەددىدىن ئارتۇق خىزمەت سىجىللىقى پۇلىتسېرنىڭ ئەسلىدىنلا ئاجىز تېنىنى كاردىن چىقارماقتا ئىدى. ئۇ سالاپەتلىك خىزمەتداشلىرىنىڭ نەزىرىدە چاچلىرى قالايمىقان، كۆزلىرى قىزارغان، ئاۋاق، ۋىجىك بىر ئادەم ئىدى. ئۇنىڭ ئۇچىسىدىكى كونا كىيىمىمۇ باشقىلارنىڭ ئۇنى كۆزىگە ئىلماسلىقىدىكى بىر سەۋەب ئىدى. شۇڭا، ئۇنى كۆرۈش بىلەنلا نۇرغۇن كىشىلەرنىڭ چىرايىدا كەمسىتىش ئالامىتى پەيدا بولاتتى. ئۇنىڭ ئىنگىلىز تىلىنى كېكەچلەپ سۆزلەشلىرى كىشىلەرنىڭ ئۇنى مەسخىرە قىلىشىغا تۇتۇرۇق ئىدى. سەپرا مەجەز پۇلىتسېر بۇلارنى چىشىنى چىشلىگىنىچە ئۆتكۈزۈۋېتەتتى. ئۇ ئوششاق - چۈششەك ئىشلار تۈپەيلى ئۆز ئىشلىرىغا تەسىر يەتكۈزۈشنى خالىمايتتى. ئۇ ئۆزىنى شۇنچە بېسىۋېلىپ تۇرسىمۇ، قەلبىدىكى غەزەپ ئوتى بارغانسېرى ئۇلغايماقتا ئىدى.

خىزمەتداشلىرى ئۇنى تىنماي مازاق قىلاتتى. بۇ چاغدا كۆزى ئۆتكۈر بىر تەھرىر ئۇنىڭ باشقىلارغا ئوخشىمايدىغانلىقىنى بايقىدى - دە، خىزمەتداشلىرىغا ئاگاھلاندۇرۇپ، سىلەر بېگىلىشىۋاتىسىلەر، پۇلىتسېردىكى قابىلىيەت سىلەردە يوق، بەلكىم ھەممىڭلارنىڭ ئەقىل - پاراسىتىنى قوشسىمۇ ئۇنىڭكىگە يەتمەسلىكى مۇمكىن، دېدى.

بەزىلەر ھەمىشە قارشىلىققا ئۇچرىغانسېرى قەيسەرلىشىپ كېتىدۇ، بېسىم بولمىسا ئالغا ئىنتىلىش بولمايدۇ. پۇلىتسېر ئىش ئۈستىلىدىكى ئەينەك ئاستىغا «خىزمەت، خىزمەت، خىزمەت؛ پىكىر يۈرگۈزۈش، پىكىر يۈرگۈزۈش، پىكىر يۈرگۈزۈش» دېگەن خەت يېزىلغان قەغەزنى باستۇرۇپ قويدى. ئادەم جاپا - مۇشەققەتكە چىداپ ئىشلىمىسە كەسىپتە نەتىجە قازىنالمىدۇ. ئەمما، ئىشلىدىم دەپ كالىدەك ئىشلىسىمۇ

بولمايدۇ. ئادەم پىكىر يۈرگۈزۈشنى ئۆگىنىۋېلىشى، ئۆگەنگەندىمۇ ئاددىيلا پىكىر يۈرگۈزۈشنى ئەمەس، بەلكى چوڭقۇر، ئەمەلىيەتنى ئاساس قىلغان ھالدا پىكىر يۈرگۈزۈشنى ئۆگىنىۋېلىشى كېرەك. پەقەت «خىزمەت - تەپەككۈر - خىزمەت» دېگەن پىرىنسىپ بويىچە ئىش كۆرگەندىلا، تېخىمۇ زور نەتىجە قازانغىلى بولىدۇ. بۇ بىر جۈملە سۆز پۇلتسىپىرنىڭ خىزمەت ئىستىلى، شۇنداقلا ھايات مىزانىنىڭ قىبلىنەماسى ئىدى.

پۇلتسىپىر شان - شەرەپ ھەممىدىن ئەلا دەپ قارايتتى. ئۇ شۇرتىسىنىڭ تەسىرىدە جۇمھۇرىيەتچىلەر پارتىيىسىنىڭ ئەزاسى بولۇپ قالدى. ياۋروپادىكى مۇستەبىت ھۆكۈمرانلىق ئاستىدا چوڭ بولغان پۇلتسىپىرنىڭ دېموكراتىيە ۋە ئەركىنلىككە بولغان ئىنتىلىشى كۈچلۈك ئىدى. ئۇ دېموكراتىيە ۋە ئەركىنلىك ئىنسانىيەت مەدەنىيىتىنى ۋە ئالغا بېسىشنى ئۆلچەيدىغان ئۆلچەم دەپ قارايتتى. ئۇ بۇ قىممەتلىك نەرسىگە ئېرىشىش ئۈچۈن ئۆمۈر بويى كۈرەش قىلدى. ئۇ بىر مۇخبىر بولغانلىقى ئۈچۈن قەلەم ئۇنىڭ ئەڭ كۈچلۈك قورالى ئىدى. بىر قېتىم سېنت - لۇئىستىكى يەرلىك دېموكراتلار پارتىيىسى مەخپىي يىغىن ئاچتى، جۇمھۇرىيەتچىلەر پارتىيىسىنىڭ ئەزالىرى بۇ يىغىنغا ھەرگىز قاتنىشالمايتتى. قەيسەر ھەم زىيارەت قىلىش تەجرىبىسى مول پۇلتسىپىر بۇ خەۋەرنى ئاڭلىغاندىن كېيىن، بۇنىڭ ئىنتايىن ياخشى پۇرسەت ئىكەنلىكىنى ھېس قىلىپ، دېموكراتلار پارتىيىسىنىڭ ئەزالىرىدەك ياسىنىپ، يىغىن مەيدانىغا باردى ۋە يىغىن مەيدانىغا بىمالال كىرىپ كەتتى. ئەتىسى «غەرب پوچتا گېزىتى» نىڭ باش بېتىدە تۈنۈگۈنكى مەخپىي يىغىننىڭ ئەھۋالىغا ئائىت ماقالە ئېلان قىلىندى. بۇ ئىش دېموكراتلار پارتىيىسى ئەزالىرىنى ئىنتايىن مۈشكۈل ئەھۋالغا چۈشۈرۈپ قويدى. بۇ ئىش سەۋەبىدىن پۇلتسىپىرنىڭ كەسپداشلىرى ئارىسىدىكى ئابىرۇيى ئۆستى، كىشىلەر ئۇنىڭ



جاسارىتى ۋە پاراستىگە ئاپىرىن ئوقۇدى، شۇنىڭدىن كېيىن خىزمەتداشلىرىمۇ ئۇنىڭغا باشقىچە قارايدىغان بولدى.

1869 - يىلى دېكابىردا ئەمدىلا 22 ياشقا كىرگەن پۇلىتسېر شتات پارلامېنتىنىڭ ئەزالىقىغا سايلاندى. ئەمدىلا باش كۆتۈرگەن پۇلىتسېر ئۆزىنىڭ شتات پارلامېنتىنىڭ مۇھىم ئەزاسى بولۇپ قالغانلىقى ئۈچۈن ھاياتىدا تۇنجى قېتىم چەكسىز شەرەپ ۋە ئىپتىخارلىق ھېس قىلدى.

پۇلىتسېرنىڭ يېڭى دوستلىرى ئۈزلۈكسىز كۆپەيدى. بۇلارنىڭ ئىچىدە داۋىزىن ئىسىملىك بىرى بار ئىدى، ئۇ پۇلىتسېرنىڭ ئېسىل ئوقۇتقۇچىسىلا ئەمەس، يەنە سىردىشى ئىدى. قوڭۇر چاچلىق، كۆك كۆزلۈك داۋىزىن ئايىرىدىن تۇغۇلغان، پۇلىتسېردىن يەتتە ياش چوڭ، بەش خىل چەت ئەل تىلىنى پىششىق بىلىدىغان تىلشۇناس ئىدى. ئۇ، ھەقىقەتنى قىزغىن سۆيەتتى، پەلسەپىنىڭ قەدىرىنى بىلەتتى، ئۇ، كىشىلىك ھايات تاغ باغرىدىكى بىر قورۇ قوي، پەيلاسوپلار تەڭرى ئەۋەتكەن مالچى، زىيالىيلار بەك بولسا شۇ مالچىنىڭ ئىتى دەپ قارايتتى. ئۇ ماتېرىيالىزمىنى تەتقىق قىلىمەن دەپ دىندار لايىقىدىنمۇ ئايرىلىپ قالغانىدى. ئۇ پۇلىتسېر بىلەن ئۈچ خىل تىلدا پاراڭلىشالايتتى. داۋىزىن ئۆزىنىڭ مول بىلىمى ۋە چوڭقۇر پىكىرى بىلەن پۇلىتسېرنىڭ يۈكسەك ھۆرمىتىگە سازاۋەر بولدى. شۇنىڭ بىلەن ئۇلار تونۇشۇپ ئۇزاق ئۆتمەيلا داۋىزىن پۇلىتسېرنىڭ خىزمەتتىكى ئىلھامچىسى ۋە مەسلىھەتچىسى بولۇپ قالدى. پۇلىتسېر داۋىزىندىن نۇرغۇن نەرسىلەرنى ئۆگىنىۋالدى.

پۇلىتسېر تۇغۇلۇشىدىنلا بىر جەڭچى ئىدى. ئۇ مەيلى گېزىتچىلىك ساھەسىدە ياكى سىياسىي ساھەدە بولسۇن، كۈرەشنىڭ تىغ ئۈچىنى ئىزچىل تۈردە مەڭگۈلۈك دۈشمىنى — چىرىكلىككە قاراتتى. ئۇنىڭ سۆز - ھەرىكىتى كەڭ ئەمگەكچى ئاممىنىڭ يۈرەك ساداسىغا ۋەكىللىك قىلغاچقا، ئامما قەلبىدىكى

ئورنى بارغانسېرى ئۆستى. ئەمما، يۇقىرى قاتلاملاردىكىلەرنىڭ غەزىپىنى قوزغىدى. بىر تەتۈر ئېقىم ئىقتىدارىنى نامايان قىلىۋاتقان پۇلتسېرغا يوپۇرۇلۇپ كېلىۋاتتى. زىددىيەت كۈنساين ئۆتكۈرلىشىۋاتاتتى.

1870 - يىلى سېنت - لۇئىستا 500 مىڭ ئامېرىكا دوللىرى مەبلەغ سېلىنىدىغان بىر نېرۋا كېسەللىكلىرى دوختۇرخانىسى سېلىشقا تەييارلىق قىلىندى. ئاممىنىڭ نەزىرىدە بۇ ھۆكۈمەتنىڭ ئىجتىمائىي پاراۋانلىق ئىشلىرى ئۈچۈن قىلغان ياخشى ئىشى ئىدى. ئەمما، بۇ ياخشى نىيەتنىڭ ئارقىسىغا بەزى قۇۋلۇق - شۇملۇقنىڭ يوشۇرۇنغانلىقىنى كىم بىلىدۇ دەيسىز. قۇرۇلۇشقا مەسئۇل بولغان سوت مەھكىمىسىدىكى يەرلىك سوتچىلار بۇ قېتىمقى پاراۋانلىق قۇرۇلۇشنى قىلىش پۇرسىتىدىن پايدىلىنىپ چۈنتەكلىرىنى توشقۇزماقچى بولۇشۇپ نىيىتىنى بۇزدى. بۇلارنىڭ ئىچىدە نىيىتى ئەڭ يامىنى كاپىتان ئېدۋارد ئاۋگۇستىن ئىدى. ئۇ پۇل ۋە مۇناسىۋەت تورىغا تايىنىپ قۇرۇلۇش توختامغا ئىمزا قويدى. پۇلتسېر بۇ ئىشتىكى ھىيلە - سىكرىنى بىلگەندىن كېيىن، قىلچە ئىككىلەنمەستىن باشقىچە سىكرىنى بايان قىلدى. ئۇ جەمئىيەتتىكى پارازىتلارنىڭ باجگىرلار مىڭ بىر جاپا - مۇشەققەتتە يىغقان دۆلەت بايلىقىنى يۇتۇۋېلىشىغا قاراپ تۇرالمايتتى. يانۋارنىڭ ئوتتۇرىلىرىدا پۇلتسېر ناھىيىلىك ئوتتۇرا سوتنى ئۆزگەرتىپ تەشكىللەش لايىھىسىنى ئوتتۇرىغا قويدى.

بۇ ئىش تۈپەيلى قاتتىق غەزەپلەنگەن ئاۋگۇستىن پۇلتسېرغا چىش - تىرنىقىغىچە ئۆچ بولۇپ كەتتى. 27 - يانۋار ئىككى رەقىب بىر قاۋاقخانىدا ئۇچرىشىپ قالدى، پۇلتسېر كېچىچە خىزمەت قىلغاندىن كېيىن ناشتا قىلغىلى كىرگەنىدى. ئاۋگۇستىن يېرىم ئىستاكان ئۈزۈم ھارىقىنى كۆتۈرۈپ پۇلتسېرنىڭ يېنىدىن ئۆتۈپ كېتىۋېتىپ، ھاراقنى ئۇنىڭ يۈز - كۆزىگە تۆكۈۋەتتى. پۇلتسېر ئاچچىقلانماستىن

ئاۋگۇستىنىدىن ئەدەپلىكرەك بولۇشنى، ھېچبولمىغاندا «كەچۈرۈڭ» دەپ ئەپۇ سوراىشنى تەلەپ قىلدى. ئەمما، قەستەن چاتاق نېرىشنى كۆڭلىگە پۈكۈپ قويغان ئاۋگۇستىن «مەن تېخى سېنىڭدىن ئەپۇ سورامدىم، سەندەك بىر بەتەبەشەرە يەھۇدىدىن ئەپۇ سورامدىم، ئىشىڭنى قىل، سەن ئەڭ ياخشى كاتىكىڭگە كېتىۋال» دەپ پۇلىتسېرنى ھاقارەتلىدى. ئاچچىقى يامان پۇلىتسېر تېخى بىر نېمە دېگۈچىلا تەمبەل ئاۋگۇستىن ئېتىلىپ كەلدى - دە، ئۇنى قاتتىق ئۇرۇۋەتتى. بىچارە پۇلىتسېر ياتىقىغا مىڭ تەستە قېچىپ كېلىپلا ياستۇقى ئاستىدىكى تاپانچىسىنى ئالدى. ئۇزاقتىن بۇيان خورلۇق ئاستىدا ياشاپ كېلىۋاتقان پۇلىتسېرنىڭ قېنى قىزىپ غەزىپى تاشتى. ئۇ تاپانچىسىنى ئېلىپ قاۋاقخانغا باردى. چالا مەست، كۆزلىرى قىزارغان ئاۋگۇستىن ئۇنى «ھۇ توخۇ يۈرەك، مەن سېنى تېخى ئانىسىنى چاقىرغىلى كەتتىمكىن دەپتىمەن، سەنمۇ بىر ئەر مۇ؟...» دەپ مازاق قىلدى ھەمدە گېپىنى تۈگەتمەيلا پۇلىتسېرغا يەنە ئېتىلىپ كەلدى. ئىككىيلەن گىرەلىشىپ ئېلىشىپ كەتتى. ۋەھشىي ئاۋگۇستىن ئامبۇردەك چىشلىرى بىلەن ئۇنىڭ بىلىكىنى چىشلەۋالدى. ئۇ بىلىكىنىڭ قاتتىق ئاغرىقىغا چىداپ تاپانچىسىنى ئېلىپ ئوق ئۇزدى. «پالڭ» قىلغان ئاۋاز بىلەن تەڭ قاۋاقخانا تىترەپ كەتتى. قاۋاقخاندىكى چاشقانداق قورقۇنچاق كىشىلەر ئاغزىدىكى ئېشىنىمۇ يۇتماستىن قىستاشقىنچە بەدەر تىكۋەتتى. ئاۋگۇستىن گۈپىدە يىقىلدى - دە، بوغۇرلانغان چوشقىدەك توۋلاپ كەتتى. ئوق ئاۋگۇستىننىڭ جان يېرىگە تەگمەي يوتىسىغا تەگكەندى. ئاۋگۇستىننىڭ جان يېرىگە تەگمەي قېيىپ كەتكەن بۇ ئوق ۋەقە نەتىجىسىنىڭ ئۆزگىرىشىگە سەۋەبچى بولدى. پۇلىتسېر قاتىللىق مەقسىتىگە يېتەلمىگەن دېگەن جىنايەت بىلەن قولغا ئېلىندى. بەختكە يارىشا پۇلىتسېر قانۇننى پىششىق بىلەتتى. ئۇ سوراق دەۋاسىدا قانۇن ئارقىلىق ئۆزىنى ئاقلىدى، ئامالسىزلىقتىن ئوق چىقىرىپ ئۆزىنى

قوغدىغانلىقىنى ئىسپاتلىدى. شۇنىڭ بىلەن بۇ دېلو پۇلىتسېرنىڭ 100 ئامېرىكا دوللىرى جەرمانە، 400 يۈز دوللار دەۋا ھەققى تۆلىشى بىلەن ئاخىرلاشتى.

5. سىياسى ساھەدىكى ئوڭۇشسزلىق

ئارىدىن بىرقانچە ئاي ئۆتكەندىن كېيىن، ناھىيلىك سوتنى ئۆزگەرتىپ تەشكىللەش لايىھىسى ئاخىر ماقۇللاندى. سوتنىڭ كۆز بويامچىلىقىمۇ ئاقمايدىغان بولۇپ قالدى، ئاۋگۇستىننىڭ توختامىمۇ بىكار قىلىندى. ئەمما، پۇلىتسېرنىڭ باشقا لايىھىلىرى ماقۇللانمىدى. شۇڭا، ئۇ مارتنىڭ ئاخىرىدا قانۇن تۇرغۇزۇش كومىتېتىدىن يېنىپ چىقتى.

پۇلىتسېر «غەرب پوچتا گېزىتى» تەھرىر بۆلۈمىدە ئىشلەش داۋامىدا پۈتۈن مەملىكەتنىڭ ھەرقايسى جايلىرىدىكى گېزىتلەرنى، بولۇپمۇ نيۇيورك شەھرىدە تارقىتىلىدىغان گېزىتلەرنى تەتقىق قىلدى. ئىقتىسادنىڭ ئۇرۇشتىن كېيىن تېز تەرەققىي قىلىشى، ئەركىن كاپىتالىزمنىڭ مونوپول كاپىتالىزىمغا تەرەققىي قىلىشىغا تۈرتكە بولدى. ئامېرىكىدىكى سىياسىي، ئىقتىسادىي جەھەتتىكى ئۆزگىرىش ۋە قاتناش ترانسپورت، تېلېگرامما خەۋەرلىرى، مەتبەئە، ماشىنا - ئۈسكۈنىلىرىنىڭ يېڭىلىنىشى گېزىتچىلىكنىڭ تەرەققىياتىنى ئىلگىرى سۈردى. نيۇيوركتا بېنىنت چىقارغان «پېشۋالار گېزىتى»، چارلىز ئاندىرسېن دانا چىقارغان «قۇياش گېزىتى»، ناھايىتى ئوبدان چىقىرىلىۋاتاتتى. بۇ گېزىتلەرنىڭ ئىستونلىرى خىلمۇخىل، قەلىمى ئۆتكۈر بولۇپ، قىزىقچىلىق، ھەزىل - چاقچاق، غەزەپ - نەپرەت، تىل - ھاقارەتلەرنىڭ ھەممىسى بار ئىدى. ئۇلارنىڭ يۇقىرىدا زۇڭتۇڭنى مەسخىرە قىلىشى، تۆۋەندە خەلقنىڭ ھال - ئەھۋالىنى ئەكس ئەتتۈرۈش پۇلىتسېرنىڭ دىلىنى بىردىنلا يورۇتۇۋەتتى. ئۇ «غەرب پوچتا گېزىتى» نىڭ بۇ

گېزىتلەرگە قارىغاندا بىر ئىستاكان قايناق سۇدەك تەمسىزلىكنى ھېس قىلدى.
ياش پۇلتسېر ئۆزىنىڭ گېزىت چىقىرىش جەھەتتىكى چارە - تەدبىرلىرى ئۈستىدە ئىزدەندى. ئۇنىڭ قانات قېقىپ ئەرگىن پەرۋاز قىلىشىغا ئازلا ۋاقىت قالدى.

ئىككىنچى باب ئامېرىكا گېزىتچىلىك ساھەسىدىكى مۆجىزە

بەختلىككەن، چۈنكى سۆيىمەن، مەندە سۆيگۈ بار.
— بىروونىڭ

1. زېرەك مۇخبىر، ئالدىراش ئۆتكەن شېرىن ئاي

جوزېف پۇلتسېر قىلىۋاتقان خىزمىتىنىڭ ئاسان قولغا كەلمىگەنلىكىنى ئوبدان بىلەتتى. شۇڭا، كەسپىنى كۆڭۈل قويۇپ ئىشلەپ، ئۆز نەتىجىلىرى بىلەن كىشىلەرنى ھاڭ - تاڭ قالدۇردى. ئۇ خەۋەر يازغاندا قايتا - قايتا ئويلايتتى ۋە پىكىر يۈرگۈزەتتى. كىشىلەر نەزەر سالمىغان نۇقتىلارنى تاللايتتى، كىشىلەر ئوتتۇرىغا قويماقچى بولغان، ئەمما قويالمىغان يېڭى - يېڭى پىكىر مەزمۇنلارنى ئوتتۇرىغا قويماقتى. ئۇنىڭ ئىجتىھات بىلەن ئىشلەش روھى ۋە ئاجايىپ ياخشى ئىپادىسى جەمئىيەتنىڭ ئىشەنچىگە ئېرىشتى، ئۇ شۇرتىسىنىڭ قابىل ياردەمچىسى بولۇپلا قالماي، يەنە جۇمھۇرىيەتچىلەر پارتىيىسىنىڭ مۇھىم ۋەكىلى بولۇپ قالدى.

جۇمھۇرىيەتچىلەر پارتىيىسىنىڭ ئەزاسى خوراس گېربلى «نيۇ - يورك مۇنبەر گېزىتى» نىڭ باش تەھرىرى ئىدى. ئۇنىڭ گېزىتى ۋە ئىجتىمائىي ئىسلاھات غايىسى پۇلتسېرنىڭ قوللىشىغا ۋە ھىمايىسىگە ئېرىشتى. شۇڭا، گېربلى 1872 - يىلى زۇڭتۇڭ سايلىمىغا قاتناشقاندا، پۇلتسېر ۋە شۇرتىس تۆۋەنگە بېرىپ كىشىلەرگە ئۇنىڭ تەرىپىنى قىلدى، مەسئۇرى ۋە ھىندىئانا



شتاتى قاتارلىق جايلاردا ئۇنىڭ سىياسىي غايىسىنى تەشۋىق قىلدى ھەم كۆپ قېتىم پاساھەتلىك نۇتۇق سۆزلىدى. گرېلى سايلامدا مەغلۇپ بولغان بولسىمۇ، ئەمما پۇلتسېرنىڭ كامالەتكە يەتكەن نۇتۇق سەنئىتى، نېمىس تىلىنى راۋان سۆزلىشى، تولۇپ تاشقان قىزغىنلىقى كىشىلەردە چوڭقۇر تەسىر قالدۇردى.

سايلام مەغلۇبىيىتى تەسىرىدە «غەرب پوچتا گېزىتى» نىڭ ئوقۇرمەنلىرى ئازلاپ كەتتى، شۇرتىس قاتارلىقلارنىڭ رايى قايتىپ بۇ گېزىتنىڭ ئىستىقبالىدىن ئۈمىدسىزلەندى، گېزىتنىڭ پايچىلىرىمۇ دەككە - دۈككە ئىچىدە قالدى. ئەمما، پۇلتسېر ئىشەنچكە تولدى. ئۇ پۇرسەتنى غەنىمەت بىلىپ، يېقىنقى يىللاردىن بۇيان يىغقان پۇللىرىغا بۇ گېزىتنىڭ بىر قىسىم پاي چېكىنى ئەرزان باھادا سېتىۋالدى ۋە گېزىت چىقىرىش تەجرىبىسىگە تايىنىپ ئىستىقبالى غۇۋا بۇ گېزىتنى ياخشى چىقىرىش ئارقىلىق ئىقتىدارىنى كۆرسىتىپ قويماقچى بولدى. ئارىدىن ئۇزاق ئۆتمەي «غەرب پوچتا گېزىتى» يەنە ھاياتى كۈچىنى نامايان قىلدى. زېرەك شۇرتىس پۇشايمان قىلىپ قالدى، ئۇ قايتا - قايتا ئويلانغاندىن كېيىن 30 مىڭ ئامېرىكا دوللىرىلىق يۇقىرى باھا بىلەن پاي چېكىنى قايتۇرۇۋالدى، بۇ سودىدا پۇلتسېر جىقلا پايدا ئالدى. دەسمايىسى كۆپەيگەن پۇلتسېرنىڭ نەزەر دائىرىسى تېخىمۇ كېڭەيدى. بۇ قېتىمقى پايدا ئۇنىڭغا ئۈمىد ۋە ئىلھامبەخش ئەتتى. ئۇ 1874 - يىلى يۇقىرىقىغا ئوخشاش ئۇسۇل بىلەن «مىسسورى گېزىتى» نى سېتىۋالدى. كېيىن ئۇ مەزكۇر گېزىتنى تەرتىپكە سالدى ۋە «يەر شارى گېزىتى» دىكىلەرگە سېتىۋەتتى. ئۇ بۇ سودىدىن 20 مىڭ ئامېرىكا دوللىرى پايدا ئالدى. پۇلتسېر سودىگەر ئەمەس، ئۇنىڭ كۈرەش نىشانى پۇل تېپىش بولماستىن، ئۆز ئىگىدارچىلىقىدا گېزىت چىقىرىش، بۇ ئارقىلىق خەلق ساداسىنىڭ ۋەكىلى بولۇش ھەمدە گېزىت ئارقىلىق تەشەببۇسىنى تەشۋىق قىلىش، ئاممىنىڭ ھەرىكىتى ۋە ئىدىيىسىگە تەسىر كۆرسىتىش ئىدى.

پۇلتسېر بىلەن شۇرتس ئالتە يىل ھەمكارلاشقاندىن كېيىن، ھەرقايسى ئۆز يولىغا مېڭىشتى. بۇ قىسمەت ئۆزىنىڭ پېشانىسىگە پۈتۈلگەندى. چۈنكى، پۇلتسېرنىڭ مۇستەقىل ئۆزىگە ئۆزى خوجا بولۇش مەجەز - خاراكتېرى ۋە ئۆزىنى ئازاد قىلىش ئىدىيىسى ئۇنىڭ بۈيۈك شەخسلەرنىڭ سايبىسىدە كۈن ئېلىشنى خالىمايدىغانلىقىنى بەلگىلىگەندى. زىددىيەت جېغىپىرسون شەھىرىدە ئۆتكۈزۈلگەن جۇمھۇرىيەتچىلەر پارتىيىسى ۋەكىللىرى قۇرۇلتىيىدا كەسكىنلىشىپ كەتتى. پۇلتسېر بۇ قۇرۇلتاينىڭ جۇمھۇرىيەتچىلەر پارتىيىسىنىڭ نىزامنامىسىگە خىلاپلىق قىلىپ، ئىنتايىن ئىقتىدارسىز ئادەملەرنى نامزات قىلىپ كۆرسەتكەنلىكىگە چىداپ تۇرالمىدى، بۇ ناھەقچىلىكتىن غەزىپى ئۆرلىگەن پۇلتسېر كۈچىنىڭ بارىچە بۇلارغا قارشى تۇردى، ئەمما شۇرتس قاتارلىقلارنىڭ قوللىشىغا ئېرىشەلمىدى. شۇ سەۋەبتىن قاتتىق پۇشايمان قىلغان پۇلتسېر ئىلاجسىز سېنت - لۇئىسقا قايتتى. شۇنىڭدىن كېيىن ئۇ جۇمھۇرىيەتچىلەر پارتىيىسىنىڭ مۇھىم ۋەكىلىدىن مۇستەقىل دېموكراتلار پارتىيىسىنىڭ ئەزاسىغا ئايلاندى.

دېموكراتلار پارتىيىسىدىن بولغان تېلدىن بىلەن جۇمھۇرىيەتچىلەر پارتىيىسىدىن بولغان خايس 1876 - يىلى ئىككىنچى قېتىم ئامېرىكا زۇڭتۇڭ سايلىمى رىقابىتىگە قاتناشقاندا، پۇلتسېر ئۇستازى شۇرتس بىلەن ئۆز پارتىيىلىرىنىڭ نامزاتى ئۈچۈن يۈزمۇيۈز رىقابەتكە چۈشتى. پۇلتسېر نۇرغۇن يەرلەرگە بېرىپ، ئىنگىلىز، نېمىس تىللىرىدا سايلام نۇتقى سۆزلىدى، ئۇ كۈچلۈك ۋە ئۆتكۈر نۇتقى ئارقىلىق سايلانغۇچىلارنى ئىنتايىن تەسىرلەندۈردى. ئۇ سايلام مەزگىلىدە دانانىڭ «قۇياش گېزىتى» نىڭ ۋاشىنگتوندا تۇرۇشلۇق ئالاھىدە مۇخبىرى بولۇپ ئىشلەپ بۇ گېزىتتە سايلامغا ئائىت نۇرغۇن مۇھىم ئۇچۇر - خەۋەرلەرنى ئېلان قىلىپ، «قۇياش گېزىتى» نىڭ سىياسىي رولىنى تېخىمۇ جانلاندۇردى، سېتىلىش مىقدارىنىمۇ



كۆرۈنەرلىك ئاشۇردى. ئۇ مۇخبىرلىق ئالاھىدە سالاھىيىتىدىن پايدىلىنىپ، دېموكراتلار پارتىيىسىنىڭ سايلىمى ئۈچۈن جانلىق خىزمەت ئىشلىدى، ئېگىلمەس - سۇنماس، قىزغىن، قورقماس كۈرەش قىلىش روھىنى تولۇق جارى قىلدۇردى. بىراق، زىيادە چارچاش ۋە جىددىيلىك ئۇنىڭ سالامەتلىكىگە قاتتىق تەسىر يەتكۈزدى. ئۇ توختىماي يۆتىلىدىغان، قان تۆكۈرىدىغان بولۇپ قالدى. بىراق، ئۇلار يۈكسەك مەسئۇلىيەتچان بىر ياشنىڭ كۈرەش قىزغىنلىقىنى قانداقمۇ توسۇپ قالالسىۇن؟

سىياسىي بىلەن شۇغۇللىنىش پۇلتىسېرنىڭ پېشانىسىگە پۈتۈلمىگەن بولسا كېرەك. ئۇ سىياسىيغا شۇنداق قىزغىن بولسىمۇ، ئەمما ئۇنىڭغا سىياسىينىڭ ئىشىكى ھەر ۋاقىت تاقاقلىق ئىدى. بۇ قېتىمقى سايلامنىڭ نەتىجىسى ئۇنىڭغا قاتتىق زەربە بولدى. خاپىس سايلىنىپ جۇمھۇرىيەتچىلەر غەلبىگە ئېرىشتى. پۇلتىسېرنىڭ سىياسىي ساھەگە كىرىش ئارزۇسى كۆپۈككە ئايلاندى. مەغلۇبىيەت بىلەن غەزەپ ئۇنى كۈندىن - كۈنگە مەيۈسلەندۈردى.

پۇلتىسېرنىڭ تۇغۇلۇشىدىنلا مېجەز - خاراكىتىرى زىددىيەتلىك ئىدى. بىر جەھەتتىن ئۇ باشقىلاردىن ئېشىپ چۈشىدىغان خاراكىتەر - خىسلەتكە ۋە تالانت - ئىقتىدارغا ئىگە بولسا، يەنە بىر جەھەتتىن مېجەزنىڭ چۈسلۇقى، گۇمانخورلۇقى بىلەن ئادەتتىكى ئادەملەردىن روشەن پەرقلىنەتتى، بەزىدە يەنە لىڭتاسما بولۇۋالاتتى. ئۇ سىياسىيغا ئوتتەك قىزىقاتتى، قۇرۇق قول بىلەن ئىگىلىك تىكلەشكە ئىنتىلەتتى. يەككە - يېگانە كۈرەش قىلىش ئارقىلىق غەلبە قازىنىشنى ئارزۇ قىلاتتى، شۇنىڭ بىلەن بىر ۋاقىتتا ئۇ سىياسىي، ئاخبارات ۋە قانۇن ساھەسى ئارىسىدا ئېسەنگرەپ يۈرەتتى. 30 غا يېقىنلىشىپ قالغان پۇلتىسېرنىڭ تۇرمۇشى گاڭگىراش ۋە ئارىسالدى بولۇش بىلەن ئۆتتى.

ئۇ گاڭگىراپ يۈرگەن كۈنلىرىدە ھاياتىدىكى يەنە بىر مۇھىم

شەخس — كاتېرداۋس خېنىم بىلەن تونۇشتى.
كاتېرداۋس گېئورگى شەھىرىدىكى بىر دۆلەتمەن ئائىلىسىدە
تۇغۇلغانىدى. دادىسى گېئورگى شەھەردىكى بىر سوتچى بولۇپ،
ئىلگىرىكى جەنۇب فېدېراتسىيىسى زۇڭتۇڭى جىففېرسون
داۋسنىڭ شىرەم تۇغقىنى ئىدى. ئانىسى كاتېرىن نام -
ئابرويۇلۇق ئائىلىنىڭ ئەۋلادى ئىدى. داۋس خېنىم كىچىكىدىنلا
ياخشى تەربىيەلەنگەن، تۇغۇلۇشىدىنلا لاتاپەتلىك، ئەقىللىق،
باشقىلارنىڭ قەلبىنى چۈشىنىشكە ماھىر، سىلىق - سىپايە،
ئوچۇق - يورۇق ۋە كەڭ قورساق ئىدى. پۇلتسىپ داۋس بىلەن
تونۇشقاندىن كېيىن يېڭى بىر ھاياتقا، چىن مۇھەببەتكە
ئېرىشكەندەك بولدى. پۇلتسىپ ھەر ۋاقىت داۋسنىڭ گۈزەل
سېمىياسىنى كۆز ئالدىغا كەلتۈرگىنىدە قەلبىدە ئەزەلدىن ھېس
قىلىپ باقمىغان ھودۇقۇش ۋە شېرىن تۇيغۇ پەيدا بولاتتى. 30
دىن ھالقىغان پۇلتسىپ مۇھەببەتنىڭ تەمىنى تېتىش ئالدىدا
ئىدى.

گۈزەل، باي داۋس خېنىم پۇلتسىپنىڭ نامرات ئائىلىدىن
كېلىپ چىققانلىقى، ئەقى - تۇرقى، چىرايى - شەكلىنىڭ
كۆرۈمىسىزلىكى بىلەن ھېسابلىشىپ ئولتۇرمىدى. ئۇنىڭ
ئاليجاناب خىسلىتى، ئاجايىپ ئىقتىدارى، قەيسەر ئىرادىسىدىن
تەسىرلەندى. ئۇ كىشىلەر مەسخىرە قىلىدىغان بۇ يىگىتنى بەكلا
ياخشى كۆرۈپ قالدى.

ياخشى ئىش كۆپ ئەجىردىن كېلىدۇ. پۇلتسىپنىڭ داۋسنىڭ
دادىسىغا بەرگەن تەسىرى ئانچە ياخشى ئەمەس ئىدى. ھەممىدىن
يامىنى ئۇ يەھۇدىيلارغا بىر تەرەپلىمە قاراشتا بولۇپ، يەھۇدىيىنى
كۈيئوغۇل قىلىشقا قەتئىي قارشى ئىدى. مۇھەببەت ئۈچۈن
بارلىقىنى قۇربان قىلىدىغان پۇلتسىپ ئۆزىنىڭ يەھۇدىي
قىيىندىن ئىكەنلىكىنى يوشۇردى. بۇ «ئاقىلان» لىكى كېيىنكى
كۈنلەردە ئۇنىڭغا نۇرغۇن ئاۋازچىلىك كەلتۈردى.

1878 - يىلى 10 - ئىيۇل پۇلتسىپ بىلەن داۋس

ۋاشىنگتوندىكى بىر چېركاۋدا داغدۇغىلىق توي مۇراسىمى ئۆتكۈزدى. داۋس ئاياللارغا خاس كەڭ قورساقلىق بىلەن پۇلتسېرنىڭ ھەممە كەمچىلىكىنى، جۈملىدىن ئۇنىڭ ئادەتتىكى كىشىلەر قوبۇل قىلالمايدىغان خۇي - مەجەزنى كەچۈرۈۋەتتى. بۇنداق گۈزەللىك، بەخت ئۈستىگە قۇرۇلغان نىكاھ پۇلتسېرنىڭ كېيىنكى كۈنلەردىكى مۇۋەپپەقىيەتلىرى ئۈچۈن مۆلچەرلىگۈسىز رول ئوينىدى.

پۇلتسېر ئەر - ئايال شېرىن ئېيىنى ياۋروپاغا ساياھەت قىلىش بىلەن ئۆتكۈزدى. بۇ جەرياندا ئۇ ھەممىنى ئۇنتۇپ شېرىن ئاي ئۆتكۈزۈش بىلەنلا بولۇپ كەتمەستىن يەنىلا كېچىنى كۈندۈزگە ئۇلاپ كىتاب كۆردى، ئۆگەندى ۋە خىزمەت قىلدى. ھەمدە ئامېرىكا بىلەن ئەنگلىيىنىڭ تارىخىنى تەتقىق قىلدى. نادانىڭ «قۇياش گېزىتى»گە بىر مۇنچە يۇقىرى سەۋىيىلىك ماقالىلەرنى يازدى، قىسقىغىنا 10 ھەپتىنىڭ بەكلا تېز ئۆتۈپ كەتكەنلىكىگە ئىككىيلەن ھەيران قېلىشتى.

2. مۇۋەپپەقىيەتنىڭ باشلىنىشى

1878 - يىلى پۇلتسېر ئەر - ئايال ئامېرىكىغا قايتىپ، ئايرىلغىنىغا ئىككى ئايدىن ئاشقان سېنت - لۇئىسقا كەلدى. ئەينى چاغدىكى «سېنت - لۇئىس تېلېگراف خەۋىرى گېزىتى» يىلدىن - يىلغا زىيان تارتىۋاتقاچقا، گېزىتخانىنى باھا تالاشتۇرۇپ ساتىدىغانلىقىنى ئېلان قىلغانىدى. پۇلتسېر خەۋەرنى ۋاقتىدا ئاڭلاپ، پۇرسەتنى غەنىمەت بىلدى. ئۇ كالتە پەم ئاغىنىسى دانيېل خاۋزېر بىلەن مەسلىھەتلەشكەندىن كېيىن غەربىي ئامېرىكا فېدېراتسىيە ئاگېنتلىقىنىڭ ئالاھىدە ئىجازەتنامىسى بار بۇ گېزىتخانىنى 2500 دوللارغا ئەرزانلا سېتىۋالدى، بۇنىڭ بىلەن ئۇ بېشىغا بەخت قۇشى قونغاندەك ھېس قىلدى. بۇنىڭ بىر باشلىنىشلا ئىكەنلىكى، بۇنىڭدىن

كېيىنكى يولنىڭ تېخىمۇ ئەگرى - توقاي ئېكەنلىكى ئۇنىڭغا
ئايان ئىدى.

3. تالانتىڭ ئاشكارىلىنىشى

سېنت - لۇئىسنىڭ ھاۋاسى ئاۋۋالقىدە كىلا بولسىمۇ، لېكىن
پۇلتسېرغا ھەرقانداق چاغدىكىدىن ئوچۇقتەك تۇيۇلدى، ئۇ
«تېلېگراف خەۋىرى گېزىتى»نى سېتىۋالغاندىن كېيىن ئىنتايىن
روھلىنىپ، زېھنىنى تېخىمۇ يىغىپ ئىشلىدى. ئازراقمۇ
بوشاڭلىق قىلمىدى. ئۇ جۇڭگونىڭ قەدىمكى پەيلاسوپلىرى
ئېيتقان «ۋاقىت ئاققان سۇ» دېگەن سۆزنى تولىمۇ
قۇۋۋەتلەيتتى، شۇڭا ئۇ پۈتۈن زېھنى قۇۋۋىتى بىلەن جان
تىكىپ ئىشلىدى. ھەر بىر دەقىقە ۋاقىتنى ھاياتنىڭ ئاخىرقى
مىنۇتىلىرى دەپ قارىدى. كىرىس تۇيغۇسى ئۇنى باشقىلارغا
قارىغاندا تېخىمۇ تىرىشچان قىلىۋەتتى، ئۇ ئۆز گېزىتخانىسىغا
ئىگە بولدى. ئۇنىڭ نېمىلەرنى قىلىشى كېرەكلىكى ئۆزىگە ئايان
ئىدى.

سېنت - لۇئىسنىڭ ئەينى چاغدىكى گېزىتچىلىك ئىشلىرى
ئانچە ياخشى ئەمەس ئىدى. پۇلتسېر چوڭقۇر تەكشۈرۈپ تەتقىق
قىلغاندىن كېيىن «تېلېگراف خەۋىرى گېزىتى»نىڭ ئاساسىي
رىقابەتچىسى «پوچتا گېزىتى» بىلەن «چولپانلار گېزىتى»
ئىكەنلىكىنى، بىراق بۇ ئىككى خىل گېزىتنىڭمۇ ھالى
خاراكتېرىنى بايقىدى، پوچتا گېزىتىنىڭ خوجايىنى دىرۇن
پۇلتسېر بىلەن كونا تونۇش ئىدى. ئۇ خارۋارد
ئۇنىۋېرسىتېتىنى پۈتتۈرگەن، ئائىلىسى ناھايىتى باي بولسىمۇ،
لېكىن ئۇنىڭ گېزىت چىقىرىش تەجرىبىسى ۋە غەيرىتى كەم
ئىدى، «پوچتا گېزىتى» بىلەن «تېلېگراف خەۋىرى گېزىتى»نى
بىرلەشتۈرۈش مەقسىتىگە يېتىش ئۈچۈن پۇلتسېر شېرىن ۋە
تەسىرلىك سۆزلەرنى قىلىپ يۈرۈپ ئاخىر دىرۇننى

تەسىرلەندۈردى. ئىككى گېزىت بىرلەشتۈرۈلگەندىن كېيىن «پوچتا گېزىتى» دېگەن نام بىلەن ئاتالدى. ئاندىن ئۇزاق ئۆتمەيلا درۋن خوجايىنلىق ئورنىنى يوقىتىپ قويغانلىقىنى ئېنىق ھېس قىلدى - دە، شۇ زامان بارلىق پاي چېكىنى پۇلتسېرغا سېتىپ بېرىپ «پوچتا گېزىتى» دىن ئۈزۈل - كېسىل چېكىنىپ چىقتى. بەزىدە كونا بىر گېزىتنى ئۆزگەرتىش يېڭى گېزىت چىقىرىشتىنمۇ تەسكە چۈشىدۇ، ئۆزگەرتىش ئۈچۈن دادىلىق ۋە شىجائەت بولمىسا بولمايدۇ، پۇلتسېردا مانا مۇشۇنداق ئىقتىدار بار ئىدى. بۇنى بىر گېزىتنىڭ تارقىتىلىش ئىلاۋىسىدە كۆرسىتىلگەن «پوچتا خەۋىرى گېزىتى» ھەرقانداق بىر سىياسىي پارتىيىنىڭ مەنپەئىتى ئۈچۈن ئەمەس، بەلكى خەلق ئاممىسىنىڭ مەنپەئىتى ئۈچۈن خىزمەت قىلىدۇ... مەيلى قەيەردە، قانداق ئەھۋالدا بولسۇن، ئۇ تۈرلۈك شەكىلدىكى ساختىپەزلىككە قارشى تۇرىدۇ، پىرىنسىپتا چىڭ تۇرۇپ تەدبىر قوللىنىپ، ئۆرپ - ئادەت قارىشىدىكى بىر تەرەپلىملىكنى ۋە پارتىيە - گۇرۇھ جەھەتتىكى بىر تەرەپلىمە قاراشلارنى سۈيۈرۈپ تاشلايدۇ» دېگەن ئىسلاھات روھىغا باي، مەردانە سۆزلەردىن ناھايىتى ئېنىق كۆرۈۋالالايمىز. پارتىيە گۇرۇھىدىن خالىي «بىتەرەپ»لىك بايرىقى ئاستىدىكى «پوچتا خەۋىرى گېزىتى» جەمئىيەتتىكى يامان كەيپىياتقا شىددەتلىك ھۇجۇم قوزغىدى، جەمئىيەتتىكى نۇقسانلارنى ئېچىپ تاشلىدى. تۇرمۇشقا يېقىنلىشىش پۇلتسېرنىڭ گېزىت چىقىرىشتىكى يېتەكچى ئىدىيىسى ئىدى، ئۇنىڭ ماقالىلىرىنىڭ بەزىلىرىنىڭ تىلى ئۆتكۈر، كۈچلۈك، بەزىلىرىنىڭ يۇمۇرلۇق بولۇپ، مەزمۇنى ناھايىتى كەڭ ئىدى. ئۇ باج ئوغرىلىغان ۋە باج تاپشۇرمىغان باي سودىگەرلەر، چاكىنا - پەسكەش سىياسەتچىلەر، ھۆكۈمەت نامىنى سېتىپ ئۆزى پايدا ئالدىغان «جامائەت پاراۋانلىقى ئىشلىرى» ۋە قانۇننى ئىجرا قىلغۇچىلارنىڭ ھىمايىسى ئاستىدىكى قىمارۋازلار گۇرۇھىنى ئۆزىنىڭ زەربە بېرىش نىشانى قىلدى، بىر قېتىم ئۇنىڭ قول

ئاستىدىكى بىر مۇخبىر زاسپىداتلار ئۆمىكىنىڭ باھىشە ئاياللار توغرىسىدىكى يىللىق دوكلاتىنى قولغا چۈشۈردى. تەھرىر بۇنى پاش قىلىش مەسلىسىدە ئىككىلىنىپ قالىدۇ. پۈلتىسىپ، دانالارنىڭ مۇنداق بىر جۈملە سۆزىنى نەقىل كەلتۈرۈپ «مۇقەددەس پەرۋەردىگار بۇ ئىشلارنىڭ يۈز بېرىشىگە ئىجازەت بەرگەنىكەن، بىز نېمىشقا ئۇنى پاش قىلىشتىن تەپ تارتىدىكەنمىز» دەيدۇ. شۇنىڭ بىلەن ئۇلار ئاچ كۆز، پەسكەش پاهىشخانا خوجايىنلىرىنىڭ، مۇتتەھەم ئەمەلدارلارنىڭ رەزىل ئەپت - بەشىرىسىنى ئۈزۈل - كېسىل ئېچىپ تاشلايدۇ.

پۈلتىسىپ ھەمىشە جەمئىيەتنىڭ قاراڭغۇ ۋە يىرگىنچلىك تەرەپلىرىگە مەردانلەرچە زەربە بېرەتتى. بۇ نۇقتىنى ئۇنىڭ كىچىكىدىنلا رەزىللىكلەردىن قاتتىق يىرگىنىدىغان مەجەزى بىلەن جەمئىيەتنىكى باراۋەرسىزلىكنى تىرىشىپ ئۆزگەرتىشتىن ئىبارەت ئارزۇ - ئىرادىسىدىن ئايرىپ قارىغىلى بولمايتتى. ئۇنىڭ شۇنداق قىلىشى ئويىپكىتىپ جەھەتتە گېزىتنىڭ سېتىلىش مىقدارىنىمۇ ئاشۇردى. شۇڭا، «پوچتا خەۋىرى گېزىتى» دەپ پۈلتىسىپنىڭ ئۆزىگە خاس ئىدىيىسى ناھايىتى روشەن ئىپادىلەندى. ئۇ گېزىت جانلىق، كۈچلۈك، «ھېسسىياتلىق بولغاندىلا ئوقۇرمەنلەرنىڭ يۈرەك تارىنى تىترەتكىلى بولىدۇ» دەپ قارايتتى. بۇنداق «ئورتاق ھېسسىيات» لار گېزىتنىڭ ئوقۇرمەنلىرىنى تېخىمۇ كۆپەيتىلەيتتى، شۇنداق بولغاندىلا ئۇنىڭ ئاممىنى يېتەكلەش ۋە تەربىيەلەش ئارزۇسى ھەقىقىي ئەمەلگە ئاشاتتى. بىراق، پۈلتىسىپ، بۇ مەقسىتىگە يېتىشتىكى مۇھىم ۋاسىتە گېزىتكە ھېسسىياتلىق ماقالىلەرنى چىقىرىشلا ئەمەس، ئەڭ مۇھىمى گېزىتنى ھاياتىي كۈچكە، چىنلىققا ئىگە قىلىشتا ئىكەنلىكىنى ئۇنتۇپ قالمىدى.

پۈلتىسىپ دۇچ كەلگەن خەۋپ گېزىتنىڭ مۇلايىم مۇشتەرىلىرىدىنمۇ كۆپ ئىدى. ئۇ تۈرلۈك بېسىم ۋە تەھدىتلەرگە چىدىدى. شۇڭا، ئۇ ئىشقا ماڭغاندا، كۆزەينىكى

بىلەن قەلىمىنى ئالغاندىن باشقا تاپانچىسىنىمۇ ئېلىۋالاتتى. بىر كۈنى كەچ ئىشنى ئەمدىلا تۈگىتىپ بولغان پۇلىتسېر ئىشخانا بىناسىدىن چىقىپ بىر ماگىزىندىن ئېغىر ئاياغ ئايالىغا بىر سۇلياۋ خالتا پەمىدۇر ئالدى. ئايالى پەمىدۇرغا بەك ئامراق ئىدى. ئۇ ماگىزىندىن چىقىپ نەچچە قەدەم ماڭار - ماڭمايلا ئالدى تەرەپتىكى دەرەخلىكتە بەستلىك بىر گەۋدىنى كۆرۈپ قالدى، پۇلىتسېر تاپانچىسىنى ئېلىشقا ئۈلگۈرەلمەي، پەمىدۇردىن بىرنى ئېلىپ ئاتتى. پەمىدۇر يۈزىگە تەگكەن ئۇ ئەبلەخ ئالدىراپ - تېنەپ ئۆزىنى تامنىڭ دالدىسىغا ئېلىپ يۈزىنى سۈرتتى. پۇلىتسېر بۇ پۇرسەتتىن پايدىلىنىپ قېچىپ كەتتى، ئارىدىن نۇرغۇن يىللار ئۆتكەندىن كېيىن كاتېر بۇ ئىشنى چاقچاق قىلىپ تىلغا ئالسلا پۇلىتسېر قاقاقلاپ كۈلۈپ كېتەتتى.

لۈكچەكلەر، قارا نىيەتلەر باتۇر پۇلىتسېرنى قورقۇتالمىدى، بىراق بۇ قېتىمقى ئىشتىن ئايالى كاتېر قاتتىق چۆچۈدى، ئۇ بالىلىرى سەل چوڭ بولغاندا، كۈندە دېگۈدەك ئۇلارنى يېتىلەپ گېزىتخانىغا بېرىپ، ئېرىنىڭ ئۈستىلىنىڭ ئۈدۈلىدا جىممىدە ئولتۇرۇپ ئۇنىڭ ئالدىراش ئىشلەۋاتقىنىغا قاراپ تۇرىدىغان بولدى، ئىشتىن چۈشكەندە بىر ئائىلە كىشىلىرى بىرلىكتە قايتتى. بۇ پۇلىتسېرنىڭ ئەڭ كۆڭۈللۈك چاغلىرى ئىدى.

ئادەمنىڭ ھاياتى دەريا ئېقىنىغا ئوخشايدۇ، ئادەم رىيازەت چەكمىسە ۋە توسالغۇغا ئۇچرىمىسا، ھاياتلىق دېڭىزىدىن دولقۇن ھاسىل قىلالمايدۇ، بۇزغۇن چاچرىتالمايدۇ. پۇلىتسېر ۋە ئۇنىڭ «پوچتا خەۋىرى گېزىتى» بوران - چاپقۇن ئىچىدە تەرەققىي قىلدى. ئۇنىڭ تىراژى 1879 - يىلىنىڭ ئاخىرىغا كەلگەندە 4984 كە يەتتى. ئېلان كىرىمىمۇ كۈندىن - كۈنگە ئاشتى. پۇلىتسېر پۇرسەتنى بىلىدىغان ۋە ئۇنى قولدىن بەرمەيدىغان ئادەم ئىدى. ئۇ تۆمۈرنى قىزىقىدا سوقۇپ «پوچتا خەۋىرى گېزىتى» نى تۆت بەتتىن سەككىز بەتكە كۆپەيتتى. شۇنىڭ بىلەن

گېزىتخانىدىكى ھەر بىر ماشىنا كۈندە 10 نەچچە سائەت ئىشلەيدىغان بولدى.

پۇلتسېرنىڭ خىزمەت مىقدارى ھەرقانداق ماشىنىنىڭكىدىن ئېشىپ كەتتى. ئۇنىڭ قارىشىچە، ھاياتىنىڭ شەكلى ئىككى خىل بولۇپ، بىر خىلى تۈۋەنلىنىش، يەنە بىر خىلى چىرىش ئىدى. ئۇ كەسىپ داۋامىدا ئۆز ھاياتىنى تۈۋەنلىتىپ چىقىدى، شۇڭا ئۆتكۈر تەپەككۈرى، كارامەت ئىقتىدارى بىلەن ئالتە - يەتتە ئادەمنىڭ ئىشىنى قىلاتتى، ئەتىدىن - كەچكىچە بىردەم مۇ دەم ئالمايتتى. بۇ گېزىتخانىدىكى ئىشچى - خىزمەتچىلەرنىڭ ئىش ھەققىمۇ سېنت - لۇئىس بويىچە ئەڭ يۇقىرى ئىدى. بىراق، گېزىتخانىنى ئۆزىنىڭ ئائىلىسى، ھەتتا ھاياتى دەپ بىلىش ئۇلارغا قويۇلىدىغان ئالدىنقى شەرت ئىدى، پۇلتسېرنىڭ «پىكىر يۈرگۈزۈش، پىكىر يۈرگۈزۈش، يەنە پىكىر يۈرگۈزۈش؛ ئىجتىھات، ئىجتىھات، يەنە ئىجتىھات»، «توغرا بولۇش، توغرا بولۇش، يەنە توغرا بولۇش» تىن ئىبارەت ئىزچىل خىزمەت ئىستىلى ئىشچى - خىزمەتچىلەرنىڭ ئەقىدىسى بولۇپ قالغانىدى.

كىشىلەر قولىدىن ھېچ ئىش كەلمەيدىغان خادىملارنىڭ ھامان ئىشتىن بوشتىلىدىغانلىقىنى، بىراق پۇلتسېر ھەمىشە تەنقىد قىلغان ۋە تەربىيە بەرگەنلەرنىڭ دەل ئۇ ئىشەنگەن ۋە ئۈمىد باغلىغان كىشىلەر ئىكەنلىكىنى ئاستا - ئاستا ھېس قىلىشتى. شۇڭا، پۇلتسېر سىلىق - يۇمشاق ئۇسۇلنى قوللانسۇن ياكى قاتتىق تەنقىد قىلسۇن ئۇلار قوبۇل قىلاتتى، «پوچتا خەۋىرى گېزىتى» نىڭ مۇئاۋىن مۇھەررىرى كوككېرىل تۆھپىسى ئالاھىدە بولغانلىقى ئۈچۈن گېزىتخانىنىڭ پاي چېكى بىلەن ئالاھىدە مۇكاپاتلاندى. پۇلتسېرنىڭ ئەسلىدىكى رىقابەتچىسى بولغان «چولپانلار گېزىتى» مۇ ئاخىر قىيىنچىلىق تۈپەيلىدىن تاقىلىپ قالدى. شۇنىڭدىن كېيىنكى بىر مەزگىلدە «پوچتا خەۋىرى گېزىتى» شۇ جايدىكى ئىنگىلىز تىلىدا چىقىرىلغان بىردىنبىر گېزىت بولۇپ قالدى ...



4. تەھرىر بۆلۈمىدىكى ئوق ئاۋازى

1882 - يىلى 13 - ئۆكتەبىر چۈشتىن كېيىن سائەت 5 مەھەل. «پوچتا خەۋىرى گېزىتى»دىكى خادىملار ئالدىراش ئىشلىمەكتە ئىدى. ھەممە جايى - جايدا كېتىۋاتاتتى. تۇيۇقسىز مۇئاۋىن باش مۇھەررىر كوككېرلىنىڭ ئىشخانىسىدىن نەچچە پاي ئوق ئاۋازى ئاڭلاندى. كىشىلەر ئىشخانىغا كىرىپ داڭقېتىپ تۇرۇپلا قېلىشتى، كوككېرلى ئورۇندۇقىدا يىقىلغان ھالەتتە ئولتۇراتتى، شۇ جايدىكى مەشھۇر ئادۋوكات سىلپىگ باركنىڭ جەستى سۇنايلىنىپ ياتاتتى، قولىدا ئېلىشقا ئۈلگۈرەلمىگەن تاپانچىسى سىقىملاقلق تۇراتتى. قاتىللىق ۋەقەسىنىڭ سەۋەبى ئاددىي ئىدى، سىلپىگ بارك بىلەن كوككېرلى قەدىناس ئاغىنىلەردىن بولۇپ، 1882 - يىلىدىكى پارلامېنت ئەزالىرى سايلىمى بۇ تراگېدىيىنىڭ يۈز بېرىشىگە سەۋەب بولغانىدى، يەنى، سىلپىگ بارك قوللىغان نامزاتلار كوككېرلىنىڭ رەقىبلىرى بولغانلىقتىن ئىككىيلەن بىر - بىرىگە رەقىب بولۇپ قالغانىدى. كوككېرلى «پوچتا خەۋىرى گېزىتى»دە سىلپىگ باركنى ئۆتكۈر سۆزلەر بىلەن سۆكتى. ئاچچىقى يامان سىلپىگ بارك قورال ئېلىپ تەھرىر بۆلۈمىگە بېسىپ كىرىپ، كوككېرلىغا تەھدىت سېلىپ تاپانچىسىنى چىقارماقچى بولۇۋاتقاندا، ھەربىي ئائىلىسىدىن كېلىپ چىققان كوككېرلى چاقماق تېزلىكىدە تارتىمىسىدىن تاپانچىسىنى ئېلىپ بۇ «زىيارەت قىلغۇچى»غا ئوق ئۈزگەن. سىلپىگ بارك شۇ يەردىلا ئۆلگەن. شۇنىڭ بىلەن كىشىنى ھەيران قالدۇرىدىغان بۇ ۋەقە يۈز بەرگەندى.

«پوچتا - خەۋىرى گېزىتى» تەھرىر بۆلۈمىدە يۈز بەرگەن دېلو ناھايىتى تېزلا مۇھىم خەۋەر بولۇپ قالدى ۋە تېزلىكتە

جەمئىيەتنىڭ ھەربىر بۆلۈك - پۇچقا قىرىغىغا ئارقا ئارقىدىن پۇلتسېرنىڭ دۈشمەنلىرى ئۇنىڭغا كەلگەن بۇ كېلىشمەسلىكتىن گۈل قەلەملىرى ئېچىلىپ كېتىشتى ۋە ئۆلمەكنىڭ ئۈستىگە تەپەكك قىلىشتى. ئۇلار بۇ پۇرسەتنى پايدىلىنىپ بۇ ۋەقەنى ئەزۋەيلەشتى. پۇلتسېرنى سېنت - لۇئىستا تۇرالمايدىغان قىلىۋەتمەكچى بولۇشتى، دەۋاگەرمۇ ئاغزى - ئاغزىغا تەگمەي سېلىپ بارك قولىدا تۆمۈرنىڭ سۇنۇقىمۇ بولمىغان ئەھۋالدا ئۆلتۈرۈلگەن، سېلىپ باركنىڭ قولىدىكى قورالنى «پوچتا - خەۋىرى گېزىتى» دىكىلەر دېلو يۈز بەرگەندىن كېيىن تۇتقۇزۇپ قويغان دەپ تۇرۇۋالدى. ۋەقە يۈز بېرىپ بىر - ئىككى كۈن ئۆتەر - ئۆتمەيلا «پوچتا - خەۋىرى گېزىتى» ۋە پۇلتسېرغا بەتناملار يېغىپ كەتتى. پۇلتسېر دەرھال سېنت - لۇئىسقا قايتىپ تۈرمىگە بېرىپ كوككېرنى يوقلىدى ھەم شۇ زامان گېزىتتە بايانات ئېلان قىلدى.

يەتتە ھەپتىدىن كېيىن، بىر تەكشۈرۈش ئۆمىكىدىكىلەر تەكشۈرۈش ئارقىلىق، سېلىپ باركنىڭ ھەقىقەتەنمۇ قورال ئېلىپ تەھرىر بۆلۈمىگە باستۇرۇپ كىرگەنلىكىنى ئىسپاتلىدى. بۇ پاكىت كوككېرنى قۇتۇلدۇرۇپ قالدى. تەكشۈرۈش ئۆمىكى ئاخىر ئەيىبلەشنى بىكار قىلىش ھەققىدە ھۆكۈم چىقاردى.

كوككېرنى خىزمەت ئورنىغا قايتىپ كەلدى، بىراق جامائەت پىكرىنىڭ تەسىرى بىلەن ئۇ خاتىرجەم ئۆلتۈرۈپ ئىشلىيەلمىدى. گېزىت تىراژىنىڭ بارغانسېرى ئازلاپ كېتىشىدەك قىيىنچىلىقتىن قۇتۇلۇش ئۈچۈن، پۇلتسېر ئامالسىز ھالدا كوككېرنى ئىشتىن ۋاقىتلىق بويىشتىپ، بۇرۇنقى ھەمراھى دروننى قايتۇرۇپ كەلدى ۋە ئۇنى باش مۇھەررىرلىككە تەيىنلىدى، درون شۇ يەردىكى نام - ئابرويلىق ئادەم بولۇپ، جەمئىيەتتىكى ھەرقايسى تەرەپلەرنىڭ مۇناسىۋىتىنى خۇپىيانە ھالدا تەڭشىيەلەيتتى. مۇشۇنداق ئەھۋالدا پۇلتسېرنىڭ بۇنداق قىلىشى ئاقىلانلىك ئىدى.



مەسىلە ئاساسەن ھەل قىلىنغان بولسىمۇ، لېكىن ئومۇمىي ئەھۋال پۇلتسېرنىڭ بېشىنى قاتۇردى، شۇنداقلا «پوچتا - خەۋىرى گېزىتى» نىڭ نام - شۆھرىتىنى تۆۋەنلىتىۋەتتى. بۇنىڭ بىلەن ئوقۇرمەنلەر ئازلاپ كەتتى، مۇشۇ ۋاقىتتا، ئۇنىڭ نىۋىيوركتىكى ئىنىسى ئالبېرت پۇلتسېرنى ئائىلىسىدىكىلەرنى ئېلىپ ئويناپ كېتىشكە تەكلىپ قىلدى. ئالبېرتنىڭمۇ گېزىتچىلىكتە خېلى تالانتى بار ئىدى. 1882 - يىلى ئۇ نىۋىيوركتا «نىۋىيورك ئەتىگەنلىك گېزىتى» نى نەشر قىلغانىدى. ئۇنىڭ پۇلتسېرغا ئوخشىمايدىغان يېرى شۇكى، ئالبېرت سىياسىغا قىزىقمايتتى، شۇڭا ئۇنىڭ گېزىتى ئەدەبىيات - سەنئەت، تەنتەربىيە، ھەتتا قىز - چوكانلار، ئوۋ - شىكار، سەيلە - ساياھەت قاتارلىقلارغا ئائىت مەزمۇنلارنى ئاساس قىلاتتى. كۆڭۈل ئېچىش ئاساسىدا چىقىرىلىدىغان بۇ گېزىت ناھايىتى زور مۇۋەپپەقىيەتكە ئېرىشكەنىدى، پۇلتسېر خىزمەتتىن ئاغرىغان كۆڭلىنى داۋالاش ۋە ئالبېرتنىڭ كۆڭلىنى ئېلىش ئۈچۈن ئاۋۋال نىۋىيوركتا، ئاندىن ياۋروپاغا بېرىپ ئارام ئالماقچى بولدى.

5. تاسادىپىي ئامەت

ئاپرىلدا نىۋىيورك سەل سوغۇق بولسىمۇ، لېكىن دېڭىزدىن كېلىۋاتقان ئىللىق باھار شامىلى دېڭىز بويىغا جايلاشقان ئۇ شەھەرگە باھار ھىدى بەخش ئەتكەنىدى.

پۇلتسېر ئائىلىسىدىكىلەر بىلەن 5 - كوچىدىكى بىر ھەشەمەتلىك مېھمانخانىغا چۈشتى. ئايالى ۋە بالىلىرى تولىمۇ شوخ ۋە خۇشال كۆرۈنەتتى، سەپەر ھارغىنلىقىنى ئۇنتۇپ كەتتى، بىراق پۇلتسېر كۆڭلى غەش ھالدا ھۇجرىسىغا بېكىنىۋېلىپ سىرتقا چىقمايتتى، كاتېر ئاياللارغا خاس مېھرىبانلىق ۋە نازاكەت بىلەن ئۇنىڭ ھالىدىن خەۋەر ئالاتتى،

كۈن بويى پاراڭلىشىپ ئۇنىڭ دەردىگە دەرمان بولاتتى، كىچىك قىزى رالى لۇتپىنىڭ شوخ ۋە ئوماقلىقى، ئىنسى ئالبېرتنىڭ قىزغىن مۇئامىلىسى پۇلتسېرنىڭ قاتتىق چارچىغان جىسمىغا ۋە نېرۋىلىرىغا ئارامبەخش ئەتتى، بىر كۈنى ئەتىگەندە ئادەتتى بويىچە گېزىت كۆرۈۋاتقان پۇلتسېر تۇبۇقسىز گېزىتنى تاشلاپ، ئورنىدىن تۇرۇپ سەكرەپ كەتتى، ئۇنىڭ بۇ قىلىقىدىن ئايالى ئەندىكىپ كەتتى. ئۇ ئايالىنى قۇچاقلاپ تۇرۇپ «دۇنيا گېزىتى» نى ساتىدىكەن، سۆيۈملۈكۈم، «دۇنيا گېزىتى» نى ساتىدىكەن، دەپ ۋارقىرىدى.

پۇلتسېر چاقماق تېزلىكىدە ھەرىكەتكە كەلدى، ئۇ ئاۋۋال كونا دوستى شۇرتسىنى تاپتى. ئۇ شۇ چاغدا «نيۇيورك كەچلىك پوچتا گېزىتى» نىڭ باش مۇھەررىرى ئىدى. كېيىن پۇلتسېر «قۇياش گېزىتى» نىڭ باش مۇھەررىرى دانانى زىيارەت قىلدى. پۇلتسېر دانا بىلەن پاراڭلاشقاندىن كېيىن، «دۇنيا گېزىتى» توغرىسىدا نۇرغۇن ئەھۋاللارنى ئىگىلىدى. ئۇ دانانىڭ ئۆيىدىن خۇشاللىققا چۆمگەن ھالدا ياتقىغا كېلىپلا «دۇنيا گېزىتى» نىڭ باش مۇھەررىرى گوۋردىنىڭ ئىشخانىسىغا تېلېفون بەردى. ئۇ گوۋردىنىڭ تېلېفونىنى ئېلىشقا تەقەززا بولۇۋاتاتتى. تېلېفون توختىماستىن «دەت - دەت» قىلىپ تۇراتتى. پۇلتسېر رەللە بولۇپ: «ئادەم يوقمىدۇ؟» دەپ پىچىرلىدى ئۆز - ئۆزىگە. تامدىكى سائەت «دالڭ - دالڭ» قىلىپ 12 قېتىم دالڭ ئوردى. جىمجىت مېھمانخانىدا بۇ ئاۋاز ناھايىتى ئېنىق ئاڭلىناتتى، پۇلتسېر ۋاقىتنىڭ يېرىم كېچىلىكىنى بىلدى، كالىسىغا مۇشتلاپ قويۇپ، «گوۋرد ھەرقاچان ئۇخلاپ قالدى» دەپ ئۆز - ئۆزىگە پىچىرلىدى، ئۇ كارىۋاتتا ئۇياق - بۇياققا ئۆرۈلۈپ قەتئىي ئۇخلىيالمىدى. «دۇنيا گېزىتى» خىيالىدىن زادىلا نېرى كەتمىدى، تاڭ ئېتىشىنى تاقەتسىزلىك بىلەن كۈتۈپ ياتقان پۇلتسېر سائەت 6 بولۇشىغا گوۋردقا تېلېفون بەردى، تەلىيىگە تېلېفوننى بىرى ئالدى، ئۇ گوۋرد بىلەن ناھايىتى

تەمكىن پاراخلاشتى، ئۇنىڭ قويۇق، قىسقا قاشلىرى شەبنەمدەك سۈزۈك كۆزلىرى ئۈستىدە چىڭ تۇرۇلگەنىدى. چىرايى بولسا گامى كۆكەرسە، گامى تامدەك تاتىرىپ كېتەتتى. ئۇ ئالامەتلەردىن قارىغاندا، سۆھبەت ئۇنىڭ ئويلىغىنىدەك ئوڭۇشلۇق بولمايۋاتقانلىقى ئېنىق ئىدى.

ھىلىگەر گوۋرد پۇلتسىپەرنى رەقىبىم دەپ قارايتتى، ئۇ تاقىلىش گىردابغا بېرىپ قالغان «دۇنيا گېزىتى»نى سېتىۋېتىشكە ئالدىرىسىمۇ، ئەمما ئۇنى رەقىبىنىڭ يۇتۇۋېلىشىغا چىدىمايتتى. شۇڭا، ئۇ 500 مىڭ ئامېرىكا دوللىرىغا ساتىمەن، دەپ بەك يۇقىرى باھا قويدى. گېزىت رىقابىتى ئىنتايىن ئۆتكۈر بولغان نيۇيوركتا تاقىلىپ قېلىش ئالدىدا تۇرغان گېزىتخانغا بۇنداق يۇقىرى باھا قويۇش تولىمۇ بىمەنلىك ئىدى، ئەمما گېزىت چىقىرىش تەجرىبىسى مول پۇلتسىپەر بۇ باھاغا ماقۇل بولدى ۋە دەسلەپكى قەدەمدە بۇ سودا 500 مىڭ ئامېرىكا دوللىرى بىلەن پۈتكەن بولدى. بۇ سودىدىن خەۋەر تاپقان كىشىلەر بۇ ئىشقا كۈلۈشتى ۋە پۇلتسىپەر توغرىسىدا سۆز - چۆچەك قىلىشتى، ئۇنى ئېلىشىپ قاپتۇ دەپ قاراشتى، بەزىلەر ئۇ خېلى بالدۇرلا قىپقىزىل ساراڭ بولۇپ قاپتىكەن دېيىشتى.

پۇلتسىپەر بۇ سودىدا راستتىنلا ئۇتتۇردىمۇ؟

پۇلتسىپەر ھېچقاچان تەييارلىقسىز جەڭ قىلمايتتى. ئۇ «دۇنيا گېزىتى»نىڭ كونكرېت ئەھۋالىنى تەپسىلىي بىلگەندىن كېيىن بۇ قارارغا كەلگەنىدى. «دۇنيا گېزىتى» دەسلەپتە دىنىي خاراكتېردىكى كۈندىلىك گېزىت ئىدى، كېيىن مانتون ماربىل بۇ گېزىتنى ئۆزگەرتىپ دېموكراتلار پارتىيىسىنىڭ گېزىتىگە ئايلاندۇردى. كېيىن ماربىل سىياسىي ساھەدىن رايى قاپتقان ۋە گاڭگىراپ قالغانلىقتىن بازىرى ئىتتىك بۇ گېزىتنى پۇل مۇئامىلە سودىگىرى گوۋردقا ئۆتكۈزۈپ بەردى. گوۋرد پۇل مۇئامىلە ساھەسىدە مەشھۇر شەخس بولغىنى بىلەن گېزىتچىلىك

ساھەسىدە بىلىم تەجرىبىسى كەم ئىدى، شۇ سەۋەبتىن گېزىت يىلمۇيىل زىيان تارتتى، ئۇنداق ئەھۋالدا گوۋرد گېزىتخاننى سېتىۋەتمەكچى بولغانىدى. پۇلتسېر نيۇيوركتىكى بىرنەچچە چوڭ گېزىتخاننىڭ ئەھۋالىنى ئىگىلىدى. بۇلارنىڭ ئىچىدە «دۇنيا گېزىتى» لادېموكراتلار پارتىيىسىگە قاراشلىق گېزىت ئىدى، ئۇنىڭ ئۈستىگە بۇ گېزىتنىڭ ئامېرىكا بىرلەشمە ئاگېنتلىقىنىڭ گۇۋاھنامىسى بار ئىدى. شۇ چاغدىكى بىرنەچچە گېزىتنىڭ تىراژى خېلى كۆپ بولسىمۇ، ئەمما گېزىت خوجايىنلىرى ئۆزلىرىنىڭ مۇقەددەس ئىلاھى — ئوقۇرمەنلەرگە يېتەرلىك كۆڭۈل بۆلمىدى. بۇ گېزىتلەر يۇقىرى تەبىقىدىكىلەرنىڭ تۇرمۇش ئەھۋاللىرىنى ئەكس ئەتتۈرۈش بىلەنلا چەكلىنىپ، ئىشچىلارنىڭ تۇرمۇش ئەھۋاللىرىنى ئەكس ئەتتۈرۈشكە ئېتىبارسىز قارىدى. پۇلتسېر مۇشۇنداق پايدىلىق شارائىت ۋە ئۆزىنىڭ گېزىت چىقىرىش جەھەتتىكى مول تەجرىبىسىگە ئاساسەن «دۇنيا گېزىتى» نىڭ چىقىش يولى بار، ئۇ نيۇيوركتىكى باشقا چوڭ گېزىتلەر بىلەن ئاخىرقى قېتىم كۈچ سىنىشىش ئىقتىدارىغا ئىگە، دەپ ھېسابلىدى.

پۇلتسېر كىشىنى ھاياجانلاندۇرىدىغان بۇ خەۋەرنى ئىنىسى ئالبېرتقا يەتكۈزدى. ئەمما، نيۇيورك گېزىت ساھەسىدە باش كۆتۈرگەن بۇ يېڭى يۇلتۇز ئاكسىننىڭ قىزغىنلىقىغا سوغۇق سۇ سەپتى. ئەجەبا، پۇلتسېر ئاغا — ئىنى ئىككىيلەن نيۇيورك شەھىرىگە سىغماسمۇ؟ پۇلتسېر بۇ سودا ئۈستىدە ئويلىنىپ يۈرگەن چاغلاردا گوۋرد گېزىتخاننىڭ ئەسلىدە كېلىشكەن باھاسىغا يەنە باھا چاپلىدى. گېزىتخاندا ياللىنىپ ئىشلەۋاتقان خادىملارنىڭ يېرىمىنى ئېلىپ قېلىپ ئىشلەتسە پاراك كۈچىسى 31 - ، 32 - قورۇدىكى «دۇنيا گېزىتى» بىناسىنى ساتىدىغانلىقىنى، ئاندىن بۇ سودىنىڭ ۋۇجۇدقا چىقىدىغانلىقىنى ئېيتتى. ئېنىقكى، بۇ پۇلتسېرغا نىسبەتەن ئۆلمەكنىڭ ئۈستىگە تەپمەك دېگەندەك ئىش ئىدى. چۈنكى، ئۇ 200 مىڭ

ئامېرىكا دوللىرىنى كۆپ تۆلەپلا قالماستىن، تېخىمۇ يامىنى ئادەم ئىشلىتىش جەھەتتىكى مۇستەقىللىقىدىنمۇ مەھرۇم قالاتتى.

پۇلىتسېر گويا بىرى ئۈستىگە مۇزدەك سۇ قۇيۇۋەتكەندەك پۈتۈن بەدىنى مۇزلاپ تېنى شۈركۈنۈپ كەتتى. ئىستىقبالى قاراڭغۇلاشتى، ئۆزىنىڭ نۆۋەتتە قىلىدىغان بىرىنچى ئىشنىڭ نيۇيوركتىن كېتىش ئىكەنلىكىنى ھېس قىلدى.

ئۇ دەرھال ياتقىغا بېرىپ يۈك - تاقلىرىنى يىغىشتۇردى، بۇ ئەھۋالنى كۆرگەن كاتېرنىڭ چىرايلىق، سۈزۈك كۆزلىرى ئېسەنگىرىگەن ھالدا ئېرىگە تىكىلدى.

ئەمدى بۇ ئىشلارنىڭ ئاخىرىنى ئەقىللىق ۋە كىشىنى ئۆزىگە مەھلىيا قىلىدىغان كاتېرنىڭ يىغىشتۇرۇشىغا توغرا كەلدى. ئۇ «دۇنيا گېزىتى» نىڭ ئېرىگە تولىمۇ مۇھىملىقىنى، پۇلىتسېرنىڭ بۇ گېزىتتىن مەھرۇم بولۇشى يۈرىكىدىن ئايرىلغانغا تەڭ ئىكەنلىكىنى ئوبدان بىلەتتى. ئۇ ئېرىنىڭ سەپرا مەجەزىنىمۇ چوڭقۇر چۈشىنەتتى، ئەگەر پۇلىتسېر ئاشۇ مەجەزى بىلەن گوۋرد بىلەن سودا قىلسا زىيان تارتاتتى.

— يەنە بىر سىناپ كۆرۈڭ، سىز «100 قېتىم يىقىلساڭمۇ، يەنە ئورنۇڭدىن تۇرۇش يولىنى تاللىشىڭ كېرەك» دېگەن ھېكمەتلىك سۆزنى ئاڭلىمىغانىدىڭمۇ؟ بەلكىم بەك ئۈمىدلىنىپ كەتكەن بولۇشىڭىز مۇمكىن، شۇڭا ئازراق ئۈمىدسىزلىنىشىڭىز يول قويمايۋاتىسىز، شۇنداقمۇ؟ ئۆزىڭىزنى ئازادىرەك تۇتۇڭ، كەيپىياتىڭىزنى نورماللاشتۇرۇپ، كۈچىڭىزنى يىغىپ يەنە بىر قېتىم ئۇرۇنۇپ بېقىڭ. رەقەبىمىزنى يېڭەلمىگەن تەقدىردىمۇ، ئۇلارغا ئاسانلا يېڭىلىپ بەرمەسلىكىمىز كېرەككۇ، قانداق دەيسىز؟

كاتېر ئارقىدىنلا ئېغىر ئەمما تەمكىن تەلەپپۇزدا دېكلاماتسىيە قىلدى:

— دېڭىز خادا تاشلىرى قانچە كۆپ بولسا، خەتەرلىكلىكى

بىلەن شۇنچە داڭ چىقىرىدۇ. مەن ناھايىتى زور خەتەر ئاستىدا ئالغا ئىلگىرىلەشنىڭ ناھايىتى كۆڭۈلۈك ئىش ئىكەنلىكىنى بارغانسېرى ھېس قىلىۋاتىمەن. چۈنكى، تارىختىكى ئۇلۇغ مۇۋەپپەقىيەتلەر قارىماققا ۋۇجۇدقا چىقىرىش مۇمكىن بولمايدىغان ئىشلاردىن قولغا كەلگەن.

كاتېر ئۆزىنىڭ سەۋرچانلىق بىلەن قىلغان نەسىھىتى ۋە چوڭقۇر تەھلىلى ئارقىلىق پۇلتىسېرنى نيۇيوركتا تۇتۇپ قالدى. پۇلتىسېر گوۋرد بىلەن يەنە بىر قېتىم سۆھبەتلەشتى. گوۋرد ئاخىر ئۇنىڭغا قول قويدى. پۇلتىسېر 346 مىڭ ئامېرىكا دوللىرىغا «دۇنيا گېزىتى» نى سېتىۋالدى ھەمدە گېزىتخانىنىڭ ئىشخانا بىناسىنى ئارىيەتكە ئالدى، ئەسلىدىكى خادىملارنى ئۆزى تاللاپ ئىشلىتىدىغان بولدى.

6. شانلىق مۇۋەپپەقىيەت

«دۇنيا گېزىتى» دە غايەت زور ئۆزگىرىش بولدى. بۇ گېزىتخانىدا ئۇزاق يىل ئىشلىگەن بەزى مۇھەررىرلەر ئاخىر گېزىتخانىدىن چىقىپ كەتتى، باشقىلارمۇ ئورنىنىڭ جىددىي خەۋپ ئاستىدا تۇرۇۋاتقانلىقىنى ھېس قىلىشتى، يول شۇنچە كەڭ بولسىمۇ، ئەمما ئۇلارغا تولىمۇ جاپالىق بىلىندى. چۈنكى، ئۇلار ئىلگىرىدىكى كۈنلەردىكىدەك تونۇش قاۋاقخانا، كاتتا مېھمانخانىغا كىرىشكە ئېھتىياجلىق بولۇپلا قالماستىن، قورقۇنچلۇق بورى كوچىسىغا بېرىشقىمۇ ئېھتىياجلىق ئىدى. مانا بۇلار ئۇلارنىڭ پات ئارىدا سەرگەردان، ھاراقكەش ۋە تىلەمچىلەرگە ئايلىنىپ قالىدىغانلىقىدىن دېرەك بېرەتتى. ئۇلارغا باشقا ئامال بارمۇ؟ باشقىلار ئۇلارنىڭ ئورنىنى ساقلاۋاتىدۇ ئەمەسمۇ. بۇ ئەلۋەتتە پۇلتىسېرنىڭ پىكرى ئىدى. چۈنكى، گېزىتنى تەرەققىي قىلدۇرۇش ئۈچۈن ئوقۇرمەنلەرنىڭ بولۇشى، جەمئىيەتنىڭ تۆۋەن قاتلىمىدىكىلەرنى قولغا

كەلتۈرۈشنىڭ زۆرۈرلۈكى، بۇ كىشىلەرنىڭ كەم بولسا بولمايدىغان بىر تەركىبىي قىسىم ئىكەنلىكى پۇلتسېرغا ناھايىتى ئېنىق ئىدى. پۇلتسېر شىجائەتلىك كوككېرىلنى چاقىرتىپ كەلدى. كوككېرىل «دۇنيا گېزىتى» نىڭ مۇئاۋىن باش مۇھەررىرلىك ئورنىغا قايتىدىن ئولتۇردى.

«دۇنيا گېزىتى» 11 - ماي ناھايىتى تەسىرلىك بىر خىتابنامە ئېلان قىلدى:

«دۇنيا گېزىتى، نىڭ بارلىق مال - مۈلكىنى سېتىۋالدىم. بۈگۈندىن ئېتىبارەن بۇرۇنقى بىلەن تامامەن ئوخشىمايدىغان باشقۇرۇش ئۇسۇلىنى قوللىنىمىز، ئادەم ئىشلىتىشىمىز، تەدبىرلىرىمىز ۋە ئۇسۇل - چارىلىرىمىز ئىلگىرىكىگە ئوخشىمايدۇ، ئاساسىي مەقسىتىمىز ۋە سىياسىتىمىز ئوخشىمايدۇ، نىشانىمىز ۋە مەنپەئىتىمىز ئوخشىمايدۇ، مايلىقلىقىمىز ۋە ئېتىقادىمىز ئوخشىمايدۇ، ئىدىيىمىز ۋە روھىمىز ئوخشىمايدۇ.

كۈندىن - كۈنگە گۈللىنىۋاتقان شەھىرىمىزدە كىشىلەر شۇنداق بىر گېزىتكە موھتاجكى، بۇ گېزىتنىڭ باھاسى ئەرزان بولۇپلا قالماي، مەزمۇنى مول بولۇشى، مەزمۇنى مول بولۇپلا قالماي، سەھىپىسى زور بولۇشى، سەھىپىسى زور بولۇپلا قالماي، باي ۋە ئەمەلدارلارنىڭ مەنپەئىتى ئۈچۈن ئىشلىمەسلىكى كېرەك. بۇ گېزىت كونا دۇنيا خەۋەرلىرىنى ئازراق، يېڭى دۇنيا خەۋەرلىرىنى كۆپرەك خەۋەر قىلىشى كېرەك. بۇ گېزىت بارلىق ئالدامچى - قىزىل كۆزلەرنى ۋە نومۇسسۇزلارنى پاش قىلىشى، بارلىق ئىجتىمائىي جىنايەتلەرگە ۋە ئىللەتلەرگە زەربە بېرىشى كېرەك. بۇ گېزىت سەمىمىي - سادىق پوزىتسىيە بىلەن خەلق مەنپەئىتى ئۈچۈن كۈرەش قىلىشى كېرەك.

بۇ پۈتۈن مەملىكەت بويىچە باھاسى ئىككى تىيىنلىق بىردىنبىر گېزىت.

ئەڭ ياخشى شېرىكلەر ھېسابلانغان پۇلتسېر بىلەن

كوككېرىل ئۆزلىرىنىڭ گېزىت تىجارىتى جەھەتتە ھەممىنى بېسىپ چۈشىدىغان ئىقتىدارىنى نامايان قىلدى. ئۇلار ھېسسىياتلىق ۋە قوزغىتىش خاراكتېرىدىكى ماقالە خەۋەرلەرنى كۆپلەپ بېسىشنى داۋاملاشتۇرۇش بىلەن بىللە يەنە گېزىتنىڭ قىزىقارلىق ۋە تەربىيىۋى ئەھمىيەتكە ئىگە بولۇشىغا ئەھمىيەت بەردى.

پۇلتسېرنىڭ گېزىت چىقىرىش ئۇسلۇبى جەھەتتە ئىنسى ئالبېرتقا ئوخشىمايدىغان خاس ئالاھىدىلىكى ناھايىتى روشەن ئىدى: ئالبېرت گېزىتنىڭ كۆڭۈل ئېچىش خاراكتېرىگىلا ئەھمىيەت بېرەتتى، ئەمما پۇلتسېر قىزىقارلىق بولۇش بىلەن بىللە ئۇنىڭ ئىجتىمائىيلىقىغا، سىياسىۋىيلىكىگە تېخىمۇ ئەھمىيەت بېرەتتى. پۇلتسېر تۇغۇلۇشىدىنلا بىر خىل باشقىلارنى بېسىپ چۈشىدىغان روھقا ۋە مۇكەممەللىككە ئىنتىلىش ئىرادىسىگە ئىگە ئىدى. شۇڭا، جەمئىيەت ئىللەتلىرىنى پاش قىلىش جەھەتتە ئۇنىڭ ئىقتىدار ۋە ئىلھامىنى باشقا مۇخبىرلارغا سېلىشتۇرغىلى بولمايتتى. پۇلتسېر ئوقۇرمەنلىرىنىڭ نېمىنى ئويلايدىغانلىقىنى چوڭقۇر چۈشىنەتتى، ئۇ ماقالىلىرىدە پىسخولوگلارنىڭ قابىلىيىتى ۋە سىياسىيونلارنىڭ نۇتۇق ماھارىتىنى نامايان قىلاتتى، ئۇنىڭ ماقالىلىرى زور تەسىرچانلىققا ئىگە بولۇپ، خەلقنىڭ كۈرەش قىلىش روھىغا ئىلھام بېرەتتى. ئىللەت بىلەن تولۇپ كەتكەن جەمئىيەتنى ئۆزگەرتىشتە مۇھىم رول ئوينايتتى. ئۇنىڭ گېزىتىنىڭ مەزمۇنى مول بولۇپ، تاللىغانلىرىنىڭ بەزىلىرى باشقا گېزىتتىكىلەر ئەزەلدىن ئاڭلاپ باقمىغان ماتېرىياللار ئىدى. ئۇنىڭ مۇخبىرلىرى نيۇيوركنىڭ خىلۋەت بۇلۇڭ - پۇچاقلىرىغىچە چوڭقۇر چۆكۈپ، نۇرغۇن مۇھىم خەۋەرلەرگە ئىگە بولۇپ كېلەتتى، بانكىرلار، بىردىنلا بېيىپ كەتكەنلەر، پاي چىكى ۋاستىچىلىرى «دۇنيا گېزىتى» نىڭ قاتتىق زەربە بېرىش ئوبىيكتى بولۇپ قالدى، ھەتتا ھۆكۈمەتنىڭ مۇھىم



ئەمەلدارلىرىمۇ پۇلتىسېرنىڭ نەزىرىدىن ساقىت بولالمىدى. بۇ گېزىتنىڭ سابىق خوجايىنى گوۋردنىڭ ئەيش - ئىشرەتكە بېرىلىپ كەتكەنلىكى ئۈزۈل - كېسىل پاش قىلىندى، پارلامېنت ئەزاسى تېئودور روزۋېلت بىر تۈرلۈك خاتا تەكلىپنى ئوتتۇرىغا قويغانلىقى ئۈچۈن، ئۇزاققىچە مۈشكۈل ئەھۋالدا قالدى. بورى كوچىسىغا بارغان مۇخبىرلار نامراتلار مەھەللىسىدىكى كىشىنى سەسكەندۈرىدىغان پۇقرالارنى ئاخىر پۇرىدى، مۇخبىرلار «ئاياللار ۋە بالىلار ئوسال مۇھىتتا بىر كۈنلۈك قان - تەرى ئۈچۈن ئېرىشىدىغان بەش موچەن ئۈچۈن دەرد - ئەلەم چەكمەكتە» دەپ چۇقان سالغاقچا «دۇنيا گېزىتى» نىڭ دىققىتى كىشىلەر تەرىپىدىن بۇرۇنلا ئۈنتۈلۈپ كەتكەن ئاشۇ خىلۋەت بۇلۇڭ - پۇچقاقلارغا تاشلاندى.

«دۇنيا گېزىتى» نىيۈورك ئاھالىلىرىنى ئۆزىگە جەلپ قىلدى، ھەتتا نىيۈوركتىكى نامراتلارمۇ كۆڭۈلدىكىدەك بىر گېزىتكە ئېرىشتى. ئۇزاقتىن بېرى بۇ يەردە ئولتۇراقلىشىپ كېلىۋاتقان ئېرلاندىيىلىك، گېرمانىيىلىك، ئىسرائىلىيىلىك ۋە ئىتالىيىلىكلەرمۇ بۇ گېزىتتە ئۆز تۇرمۇشىنىڭ ئەكس ئېتىلگەنلىكىنى كۆردى.

ئۇلارنىڭ كۈن بويى ھېرىپ - ئېچىپ ئىشلەپ ئۆيىگە كەلگەندىن كېيىن قىلىدىغان بىرىنچى ئىشى شۇ كۈندىكى «دۇنيا گېزىتى» گە بېسىلغان خەۋەرلەر توغرىسىدا مۇلاھىزە قىلىش بولۇپ قالدى.

پۇلتىسېر پالەج ھالغا چۈشۈپ قالغان «دۇنيا گېزىتى» گە نىسبەتەن ئەينى چاغدا «پوچتا خەۋىرى گېزىتى» گە قوللانغان باشقۇرۇش ئۇسۇلىنى، يەنى ئائىلىگە ئۆز بېشىمچى ئائىلە باشلىقى ھۆكۈمرانلىق قىلىش ئۇسۇلىنى قوللاندى. شۇ چاغدىكى پۇلتىسېرنىڭ ۋۇجۇدىدىن قىزغىنلىق ئۇرغۇپ تۇراتتى، ئۇ تالانتلىق داھىيلارغا خاس جەلپ قىلىش كۈچىگە ئىگە ئىدى، ئەتراپىدىكىلەرگە ھەيدەكچىلىك قىلاتتى ۋە تەسىر كۆرسەتتى. ئۇ

ئۆز قابىلىيىتىنى كەسىپكە بولغان قىزغىنلىق ۋە مەسئۇلىيەتچانلىق جەھەتتە ئىپادىلەيتتى. ئوگىزىتچىلىك ساھەسىگە يېڭى قەدەم قويغان چاغدىكىدەك سەپنىڭ ئالدىدا ماڭاتتى، ئۇ يەنە ھەربىر بۆلۈمدىكىلەرنىڭ قابىلىيىتى، يېتەرسىزلىكى، قىزىقىشى، ئابروپەرەسلىكىنى چۈشەنەتتى، ئۇلارنى خىزمەت داۋامىدا ئۆز ئورنىنى تېپىپ ئىشلەشكە ھەمدە ئارتۇقچىلىقنى قوبۇل قىلىپ، كەمچىلىكىنى تۈگىتىشكە دەۋەت قىلاتتى. ئۇ شۇ چاغدا ئۆزىنىڭ باشلامچىلىق رولىنى جارى قىلدۇرۇپ، چوڭ قەدەملەر بىلەن ئالغا ئىلگىرىلىدى. ئۇ گېزىتخانىنى قولغا ئېلىپ ئۈچ ئايدىن كېيىن، گېزىتنىڭ تىراژى بىر قاتلىنىپ 39 مىڭ نۇسخىغا يەتتى. ھالبۇكى، بۇ سان ئايدىن - ئايغا ئېشىۋاتاتتى.

7. زۇڭتۇڭ نامزاتىنى كۆرسەتكەن گېزىتچى

«مەن مەڭگۈ زۇڭتۇڭ بولالمايمەن، چۈنكى مەن چەت ئەللىك، ئەمما كۈنلەرنىڭ بىرىدە ئۆزۈم زۇڭتۇڭ سايلايمەن.»
بۇ پۇلىتسېرنىڭ ئۆزىنى چاغلىماي ئاغزىغا كەلگەننى جۆيلۈگىنى ئەمەس، بەلكى چىن يۈرەك سۆزى ئىدى. ئۇ بۇ سۆزنى ئىشقا ئاشۇرۇش ئۈچۈن يېرىم ئۆمۈر كۈرەش قىلدى.
پۇلىتسېر «دۇنيا گېزىتى»نى سېتىۋالغاندىن كېيىن، تۇنجى قېتىم سىياسىي ساھەدىكى ئەربابلار ئۆتكۈزگەن زىياپەتكە قاتناشتى. ئۇ بۇ زىياپەتتە دېموكراتىك پارتىيىنىڭ ئەزالىرى بىلەن بىر دەك شتات باشلىقى كىلپۇپلاندىنى دېموكراتىلار پارتىيىسىدىكى ئەمەلىي كۈچى كۈچلۈك بولغان زۇڭتۇڭ نامزاتى دەپ ھېسابلىدى. ئەمما، دېموكراتىلار پارتىيىسىدىكى ئېغىر بۆلۈنۈش كىشىنى ئۈمىدسىزلەندۈرەتتى. سايلامدا غەلبە قىلىش ئۈچۈن دېموكراتىلار پارتىيىسىنىڭ كۈچىنى ئويۇشتۇرۇش كېرەك ئىدى. «دۇنيا گېزىتى» بۇ جەھەتتە كۈچلۈك جامائەت پىكرى



تويلاش رولىنى جارى قىلدۇردى، بۇنىڭ بىلەن دېموكراتلار پارتىيىسى كىشىلەرنىڭ ئالقىشىغا ئېرىشتى، پارتىيە ئەزالىرىنىڭ سانى قىسقىغىنا ۋاقىتتا زور دەرىجىدە كۆپەيدى. پۇلتسېر بىر تەرەپتىن دېموكراتلار پارتىيىسىنىڭ تېخىمۇ كۆپ ئەزالىرى بىلەن بولغان ئىتتىپاقلىقىنى قولغا كەلتۈرسە، يەنە بىر تەرەپتىن «دۇنيا گېزىتى» مۇ تېخىمۇ كۆپ ئوقۇرمەنلەرگە ئېرىشتى. پۇلتسېر ئاخىر نيۇيوركتا ئاۋام پالاتاسىغا كىرىپ پالاتا ئەزاسى بولۇپ قالدى.

جۇمھۇرىيەتچىلەر پارتىيىسى بىلەن دېموكراتلار پارتىيىسى سايلام داۋامىدا كەسكىن ھالدا ئېلىشتى. پۇلتسېر بۇ جاپالىق ئېلىشىشقا پۈتۈن ۋۇجۇدىنى بېغىشلىدى. ئۇنىڭغا نىسبەتەن كېلىۋېلاند بىلەن «دۇنيا گېزىتى» بىر - بىرىنىڭ ئورنىنى باسالمايدىغان بايلىق ئىدى. بۇ رىقابەتتە زاي كىم يېڭىدۇ؟ جۇمھۇرىيەتچىلەر پارتىيىسى كۆرۈنەرلىك ھالدا ئۈستۈنلۈكنى ئىگىلىدى، ئەمما پۇلتسېر ۋە ئۇنىڭ سەپداشلىرى ئىشەنچىنى يوقاتمىدى. ئۇ مۇستەھكەم ئىشەنچكە بوشاشماستىن تىرىشچانلىق قوشۇلسا مۇقەررەر يوسۇندا غەلبە قازىنىدىغانلىقىغا ئىشىنەتتى. پۇلتسېر قاتارلىقلار 1884 - يىلى 29 - ئۆكتەبىر مۇھىم ئاخباراتقا ئىگە بولدى: جۇمھۇرىيەتچىلەر پارتىيىسىنىڭ نامزاتى بلاين ئۆزلىرىنى قوللىغان پويقا سوغۇق مۇئامىلە قىپتۇ، ئەمما باي غوجاملار ئۆتكۈزگەن زىياپەتكە خۇشاللىق بىلەن قاتنىشىپتۇ. پۇلتسېر مۇخبىرلارنى ئەۋەتىپ زىياپەتنىڭ پۈتۈن جەريانىنى تەكشۈرتتى. يېرىم كېچە بولغاندا چارچاپ ھالىدىن كېتەي دەپ قالغان مۇخبىرلار «دۇنيا گېزىتى» نىڭ ئىشخانا بىناسىغا بىر - بىرلەپ قايتىپ كەلدى، پۇلتسېر ئۇلارنى ناھايىتى روھلۇق ھالدا ئىشخانىسىدا ساقلاپ تۇرغانىدى. «ناھايىتى ياخشى بولدى، داۋاملىق ئىشلەيلى، ئەتىلا مۇكاپاتلامەن» دېدى پۇلتسېر. ئۇ گېپىنى تۈگىتىپلا تەھرىر ئىشخانىسىغا كىرىپ كەتتى.

«دۇنيا گېزىتى» ئىدارىسىنىڭ ئىشخانا بىناسىنىڭ چىرىغى كېچىچە ئۆچمىدى، ئوربىگىنالىنى بېكىتىش، كۆرىكتۈرۈش، قىلىش، بېسىش، تىزىش قاتارلىقلارنىڭ ھەممىسى ناھايىتى تەرتىپلىك كېتىۋاتماقتا ئىدى. ماشىنىلارنىڭ چاقى ئۇچقانداك ئايلىنماقتا، گېزىت تاغداك دۆۋىلەنمەكتە ئىدى.

ئەتىسى جۇمھۇرىيەتچىلەر پارتىيىسىدىكىلەر تېخى زۇڭتۇڭ سايلىمىنىڭ شېرىن چۈشىنى كۆرۈۋاتقاندا، «دۇنيا گېزىتى» چوڭ - كىچىك كوچىلارغا چىقىپ بولدى. پۈتۈن بەتتىكى خەۋەر بلان توغرىسىدىكى خەۋەرلەر ئىدى. خەۋەرنىڭ ئاساسىي ماۋزۇسى «بەگزادىلەر زىياپىتى» بولۇپ قوشۇمچە ماۋزۇسى «بلان ۋە چوڭ مالىيە زومىگىرى» ئىدى. گېزىت، زىياپەتنىڭ ھەشەمەتلىكى ۋە بلاينىڭ پوپقا تۇتقان ھۆرمەتسىزلىكىنى ھەددىدىن زىيادە مۇبالىغە قىلىپ تەسۋىرلىگەنىدى. ماقالە مەزمۇنىدىن خەۋەر تاپقان نيۇيوركتىكى ئىشچىلار، كاتولىك دىنى مۇخلىسلىرى غەزەپلىنىشتى، بۇ خىل غەزەپ سايلامدا ئۆز ئىپادىسىنى تاپتى. كېلېۋېلاندى ئازراق ئۈستۈنلۈك بىلەن بلان ئۈستىدىن غەلبە قىلىپ، ئامېرىكىنىڭ 22 - قېتىملىق زۇڭتۇڭى بولدى، بۇ، دېموكراتلار پارتىيىسىنىڭ 24 يىلدىن كېيىن يەنە بىر قېتىم ئاقسارايغا كىرىشى ئىدى. 24 يىل تولىمۇ ئۇزاق ۋاقىت ئىدى. بۇ ئىشقا پۈلتىسېر كېلېۋېلاندىنىمۇ بەك خۇشال بولدى. چۈنكى، ئۇنىڭ ئۇزاق يىللىق ئارزۇسى ئىشقا ئاشقاندى.

8. خاتىرجەم بولۇڭ، ئىلاھە !

سايلام مۇۋەپپەقىيىتى «دۇنيا گېزىتى» نىڭ شۆھرىتىنى زور دەرىجىدە يۇقىرى كۆتۈردى، بۇ مۇۋەپپەقىيەت كىشىلەرنىڭ بۇ گېزىتكە بولغان ئىشەنچ - مايىللىقىنى ئاشۇردى. سايلامنىڭ ئەتىسى گېزىتنىڭ تارقىتىلىش مىقدارى 223 مىڭ 688 نۇسخىغا يېتىپ ئىلگىرىكى ۋاقىتتىكىدىن بىر ھەسسە ئاشتى.



ئۇزاق ئۆتمەي بۇ گېزىتنىڭ تىراژى «قۇياش گېزىتى»، «مۇنبەر گېزىتى» ۋە «ۋاقىت گېزىتى» نىڭ تىراژىدىن ئېشىپ كەتتى. ھالاكەت گىردابىغا بېرىپ قالغان بۇ گېزىت ئەمدى نيۇيورك گېزىتچىلىك ساھەسىنىڭ خوجا ئاكىسى بولۇپ قالدى.

قىزىلگۈلنىڭ تىكىنى كۆپ بولىدۇ. «نيۇيورك گېزىتى» ۋە پۈتكۈل گېزىت ساھەسى، ئاخبارات ساھەسىدە يۈكسەك نام - شۆھرەت قازانغان «دۇنيا گېزىتى» گە دۈشمەنلىك نەزىرى بىلەن قارىدى. «قۇياش گېزىتى»، «پېشۋالار گېزىتى»، «مۇنبەر گېزىتى»، «نيۇيورك ۋاقىت گېزىتى» قاتارلىق گېزىتلەر بەس - بەس بىلەن ماقالە ئېلان قىلىپ، پۇلتسېرغا تىل - ئاھانەت ياغدۇردى ۋە ھۇجۇم قىلدى. ئۇلار ھەتتا ئەڭ پەسكەش - چاكىنا ئۈسۈل - ۋاسىتىلەر ئارقىلىق پۇلتسېرنى ئۇجۇقتۇرۇۋەتمەكچى بولدى، شۇنىڭ بىلەن بىر ۋاقىتتا نيۇيوركتىكى ئىجتىمائىي ئالاقە ساھەسىدىكىلەرمۇ سېنت - لۇئىستىن كەلگەن بۇ گېزىتچىگە مىيىقىدا كۈلۈپ قويۇشتى. پۇلتسېر بىلەن «دۇنيا گېزىتى» دىكىلەرمۇ ئۇلاردىن بەك بىزار بولغانىدى. سايلام مۇۋەپپەقىيەتتەمۇ پۇلتسېرنىڭ يۇقىرى قاتلام جەمئىيىتىنىڭ ھىم يېپىقلىق دەۋرۋازىسىنى ئېچىشىغا ياردەم بېرەلمىدى. پۇلتسېر بىلەن «دۇنيا گېزىتى» مۇشۇنداق قىيىن شارائىتتا كۈرەش قىلىۋاتقاندا، ئويلىمىغان بىر ئىش يۈز بەردى. بۇ ئىش پۇلتسېرنى قىيىن شارائىتتىن قۇتۇلدۇرۇپلا قالماستىن، تېخىمۇ مۇھىمى «دۇنيا گېزىتى» نىڭ خەلق قەلبىدىن ئورۇن ئېلىشىغا تۈرتكە بولدى. بۇ ئەركىنلىك ئىلاھىنىڭ تەقدىرى ئۈچۈن ئىئانە توپلاش پائالىيىتى ئىدى.

1876 - يىلى 4 - ئىيۇن ئامېرىكا مۇستەقىللىقىنىڭ 100 يىللىق خاتىرە كۈنى ئىدى. فرانسىيىلىك سەنئەتكار ئاۋگۇست باتولىدى فرانسىيە خەلقىنىڭ ئامېرىكا خەلقىنىڭ بۇ قۇتلۇق كۈنىگە بولغان خۇشاللىقىنى ئىزھار قىلىش يۈزىسىدىن ئېگىزلىكى 150 ئىنگىلىز چىسى كېلىدىغان، قولىدا مەشئەل

تۇتقان، كۆزلىرى مۇلايىم ئەركىنلىك ئىلاھەسىنىڭ ھەيكىلىنى ياسىدى. بۇ ھەيكەل سەنئەت بۇيۇمى بولۇپلا قالماستىن، موھىمى دۇنيا خەلقىنىڭ ئەركىنلىككە بولغان مەدھىيىسى ئىدى. بۇ ھەيكەلگە 250 مىڭ ئامېرىكا دوللىرى سەرپ قىلىنغان بولۇپ، بۇ پۇلنىڭ ھەممىسىنى فرانسىيىدىكى ئاددىي پۇقرالار ئىئانە قىلىپ توپلىغانىدى. فرانسىيە ھۆكۈمىتى بۇ ھەيكەلنىڭ ھەربىر مىس بۆلىكىنى 1884 - يىلى 4 - ئىيۇن ئامېرىكا ئەلچىسى لېۋى ئىندونغا تاپشۇرۇپ بەردى. ئەمما، ئامېرىكىدىن ھەيكەلنى قويغۇدەك جاي تېپىلمىغانلىقى ئامېرىكا جامائەتچىلىكىنىڭ يۈزىنى چۈشۈرۈۋەتتى. بىر كومىتېت نيۇيوركتىكى بېدىرو ئارىلىغا ھەيكەلنىڭ ئۇلىنى سالماقچى بولدى، ئەمما ئۇلار بۇنىڭ ئۈچۈن ئاران 150 مىڭ ئامېرىكا دوللىرى ئاجرىتالىدى، ئۇنىڭ ئۈستىگە قۇرۇلۇشنىڭ سۈرئىتى ئاستا بولۇپ، ھەر ۋاقىت توختاپ قېلىش ئېھتىمالى بار ئىدى. شۇ چاغدا نيۇيورك خەلقى ئۈچۈن ئاز - تولا خىزمەت قىلىش خىيالى بار بىرەر گېزىتچى تولىمۇ زۆرۈر بولۇۋاتاتتى. ئەمما، بۇ ئىشتا تۇنجى بولۇپ كۆكرەك كېرىپ ئوتتۇرىغا چىققان كىشى جوزېف پۇلتسېر بولدى. گەرچە ئۇ ئامېرىكىدا تۇغۇلۇپ ئۆسكەن بولمىسىمۇ، ئامېرىكىلىقلار ئۈچۈن خورلۇق ھېس قىلدى. ئامېرىكىدىكى باي - مىليونېرلاردىن پۇل چىقىرىشنى ئۈمىد قىلىش ئەخمىقانلىك ئىكەنلىكى، ئەركىنلىك ئىلاھەسىنىڭ ھەيكىلى قانداقتۇر فرانسىيىدىكى مىليونېرلار ئامېرىكىلىقلارغا سوۋغا قىلغان «تۇغۇلغان كۈن» تورتى بولماستىن، بەلكى پۈتكۈل فرانسىيە خەلقىنىڭ پۈتكۈل ئامېرىكا خەلقىگە قىلغان قىممەتلىك سوۋغىسى ئىكەنلىكى ئۇنىڭغا ئايان ئىدى. شۇڭا، پۈتۈن مەملىكەت خەلقىنى فرانسىيە خەلقىدىن ئۆگىنىشكە، ئامېرىكا خەلقىنى ئىلاھەنىڭ ھەيكىلىنى بالدۇر ئورۇنلاشتۇرۇش ئۈچۈن ئىئانە قىلىشقا چاقىرىش كېرەك ئىدى. «دۇنيا گېزىتى» دىكىلەر ئەركىنلىككە بولغان چەكسىز ئېتىقاد، فرانسىيە خەلقىگە بولغان



چوڭقۇر دوستلۇق ۋە چەكسىز مىننەتدارلىقىنىڭ كۈچ - ئىلھامى بىلەن داغدۇغىلىق ھالدا ئىئانە توپلاش پائالىيىتىنى قانات يايدۇردى.

پۇلىتسىپەر خىزمەتچىلىرىنى تەسىرلەندۈرۈش ئىقتىدارىغا ئىگە بولۇپ، ئۇنىڭ بۇ ئىقتىدارى قەيسەر ئىرادىسى بىلەن ئاكتىپ پائالىيەتچانلىقىدىن كەلگەندى. ئۇ «دۇنيا گېزىتى» نىڭ بىرىنچى بېتىدە كىشىلەرگە ئىلھام بېرىدىغان ماقالە ئېلان قىلىپ، پۈتۈن مەملىكەت خەلقىنى بىرلىكتە ھەرىكەتكە كېلىشكە چاقىردى ھەمدە ئىئانە توپلاش كومىتېتى قۇردى، كومىتېتقا ئۇزاق يىللاردىن بېرى ئۆزىگە ئەگىشىپ كەلگەن رېئاۋىسىنى تولۇق ھوقۇقلۇق مەسئۇل قىلدى. پۇلىتسىپەر باشلامچى بولۇپ 250 ئامېرىكا دوللىرى ئىئانە قىلدى. بۇ پائالىيەت شۇ زامان مەملىكەت خاراكتېرلىك ئىئانە توپلاش قىزغىنلىقىنى بارلىققا كەلتۈردى، قىسقىغىنا تۆت ئايدا ئىئانە توپلاش كومىتېتى 75 مىڭ ئامېرىكا دوللىرى ئىئانە پۇلىنى تاپشۇرۇۋالدى. ئۈزۈلمەي كېلىۋاتقان بۇ ئىئانە پۇلى قۇرۇلۇشنىڭ ئوڭۇشلۇق ئېلىپ بېرىلىشىغا كەڭرى يېتەتتى.

ئەركىنلىك ئىلاھىسى ھەيكىلىنىڭ ئۇل قۇرۇلۇشى 1886 - يىلى ئۆكتەبىردە پۈتتى. دۇنياغا مەشھۇر ئەركىنلىك ۋە تىنچلىق ئىلاھىسى ئاخىر بېدىرو ئارىلىدا قەد كۆتۈردى. ئەركىنلىك ئىلاھىسى ھەيكىلىنىڭ تۇرغۇزۇلغانلىقىنى تەبرىكلەش يۈزىسىدىن نيۇيوركتا توپتوغرا ئۈچ كۈن كەڭ - كۆلەملىك تەبرىكلەش پائالىيىتى ئۆتكۈزۈلدى. 28 - ئۆكتەبىردە تەبرىكلەش پائالىيىتى ئاخىرقى باسقۇچقا كىردى. پۈتۈن نيۇيورك شەھىرى ئادەم دېڭىزىغا ئايلاندى، ھەممە يەر قاينام - تاشقىنلىق ۋە شاد - خۇراملىققا چۆمدى. ياڭراق ئالقىش سادالىرى ئىچىدە غايەت زور ھۆرمەت قاراۋۇلى شونار توۋلاپ ھەيۋەت بىلەن شەھەر مەركىزىدىن ئۆتۈپ، ئۇدۇل پارك كوچىسىدىكى «دۇنيا گېزىتى» ئىدارىسىنىڭ ئالدىغا باردى. گېزىتخانىنىڭ ئىشىكى ئالدىغا

«ئىككى جۇمھۇرىيەت ئوتتۇرىسىدىكى قېرىنداشلارچە دوستلۇق ياشىسۇن!» دېگەن لوزۇنكىلار ئېسىلغاندى، كۆرگەن ئېنىق تاشلىنىپ تۇرىدىغان بۇ لوزۇنكا كىشىلەرنىڭ ئېسىگە پۇلىتسىپىر بىلەن «دۇنيا گېزىتى» نىڭ ئىشلىگەن خىزمىتى ۋە قوشقان غايەت زور تۆھپىسىنى سالاتتى. بېدرو ئارىلىدا رەڭلىك بايراقلار لەپىلدەيتتى، شاۋقۇن - سۈرەنلەر قۇلاقنى ياراتتى، «دۇنيا گېزىتى» دىكى نەچچە يۈز ئىشچى - خىزمەتچى ۋە ئۇلارنىڭ ئائىلىسىدىكىلەر ئىككى ساياھەت كېمىسى بىلەن بۇ ئارالغا كېلىپ بولغاندى. ئەركىنلىك ئىلاھەسىنىڭ بېشىغا يېپىلغان فرانسىيىنىڭ ئۈچ خىل رەڭلىك بايرىقى ئاستا ئېلىۋېتىلدى. ئىلاھە ئاخىر سىرلىق ۋە نۇرانە جامالىنى كۆرسەتتى. پۈتۈن مەيداندا ۋە ئارالنىڭ ئاسمان بوشلۇقىدا «ياشىسۇن ئىلاھە!»، «ياشىسۇن دېموكراتىيە!» دېگەن شوئارلار ئۇزۇندىن - ئۇزۇنغا ياڭراپ تۇردى. ئاخىردا ئامېرىكا زۇڭتۇڭى كېلىۋېلاند تەمكىن ئەمما ھاياجان ئىلكىدە مۇنداق دەپ جاكارلىدى:

— ئەركىنلىك ئىلاھەسىنىڭ بۇ جايىنى يۇرتۇم دەپ تاللىغانلىقىنى مەڭگۈ ئۇنتۇمايمىز...

قاينام - تاشقىنلىققا چۆمگەن يىغىن مەيداندىكىلەر قىزغىن ئالقىش سادالىرى ئىچىدە يىغىن كەيپىياتىنى يەنە بىر قېتىم يۇقىرى دولقۇنغا كۆتۈردى.

«دۇنيا گېزىتى» ئىئانە قىلىشنى مەركەز قىلغان پۈتكۈل پائالىيەتلەردە مۆلچەرلىگۈسىز ئىجتىمائىي ۋە ئىقتىسادىي ئۈنۈمگە ئېرىشتى، ئۇلارنىڭ قىلغان - ئەتكەنلىرى كىشىلەر قەلبىدىن چوڭقۇر ئورۇن ئالدى. ھەرقايسى پارتىيە - گۇرۇھتىكى زاتلار ئۇلارغا ئوتلۇق قەلبىنى ۋە چىن دوستانىلىكىنى ئىپادىلەشتى، پۇلىتسىپىر ئاخىر نيۇيورك، ھەتتا ئامېرىكىنىڭ ئىجتىمائىي ئالاقە ساھەسىگە قەدەم باستى. «دۇنيا گېزىتى» ۋە ئۇنىڭ گۈزەل ئوبرازى يەنە بىر قېتىم ئامېرىكىلىقلارنىڭ ئالقىشىغا سازاۋەر بولۇپ، تارقىلىش مىقدارى

ئۇچقاندەك ئۆرلىدى. «قۇياش گېزىتى»، «پېشىۋالار گېزىتى»،
«نيۇيورک ۋاقىت گېزىتى» قاتارلىق گېزىتلەر رىقابەت داۋامىدا
پاجىئەلىك ھالدا مەغلۇپ بولدى، ئېغىر بەدەل تۆلىدى. ئەمما،
ئۇلار بۇ قېتىمقى مەغلۇبىيىتىگە تەن بېرەمدۇ، بەرمەمدۇ؟

ئۈچىنچى باب يېڭىلەش جەڭ ئىلاھى

كىشىلىك ھايات كۈرەش دېمەكتۇر.

— رومىن روللان

1. «قۇياش» قا ئېڭىشىپ قارىغان كىشى

پۇلىتسېرنىڭ ئىجتىمائىي ئالاقە ساھەسىگە ئارىلىشىشى نيۇيورك گېزىتى ساھەسىنىڭ ۋەزىيىتىنى ئۈزۈل - كېسىل ئۆزگەرتىۋەتتى. ئىلگىرى نام - شۆھرەت قازانغان گېزىتلەرنىڭ ھازىر ئىستىقبالى خىرەلەشتى، ھەتتا ئىلگىرىكى گېزىت ساھەسى ئىتتىپاقىنىڭ باشلىقى دانامۇ يېڭىلىگىنىگە تەن بەردى. دىمەك، سېنت - لۇئىسلىق سەرگەردان پۇلىتسېر نيۇيورك گېزىتى ساھەسىنىڭ خوجايىنى بولۇپ قالغانىدى. نيۇيورك گېزىتى ساھەسى بىرلىشىپ پۇلىتسېردىن ئىبارەت بۇ يېڭىياچە ئەر باققا قورشاپ ھۇجۇم قىلىسىمۇ، ئەمما «دۇنيا گېزىتى» ھەر تەرەپتىن كېلىۋاتقان ھۇجۇملار ئىچىدە تېخىمۇ روناق تاپتى.

دانا 10 نەچچە يىل قان - تەر ئاققۇزۇپ قۇرۇپ چىققان قورغىنىنى گۈدەك پۇلىتسېرنىڭ ئۈزۈل - كېسىل ۋەيران قىلىۋاتقانلىقىغا چىداپ تۇرالمىدى، ئۇ ئۆزىنىڭ ئاشۇ كومىشا بۇرۇنغا يېڭىلىگەنلىكىگە زادىلا ئىشەنمەيتتى، ئۇنى ھەممىدىن بەك ئازابلىغىنى، بۇ سەھرىلىق تومپاينىڭ سىياسىي جەھەتتە قازانغان شانلىق مۇۋەپپەقىيەتلىرى بولدى. شۇڭا، ئۇ پۇلىتسېرغا غالىجرانە ھۇجۇم قىلدى، ھەتتا تۆھمەت چاپلاش، ھاقارەتلەشتەك ۋاستىلەرنىمۇ ئىشلەتتى. پۇلىتسېرنىڭ ئوغىسىنى ئىنتايىن

قايناتقان ئىش شۇكى، دانا ئۇنىڭ يەھۇدىيلىقىنى ھەدەپ ئەزۋەيلىپ داۋرالڭ سالدى. ئۇنى ئاغزىغا كەلگەننى دەپ ھاقارەتلىدى ۋە ئۇنىڭغا قارا چاپلىدى، ئۇ ھازىر «گېزىت ساھەسىدىكى كالۋا»، «دىندىن يۈز ئۆرۈگەن يەھۇدىي»غا ئايلىنىپ قالدى. «يەھۇدىي» دېگەن سۆز تىلغا ئېلىنسىلا، پۇلتسېر كاتىر بىلەن مۇھەببەت باغلىغان دەسلەپكى چاغدىكى تىل بىلەن ئىپادىلىگۈسىز ئازاب ۋە كېيىن تۇرمۇشىدا بولغان تۈرلۈك تاپا - تەنلەرنى ئېسىگە ئالاتتى - دە، يارىسىغا تۈز سەپكەندەك ئازابلىناتتى.

پۇلتسېر بۇنداق يولسىزلىققا قول قوۋۇشتۇرۇپ قاراپ تۇرمايدۇ، ئۇ دانغا كۈچلۈك قايتۇرما ھۇجۇم قىلىدۇ. ئۇ «قۇياش كەچلىك گېزىتى»گە تاقابىل تۇرۇش ئۈچۈن، «قۇياش گېزىتى» نىڭ غول ئادىمى بولغان سولوموننى يۇقىرى ئىش ھەققى بىلەن يۆتكەپ كەلدى. ئۇنىڭ مەسئۇل تەھرىرلىكىدىكى «دۇنيا كەچلىك گېزىتى» 1887 - يىلى 10 - ئۆكتەبىر رەسمىي نەشر قىلىندى. بۇ، پۇلتسېرنىڭ سېنت - لۇئىسقا بارغىنىغا 20 يىل بولغان خاتىرە كۈن ئىدى. ئۇ 10 دىن ئىبارەت قۇتلۇق ساننىڭ ئۆزىگە ئامەت ئەكېلىدىغانلىقىغا قەتئىي ئىشىنەتتى. ئەمەلىيەتمۇ بۇ نوقتىنى ئىسپاتلىدى: «دۇنيا كەچلىك گېزىتى» نىڭ تىراژى ئۇزاق ئۆتمەيلا «قۇياش كەچلىك گېزىتى» نىڭ تىراژىدىن ئېشىپ كەتتى.

ئارقىدىنلا پۇلتسېر نيۇيورك بويىچە ئەڭ ئېگىز بىنا سېلىشقا تەييارلاندى. بۇ ئارقىلىق ئۇ پۈتۈن نيۇيوركتىكى كەسىپداشلىرىغا ئۆزىنىڭ ئەڭ باي گېزىتچى ئىكەنلىكىنى نامايان قىلماقچى، دانانى ئېگىز بىناسىغا بويىنىنى سوزۇپ قاراتقۇزماقچى بولدى. پۇلتسېر بىر يىل تەكشۈرۈش ئارقىلىق پارك كوچىسىدىكى ئەڭ چوڭ يەرنى سېتىۋالدى، ئەمما بۇ يەرنى يەنە كىچىك كۆرۈپ، يەنە نۇرغۇن مەبلەغ ئاجرىتىپ پارك كوچىسىنىڭ شىمالىي چېتىدىكى فرانسىيە مېھمانخانىسىنىڭ

كونا بناسىنىمۇ سېتىۋېلىپ، ئىككى جاينى ئۆز ئارا تۇتاشتۇردى، بۇ بىر پارچە يەر دانانىڭ «قۇياش گېزىتى» بناسىنىڭ ئۈستىدە ئىدى. فرانسىيە مېھمانخانىسى پۇلىتسېر چوڭقۇر تەسىر قالدۇرغان بولۇپ، ئۆز ۋاقتىدا ئىككى تەمبەل ئىشكىباقارنىڭ ئۆزىنى تۇتقان پېتى كوچىغا سۆرەپ ئاچقىپ تاشلىۋەتكەنلىكى ھېلىھەم ئۇنىڭ كۆز ئالدىدىن كەتمەيتتى. ئۇ بۇ يەرلەرنى بۇزۇپ - چىقىپ، تۈپتۈز قىلىۋېتىپ، ھاقارەتلىك تارىخىنى قەلبىدىن يۇيۇۋەتمەكچى، ھەيۋەتلىك، يېڭى پۇلىتسېر بناسى سېلىپ نىۋيوركتىكى دۈشمەنلىرىنى باش كۆتۈرەلمەس قىلىۋەتمەكچى بولدى.

دانا بىلەن پۇلىتسېرنىڭ كۈرىشى ئوچۇق - ئاشكارا ئېلىشىش باسقۇچىغا يەتتى. دانا كۆپ قېتىم گېزىت يۈزىدە «يۇرتۇڭغا كەت پۇلىتسېر!» دەپ سۈرەن سالدى. لېكىن، پۇلىتسېر نىۋيوركتىن كۆچۈپ كەتمەكتە يوق، تېخىمۇ چوڭقۇر يىلتىز تارتتى. ۋەزىيەت داناغا بارغانسېرى پايدىسىز بولۇشقا باشلىدى. ئۇ شەھەرلىك ھۆكۈمەتكە بېرىپ پۇلىتسېر سېتىۋالغان يەرنىڭ مۇھىملىقى توغرىسىدا گەپ ساتتى:

— ناۋادا بۇ يەرگە بىر ھۆكۈمەت بناسى چۈشكەن بولسا، پارك كوچىسىنىڭ ھۆسنىگە ھۆسن قوشۇلاتتى. تەرتىپلىك بىنا تەرتىپلىك كىشىلەر يېتىشىپ چىقىدۇ، نىۋيورك يېڭى قانۇن - تۈزۈم يولىغا قەدەم باسىدۇ. بۇ نىۋيوركنىڭ بىر قېتىملىق ئىنقىلابى...

— شۇنداقمۇ؟ — دېدى شەھەر باشلىقى ئاخىر ئۇنىڭ ۋالاقلاشلىرىنىڭ بېلىگە تېپىپ، — ئەمما بىنانى قايسى پۇلغا سالمىز؟ «قۇياش گېزىتى» پۇل چىقىرالامسىلەر؟ — دېدى شەھەر باشلىقى يەنە ئۇنى مەسخىرە قىلىپ.

دانانىڭ ئاغزى تۇۋاقلىنىپ، شەھەر باشلىقى ئىشخانىسىدىن دەككىسىنى يەپ چىقىپ كەتتى. شەھەر باشلىقىنىڭ مەسخىرىلىك كۈلۈمسىرىشى كۆز ئالدىدىن ئۇرۇققىچە كەتمىدى.

دېمى سىقىلىپ ھەتتا دەم ئالماي قالدى. پۇلتسېر بىناسى سېلىنىشقا باشلىغاندىن كېيىن، ئۇ ئىچىنى مۈشۈك تاتلىغاندەك بولۇپ ئولتۇرالمىلا قالدى.

يەنە بىر «10 - ئۆكتەبىردە» پاراك كوچىسىدىكى ئىش مەيدانىدا ئادەم مىخ - مىخ قايناپ كەتتى. «دۇنيا گېزىتى» نىڭ بارلىق خىزمەتچىلىرى بالدۇرلا بۇ يەرگە كېلىپ ساقلاپ تۇراتتى. ھەربىر ئادەمنىڭ يۈرىكى ھاياجاندىن گۈپۈلدەپ سوقاتتى. شتات باشلىقى قىسقىغىنا نۇتۇق سۆزلىگەندىن كېيىن پۇلتسېرنىڭ ئەمدىلا تۆت ياشقا كىرگەن ئوغلى دېڭىز ئارمىيە فورمىسى كىيىپ مەزمۇت قەدەملەر بىلەن كىشىلەر كۆز تىكىپ تۇرغان تاشنىڭ ئالدىغا كەلدى، تاش ئۈستىگە گېزىت، ھۆججەت ۋە 1889 - يىلى دېگەن رەقەم چۈشۈرۈلگەن تەڭگە پۇل، شۇنداقلا پۇلتسېر ئەر - خوتۇن ۋە بەش بالىسى بىللە چۈشكەن سۈرەت قويۇلغانىدى. ئۇ بۇدۇرۇق بالا قولىدىكى كۈمۈش كۈرەكنى تاشقا ئۈچ قېتىم ئۇردى، بۇ ئاۋاز ئۇنىڭ «ياخشى بولدى» دېگەن ئاۋازى بىلەن قوشۇلۇپ ئۇزاققىچە كىشىلەرنىڭ قۇلاق تۈۋىدە ياڭرىدى. نۇرغۇن كىشىلەر بۇ كاتتا بىنانىڭ ئىگىسىنىڭ مەيدانىدا يوقلۇقىنى شۇ چاغدا بايقىدى.

پۇلتسېر بىناسى 1890 - يىلى 10 - دېكابىردا رەسمىي پۈتتى. «دۇنيا گېزىتى» ئىدارىسى بىناسىنىڭ پۈتۈش مۇناسىۋىتى بىلەن كاتتا مۇراسىم ئۆتكۈزۈلدى. مۇراسىمغا ھۆكۈمەت ئەمەلدارلىرى، جەمئىيەتتىكى مەشھۇر زاتلار ۋە ھەرقايسى جايلاردىن كەلگەن مۇخبىرلار قاتناشتى. نيۇيورك بويىچە ئەڭ ئېگىز بىنا كىشىلەردە چوڭقۇر تەسىر قالدۇردى. 309 ئىنگىلىز چىسى ئېگىزلىكتىكى 20 قەۋەت بۇ بىنا نيۇيوركنىڭ ھاۋا بوشلۇقىدا ھەيۋەت بىلەن قەد كۆتۈرۈپ تۇراتتى، ئىشقىلىپ نيۇيوركقا كەلگەن ئادەمنىڭ بىرىنچى قېتىم كۆزىگە تاشلىنىدىغىنى پۇلتسېر بىناسى ئىدى. ناۋادا بىنانىڭ ئۆگزىسىگە چىقىپ پۈتۈن شەھەرگە نەزەر تاشلايدىغان بولسا

«قۇياش گېزىتى» نىڭ پاكىز بىناسى كۆزگە سىرەنگە قېلىپىدە كالا كۆرۈنۈپ قالاتتى. پۇلىتسىيەنىڭ ئىشخانىسى بىنانىڭ ئەڭ ئېگىز قەۋىتىدە ئىدى. ئۇنىڭ يېرىم يايى شەكىللىك ئىشخانىسى ئىنتايىن ھەشەمەتلىك ئىدى. گۈللۈك پولىغا سېلىنغان ياۋروپا گىلىمى، تامغا چاپلانغان نەقىشلىك پەنەرگە، پەنەرگە ئۈستىگە چاپلانغان نەقىشلىك خىزمەت ئۆيىنى تولىمۇ ئاچقاندى، تورۇس ھەرقايسى دۆلەتلەرنىڭ كەم ئۇچرايدىغان قىممەتلىك رەسىملىرى بىلەن زىننەتلەنگەنىدى. ئىشخانىنىڭ ئوتتۇرىسىغا قارا رەڭلىك يوغان بىر ئىش ئۈستىلى قويۇلغان بولۇپ، ئۈستىدە ئەڭ ئىلغار تېلېفون ۋە ھەرقايسى بۆلۈملەر بىلەن ئالاقىلىشىدىغان كۇنۇپكا بار ئىدى. ئەپسۇسكى، پۇلىتسىيە ئۆمرىدە بۇ ئىشخانىغا ئۈچ قېتىملا كىردى. ئەمما، ئۇ بۇ بىناغا، ئىشخانىسىغا كىرگەندە جاپا - مۇشەققەتلىك جەڭلەر ئارقىلىق رەقىبلىرى ئۈستىدىن غالىب كەلگەندىن كېيىنكى شاد - خۇراملىق ھېسسىياتقا چۆمەتتى.

2. زۇلمەتتىكى قۇلۇلە

كىشىلەر «دۇنيا گېزىتى» بىناسىنىڭ پۈتۈش مۇراسىمىغا قاتنىشىۋاتقاندا: پۇلىتسىيە ئەر - خوتۇن ۋە ياردەمچىلىرى سەپەر ئۈستىدە ئىدى. ئۇلار مۇراسىمدىن بىر كۈن ئىلگىرى يولغا چىققانىدى، چۈنكى ئۇنىڭ ئاجىز نېرۋىسى مۇراسىمدىكى ھاياجانلىق كۆرۈنۈشلەرگە بەرداشلىق بېرەلمەيتتى، ئۇ كۆزىنىڭ ئاجىزلىقىنى ئاشكارىلاشنى تېخىمۇ خالىمايتتى. ئۇ ئارام ئېلىشقا، ۋاقىتقا، كېسىلىنى داۋالاشقا موھتاج ئىدى.

مۇھەررىر ۋە مۇخبىرلار پۇلىتسىيە نيۇيوركتىلا بولىدىكەن، ئىشتا بېيەرۋالىق قىلىشقا قىلچە پېتىنالىمايتتى. ئۇلار كۈندە ئەتىگەندە ئىشخانىلىرىغا كېلىشەتتى - دە، خوجايىنىنىڭ ئۈسۈپ كىرىپ ئۆزلىرىگە كايىشىنىڭ ئالدىنى ئېلىش ئۈچۈن

ئىشكىلىرىنى مەھكەم يېپىۋېلىش ئۈچۈن. ئىشخانا بىناسىنىڭ دەرىۋازىسى ئاچچىقتىن چىرايى تۇتۇلۇپ كەتكەن پۇلىتسىيەرنى توسۇۋاللىسىمۇ، ئەمما ئۇنىڭ بوغۇقراق ئاۋازىنى توسۇپ قالالمايتتى. ئۇ گېزىتتە ئازراق مەسىلە بارلىقىنى كۆرۈپلا قالسا سەت ۋە زەھەرلىك گەپلەرنى ياغدۇرۇۋېتەتتى. ھەر بىر مۇھەررىر ۋە مۇخبىر ھە دېگەندىلا ئۇنىڭ شىددەتلىك تەنبىھىگە ئۇچراپ تۇراتتى. ئادەم تىللاشقا كەلگەندە، ئۇ ئەڭ رەسۋا گەپلەرنى مۆلدۈردەك ياغدۇرۇۋېتەتتى، خىزمەتچىلەرنى كارىدورلاردىلا تىللاپ ئۆزىنىڭ بۇ جەھەتتىكى ماھارىتىنى ئالاھىدە كۆرسىتىۋېتەتتى.

قىش كۈنلىرىنىڭ بىر ئەتىگىنى، قامەتلىك مۇخبىر خۇۋارد «دۇنيا گېزىتى» بىناسىدىكى ئىشخانىسىدا ئالدىراش ئىشلەۋاتاتتى، ئۇ بىردەمدىن كېيىن مونتېللىپېرنىڭ شادلىق بايرىمىنى زىيارەت قىلغىلى بارىدىغان بولغاچقا، زىيارەتكە مېڭىشتىن ئىلگىرى تولۇق تەييارلىق قىلىشى كېرەك ئىدى. بۇ ئۇنىڭ ئۈچۈن ئاز ئۇچرايدىغان پۇرسەت ئىدى. شۇ تاپتا ئۇنىڭ كۆز ئالدىدا لاۋۇلداپ يېنىۋاتقان مەشئەل كۆتۈرگەن بايرام ئەھلى، ئادەمنى مەست قىلغۇدەك ناخشا ساداسى... نامايان بولماقتا ئىدى.

ئىشخانىغا توساتتىن پۇلىتسىيەر ئۈسۈپ كىردى.

— خۇۋارد، شۇ تاپتا سىز قىلىدىغان مۇھىم بىر خىزمەت چىقىپ قالدى، مونتېللىپېرغا باشقىلار بارسۇن، — دېدى ئۇ.
بۇ گەپ خۇۋاردقا ناھايىتى تاسادىپىي تۈيۈلدى، ئۇنىڭ نۇرغۇن يىللاردىن بېرى كۆڭلىگە يۈكۈپ كەلگەن ئارزۇسى كۆپۈككە ئايلىنىپ كەتسە قانداق بولىدۇ، خۇۋاردنىڭ كاللىسى ئايلىنىپ كەتتى.

— ياق، ئەپەندى، ئۇ ئىشنى باشقىلار قىلسۇن، مەن باراي.
— بۇ ناھايىتى مۇھىم ئىش، سىز بارمىسىڭىز بولمايدۇ، —
دېدى پۇلىتسىيەر ئېنىق ۋە كەسكىن ئاھاڭدا.

— ياق، مەن چوقۇم مونتېلېپېرغا بارمەن. — دېدى خۇۋارد
ئۇنىڭ گېپىگە كىرمەستىن ئۇنلۇك ئاۋازدا.
— ئۇخلاپ چۈشۈڭ، — دېدى پۇلتسىپېر بارماقلىرىنى
خۇۋاردنىڭ بۇرنىغا شىلتىپ تۇرۇپ، ئۇنىڭ غەزىپى تاشقاندى.
سەن سولتەك شۇ يەرگە بېرىش خىيالىدا يۈرەمسەن؟
— سەن، سەن بارماقلىرىڭنى بۇرنۇمغا شىلتىمە، —
خۇۋاردمۇ پەيلىدىن يانمىدى.

سەپرايى ئۆرلىگەن پۇلتسىپېر خۇۋاردقا ئېتىلدى - دە،
كەلتۈرۈپ بىر مۇشت سالىدى. خۇۋاردمۇ قول قوۋۇشتۇرۇپ
تۇرماستىن قول سالىدى، شۇنىڭ بىلەن ئىككىلەن ئىرماش -
چىرماش بولۇپ تۇتۇشۇپلا كەتتى. گېزىتخانىدىكىلەر كېلىپ
ئاجراتقاندا ئىككىلەن يەردە چۈمۈلىدەك ئۆمەلەپ يۈرەتتى.
ئۇلارنىڭ كۆزەينەكلىرى بولمىغاچقا، ھېچنېمىنى كۆرەلمەيتتى،
شۇڭا جېدىلىمۇ بېسىلىپ قالغانىدى.

پۇلتسىپېرنىڭ سەپرا مەجەزى سالامەتلىكىگە ئېغىر تەسىر
كۆرسەتتى، ئۇنىڭ كېسىلى ياخشىلىنىش ئۇپاقتا تۇرسۇن،
ئەكسىچە ئېغىرلىشىپ كەتتى. «دۇنيا گېزىتى» نىڭ بىناسى تېخى
پۈتمەستىنلا ئۇنىڭ كۆزىنىڭ تولۇق كۆرۈش پەردىسى چۈشۈپ
كەتتى، بۇنى ئاز دېگەندەك ئۇنى يەنە دېمى سىقىلىش، ئاشقازان
كېسىلى، ئۇيقۇسىزلىق، غەمكىنلىك ۋە ئېغىر نېرۋا ئاجىزلىققا
ئوخشاش كېسەللەر ئازابلايتتى.

ھوش كالىلىسى جايىدا، قىزغىن خىزمەت قىلىۋاتقان
بىرئادەمنىڭ بىردىنلا تۈرلۈك كېسەللەرگە مۇپتىلا بولۇپ
رىيازەت چېكىشى كۆكتە پەرۋاز قىلىپ يۈرگەن قىران
بۈركۈتنىڭ قانئىدىن ئايرىلىپ قالغىنىغا ئوخشايتتى. كەسكىن
رىقابەتلەردە سانسىز رەقىبلىرى ئۈستىدىن غەلبە قىلىپ
كەلگەن پۇلتسىپېر مانا ئەمدى تەقدىرنىڭ ئازابلىرىغا
ئەلھۆككىملىلا دەپ قاراپ تۇرىدىغان ھالغا چۈشۈپ قالدى.
دوختۇرنىڭ كۆپ قېتىم تەلەپ قىلىشى ئارقىسىدا ئەمدىلا 40



ياشنىڭ قارىسىنى ئالغان پۇلتسېر «دۇنيا گېزىتى» نىڭ باش مۇھەررىرلىكىدىن ئىستېپا بېرىشكە مەجبۇر بولدى ۋە مەزكۇر گېزىتتە ئىستېپانامىسىنى ئېلان قىلدى.

پۇلتسېرنىڭ ئىستېپانامىسىدىن خەۋەردار بولغان نۇرغۇن كىشىلەر ئۇنى ئەمدى تۈگەشتى، بۇ مەجرۇھ ئەمدى كېيىنكى يېرىم ئۆمرىنى قاراڭغۇ زۇلمەت ئىچىدە ئۆتكۈزىدۇ دەپ قاراشتى. گېزىت ساھەسىدىكى يېڭىلەمەس ئەزىمەت راستتىنلا ۋەيران بولۇپ كېتەرمۇ؟

3. غېرىب پۇلتسېر

ئايىدىڭ كېچە، پۇلتسېر كارىۋاتتا كىرىپك قاقماستىن خىيال سۈرۈپ ياتماقتا، ئەزەلدىن ھېس قىلىپ باقمىغان بىر خىل غېرىبلىق - تەنھالىق ئۇنى قاتتىق ئازابلىماقتا ئىدى. ئايالى ئۇنىڭ قوپاللىقىغا چىدماستىن، بالىلىرىنى ئېلىپ ياۋروپاغا كەتتى. مۇھەررىر ۋە مۇخبىرلار كۈن بويى ئىشخانىلىرىغا كىرىۋېلىشىپ ئۇنى كۆرۈشكە پىتىنالمىدىغان بولۇپ قېلىشتى. ئۇنىڭغا ئەتراپىدىكىلەرنىڭ ھەممىسى دۈشمەنلىك نەزىرى بىلەن قاراۋاتقاندەك تۇيۇلىدىغان بولۇپ قالدى. ئۇزاق تۈندە ئۇنى چەكسىز قاراڭغۇلۇق، ئېيتىپ تۈگەتكۈسىز غەم - قايغۇ چىرمىۋالغانىدى.

پۇلتسېر ياۋروپادىن تۈكلىرى يۇمشاق، تۇمشۇقى ئۇزۇن، قۇلاقلىرى يوغان پارس كۈچۈكى ئەكەلدۈردى. قىممەت باھالىق بۇ ئىت بىردەمدىلا يېڭى ئىگىسىگە ئۆگىنىپ قالدى، ئۇ ھەمىشە ئىگىسىنىڭ ئەتراپىدىن نېرى كەتمەي، ھەر خىل قىلىقلارنى چىقىرىپ ئەركىلەيتتى. پۇلتسېر كۈچۈكنىڭ تۇرقىنى كۆرەلمىسىمۇ، ئەمما ئۇنىڭ ئۆز تۇرمۇشىغا خۇشاللىق بېغىشلىغانلىقىنى ھېس قىلدى، غېرىبلىق ۋە ئىچ پۇشۇقىدىن ۋاقتىنچە بولسىمۇ قۇتۇلغاندەك، خىزمەتچىلىرىگە بولغان

مۇئامىلىسىدىمۇ كۆرۈنەرلىك ياخشىلىنىش بولغاندەك تۇيغۇدا بولدى.

ئەمما، بۇ كۈنلەر ئۇزاققا بارمىدى. چۈنكى، ئىت بەربىر ئىت دە، ئۇ ھەرقانچە ئوماق، ئەقىللىق بولسىمۇ، ئادەم بىلەن پىكىر-ھېسسىيات ئالماشتۇرالمىدۇ. شۇڭا، پۈلتسىپر ئىتتىنمۇ ئۈمىد ئۈزۈپ، ئاۋۋالقىدەك غېرىبلىق ۋە مىسكىنلىك پاتىقىغا پېتىپ قالدى.

شۇنىڭ بىلەن ئۇ توختىماستىن كاتىپلىرىنى چاقىرتتى، كاتىپلىرى بىلەن ھال - مۇڭ بولۇش يولى بىلەن زېرىكىشلىك تۇرمۇشتىن قۇتۇلماقچى بولدى. بۇ پۈلتسىپرنىڭ تۇرمۇشىدىكى بىردىنبىر خۇشاللىقى ئىدى. ئۇ كاتىپلىرىنى بىرەر مەسىلىگە بولغان كۆز قارىشىنى ياكى بىرەر كىتاب توغرىسىدىكى تەسىراتىنى سۆزلىمەستى، ئۇلارنى قىزىق پاراڭلارنى سېلىپ بېرىشكە دەۋەت قىلاتتى. ھەربىر كاتىپ ئۇنىڭ بۇ تەلپ - ئارزۇلىرىنى جىددىي تەرزە قوبۇل قىلاتتى. ئۇنىڭ كۆزى كۆرمىسىمۇ قۇلقى ناھايىتى سەزگۈر ئىدى، كاتىپلىرىنىڭ پاراڭلىرىدىكى خاتالىقلارنى ھە دېگەندىلا بايقىۋالاتتى - دە، ئۇنىڭغا تۈزىتىش بېرەتتى ۋە ئۆز قارىشىنى ئوتتۇرىغا قوياتتى. مۇخبىرلار ئۇنىڭ مېغىزلىق مۇلاھىزىلىرىگە، چوڭقۇر تەھلىللىرىگە ھەسەت قىلىشاتتى. ئۇ كۆپچىلىككە ئەينى چاغلىرىدىكى ئىقتىدارىنى نامايان قىلىپ غەلىبە شادلىقىغا چۆمەتتى.

پۈلتسىپر نۇرغۇن كىشىلەرگە ئىشەنمەس بولۇپ قالدى. ئۇ كىشىلەرگە ھەمىشە گۇمانىي ۋە ھەسەت نەزىرى بىلەن قارايتتى. ئۇنىڭ جىممىكى خەۋەرنى بىلگۈسى كېلەتتى، ئەمما بۇ خەۋەرلەر يەنە ئۇنىڭ كەيپىنى ئۇچۇراتتى. ئۇنىڭغا ئايالى كاتېردىن خەت كەلدى. ئۇ خېتىدە بەزى كونا - يېڭى دوستلىرىنى تاماققا چىلىغانلىقىنى، ھەممەيلەننىڭ ئاز - تولىدىن پۇل خەجلىگەنلىكىنى، شۇنداقتمۇ ئۇلارنىڭ تاماقنى زوق - شوق



بىلەن يېيىشكەنلىكلەرنى، تاماقتىن كېيىن ئاتاقلىق ئارتىسلار قويغان درامىنى كۆرگەنلىكىنى يازغان، ئاخىرىدا ئۆزىنىڭ بالىلىرىنى ئېلىپ پۇلىتسېرنى يوقلاپ بارماقچى بولۇۋاتقانلىقى ۋە پۇلىتسېرنىڭ بۇنىڭغا قوشۇلۇشىنى ئۆتۈنگەندى. ئايالىنىڭ مېھمان چاقىرغانلىقىغا ئۇنىڭ خاپا بولغانلىقى ئېنىق ئىدى، شۇڭا ئۇ ئايالىنىڭ تەلىپىنى رەت قىلدى. بۇ ئىشتىن كېيىن ئۇ كىشىلەرگە بۇ ئىش توغرىلىق پاراڭ قىلىپ يۈردى ۋە ئائىلەمدىكىلەر مېنى تاشلىۋەتتى دەپ ئاغرىندى. ئۇ گېزىتتە ۋە ئاممىۋى سورۇنلاردا كونا دوستلىرىغا شەپقەتسىز ھۇجۇم قىلاتتى. شۇرتىس بۇلارنىڭ بىرى ئىدى.

كېسەل پۇلىتسېرنىڭ بەزىدە ئۆزىچىلا ياسىغىلى ئۇزاق يىل بولغان پۇلىتسېر بىناسىنى كۆرگۈسى كېلىپ قالاتتى. بىر قېتىم شۇنداق بولدى. بۇ ئۇنىڭ بىناغا ئۈچىنچى قېتىم، شۇنداقلا ئاخىرقى قېتىم كىرىشى ئىدى. بۇ بىنا ئۇنىڭ كەسپىي مۇۋەپپەقىيىتىنىڭ سىمۋولى، شۇنداقلا ئىپتىخارلىق، مەڭگۈلۈك ئېلانى ئىدى. پۇلىتسېرنىڭ بىناغا كېلىشى زىلزىلە قوزغىدى. خىزمەتچى خادىملار ئىشخانىلىرىدىن چىقىپ ئۇنىڭ قەددى - قامىتىنى كۆرۈشكە ئىنتىلدى. ئۈچىسىغا پۈزۈر كاستۇم - بۇرۇلكىنى قاتۇرۇپ كىيىۋالغان، كۆزىگە قارا كۆزەينەك تاقىۋالغان پۇلىتسېر كاتىپلىرىنىڭ باشلاپ مېڭىشى بىلەن بىناغا كىرىپ كەلدى. ئۇلار ئۈدۈل مەسئۇل مۇھەررىر ۋانخامنىڭ ئىشخانىسىغا كەلدى، ئەمما ۋانخام تاڭ ئاتقۇچە ئىشلىگەچكە، ئۇ كېلىشتىن سەل بۇرۇن كېتىپ قالغانىدى، پۇلىتسېرنىڭ ئازراق كەيپى ئۈچتى، ئۇ كاتىپلىرىنىڭ يېتىلەپ - يۆلەشتۈرۈشى بىلەن كېچىلىك نۆۋەتچى باش مۇھەررىر لېماننىڭ ئىشخانىسىغا كىردى.

لېمان پۇلىتسېرنى كۆرۈپلا ئۇنىڭ ئالدىغا كەلدى. پۇلىتسېر ئۇنىڭدىن:

— قەدىرلىك لېمان ئەپەندى، ئىشخانىڭىز بىلەن خەۋەر

تەھرىر بۆلۈمىنىڭ ئارىلىقى قانچىلىك كېلىدۇ؟ دەپ سورىدى.

— ئەيتاۋۇر 50 ئىنگىلىز چىسى كېلەر، — دېدى لېمىن. كەمتەرلىك بىلەن جاۋاب بېرىپ.

— ئىشخاننىڭ زىنى دەرهال كوچا گۈللۈكىگە يۆتكەپ كېلىڭ! كېچىلىك نۆۋەتچى باش مۇھەررىرنىڭ ئىشخاننىسى تەھرىر ئىشخاننىسىغا يېقىن بولۇشى كېرەك. دەرهال يۆتكىلىڭ، — دېدى پۇلىتسېر زەردە بىلەن، ئۇ توۋلاپ سۆزلىگەچكە كۆزەينىكى چۈشۈپ كەتكىلى تاس قالدى.

پۇلىتسېر يەنە تېلېگراف خەۋەرلىرى باش مۇھەررىرى كاتىرت ئەپەندىنى چاقىرتىپ كەلدى، كاتىرت ھەپتە ئاخىرىدىكى دەم ئېلىشنى تېخى ئەمدىلا تۈگەتكەنىدى، ئۇ قاق سەھەردىلا تېخى كۆرۈشۈپ باقمىغان خوجايىنى بىلەن كۆرۈشتى. پۇلىتسېر كاتىرتنى خىزمەتنى ياخشى ئىشلەپسىز دەپ تازا ماختىدى ۋە ئۇنىڭ ئالدىغا كېلىپ بىلىنەر - بىلىنمەس تىترەپ تۇرغان قوللىرى بىلەن ئۇنىڭ بېشىنى سىيلىدى - دە، ۋارقىراپ تاشلىدى:

— ۋاي خۇدايىمەي! بېشىڭىز ئەجەب چوڭكەنغۇ؟ ياندىكىلەر كۈلكىسىنى ئاران بېسىۋېلىشتى، ئەمما بىر كاتىپ قىز ئۆزىنى باسالماستىن كۈلۈپ سالدى، ئۇنىڭغا ئەگىشىپ باشقىلارمۇ قاقاقلاپ كۈلۈشۈپ كەتتى.

پۇلىتسېرمۇ كۈلۈپ تاشلىدى، ئۇ خىجىلچىلىقتا قالغان كاتىرتنى يېنىكىگە ئۇرۇپ قويۇپ:

— كاللىڭىزدا دۈشەننىڭ گېزىتكە باسىدىغان قانداق تەسىرلىك خەۋەرلەر بار؟ — دېدى.

— پۇلىتسېر ئەپەندى، كەچۈرۈڭ، ئەتىگەندە كېچىكىپ قېلىپ تېخى ئىشىمنى باشلىمىدىم... — دېدى كاتىرت دۇدۇقلاپ.

پۇلىتسېرنىڭ بايامقى كۈلكە يېغىپ تۇرغان چىرايى بىردىنلا

بۇلۇتتەك تۇتۇلدى:

— كاترېت ئەپەندى، مېنى قاتتىق ئۈمىدسىزلەندۈردىڭىز، دۈشەنبە كۈنى كېلىدىغان تېلېگراف خەۋەرلىرى ناھايىتى ئاز بولىدۇ، خەۋەرمۇ جىق بولمايدۇ، كالىڭىزنى ئىشقا سېلىپ بارلىق ئاماللار بىلەن دۈشەنبىنىڭ گېزىتىنى ياخشى چىقىرىش كېرەك. ھەي سىلەر بەك بوش ئىكەنسىلەر جۇمۇ. ئەينى يىللاردا مەن «پوچتا تېلېگراف گېزىتى»دىكى چېغىمدا سائەت 10دىن ئىلگىرى ھەممە گېزىتنى كۆرۈپ بولاتتىم، — دېدى.

بۇ چاغدا پۇلىتسېرنىڭ ئالدىغا بىر مۇھەررىر كېلىپ ئەتىكى پىلاننى قىسقىچە ۋە مەزمۇنلۇق دوكلات قىلدى. دوكلاتنى ئاڭلىغاندىن كېيىن پۇلىتسېرنىڭ چىرايىغا مەمنۇنىيەت كۆلكىسى يۈگۈردى. ئۇ كاترېتنىڭ ئاكتىپچانلىقىغا سوغۇق سۇ سەپمەسلىك ئۈچۈن ئۇنىڭغا مۇزىكا كېچىلىكىنىڭ پىلىتىدىن بىرنەچچىنى بېرىپ كۆڭلىنى ياساپ قويدى.

4. دوستانە ئۆتەلمەيدىغان

ھەمراھلار

پۇلىتسېر قاراڭغۇلۇق ۋە كېسەل ئازابى تارتىۋاتقاندا، كالىفورنىيەلىك بىر ياش ئۇنىڭ كەسپى ساھەسىگە توساتتىن قىسىلىپ كىردى. ئۇنىڭ ئاغزىدىن ئانا سۈتى پۇراپ تۇرسىمۇ، پۇلىتسېر ئۇنىڭ گېزىتچىلىك تارىخىدا يولۇقتۇرغان ئەڭ خەتەرلىك رىقابەتچىسى ئىكەنلىكىنى سەزدى. بۇ ياشنىڭ ئىسمى خېستېر بولۇپ، 1863 - يىلى 29 - ئاپرېل كالىفورنىيەنىڭ سان - فرانسىسكو شەھىرىدە تۇغۇلغانىدى. ئۇنىڭ دادىسى گېئورگې خېستېر مۇۋەپپەقىيەت قازانغان كاپىتالىست بولۇپ، ئۇ ئەقىل - پاراسىتى ۋە تىرىشچانلىقىغا تايىنىپ خېستېر جەمەتى ئۈچۈن نۇرغۇن بايلىق توپلىغان، ئوغلىغا «سان - فرانسىسكو كۆزەتكۈچىلەر گېزىتى»نى ئېلىپ بەرگەندى. ئۇ

ئاخباراتچىلىققا بولغان زوق - ئىشتىياقى ۋە ئانىسى بەرگەن پېتەرلىك مەبلەغ بىلەن شۇ چاغدىكى گېزىتچىلىك ساھەسىنى چوڭقۇر تەكشۈردى ۋە ئىنچىكە تەھلىل قىلدى. «بوستون پېتەرلىك شارى گېزىتى» نىڭ كىشىنى ھاڭ - تاڭ قالدۇرىدىغان خەۋەرلىرى بىلەن «دۇنيا گېزىتى» نىڭ كىشىلەرنىڭ ھېسسىياتىنى قوزغاش ئۈسۈلى ئۇنىڭغا ناھايىتى زور ئىلھام بولدى.

شۇنىڭ بىلەن بۇ ئوغۇل بالىلارغا خاس تەبەسسۇم بىلەن سان - فرانسىسكوغا كېلىپ دادىسىغا:

— دادا، مۇۋەپپەقىيەت قازىنىشىمدىكى سىرنى تاپتىم، — دېدى.

— قانداق سىركەن ئۇ؟

— گېزىت چىقىرىش. گېزىت چىقارغاندىمۇ سىز كان ئېچىپ پۇل تاپقىنىڭىزغا ئوخشاش كۆپ پۇل تاپقىلى بولىدۇ، مەن «سان - فرانسىسكو كۆزەتكۈچىلەر گېزىتى» نى غەربتىكى «دۇنيا گېزىتى» قىلىپ قۇرۇپ، پۇلتىسىرنى ماڭا يېڭىلىگەنلىكىگە تەن بەرگۈزىمەن، — دېدى ئۇ ھاياجانلانغان ھالدا.

دادىسى بىرنېمبەدەپ ئىپادە بىلدۈرمەستىن، ئۇنى رەھىمسىز رېئاللىقتا ئۆزىنى بىر سىناپ كۆرۈپ باقسۇن دېگەننى خىيالىدىن ئۆتكۈزدى. ئەمما، ئارىدىن ئۇزاق ئۆتمەي ئۇ پوچى ئوغلنىڭ گېزىتچىلىك جەھەتتە ھەقىقەتەن بىر يۈرۈش ئامال - چارىلىرىنىڭ بارلىقىنى سەزدى. گېئورگى خېستېر 1887 - يىلى پارلامېنت ئەزالىقىغا سايلاندى ۋە «سان - فرانسىسكو كۆزەتچىلەر گېزىتى» نى خاتىرجەم ھالدا ئوغلغا تاپشۇرۇپ ۋاشىنگتونغا كەتتى.

1891 - يىلى گېئورگى خېستېر ئالەمدىن ئۆتتى. خېستېر بىلەن ئانىسىغا نۇرغۇن مىراس قالدى. شۇ چاغدىكى «سان - فرانسىسكو كۆزەتكۈچىلەر گېزىتى» خېستېرنىڭ ئىگىدارچىلىقىدا غايەت زور مۇۋەپپەقىيەتكە ئېرىشكەندى. ئالدىنقى تۆت يىلدا يىللىق ئېرىشكەن پايدىسى 350 مىڭدىن

500 مىڭ دوللارغىچە بولدى. ئەمما، نەپسانىيەتچى خېستېر بۇنىڭغا شۈكۈر - قانائەت قىلمىدى. ئۇ نىشانىنى شەرققە يۆتكەپ، گېزىتچىلىك ساھەسىدىكى بۈيۈك شەخس پۈلتىسېر بىلەن تازا بىر كۈچ سىنىشىپ بېقىش نىيىتىگە كەلدى. ئۇ 1895 - يىلى ئانىسىنىڭ قوشۇلۇشى بىلەن 7 مىليون 500 مىڭ ئامېرىكا دوللىرىنى ئېلىپ نيۇيوركتا باردى.

خېستېر شۇ يىلى سېنتەبىردە 180 مىڭ ئامېرىكا دوللىرىغا ماك لېئان ئىگىدارچىلىقىدىكى «نيۇيورك گېزىتى» نى سېتىۋالدى. شۇ چاغدا بۇ گېزىت ياخشى چىقمايۋاتاتتى، ھەددىدىن ئارتۇق سىياسىي مەزمۇنلار تەكىتلەنگەن بۇ گېزىتنىڭ قىزىققۇچىلىكى قالمىغان. يەنە كېلىپ باھاسمۇ يۇقىرىراق ئىدى. بۇ «دۇنيا گېزىتى» نىڭ بازىرى ئىتتىك بولۇۋاتقان چاغلار بولۇپ، گېزىتچىلىك ساھەسىدە رىقابەت ناھايىتى كەسكىن ئىدى، شۇنداق بولغاچقا «نيۇيورك گېزىتى» ئوقۇرمەنلىرىدىن ئايرىلىپ قالغانىدى، خېستېرنىڭ مۇشۇنداق ئەھۋالدا بۇ گېزىتنى ئېلىشى خەتەرگە تەۋەككۈل قىلىشتىن باشقا نەرسە ئەمەس ئىدى. خېرىدارى يوق بۇنداق گېزىتنى ماڭدامدا بىر گېزىتخانا ئۇچرايدىغان نيۇيوركتا جانلاندىرىمەن دېيىش قەتئىي ئەمەلگە ئاشمايدىغان ئىش بولغاچقا، نۇرغۇن كىشىلەر ھەيرانلىقتىن قوشۇمىسىنى تۇرۇشتى. غەربلىك بۇ پوچى قېنى قانچىلىك ئىش تەۋرىتەلەركىن؟ كىشىلەر ئۇنىڭ زادى نېمە قىلىدىغانلىقىغا كۆز تىكىشتى.

پوچى دېگەن پوچىلىقنى قىلماي قالمايدۇ. خېستېر ئېغىر زىيان تارتىۋاتقان «نيۇيورك گېزىتى» نىڭ ئەسلىدىكى باھاسىنى ئىككى تىيىندىن بىر تىيىنگە چۈشۈردى. ئۇنىڭ بۇ قىلىقى كىشىلەرگە ۋەيران بولۇش گىردابىغا بېرىپ قالغان «نيۇيورك گېزىتى» نى ھالاكەت دېڭىزىغا ئىتتىرگەندەك تۈيۈلدى، ئۇلار ساراڭ ئادەملا مۇشۇنداق ئەخمىقانە ئىش قىلىدۇ، ساراڭ ئادەملا يانچۇقىدىكى پۇلنى كىشىلەرگە چېچىپ بېرىدۇ، دەپ ئۇنى

ئەيىبلەشتى. ئەمما، خېستېر ئاشۇنداق قىلدى. يەنە كېلىپ تەۋەككۈلچىلىك تۈسىنى ئالغان بۇ خىل پائالىيەتنى ھەر قانداق توسالغۇلارغا پىسەنت قىلماستىن داۋاملاشتۇردى.

كىشىلەر كاليفورنىيەلىك بۇ يىگىتنى زاغلىق ۋە مەسخىرە قىلىۋاتقاندا، پۇلتسېر ئىشخانىسىدا تەمكىن ئولتۇراتتى. شۇ تاپتا ئۇنىڭ كاللىسى باش باھاردا ياغقان تۇنجى يامغۇردىن كېيىنكىگە ئوخشاش سەگەك ھەم باش قىشتا ياغقان تۇنجى قاردىن كېيىنكىدەك تەمكىن ئىدى. ئۇ بىر مەسىلىنى جىددىي ئويلاۋاتاتتى، بۇ مەسىلىدىكى مۇھىم شەخس خېستېر ئىدى. ئۇ «نيۇيورك گېزىتى» نىڭ «پوچتا خەۋىرى گېزىتى» ۋە «دۇنيا گېزىتى» نىڭ ئىزىدىن مېڭىۋاتقانلىقىنى، ئەمما ئۇنىڭ قەدىمىنىڭ ئۇلارنىڭكىدىن چوڭلۇقى، سۈرئىتىنىڭ تېزلىكى، زىيىنىنىڭ ۋاقىتلىق ئىكەنلىكىنى تونۇپ يەتتى. گېزىتنىڭ باھاسىنى چۈشۈرۈش ۋاقىتلىق چارە، ئەينى يىللاردا «دۇنيا گېزىتى» مۇ نيۇيورك بويىچە ئەڭ ئەرزان گېزىت ئەمەسمىدى؟ بۇ جەھەتتە خېستېرمۇ پۇلتسېرنىڭ ئۆزى ئىدى، ئۇ گېزىت چىقىرىش ئۇسۇلى جەھەتتە مول تەجرىبىلىك پۇلتسېردىن قېلىشمايتتى، خېستېرنىڭ گېزىتىمۇ ئوخشاشلا پاش قىلىشقا، كۆڭۈل ئېچىشقا، قوزغىتىشقا دىققەت قىلاتتى، كىشىلەرنىڭ ھېسسىياتىنى قوزغاش جەھەتتە بولسا ئۇ ۋايىگە يەتكۈزۈۋەتكەنىدى. خېستېر پۇلتسېرنىڭ سېپى ئۆزىدىن ئىزباسارى بولمىسىمۇ، ئەمما ئۇنىڭ پۇلتسېردىن ئۆگىنىۋالغان نەرسىسى ھەر قانداق ئادەمنىڭكىدىن جىق ۋە چوڭقۇر ئىدى.

«ئىچكى جەھەتتىكى باشقۇرۇشنى كۈچەيتىپ، گېزىت سۈپىتىنى ئۆستۈرۈش كېرەك. قاتتىق باشقۇرغاندىلا پۇت تىرەپ تۇرالايمىز، سۈپەتنى ئۆستۈرگەندىلا مەۋجۇت بولۇپ تۇرالايمىز» دەيتتى پۇلتسېر ئۆز - ئۆزىگە. ئۇ بىرنەچچە خادىم بىلەنلا يىغىن ئېچىپ، گېزىت سۈپىتى ۋە باشقا مەسىلىلەر توغرىسىدا مۇھىم يوليورۇق بېرەتتى ۋە ئارقىدىنلا خادىملارنىڭ ئىش



ھەققىنى زور مىقداردا ئۆستۈرەتتى. ئۇ كۆپ يىللاردىن بېرى مۇشۇ ئۇسۇل بىلەن ئۆز قوشۇنىنى مۇستەھكەملەپلا قالماستىن، يەنە گېزىت ساھەسىدە مانا مەن دەپ يۈرگەن كىشىلەرنى «تەكلىپ» قىلىپ ئەكەلدى. دەل مانا مۇشۇنداق ئىقتىدارلىق كىشىلەردىن تەركىب تاپقان كوللېكتىپنىڭ ئەقىل - پاراسىتى ۋە كۈچ - قۇدرىتى بولغاچقىلا «دۇنيا گېزىتى» ساقلاپ قېلىندى، گېزىتچىلىك ساھەسىدە بىخەتەر ئالغا ئىلگىرىلىيەلدى ۋە ئاخىرقى نۇقتىغا تىنچ - ئامان يېتىپ بارالدى. پۇلىتسېر گېزىتلەر ئوتتۇرىسىدىكى رىقابەتنىڭ مەلۇم نۇقتىسىدىن ئېيتقاندا ئىختىساسلىق خادىملارنىڭ تىرىشىشى ۋە كۈرىشى ئىكەنلىكىنى چوڭقۇر تونۇپ يەتكەنىدى، شۇڭا كۆپ يىللاردىن بۇيان «دۇنيا گېزىتى» دىكىلەرنىڭ ئىش ھەققى نيۇيوركتىكى باشقا گېزىتلەرنىڭكىدىن ئىزچىل تۈردە يۇقىرى بولۇپ كەلدى، پۇلىتسېر ئادەتتە ناھايىتى پىخسىق بولسىمۇ، مائاش تارقىتىشقا كەلگەندە مەرد ئىدى.



پۇلىتسېر يېڭى پىلاننى مەخپىي تەتقىق قىلىپ، خىزمەتلەرنى ئورۇنلاشتۇرۇۋاتقاندا، خېستېر «دۇنيا گېزىتى» گە ئوچۇق - ئاشكارا ھالدا ئىخچامچىلىك قىلدى. پۇلىتسېر خىزمەتچىلەرنىڭ مائاشىنى ئۆستۈرۈشنى ئېلان قىلغاننىڭ ئەتىسى ھەجۋىي رەسىملەرنى سىزغۇچى بوۋلېس، تىياتىر ئوبزورچىسى ئاللىبىندال ۋە يەنە بەزىلەر ئۆزلىرىنى ئارقا - ئارقىدىن خېستېرنىڭ قوينىغا ئاتتى، يېڭى خوجايىن ئۇلارغا «دۇنيا گېزىتى» ئۆستۈرگەندىن كېيىنكى مائاشتىنمۇ 50 پىرسەنت كۆپ مائاش بېرىدىغانلىقىنى ئېيتقاندى. شۇبھىسىزكى، بۇ خېستېر «دۇنيا گېزىتى» نىڭ بىناسىغا تاشلىغان تۇنجى مىكرو بومبا ئىدى. پۇلىتسېر قويۇق ئىس - تۈتەكلەر ئىچىدە ئۆزىنى ئوڭشاشقا، بورس قاتارلىقلارنىڭ ئورنىغا تېخى ئادەم سەپلەشكە ئۈلگۈرەلمەيۋاتقاندا، خېستېر ئۇنىڭغا ئومۇميۈزلۈك ھۇجۇم قوزغىدى.

1896 - يىلى يانۋاردا خېستېر «دۇنيا گېزىتى» نىڭ يەكشەنبىلىك سانىنى چىقىرىدىغان خىزمەتچىلەر بىلەن ئالاقىلىشىشكە مەخپىي ئادەم ئەۋەتتى. پۇل بىلەن پۇلنىڭ كۆرىشى مەخپىي ئېلىپ بېرىلماقتا ئىدى. «دۇنيا گېزىتى» نىڭ يەكشەنبىلىك سانىنىڭ باش مۇھەررىرى گوددارد باشچىلىقىدىكى بارلىق خىزمەتچى خادىملار ئاخىر يۇقىرى مائاشنىڭ ئېزىقتۇرۇشىغا بەرداشلىق بېرەلمەي خېستېرغا ئەل بولدى. گودداردنىڭ كېتىشى پۇلتىسىغا ئېغىر زەربە بولدى. ئېنىقكى، گوددارد پۇلتىسىنىڭ كۆڭلىدىكى مۇھەررىرى ئىدى. ئۇ نۇرغۇن يىللاردىن بېرى گودداردنى ئوڭ قانتىم دەپ بىلىپ كەلگەنىدى. گودداردنىڭ پۇلتىسىنىڭ قەلبىدىكى ئورنىنى بەلكىم كوكبىرللا ئالالايتتى.

«ئۆلۈمنى كۈتۈپ تۇرۇشقا بولمايدۇ، «دۇنيا گېزىتى» نىڭ مۇستەھكەم مۇسكۇللىرىغا يەنە زەخم يەتكۈزۈشكە يول قويماسلىق كېرەك.» پۇلتىسى يېڭىلىنىپ ئاسانلا تەن بېرىدىغان ئادەم ئەمەس، ئۇ كىشىلەرنىڭ ئۆزىنى چولاق قىلىپ قويۇشىغا ھەرگىز يول قويمىدۇ. ئۇ تېخىمۇ يۇقىرى مائاش بىلەن گوددارد قاتارلىقلارنى قايتۇرۇپ كېلىدۇ.

تەكەببۇر خېستېر بەئەينى تەرسا شىرنىڭ ئۆزى ئىدى، بۇ قېتىم ئۇ پۇلتىسىنىڭ تەسەۋۋۇرىدىكىدىنمۇ شىددەتلىك ھۇجۇم قوزغىدى. پۇلتىسى قەدىرلىگەن گوددارد ئۇنىڭغا يۈزسىزلىك قىلىپ كەتتى، گېزىتنىڭ يەكشەنبىلىك سانىنى ئىشلەيدىغان خىزمەتچى خادىملارمۇ قايتا كەلمەيدىغانغىلا كەتتى. رەھسەم كۆۋرت كەتكەنلەرنىڭ ئىچىدىكى مۇھىم بىر كىشى ئىدى. ئوماق «سېرىق بالا» مۇئەممى ئىگىسى بىلەن بىللە خېستېرنىڭ قېشىغا كېتىدۇ.

ئەگەر خېستېرنىڭ ئالدىنقى بىرنەچچە قېتىملىق ھۇجۇمىنى تومۇر تۈتۈپ بېقىش دېسەك، بۇ قېتىمقىسى ئەجەللىك ھۇجۇم ئىدى. «دۇنيا گېزىتى» ئالدىنقى ھۇجۇملاردا يېنىك يارىلانغان



بولسا، شۈبھىسىزكى، ئۇنىڭ بۇ قېتىم قىلغىنى «دۇنيا گېزىتى» نى ۋەيران قىلىدىغان ھۇجۇم ئىدى.

پۇلتسېر دەرغەزەپكە كەلدى، خېستېرنىڭ بۇنداق يولسىزلىقىغا ئۇنىڭ ئەمدى چىدىغۇچىلىكى قالمىغانىدى. شۇنىڭ بىلەن ئۇ «سېرىق بالا» نى قوغدايدىغان شىددەتلىك جەڭنى باشلىۋەتتى.

«سېرىق بالا» ئەسلىي «دۇنيا گېزىتى» يەكشەنبىلىك سانىنىڭ ھەجۋىي رەسىم ئىستونى بولۇپ، بۇ ئىستوندا ئىجتىمائىي خەۋەرلەر كۆپ بېسىلاتتى. ئىستوندىكى مۇھىم شەخس سېرىق ئۆسمۈر ئىدى. «سېرىق بالا» ناملىق ھەجۋىي رەسىم رەسسام كوۋرتنىڭ مەشھۇر ئەسىرى ئىدى. بۇ ئۇلاپ بېرىلىدىغان ھەجۋىي رەسىم بولۇپ، ئۇنىڭدا مۇرەككەپ ئىجتىمائىي مەزمۇن بىلەن يېنىك، جانلىق يۈمۈرلۈك كۆرۈنۈشلەر ئۆزئارا بىرلەشتۈرۈلگەنىدى. شۇڭلاشقا ھىجىيىپ تۇرغان سېرىق بالا ئېرىشكەن يۈكسەك نام - ئابروى شۇ چاغدىكى ئامېرىكا زۇڭتۇڭىنىڭ نام - ئابروىدىن قېلىشمايتتى. «دۇنيا گېزىتى» مۇشۇ «سېرىق بالا» ئارقىلىق كەڭ ئوقۇرمەنلەرنى جەلپ قىلغانىدى. ئەمدىلىكتە «سېرىق بالا» كېتىپ قالىدۇ، «سېرىق بالا» غا ھېرىسمەن ئوقۇرمەنلەر قانداق قىلار؟ ئۇلارنىڭمۇ «نيۇيورك گېزىتى» گە كېتىپ قالىدىغانلىقى تۇرغان گەپقۇ؟

«سېرىق بالا» نى قەتئىي تۇتۇپ قېلىش كېرەك.

بۇلارغا تىت - تىت بولۇپ كېتىۋاتقان پۇلتسېر ئاخىر يول تاپتى. ئۇ تېزدىن داڭلىق رەسسام لاکكىرسنى تەكلىپ قىلىپ كېلىپ، «دۇنيا گېزىتى» نىڭ «سېرىق بالا» ناملىق ھەجۋىي رەسىملەر ئىستونىنى داۋاملىق چىقاردى. ئۇ خېستېر بىلەن ھايات - مامات جېڭى قىلماقچى بولدى. ئوقۇرمەنلەرنى جەلپ قىلىش ئۈچۈن ئىككىلا گېزىت گېزىتكە خەۋەر بېسىش بىلەن بىللە «سېرىق بالا» نامى ئارقىلىق ئېلان چىقىرىشتى. خېستېر يەنە سان - فرانسىسكودىن نيۇيوركقىچە بولغان ئارىلىقتا

«سېرىق ھەمراھ» نامى بىلەن بىر مەيدان كوچ ئۇلاپ ۋېلىسپىت مېنىش مۇسابىقىسى ئۆتكۈزدى. «سېرىق بالا» يوشۇرۇن پىلتا بولۇپ، ئىككى گېزىت ئوتتۇرىسىدىكى ئۇرۇشنىڭ سەۋەبچىسى ئىدى. ئۇلار ئوتتۇرىسىدىكى بۇ ئۇرۇش ئوتى داۋاملىق لاۋۇلداپ كۆيمەكتە ئىدى.

كۈرەشتە چوقۇم تاكتىكىغا دىققەت قىلىش كېرەك، بولمىسا قاراملىق قىلىپ قويىدىغان گەپ، مول تەجرىبىلىك پۇلتسېر بۇ نۇقتىنى ئوبدان بىلەتتى. پۇلتسېر خېستېرنىڭ شىددەتلىك ھۇجۇمىغا نىسبەتەن، خادىملارنى يىغىپ ئۇنىڭغا تاقابىل تۇرۇشنىڭ چارىسىنى تەتقىق قىلدى. ئۇ ئاۋۋال «دۇنيا گېزىتى» نىڭ يەكشەنبىلىك سانىنىڭ خىزمەت گۇرۇپپىسىنى باشقىدىن تەشكىللىدى ۋە بىرىبىرىنى باش مۇھەررىرلىككە تەيىنلىدى. ئۇلار ئاخىر خېستېرغا زەربە بېرىشنىڭ ئەڭ ئۈنۈملۈك ئۇسۇلىنى تېپىپ چىقتى. گۇرۇپپىدىكىلەرنىڭ ھەممىسىنىڭ دېگۈدەك ئويلاپ تاپقىنى گېزىتنىڭ باھاسىنى چۈشۈرۈش بولدى. گېزىتنىڭ باھاسى چۈشۈرۈلۈپ، مۇشتەرىلىرى كۆپەيسە، ئېلان كىرىمىمۇ ئاشاتتى. مۇشۇنداق ئەھۋالدا «نيۇيورك گېزىتى» چوقۇم نۇرغۇن ئوقۇرمەنلىرىدىن ئايرىلىپ قالاتتى - دە، خېستېر غەربكە تىكىۋېتىشكە مەجبۇر بولاتتى. كۆپچىلىك بۇ چارىلەردىن غەلبە شادلىقىغا چۆمۈلگەندەك تۇيغۇدا بولۇشتى. ئەمما، پۇلتسېر يەنىلا قاتمۇقات غەم - ئەندىشىنىڭ ئىسكەنجىسىدىن قۇتۇلالمىدى، چىرايمىمۇ ئېچىلمىدى.

ئۇلارنىڭ بۇ خىل ئۇسۇلى راستتىنلا ئۈنۈم بېرەرمۇ؟ ئەينى يىللاردا نيۇيورك گېزىت ساھەسىدىكىلەرمۇ گېزىتنىڭ باھاسىنى چۈشۈرۈش ئۇسۇلى بىلەن «دۇنيا گېزىتى» گە قورشاپ ھۇجۇم قىلغانىدى. ئەمما، ئۇنىڭ ئۈنۈمى ياخشى بولمىدىغۇ؟ ھەممىگە ئۈمىدۋار قاراشقا بولمايدۇ. ئەمما، شۇ تاپتا ئۇنىڭدىنمۇ ياخشى چارە بارمۇ؟



پۇلتسىپەر توختىماستىن ئۇياقتىن - بۇياققا ماڭاتتى، كەسكىن پۇلتسىپەر ئەمدىلىكتە دېلىغۇل بولۇپ قالغانىدى.

10 - فېۋرال پۇلتسىپەر ئۈچۈن يەنە بىر قۇتلۇق كۈن ئىدى ھەم دەككە - دۈككە بولغان ھەم تەلىپىنى سىناپ باقماقچى بولغان پۇلتسىپەر ئاخىر گېزىتنىڭ باھاسىنى چۈشۈرۈش توغرىسىدىكى قارارنى ئېلان قىلدى. شۇنىڭ بىلەن ئەسلىدىكى ئىككى تىيىنلىق باھا بىر تىيىنغا چۈشۈرۈلدى. ئىشچى - خىزمەتچىلەرنىڭ ھەممىسى بۇنىڭ نەتىجىسىنىڭ قانداق بولىدىغانلىقىغا كۆز تىكىشمەكتە، ئۇلار بۇ ئىشنىڭ ئۆزلىرى ئويلىغاندەك ئوڭۇشلۇق بولۇشىنى ئۈمىد قىلىشماقتا ئىدى، پۈتكۈل گېزىت ساھەسىدىكىلەرمۇ ئىشنىڭ ئاقىۋىتىنىڭ قانداق بولىدىغانلىقىنى كۈتۈشمەكتە ئىدى، ئۇلار ھايات - ماماتلىق كەسكىن كۈرەش داۋامىدا ھەم پۇلتسىپەرنىڭ، ھەم خېستېرنىڭ ۋەيران بولۇشىنى ئارزۇ قىلىشاتتى.

ئەزەلدىن پۇلتسىپەرغا ياخشىلىق ئەكېلىۋاتقان «10» دىن ئىبارەت قۇتلۇق سانمۇ بۇ قېتىم ئۆز خاسىيىتىنى يوقاتتى. باھانىڭ چۈشۈرۈلۈشى «دۇنيا گېزىتى» نى تېخىمۇ قىيىن ئەھۋالغا چۈشۈرۈپ قويدى. گېزىتنىڭ تارقىلىش مىقدارى ئاشتى، ئەمما ئومۇمىي كىرىم تۆۋەنلەپ كەتتى. باھانى چۈشۈرۈشنىڭ «نيۇيورك گېزىتى» گە قىلچە تەسىرى بولمىدى. چۈنكى، ئۇلار نۇرغۇن پۇل چىقىرىپ گېزىتنىڭ تارقىتىلىش مىقدارىنى ساقلاپ قالغانىدى. «دۇنيا گېزىتى» چىقىمىنى ئازايتىش ئۈچۈن گېزىت بېتىنى ئىخچاملاشقا مەجبۇر بولدى. بۇ ئۇنىڭ گېزىت چىقارغاندىن بۇيان تۇنجى قېتىم «ئىخچاملاش» بۇيرۇقىنى چىقىرىشى ئىدى. ئۇزاق يىللاردىن بېرى ئۇ پەقەت قانداق كېڭەيتىش، قانداق ئاشۇرۇشنىلا بىلگەن، كۈنلەرنىڭ بىرىدە «ئىخچاملاش» دېگەن سۆزنى قىلىدىغانلىقىنى ھەرگىز ئويلىمىغانىدى، شۇ ۋەجىدىن ئۇنىڭ يۈرىكى پىچاق بىلەن تىلغاندەك ئېچىشىپ كەتتى.

«دۇنيا گېزىتى» دە مالىيە كرنزسى يۈز بەرگەن بولسىمۇ، خىزمەت تازا ئالدىراش بولسىمۇ، پۇلتسېر يېڭىدىن تەييارلانغان باش مۇھەررىر فاررىنىڭ تۇغۇلغان كۈنى ئۈچۈن مەخسوس زىياپەت ئۆتكۈزۈپ بەردى. باشقىلار پۇلنىڭ كويىدا يۈرگەندە تالانتتا باشقىلاردىن ئۈستۈن تۇرىدىغان بۇ ياش خاتىرجەم خىزمەت قىلىۋاتاتتى، پۇلتسېر ئۇنىڭ بۇ خىل روھىدىن تەسىرلەندى ۋە ئۇنى توغرا تاللاپتىمەن دەپ قارىدى. شۇنىڭ بىلەن فاررى تېزلا مەسئۇل باش مۇھەررىرلىككە كۆتۈرۈلدى. پۇلتسېر بۇ پۇرسەتتىن پايدىلىنىپ فاررىدىن ئىبارەت ئۈلگە ئارقىلىق خىزمەتچى خادىملىرىغا خاتىرجەم ۋە تىرىشىپ ئىشلەش ھەققىدە تەربىيە بەرمەكچى بولدى. زىياپەتتىن بىر كۈن ئىلگىرى فاررىنىڭ خېستېرنىڭ سېپىگە ئۆتۈپ كېتىدىغانلىقىنى كىم ئويلىغان دەيسىز. شۇ تاپتا تەبرىك قەدەھلىرى شارايىلار بىلەن تولدۇرۇلدى، ئەمما ئۇنى كىم كۆتۈرىدۇ؟

پۇلتسېر كارىۋاتتا توپتوغرا بىر كۈن يانتى، فاررىنىڭ كېتىشى ئۇنىڭغا قاتتىق ھار كەلدى.

مايدا پۇلتسېر ياۋروپاغا داۋالانغىلى باردى. ئەمەلىيەتتە ئۇنىڭ روھىي جەھەتتىكى كېسىلى جىسمانىي جەھەتتىكى كېسىلىدىن ئېغىر ئىدى. بىر تۈركۈم ئىختىساسلىق خادىملارنىڭ كېتىشى ئۇنى قاتتىق ئازابلىدى. مەھرۇم بولغان نەرسىلەرنى چوقۇم قايتۇرۇۋېلىش كېرەك دەپ ئويلىدى ئۇ. بۇنىڭدىن شۇنى كۆرۈۋېلىشقا بولىدۇكى، ئۇنىڭ بۇ قېتىمقى سەپىرىنىڭ مۇھىم مەقسىتى ئىختىساسلىق خادىملارنى كەڭ - كۆلەمدە قوبۇل قىلىپ كۈچىنى زورايتىش ئىدى.

پۇلتسېر ئىيۇلدا نيۇيوركتا قايتىپ كەلدى. جۇمھۇرىيەتچىلەر پارتىيىسىدىن بولغان ماك كىنلېي بىلەن دېموكراتلار پارتىيىسىدىن بولغان بلاينىننىڭ زوڭتۇڭ سايلىمىدىكى رىقابىتى ھالقىلىق پەيتكە قەدەم قويغانىدى. بۇ ئىككى پارتىيە - گۇرۇھتىكىلەرنىڭ ئىككىلىسى ئاخبارات

ساھەسىنىڭ قوللىشىغا ئېرىشىشنى ئويلايتتى. پۇلىتسېر چاتۇۋولدىنىڭ «پىنھان مۇنارى» دەپ بلانىنىڭ پوچتىكىشى بىلەن كۆرۈشتى. بلان خېتىدە «دۇنيا گېزىتى» نىڭ قوللىشىغا ئېرىشەكچى ئىكەنلىكىنى سىلىق - سىپايە سۆزلەر بىلەن چۈشەندۈرگەن، ئەمما خېتىنىڭ ئاخىرىدا بولسا ئېنىق قىلىپ، ئەگەر ئىش ئۆزىنىڭ ئويلىغىنىدەك بولمىسا ھەرقانداق بىر گېزىتنىڭ ئېغىر زىيان تارتىدىغانلىقىنى ئېيتقانىدى. پۇلىتسېر ئۇزاق ۋاقىت چوڭقۇر خىيالغا چۆكتى. «دۇنيا گېزىتى» ئۇزاق يىللاردىن بۇيان دېموكراتلار پارتىيىسىنىڭ نامزاتىنى كۈچلۈك قوللاپ كەلگەنىدى، مۇشۇ گېزىتنىڭ قوللىشى نەتىجىسىدە زۇڭتۇڭ كىلېۋېلاند ئۆزلىرى 24 يىل مەھرۇم بولغان زۇڭتۇڭلۇق تەختىنى جۇمھۇرىيەتچىلەر پارتىيىسىدىن قايتۇرۇۋالغانىدى. ئەمما، شۇ تاپتا خېستېر بلانىنىڭ سايلىنىشىنى قوللاۋاتىدۇ، ناۋادا ئۇنى «دۇنيا گېزىتى» مۇ قوللىسا، پۇلىتسېر قانداق ئادەمگە ئايلىنىپ قالىدۇ؟ بۇ بىلىپ تۇرۇپ ئۆز دۈشمىنىنىڭ كەتمىنى چايقانلىق بولمامدۇ؟ پۇلىتسېر ھەرقايسى سايلام رايونلىرىنى ۋە سايلىغۇچىلارنىڭ ئەھۋالىنى ئەستايىدىل تەتقىق قىلدى، سايلام بېلىتىنىڭ تەقسىم قىلىنىش سانىنى ئىنچىكە ھېسابلاپ باقتى. ئۇ ئاخىرىدا «دۇنيا گېزىتى» نىڭ ھەرقانداق پارتىيە - گۇرۇھتىكى نامزاتقا يان باسماسلىق، گېزىتنىڭ بۇرۇنقىغا ئوخشاش ئوچۇق گەپ قىلىش، پاش قىلىشقا جۈرئەت قىلىش روھىنى داۋاملىق جارى قىلدۇرۇش قارارىغا كەلدى. «دۇنيا گېزىتى» ئاخبارات ۋاستىسى ئارقىلىق نامزاتلارنىڭ دۆلەتنىڭ ئېغىر يۈكىنى ئۆز زىممىسىگە ئالىدىغانلىقىنى سەمگە سېلىش ئۈچۈن سايلام ئەھۋالىنى زىيارەت قىلىشقا مۇخبىر ئەۋەتتى.

خېستېر بلانىنىڭ سايلىنىشى ئۈچۈن كۆپ ماڭدى. تەسىرىنى كېڭەيتىپ، داغدۇغا پەيدا قىلىش ئۈچۈن «نيۇيورك گېزىتى» نىڭ تارقىتىش سانىنى كۆپەيتتى. ھەربىر پارچە گېزىتنى سېتىش

ئۈچۈن خېستېر ئۆز يانچۇقىدىن پۇل چىقىرىدىغانلىقىنى بىلىپ نۇرسىمۇ، ئۇ بۇنى يەنىلا رازىمەنلىك بىلەن قىلدى. سايلام ئاخىرلاشتى، ئۆزىگە ئىشەنگەن بلاين سايلانلىمىدى. پۇلتسېر خېستېرنىڭ مەغلۇپ بولغانلىقى خەۋىرىنى ئاڭلاشنى تەقەززالىق بىلەن كۈتۈۋاتتى. ئەمما، باھاسى ئەرزان «نيۇيورك گېزىتى» نىڭ تىراژى تۈۋەنلىمىدى. ئەكسىچە «باشلامچى گېزىتى»، «قۇياش گېزىتى» نى ئارقىدا قالدۇرۇپ، بارغانسېرى ئۆرلەپ، «دۇنيا گېزىتى» بىلەن تەڭ ئورۇنغا چىقىپ قالدى. پۇلتسېر ئۈمىدسىزلەنمىدى. بلايننىڭ سايلامدىكى مەغلۇبىيىتى نېمىشقا «نيۇيورك گېزىتى» گە تەسىر كۆرسەتمىگەندۇ؟ خېستېر گېزىتى ئۈچۈن جىق پۇلنى چېچىۋەتتى، پۇلتسېر شۇنداق قىلالامدۇ؟ پۇلتسېرنىڭ چىقىش يولى قەيەردە؟

«دۇنيا گېزىتى» نىڭ ئۈسلۇبىدا ئۆزگىرىش بولغانلىقىنى سەزگۈر ئادەملەر بىر قاراپلا بىلىۋالالايتتى. ئۇ كۈچلۈك دۈشمىنى ئالدىدا ئۇنىڭغا يېقىنلىشىش ھالىتىنى ئالغانىدى. مەغلۇپ بولغان پۇلتسېر خېستېرغا ئوخشاش قول كۆتۈرۈپ تەسلىم بولمىدى. ئەمما، مۇرەسسە پوزىتسىيىسىدە بولدى. «ھەقىقەتنى ئىزدەش، چىرىكلىكنى پاش قىلىش» پۇلتسېرنىڭ ئۇزاق يىل گېزىتچىلىك قىلىشتىكى قىبلىنەماسى ئىدى. لېكىن، بۇ ئۇنىڭ پۇل تېپىش تەقەززالىقىنىڭ ئورنىنى پۈتۈنلەي باسالمايتتى. ئۇنىڭ مەقسىتى گېزىتنى سودا خاراكتېرىنى ئالدۇرۇپ، گېزىتنى سىياسىي پارتىيىلەرنىڭ كونتروللۇقىدىن قۇتۇلدۇرۇپ، ئەركىن گەپ قىلالايدىغان قىلىش ئىدى. بۇ مەقسەتكە يېتىش ئۈچۈن ئاسان ئەمەس ئىدى. تىراژى بىلەن پۇل ئەڭ مۇھىم شەرت. پىرىنسىپ جەھەتتىن ئېيتقاندا، تىراژى بىلەن پۇل تەڭ قەدەمدە ماڭالماي قالغاندا، پۇلتسېر روشەن ھالدا پۇل تەرەپتە تۇردى. ھازىر مۇرەسسە پوزىتسىيىسىنى تۇتقاندىلا، خېستېر بىلەن داۋاملىق ئېلىشقىلى بولاتتى. ئۇ بۇ ئۈسۈل بىلەن خېستېرنى چارچىتىپ، يىقىتىپ، ئاخىر مەغلۇپ قىلالايتتى.



1895 - يىلى فېۋرالدا كۇبادا كۆلىمى زور بولغان مۇستەقىللىق ئىنقىلابىي ئۇرۇشى پارتلىدى. كىشىلەرگە قاتتىق تەسىر قىلىدىغان خەۋەرلەرنى تېپىش ئۈچۈن، داڭلىق «نيۇ - يورك گېزىتى» ۋە «دۇنيا گېزىتى» ئۇرۇش مەيدانىغا زىيارەتكە مۇخبىر ئەۋەتتى. ئۈچ ئاي ئىچىدە كۇبا ئىنقىلابىي ئارمىيىسى مەملىكەتتىكى مۇستەملىكچىلەرنى ھەيدەپ دېڭىز ياقىسىدىكى بىرنەچچە شەھەرگە قىستاپ ئاپىرىپ قويدى. مەغلۇپ بولۇۋەرگەچكە، ئىسپانىيە ھۆكۈمىتى ئۆزلىرىنىڭ ئاتاقلىق گېنېرالى ۋىرنى كۇباغا ئەۋەتتى. ۋىرنى «تۇتقۇن لاگېرى سىياسىتى»نى قوللىنىپ، كۇبا ئىنقىلابىنى رەھىمسىزلەرچە باستۇردى.

«دۇنيا گېزىتى» بىلەن «نيۇيورك گېزىتى» ۋىرنىغا بەكلا قىزىقىپ قالدى. چۈنكى، ۋىرنىنىڭ ئىسمى چىقىشى بىلەنلا كىشىلەرنىڭ كۆز ئالدىغا قان تېمىپ تۇرغان قىلىچ، پاقاقلاپ تاشلانغان جەسەت، يىغلاۋاتقان بوۋاق، ناكا قىلىنغان قىرى - چۈرىلەر كېلەتتى. بۇلار قوزغىتىش ئۇسلۇبى بىلەن بىر تەرەپ قىلغىلى بولىدىغان ئەڭ ياخشى تېمىلار ئىدى. ئۇلارنىڭ قەلىمى ئاستىدا گېنېرال ۋىرنى دۇنيادىكى ئەڭ ۋەھشىي جاللات بولۇپ قالدى.

دققەت قىلىشقا تېگىشلىكى شۇكى، كۇبا ئىنقىلابى كۈرىشى ھەققىدىكى خەۋەرلەردە «دۇنيا گېزىتى»نىڭ دەسلەپكى پوزىتسىيىسى ئادىل، ھەققانىي ئىدى. بۇ پۇلىتسېرنىڭ ئەزەلدىن تەكىتلەپ كەلگىنى ئىدى. لېكىن، خېستېرنىڭ مۇخبىرى كۇبا ئۇرۇش مەيدانىغا بارغاندىن كېيىن، «دۇنيا گېزىتى» ئۆزىنىڭ ئەزەلدىن داۋاملاشتۇرۇپ كەلگەن پىرىنسىپىدىن چەتنەشكە مەجبۇر بولۇپ، بەزىبىر ئەمەلىيەتتىن پۈتۈنلەي چەتنىگەن مەزمۇنلارنى خەۋەر قىلدى. چۈنكى، ھەرقانداق گەپنى قىلالايدىغان «نيۇيورك گېزىتى» ئالدىدا «دۇنيا گېزىتى» يەنە جان بېقىشى، تىراژىنى يەنمۇ كۆپەيتىشى كېرەك ئىدى. شۇڭا، پۇلىتسېرمۇ

شۇنداق قىلىشقا يول قويدى. شۇنىڭ بىلەن يالغان خەۋەرلەر چىقىشقا باشلىدى. گەرچە «دۇنيا گېزىتى» نىڭ كۇبادا تۇرۇشۇق مۇخبىرى ئىسپانىيىلىكلەرنىڭ ھەممىسىنىڭ قاتتىق ئەمەسلىكىنى، كۇبالىقلارنىڭ ھەممىسىنىڭ قەھرىمان ئەمەسلىكىنى بىلىشمۇ، لېكىن گېزىتنىڭ تىراژىنى ئاشۇرىمىز دەپ، ياش مۇخبىرلار پۈتكۈل جەڭ مەيدانىنى قان بىلەن تولغان دەپ يازدى، يازغان خەۋەرلىرىنى «پۈتۈنلەي توغرا» دېدى: ئىسپانىيىلىك بىر ۋەھشىي پولىكوۋنىك بىر قولى قالغان تۇرۇقلۇق 50 نەپەر كۇبالىقنى ئۆلتۈرۈۋەتتى، ئۇلارنىڭ ئارىسىدىكى قېرىلار ۋە بالىلارنىڭ جەسەتلىرى قىيما - چىيما قىلىنىپ، ئىتقا تاشلاپ بېرىلدى؛ ئىسپانىيىلىكلەر كۇبالىقلارنىڭ يەيدىغان تاماقلرىغا، ئىچىدىغان سۈيىگە كۈچلۈك زەھەر سالدى؛ ئىسپانىيىلىكلەر كۇبا ئاياللىرىغا باسقۇنچىلىق قىلدى قاتارلىقلار. ئەزەلدىن قوزغىتىش ئۇسلۇبىنى قوللىنىپ كېلىۋاتقان «دۇنيا گېزىتى» ئۆزلىرىنىڭ «نيۇيورك گېزىتى» دىن ئىبارەت بۇ ھەمراھىنى باشقىدىن تونۇشقا مەجبۇر بولدى. خېستېرنىڭ بۇ جەھەتتىكى قابىلىيىتى ئالاھىدە ئىدى. 1897 - يىلىنىڭ بېشىدا ئۇنىڭ كۇباغا ئەۋەتكەن مۇخبىرى: «بۇ يەردە ئۇرۇش يوق ئىكەن، قايتىپ كېتەي» دەپ تېلېگرامما ئەۋەتكەندە، خېستېر: «شۇ يەردە تۇر، سەن رەسىم ئەۋەتسەڭ، ئۇرۇشنى مەن ئۆزۈم تېپىۋالسىمەن» دېگەن. خېستېر دېگەن بۇ ئادەم تۇغما يالغانچى بولۇپ، بەكلا سەزگۈر ئىدى، قانداقلا بولمىسۇن ئۇ پايدىلىنىشقا بولىدىغان ئىشلارنى تېپىپ چىقالايتتى ھەمدە ئۇنى ھەسسەلەپ يوغانلىتىپ، «نيۇيورك گېزىتى» نىڭ ئوقۇرمەنلەرنى جەلپ قىلىدىغان نەرسىسى قىلالايتتى. 1897 - يىلى كۇبا ئىنقىلابىنىڭ بىر تەشكىلاتچىسى ئاتلىق قىسىمغا قارشى تۇرۇشنى پىلانلىغانلىقى ئۈچۈن ئۆلۈم جازاسىغا ھۆكۈم قىلىندۇ؛ ئۇنىڭ قىزى ئىۋانزېلىنا كېسۋو خېنىم ئەرز قىلىۋەرگەچكە، ئىسپانىيىلىكلەر ئۇنىڭ دادىسىنى ئۆلتۈرمەي،

ئۆلۈم جازاسىنى مۇددەتسىز قاماق جازاسىغا ئۆزگەرتىدۇ. ئۇ قىز شۇ يەردە دادىسى بىلەن بىللە تۇرۇپ، پۇرسەت كەلسە ھەرىكەت قىلىشنى كۈتىدۇ. بىر قېتىم ئۇ ئارالنى قوغداۋاتقان قىسىمنىڭ قوماندانى پولكوۋنىڭ خېرىس بېرىسى تۇتقۇن قىلىپ، دادىسىنى قۇتۇلدۇرماقچى بولىدۇ، ئەمما ئىش ياش بولۇپ قېلىپ، ئۇ قىز 20 يىللىق قاماق جازاسىغا ھۆكۈم قىلىنىدۇ. خېستىپىر بۇ خەۋەرنى پايدىلىنىدىغان يېرى بار ئىكەن دەپ بىلىپ، «نيۇيورك گېزىتى» دە ئۇ قىزنىڭ تۈرمىگە كىرىپ قېلىشىنى، ھېلىقى پولكوۋنىڭ شەھۋەتپەرەس بولغاچقا، قىزغا چېقىلماقچى بولغاندا، قىز ئۆزىنىڭ نومۇسىنى قوغداپ قارشىلىق كۆرسىتىپ، پولكوۋنىڭنى يارىلاندىرغان، دەپ يازدى. خەۋەردە داۋاملىق ھالدا بۇ ئوماق، ھۆرمەتكە سازاۋەر، بىچارە قىزنىڭ ھاۋانادىكى ئەڭ پەسكەش، نېگىرلارنى قامايدىغان تۈرمىدە قاتتىق جازاغا تارتىلىۋاتقانلىقىنى، ئۇنىڭ 20 يىل ئەمەس، بىر يىلمۇ چىدىيالىماي ئۆلۈپ كېتىدىغانلىقىنى ئېيتتى. شۇنىڭدىن كېيىن خېستىپىر ئامېرىكا ئاياللىرىنى قوزغاپ ئۇ قىزنى كەچۈرۈم قىلىشقا رىم پاپىسى بىلەن ئىسپانىيە ئايال پادىشاھى مارييا كىرىستىنغا مۇراجىئەت قىلدۇرماقچى بولدى. بۇ ئىش پۈتكۈل ئامېرىكا جەمئىيىتى ۋە ئەنگلىيە قاتارلىق دۆلەتلەرنى زىلزىلىگە سالدى. گېنېرال ۋىرى ئىككىلىنىپ قالغان چاغدا، خېستىپىر بەستلىك كەلگەن، پەم - پاراسەتلىك مۇخبىر دېكىلىنى نۇرغۇن پۇل بىلەن ھاۋاناغا ئەۋەتىپ، گۈندىپايىنى سېتىۋېلىپ، كېسۋو خېنىمنى ئەرەنچە ياساندۇرۇپ يولۋاس ئاغزىدىن قۇتۇلدۇرۇپ چىقتى ۋە نيۇيوركقا ئەكەلدى. خېستىپىر ئۇ قىز ئۈچۈن مادىسون مەيدانىدا ناھايىتى كاتتا كۈتۈۋېلىش يىغىنى ئاچتى. يىغىن چۇقان، تەنتەنگە چۆمدى. كېيىن خېستىپىر ئۇ قىزنى ئاقسارايغا ئەكىردى. ئۇ قىزنى زۇڭتۇڭ قوبۇل قىلدى. بۇ بىر يۈرۈش خەۋەرلەر بىلەن «نيۇيورك گېزىتى» بىرمەھەل تازا بازار تېپىۋالدى.

«دۇنيا گېزىتى» ۋە «نيۇيورك گېزىتى» نىڭ باشلامچىلىقى بىلەن، نيۇيورك ۋە باشقا يەرلەردىكى گېزىتلەرمۇ ئارقا ئارقىدىن نۇرغۇن يالغان خەۋەر ۋە توقۇغان ھېكايىلەرنى ئېلان قىلدى. بولۇپمۇ ئادەمنى بەكمۇ گاڭگىرتىپ قويغىنى كۇيا ئىنقىلابىنىڭ داھىيسى گېنېرال ماسئو ھەققىدىكى ھېكايىلەر بولدى. ھەر خىل گېزىتلەردىكى خەۋەرلەردە گېنېرال ماسئو ئوخشىمىغان جايلاردىكى ئۇرۇشلاردا ئاز دېگەندە 10 نەچچە قېتىم ئۆلۈپ بولغانىدى، بىر قېتىم تېخى ئۇنى ئۆزىنى ئۆلتۈرۈۋالغان دېيىشتى. «پېشۋالار گېزىتى» نىڭ خەۋەر قىلىشىچە، گېنېرال ماسئونى شەخسىي دوختۇرى زەھەرلەپ ئۆلتۈرگەنىدى. «پوچتا خەۋەرلىرى گېزىتى» دە ئۇ بىر قېتىملىق يوشۇرۇن زەربە بېرىشتە ئىسپانىيە ئەسكەرلىرى تەرىپىدىن ئېتىپ ئۆلتۈرۈلگەنىدى. «دۇنيا گېزىتى» بىلەن «خەۋەرلەر گېزىتى» ئورتاق ھالدا ئۇنى ئىسپانىيە ئارمىيىسى بىلەن بولغان سۆھبەتتە ئېتىپ ئۆلتۈرۈلگەن، دېدى. يەنە بىر خەۋەرلەردە، ئۇ ھازىرمۇ قەھرىمانلارچە ياشاۋاتىدۇ، دېيىلگەنىدى. باشقىلارغا ئوخشىمايدىغان خەۋەرنى ئېلان قىلىش ئۈچۈن «دۇنيا گېزىتى» نىڭ بىر مۇخبىرى ھەتتا ئاق - قارىنى ئاستىن - ئۈستۈن قىلىپ، ۋىزىنى مۇنەۋۋەر ئەسكەر، «تولۇپ تاشقان روھقا ئىگە ئەقىللىق ئادەم» دەپ يازغانىدى. يۈتكۈل ئاخبارات ساھەسىدە ئەزەلدىن بولۇپ باقمىغان تەتۈر ئېقىم پەيدا بولدى. «دۇنيا گېزىتى» ۋە «نيۇيورك گېزىتى» بۇ تەتۈر ئېقىمنىڭ ئاساسلىق ۋەكىلى ئىدى. چۈنكى، «سېرىق بالا» بۇ ئىككى گېزىتنىڭ ئاساسلىق بەلگىسى بولغاچقا، كىشىلەر بۇ چاغدىكى ئېغىر دەرىجىدىكى ئەمەلىيەتتىن چەتنىگەن كۈچلۈك تەسىر قىلىدىغان خەۋەرلەرنى «سېرىق خەۋەر» دەپ ئاتىشاتتى، شۇڭا بۇ ئىككى گېزىتمۇ «سېرىق خەۋەر» پەيدا قىلغۇچىلار ئىدى، كېيىن خېستېر بۇ ھالەتنى بەكلا ھەددىدىن ئاشۇرۇۋەتتى، «نيۇيورك گېزىتى» دە پۈتۈنلەي شەھۋانىيلىق، جىنايى ئىشلار، قاتىللىق



خەۋەرلىرى يېزىلىدىغان بولدى.

«دۇنيا گېزىتى» بىلەن «نيۇيورك گېزىتى» ئاخبارات ساھەسىدە ئىنتايىن يامان تەسىر پەيدا قىلىپلا قالماي، يەنە ئامېرىكا - ئىسپانىيە ئۇرۇشىدىمۇ قۇتراتقۇلۇق رولىنى ئوينىدى. كۇبا ئىنقىلابى توغرىسىدىكى يالغان خەۋەرلەر ۋە گېنېرال ۋىرنىنىڭ قەبىھ خاراكتېرى توغرىسىدىكى مۇبالىغە ھالەتتىكى تەشۋىقاتلار بىر قىسىم ھەقىقىي ئەھۋالنى بىلمەيدىغان ئامېرىكا پۇقرالىرىنى ئالدىدى، شۇنىڭ بىلەن بىللە ئۇلارنىڭ ئىسپانىيىلىكلەرگە بولغان كۈچلۈك نەپرەتنى قوزغىدى.

شۇ يىلى 15 - فېۋرال كەچتە ئامېرىكىنىڭ «مېرىن» ناملىق ھەربىي پاراخوتى ھاۋانا پورتىدا پارتلاپ، پاراخوتتىكى 300 دىن ئارتۇق ئوفىتسېر - ماتروستىن 200 دىن كۆپرەكى نەق مەيداندا پارتلاپ ئۆلۈپ كەتتى. ئامېرىكىنىڭ ئوق ھىدىنى پۇراپ قالغان ئىسپانىيە ھۆكۈمىتى بۇ ئىشنى ئوبدان بىر تەرەپ قىلماقچى بولۇپ، «ئافانسو VII» ناملىق ئوكيان پاراخوتىنى جىددىي قۇتقۇزۇشقا ئەۋەتتى. ئىسپانىيە ماتروسلرى ۋە ئەسكەرلىرى ئۆز ھاياتىغا كېلىدىغان خەۋپكە پەرۋا قىلماي، ئىس - تۈتەك ئىچىدە قالغان «مېرىن» ناملىق پاراخوتقا چىقىپ، جىددىي قۇتقۇزۇش ئېلىپ باردى.

بۇ ۋەقەدىن كېيىن ئىسپانىيىنىڭ ھاۋانادا تۇرۇشلۇق دائىرىلىرى ئامېرىكىنىڭ قازا بولغۇچىلىرىغا داغدۇغىلىق ماتەم مۇراسىمى ئۆتكۈزدى. ئامېرىكا ھۆكۈمىتى دېڭىز ئارمىيە تەكشۈرۈش كومىتېتىنىڭ چۆكۈپ كەتكەن ھەربىي پاراخوتىنى تەلتۆكۈس تەكشۈرۈپ، پارتلاشنىڭ سەۋەبىنى تېپىپ چىقىشنى بەلگىلىدى. ئامېرىكا ئاخبارات ساھەسىدىكى زاتلار بۇنىڭ نەتىجىسىنى تەقەززالىق بىلەن كۈتۈۋاتقاندا، «دۇنيا گېزىتى» بىلەن «نيۇيورك گېزىتى» چىداپ تۇرالماي قالدى.

«نيۇيورك گېزىتى» ھېچقانداق ئىسپات بولمىغان ئەھۋال ئاستىدا تويۇقسىزدىنلا تىغ ئۈچىنى ئىسپانىيىگە قارىتىپ،

ئىسپانىيىلىكلەر ھەقىقىي قاتىل، دەپ يازدى ھەمدە كەينى - كەينىدىن قۇتراتقۇلۇق ماقالىلىرىنى باشتى. ئامېرىكىدىن ئەسكەر چىقىرىشنى تەلەپ قىلدى. «دۇنيا گېزىتى» «ئىسپانىيىنىڭ سۇيقەستى» دېگەن تېمىدىكى ھېچبىر ئاساسىي يوق ماقالىنى ئېلان قىلدى ھەمدە مۇنەۋۋەر غەۋۋاسنى ھاۋانا پورتىغا پۈتكۈل ۋەقەنى تەكشۈرۈشكە ئەۋەتتى. «دۇنيا گېزىتى» ۋە «نيۇيورك گېزىتى» دىن ئىبارەت بۇ دوستانە ئۆتمەيدىغان ھەمراھلار بۇ ۋەقەدىن كېيىن بىرلىكتە «مېرىن» ناملىق ھەربىي پاراخوتنىڭ باشلىقى سىگسبېرنىڭ دېڭىز ئارمىيە قوماندانغا يوللىغان بىر پارچە تېلېگراممىسىنى ئېلان قىلدى. پۈتۈنلەي ئويدۇرۇپ چىقىلغان بۇ تېلېگراممىدا: «پاراخوتنىڭ پارتلاپ كېتىش ۋەقەسى تاسادىپىي ئەمەس» دېيىلگەندى.

«دۇنيا گېزىتى» بىلەن «نيۇيورك گېزىتى» كۆرۈنۈشتە ئۆزئارا كېلىشىپ قالغاندەك ئۆتۈۋاتقاندا، خېستېر پۇرسەت تېپىپ «دۇنيا گېزىتى» گە يوشۇرۇن ئوق ئېتىشىنىمۇ ئۈتۈپ قالمىدى. «دۇنيا گېزىتى» نىڭ يېڭىدىن تەيىنلەنگەن باش مۇھەررىرى بىرسبان «دۇنيا گېزىتى» نىڭ ئىسمىنى يېزىشقا رۇخسەت قىلماسلىق قارارىغا نارازى بولۇپ، پۈلتىسېر بىلەن ماي تارتىشىپ قالغان چاغدا، خېستېر پۇرسەتتىن پايدىلىنىپ بىرسباننى ئۆزىگە تارتىپ كەتتى.

كۇبا ئىنقىلابى مەزگىلىدە، «دۇنيا گېزىتى» نىڭ تىراژى بىراقلا ئۆرلەپ كەتتى، «مېرىن» ناملىق پاراخوت ۋەقەسىدىن كېيىنكى بىر ھەپتە ئىچىدە، ئۇنىڭ تىراژى 5 مىليون پارچىغا يەتتى. ئۇرۇش گېزىتىنىڭ تىراژىنى كۆپەيتتى، گېزىتىكىمۇ ئۇرۇش كېرەك ئىدى. «دۇنيا گېزىتى» نىڭ مۇھەررىرلىرى بۇ مەزگىلدە كېچە - كۈندۈز ئۆزىنى ئۈتۈۋانغان ھالدا ئىشلىدى. ئۇلار ئۇرۇشنى تەقەززالىق بىلەن كۈتۈۋاتقاندا، بىر كۈنى كەچتە، گېزىتىنىڭ تەييارلىق ماقالىلىرى بېكىتىلىپ، بارلىق خىزمەتچىلەر ئىشتىن چۈشمەكچى بولۇپ تۇرغاندا، باش

مۇھەررىر چامبېرتىن تۇيۇقسىزدىنلا ھاياجانلىنىپ ۋارقىراپ كەتتى:

— ئۇرۇش! ئۇرۇش! ئۇرۇش باشلاندى!
كېيىن ئىگىلىنىشىچە، ھەددىدىن ئارتۇق چارچاپ،
جىددىيلىشىپ كەتكەن بۇ باش مۇھەررىرنىڭ نېرۋىلىرى ئاخىر
بۇزۇلغانىدى.

21 - ئاپرېل ئامېرىكا - ئىسپانىيە ئۇرۇشى ئاخىر پارتلىدى.
«دۇنيا گېزىتى» ۋە «نيۇيورك گېزىتى» نىڭ نۇرغۇنلىغان
مۇخبىرلىرى يەنە ھەرىكەتكە كەلدى. خېستېر ئۆزى «سېرۋىيا»
ناملىق پاراخوتقا ئولتۇرۇپ ئۇرۇشنىڭ ئالدىنقى سېپىگە
كېلىپ، «نيۇيورك گېزىتى» نىڭ ئۇرۇش مەيدانىدىكى
مۇخبىرلىرىنىڭ باش قوماندانى بولدى. ئۇ بەزى ئۇششاق
ئۇرۇشلارنى ئۆز كۆزى بىلەن كۆرۈپ، «نيۇيورك گېزىتى» ئۈچۈن
نۇرغۇنلىغان قانلىق ۋەقە خەۋەرلىرى يەتكۈزۈپ بەردى.

پۇلىتسېر ئۆزلىرى ئۇزاقتىن بېرى كۈتۈپ كېلىۋاتقان
ئۇرۇشتا، «دۇنيا گېزىتى» نىڭ كۈلكىگە قالىدىغانلىقىنى
خىيالغا كەلتۈرمىگەنىدى. ئەڭ يېڭى خەۋەرلەرنى ئۆز ۋاقتىدا
خەۋەر قىلىش ئۈچۈن ھەرقايسى گېزىتلەر ۋەقەنى تەكشۈرۈپ
ئولتۇرمايلا ئېلان قىلىۋېرەتتى. شۇنىڭ بىلەن ئاخبارات
ساھەسىدىكى توقۇلما خەۋەرلەر شامىلى يەنە بىر قېتىم يامراپ
كەتتى. بىرسىبان ئۆز ۋاقتىدا ئۆزىنى ھۆرمەت قىلمىغان
پۇلىتسېردىن ئوچ ئېلىش ئۈچۈن، بىر ھىيلە - مېكىر
ئىشلەتتى. «نيۇيورك گېزىتى» ئاۋسترالىيىلىك گېنېرال
شېرنازى توغرىسىدىكى يالغان خەۋەرنى باستى. «دۇنيا گېزىتى»
ھېچبىر ئويلاپ تۇرماستىنلا بۇ خەۋەرنى كۆچۈرۈپ باستى.
بىرسىبان شۇنەن «دۇنيا گېزىتى» گە قايتۇرما ئوق ئېتىپ، بۇ
ئىشنى تۇتۇۋېلىپ، «دۇنيا گېزىتى» گە شىددەتلىك ھۇجۇم
قوزغىدى. پۇلىتسېر ۋە ئۇنىڭ مۇھەررىرلىرى ئامالسىزلىقتىن
ئاچچىقنى ئىچىگە يۇتۇپ نادامەت چەكتى.

چەكسىز ئازاب ئىچىدە پۇلتسىپ ۋە ئۇنىڭ قول ئاستىدىكىلەر ئۆزىنى سەل ئوڭلاپ تۇرۇشىغا، كەينىدىنلا كەلگەن يەنە بىر ئىش ئۇلارنى يەنە بىر قېتىم سەتلەشتۈردى. «دۇنيا گېزىتى» نىڭ كۇبادا تۇرۇشلۇق بىر مۇخبىرى، سان فۇئادا تۇرۇشلۇق ئامېرىكا 71 - پولىكىدىكى پىدائىيلار ئالاقزادە بولۇپ كەتتى. گېنېرال روزۋېلت بۇ ئىشنى ئۆز كۆزى بىلەن كۆردى، دەپ خەۋەر بەردى. «نيويورك گېزىتى» بۇ خەۋەرگە شۇنچە ھۇجۇم قىلىپ، بۇ پۈتۈنلەي تۆھمەت ۋە ھاقارەت، 71 - پولىك قەھرىمان پولىك، ئۆلىسىمۇ تىز پۈكمەيدىغان قوشۇن، دېدى. «نيويورك گېزىتى» يەنە، ئۇرۇشتا 71 - پولىكنىڭ 14 ئادىمى ئۆلگەن، 59 ئادىمى يارىدار بولغان، دەپ يازدى. بۇنداق كۈچلۈك ئىسپاتلار «دۇنيا گېزىتى» نى يەنە بىر قېتىم قەھرىمان 71 - پولىك ئۈچۈن خاتىرە مۇنارى ياساشقا ئىئانە توپلاشقا مەجبۇر قىلدى. بۇ ئەخمىقانە ھەرىكەتلەر شەك - شۈبھىسىز ھالدا ئۆز پۈتۈن ئۆزى پالتا چاپقانلىق بولدى. غەزەپكە كەلگەن 71 - پولىك ئەسكەرلىرى ئۇلارنىڭ بەرگەن ياردىمىنى ئېلىشنى قەتئىي رەت قىلدى. شۇنىڭ بىلەن بۇ پائالىيەت يېرىم يولدا توختاپ قالدى، توپلانغان ئىئانە پۇل ئۆز ئىگىسىگە قايتۇرۇلدى.

شۇنىڭ بىلەن پۇلتسىپ ئۇرۇشقا شۇنچىلىك ئۆچ بولۇپ كەتتىكى، تىنچلىقنىڭ كېلىشىنى، ئۆزىنىڭ گېزىتىنىڭ تىنچلىق ئىچىدە تەرەققىي تېپىشىنى ئۈمىد قىلىدىغان بولۇپ قالدى.

12 - ئاۋغۇستتا ئامېرىكا - ئىسپانىيە ئۇرۇشى ئاياغلاشتى. ئۇرۇشنىڭ سىنىقىدىن ئۆتكەن پۇلتسىپ ئاخىر ھوشىنى تاپتى، ئۇ ئەھۋالنىڭ جىددىي ئىكەنلىكىنى ھېس قىلىپ يەتكەندى. «دۇنيا گېزىتى» ئۇرۇش مەزگىلىدە ئۆزىنىڭ يۆنىلىشىگە خىلاپ ئىش قىلدى، بۇرۇنقى ئىمچام، توغرا بولۇش ئىستىلىنىڭ ئورنىنى ئويدۇرما، قۇرۇق گەپ ئىگىلەپ كەتتى. قوزغىتىش ئۇسلۇبى بەكلا ئاشۇرۇۋېتىلدى، «دۇنيا گېزىتى»



يالغانى قۇراشتۇرىدىغان گېزىت بولۇپ قالدى. پۇلتسېر ئۆزىنىڭ ھەرىكىتى بىلەن ئۆتكۈزگەن خاتالىقنى يۇيۇپ تاشلىماقچى بولدى. ئۇ ھەر كۈنى ئەتىگەندە خىزمىتىنى باشلايتتى 28 - نويابىر «دۇنيا گېزىتى»دىكى بارلىق خادىملارنى يىغىپ يىغىن ئاچتى. يىغىننىڭ مەقسىتى، «دۇنيا گېزىتى»نىڭ بۇرۇنقى ھەقىقەتنى ئىزدەش ھالىتىنى ئەسلىگە كەلتۈرۈپ، ئۆزىگە تېگىشلىك ئورۇننى باشقىدىن تېپىش ئۈچۈن قانداق ئىسلاھات ئېلىپ بېرىش كېرەك، دېگەن مەسىلىنى ھەل قىلىش ئىدى. پۇلتسېر يىغىنغا قاتناشمىغان بولسىمۇ، لېكىن ھەممىسىنى ئۆزى ئورۇنلاشتۇرغانىدى.

«دۇنيا گېزىتى» داغدۇغىلىق ھالدا ئىسلاھات ئېلىپ بېرىۋاتقاندا، خېستېر ئۆزىنىڭ «سېرىق خەۋەر» لىرىنى تېخىمۇ ھەددىدىن ئاشۇرۇۋەتتى. بۇ قارا نىيەتلىك ئادەم ئۆزىنىڭ ئاخبارات قورالىنى تولۇق جارى قىلدۇردى. «نيۇيورك گېزىتى» ھەتتا بىر قېتىملىق زۇڭتۇڭنى قەستلەش دېلوسىغا قۇتراتقۇلۇق قىلىش رولىنى ئوينىدى. 1900 - يىلى سېنتەبىردە ماك كىنلېپى زۇڭتۇڭ قەستلەپ ئۆلتۈرۈلدى، «نيۇيورك گېزىتى» ۋە خېستېرنىڭ تۇرالغۇسىنى غەزەپلەنگەن خەلق قورشىۋالدى. كېيىن كىشىلەر ھەر خىل ھادىسىلەر ئارقىلىق خېستېر ۋە ئۇنىڭ گېزىتىنىڭ بۇ رەزىل سۇيىقەست ۋە قەسى بىلەن مۇناسىۋەتلىك ئىكەنلىكىنى سېزىپ قالدى. كېيىنكى كىشىلەر شتاتىنىڭ باشلىقى گوبىل قەستلەنگەن چاغدا، «نيۇيورك گېزىتى»، «ئوق گوبىلنىڭ كۆكرىكىدىن تېشىپ ئۆتۈپ كەتتى، پۈتۈن غەرب تەرەپنى ئىزدەپمۇ ئۇنىڭ قەيەرگە ئۇچۇپ كەتكەنلىكىنى بىلگىلى بولمىدى. ھازىر بىر ئىش شۇنچە ئالدىراش، چۈنكى ئوق ماك كىنلېپىنى جەسەت قويۇش ئۆيىگە ئەكىرىپ قويۇشى مۇمكىن» دەپ يازغانىدى. «نيۇيورك گېزىتى»نىڭ باش ماقالىسىدە يەنە: «ئەگەر يامان ئادەم ۋە يامان تۈزۈمنى پەقەت ئۆلتۈرۈش ۋاسىتىسى بىلەن يوقاتقىلى بولىدىغان

بولسا، ئەلۋەتتە ئۆلتۈرۈش كېرەك» دېگەن جۈملىلەر بار ئىدى. زۇڭتۇڭ ماك كىنلېي قەستلەپ ئۆلتۈرۈلگەندىن كېيىن قاتلىنىڭ يانچۇقىدىن كىنلېيگە زەھەر خەندىلىك بىلەن ھۇجۇم قىلىنغان «نيۇيورك گېزىتى» چىقىپتۇ، دېگەن گەپلەر بولدى. روزۋېلت زۇڭتۇڭ بولغاندىن كېيىن پارلامېنتقا يازغان تۇنجى خېتىدە، قاتلىنىڭ زۇڭتۇڭنى قەستلىگەندىكى سەۋەب، ئۇ «نيۇيورك گېزىتى» نىڭ قۇتراتقۇلۇقىغا ئۇچرىغان بولۇشى مۇمكىن، دەپ يازغانىدى. شۇنىڭ بىلەن خېستېر زۇڭتۇڭنى قەستلەشنىڭ قۇتراتقۇچىسى بولۇپ قالدى. ئۇنىڭ مودېلى نيۇ - يورك، چىكاگو قاتارلىق جايلاردا دارغا ئېسىپ قويۇلدى. ئېلان سودىگەرلىرى ئارقا - ئارقىدىن ئۆزىنىڭ توختاملىرىنى ئەمەلدىن قالدۇردى. بەزىبىر غەزەپلەنگەن ئوقۇرمەنلەر گېزىتنى كۆيدۈرۈۋەتتى، پۈتۈن جەمئىيەتتە «نيۇيورك گېزىتى» نى چەكلەيدىغان پائالىيەتلەر ئەۋج ئالدى.

«دۇنيا گېزىتى» بۇ پۇرسەتتىن پايدىلىنىپ «نيۇيورك گېزىتى» گە ھۇجۇم قىلمىدى، بەلكى بۇ پۇرسەتنى چىڭ تۇتۇپ، «نيۇيورك گېزىتى» گە سېلىشتۇرۇپ يەنە بىر قېتىم ئۆزىدىكى ئىللەتلەرنى تازىلاش ھەرىكىتىنى ئېلىپ باردى. ئۇ ئۆزىدىكى سېرىق داغلارنى پۈتۈنلەي يوقىتىپ، كىشىلەر ھۆرمەتلەيدىغان ئورنىنى ئەسلىگە كەلتۈردى. «دۇنيا گېزىتى» ۋە «نيۇيورك گېزىتى» دىن ئىبارەت بۇ دوست ئۆتەلمەيدىغان ھەمراھلار ئاخىر پۈتۈنلەي ئادا - جۇدا بولۇپ كېتىشتى.

5. جاھان كېزىپ يۈرۈپ، «دۇنيا

گېزىتى» نى باشقۇرۇش

پۇلتسېر ئالدىراشلىق ئىچىدىلا كىشىلىك ھاياتنىڭ قىممىتى ئەكس ئېتىمدۇ، دەپ قارايتتى. 1890 - يىلىلا ئۇ «دۇنيا گېزىتى» دە ئىستېپانامە ئېلان

قىلغان. لېكىن، ئۇ ھاياتىدا «دۇنيا گېزىتى» دىن ھەقىقىي ئايرىلغان ئەمەس. ئۇ ھەر دائىم «دۇنيا گېزىتى» نىڭ تەرەققىياتىغا كۆڭۈل بۆلەتتى.

كۆزىنىڭ ئاجىزلاپ كېتىشى، ھەر خىل كېسەللىكلەر ئوتتۇرا ياشقا كىرىپ قالغان پۇلتسېرنى ناكا قىلىپ قويغىلى تاس قالدى. ئۇنىڭ مەجەزى نورمالسىزلىشىپ، سەپرا مەجەز بولۇپ كەتتى. لېكىن، گېزىتكە ۋە سىياسىغا مەھلىيە بولۇپ قالغان پۇلتسېر مۇشۇ روھىي كۈچ بىلەنلا ئۆزىنى تۇتۇپ تۇراتتى، ئۇ ئۆزىنىڭ ياخشى كۆرىدىغان ئىشى ئۈچۈن قەيسەرلىك بىلەن ياشايتتى. بۇ خىل روھىي كۈچ بەزىدە پۈتۈنلەي ئاساسىي ئورۇندا تۇرغاندا، ئۇ گويا ئەينى يىللارغا قايتقاندەك بولۇپ قالاتتى. لېكىن، ئوبىيېكتىپ شارائىت ئۇنى ئادەتتىكى ئادەملەرگە ئوخشاش ئۈستەلدە ئولتۇرۇپ خىزمەت قىلالمايدىغان قىلىپ قويغانىدى، چۈنكى پۇلتسېر مۇشۇ ۋاسىتە ئارقىلىق قۇدرەتلىك گېزىتچىلىك گۇرۇھىغا رەھبەرلىك قىلىپ كەلگەن. بۇ ئۇسۇل «دۇنيا گېزىتى» نى تەرەققىي قىلدۇرۇپلا قالماستىن، «دۇنيا گېزىتى» نىڭ ئەڭ قىيىن مەزگىلى — خېستېر بىلەن كۈرەش قىلىۋاتقان مەزگىللىرىدىمۇ غەلبىنى قولغا كەلتۈرۈشتە مۇھىم رول ئوينىغانىدى.

پۇلتسېر گېزىتخانىنىڭ ھەيۋەتلىك خىزمەت بىناسىغا كەمدىن - كەم بارسىمۇ، ئەمما ئىشچى - خىزمەتچىلەر ھەمىشە ئۇنى بىنادا بار دەپ قاراپ، ئۆز خىزمىتىنى ئەستايىدىل ۋە پۇختا ئىشلەيتتى. 1891 - يىلى يەنى پۇلتسېر خىزمىتىدىن ئىستىپا بېرىپ ئىككىنچى يىلى، ئەينى چاغدىكى «دۇنيا گېزىتى» نىڭ باش مۇھەررىرى كوككېرىل بىلەن كەسپىي دىرېكتور ئۆزىنى بىلەلمەي قېلىشتى. ئۇلار پۇلتسېرنىڭ ئىستىپا بېرىشى «دۇنيا گېزىتى» نىڭ ئەڭ ئالىي ھوقۇقىنىڭ بىزگە قالغانلىقىدىن دېرەك بېرىدۇ دەپ قاراپ، ئۆزلىرى خالىغانى قىلىشماقچى بولۇشتى. خىزمەت كۆرسەتتىم دەپ

تەكەببۇرلىشىپ كەتكەن كوككېرىل دائىم ئىشقا كەلمەيتتى. چوڭ ھوقۇقنى چاڭگىلىغا كىرگۈزۈۋالغان تېنېر ھەممىنى ساياھەت كېمىسى بىلەن سەيلە - ساياھەتكە چىقىپ كېتەتتى. رىمدا تۇرۇپ بۇ ئىشلاردىن خەۋەر تاپقان پۇلىتسىر قاتتىق خاپا بولدى. ئۇ ئىستېپا بېرەر - بەرمەيلا بەزىلەرنىڭ باشباشتاقلق قىلىدىغانلىقىنى خىيالغا كەلتۈرمىگەندى. ئۆزى ھاياتىنى قۇتقۇزۇپ قالغان كوككېرىلنىڭمۇ ئۆزىنى بىلەلمەي قالدىغانلىقىنى زادىلا ئويلىمىغانىدى. شۇڭا، ئۇ نيۇيوركتىكى «دۇنيا گېزىتى» ۋە سېنت - لۇئىستىكى «پوچتا خەۋەرلىرى گېزىتى» بىلەن ئالاقىلىشىپ تېنېرنى ئىشتىن بوشاتقۇزۇۋەتتى. كوككېرىلنىڭ خىزمىتىنى سېنت - لۇئىسقا يۆتكەۋەتتى. خاتالىقنى تونۇپ يەتكەن كوككېرىل خىزمىتىدىن ئىستېپا بەردى. «دۇنيا گېزىتى»دىكى بۇ چوڭ ئۆزگىرىشلەر ھەربىر خىزمەتچىگە بېرىلگەن ئاگاھلاندۇرۇش سىگنالى بولدى.

بۇ ۋەقەدىن كېيىن گۇمانخور پۇلىتسىر بارلىق خىزمەتچىلەرگە گۇمانىي نەزىرى بىلەن قارايدىغان بولۇپ قالدى. ئۇ تېزدىن نيۇيوركقا قايتىپ كېلىپ، ئۇ يەردە توپتوغرا بىر ھەپتە تۇردى ۋە بۇ بىر ھەپتىدە «دۇنيا گېزىتى» تەھرىر ھەيئىتى ئەزالىرىنىڭ ھەر سەيشەنبە چۈشتىن كېيىن قەرەللىك يىغىن ئېچىپ گېزىت تەھرىرلىكى ۋە زىيارەت قىلىشقا ئائىت نۇرغۇن مەسىلىلەرنى كونكرېت مۇھاكىمە قىلىشنى، شۇنداقلا ئۇنىڭ نەتىجىسىنى ئۆزىگە تەپسىلىي دوكلات قىلىپ تۇرۇشنى تەلەپ قىلىشتەك مۇھىم ئىشلارنى قىلدى. ئەلۋەتتە پۇلىتسىر تېلېفون بېرىپ بۇلارنىڭ ئەمەلىيلىشىشىنى سۈرۈشتۈرۈپ ۋە تەكشۈرۈپ تۇراتتى. پۇلىتسىر ئالدىراشلىق بىلەن ئۆتكەن بۇ بىر ھەپتىدە ئۆزى ئالدىن مۆلچەرلىگەن ئۈنۈمگە ئېرىشكەن بولسىمۇ، ئەمما بۇنىڭغا ئېغىر بەدەل تۆلىدى. بۇ ئالدىراشچىلىقتا ئۇنىڭ كۆزى يەنە ئاجىزلاپ كەتتى.

پۇلىتسىر بۇنداق ئىشلارنىڭ قايتا يۈز بېرىشىنىڭ، شۇنداقلا



خىزمەتچى خادىملىرىنىڭ ھوقۇقىدىن پايدىلىنىپ ئۆز نەپسىگە چوغ تارتىشنىڭ ئالدىنى ئېلىش ئۈچۈن مۇھىم ئورۇنلارغا ھوقۇقى ۋە ئىقتىدارى تەڭ بولغان، ئۆزئارا يول قويۇشمايدىغان ئىككى كىشىنى بېكىتتى. ئۇلار ئوتتۇرىسىدىكى نازارەت ۋە رىقابەت ئارقىلىق ئەھۋال ئىگىلەپ تۇرۇشنى كۈچەيتتى، خىزمەتنىڭ پاكلىقىغا كاپالەتلىك قىلدى. بۇنىڭدىن سىرت ئۇ يەنە خىزمەتچىلەرنىڭ قەرەللىك ھالدا ئۆزىگە خىزمەتلەردىن دوكلات بېرىپ تۇرۇشىنى، بۇ دوكلاتنىڭ مەزمۇنى ھەم گېزىتخانىنىڭ تەرەققىيات ئەھۋالىنى ھەممە تەرەپكە ئېيتىپ بارىدىغان ئاساستا بايان قىلىشىنى، ھەم خىزمەتچىلەرنىڭ ئەھۋالىنى ئەينەن باھالاشنى، تەنقىد ۋە ئۆز - ئۆزىنى تەنقىد قىلىشىنى قانات يايدۇرۇپلا قالماستىن، يەنە باشقىلارنى داۋام باھالاپ تۇرۇشقا موھتاج ئىكەنلىكىدىن ئىبارەت مەزمۇنلارنى ئۆز ئىچىگە ئېلىشىنى تەلەپ قىلدى. ئۇ ئىشچى - خىزمەتچىلەرنىڭ بىر - بىرىگە بەرىگەن باھاسىدىن مەسلىھەت بېرىش ۋە بايقالغان مەسلىھەتلىرىنى ۋاقتىدا بىر تەرەپ قىلىشقا ئەھمىيەت بەردى.

بۇ ئۇسۇللار كېيىنكى ئۇزاق مەزگىللەردە پۇلىتسېرنىڭ «دۇنيا گېزىتى»نى كونترول قىلىپ تۇرۇشىدىكى مۇھىم ۋاسىتىسى بولۇپ قالدى. ئۇ ھەرقانداق ۋاقىت، ھەرقانداق جايدا بولسۇن، نيۇيوركتىن قانچە يىراقتا بولسۇن، مۇشۇ ئۇسۇللار ئارقىلىق «دۇنيا گېزىتى»نىڭ ئومۇمىي ئەھۋالىنى ۋاقتىدا ئىگىلەپلا قالماستىن، بەلكى تەھرىرلىك جەھەتتىكى قىيىن مەسلىھەتلەرگە قارىتا كۆڭلىدە سان بولۇشنى ئەمەلگە ئاشۇردى. ئۇ «دۇنيا گېزىتى»نىڭ يۇقىرى قاتلام رەھبەرلىكىگە نىسبەتەن ئېنىق تونۇشقا ئىگە بولۇپلا قالماستىن، بەلكى ئاددىي خىزمەتچىلەر توغرىسىدا ئادىل باھاغا ئىگە ئىدى.

پۇلىتسېر ئەلۋەتتە ئىقتىدارلىقلارنى ئەتىۋارلاپ ئىشلىتىش پوزىتسىيىسىنى باشتىن - ئاخىر ئۆزگەرتىمىدى، مۇنەۋۋەر

ئىختىساسلىق خادىملارنى جەلپ قىلىش، ئىشچى - خىزمەتچىلەرنىڭ خىزمەت قىزغىنلىقىغا ئىلھام بېرىش ئۈچۈن ئۇدا بىرنەچچە قېتىم مائاش ئۆستۈردى، خىزمەتتە نەتىجە قازانغانلارنى بايقىسىلا، ئۇلارنى روھىي جەھەتتىن ئىلھاملاندۇرۇپلا قالماستىن، تېخىمۇ مۇھىمى ماددىي جەھەتتىن مۇكاپاتلىدى. پۇلتىسېر گەرچە بەزىدە يىراقتا بولسىمۇ، ئۇنىڭ گېزىت چىقىرىش جەھەتتە خاسلىقتا چىڭ تۇرۇش پرىنسىپىنى قول ئاستىدىكىلىرى يەنىلا تەۋرەنمەستىن ئىجرا قىلدى. بىر قېتىم بىر تۈرلۈك ماللار ماگىزىنىنىڭ ئىگىدارچىلىقىدىكى بىر ئالىي رېستوراندا قاتتىق دېلوسى يۈز بېرىدۇ، يەنى كۈنداشلىق ئوتىدا كۆيگەن بىر ياشانغان ئەر سىرتتا ئاشنا ئوينىغان ياش ئايالىنى ئېتىۋېتىدۇ. بۇ ماگىزىنىنىڭ دىرېكتورى «دۇنيا گېزىتى»دىن بۇ ۋەقەنى يازغاندا ماگىزىنىنىڭ ۋە رېستوراننىڭ نامىنى تىلغا ئالماسلىقىنى تەلپ قىلىدۇ ھەمدە گېزىتخانىدىكىلەرگە تەھدىت سېلىپ «بىزنىڭ دېگىنىمىزدەك قىلمىساڭلار، باش دۈكىنىمىز ۋە تارماق دۈكانلىرىمىزنىڭ گېزىتخاناڭلارغا بەرگەن بارلىق ئېلانلىرىنى بىكار قىلىۋېتىمىز» دەيدۇ. پۇلتىسېرنىڭ ئىقتىدارلىق خادىمى سېتىس ئۇ سامان قورساق دىرېكتورغا سوغۇق نەزىرى بىلەن لاپىدە بىر قاراپ قويۇپ: ئاخبارات تەھرىر بۆلۈمىنىڭ خىزمەتچىلىرىگە جىددىي تەرزىدە «خىزمەتداشلار، دىققەت قىلىڭلار، مەن سىلەردىن بۇ قاتتىق دېلونى خەۋەر قىلغىنىڭلاردا بىرىنچى ئابزاسنىڭ بىرىنچى جۈملىسىدە، بىرىنچى جۈملىنىڭ بېشىدا مانا ماۋۇ دىرېكتور ئەپەندىنىڭ ماگىزىنىنى تىلغا ئېلىشىڭلارنى، خەۋەرنىڭ كېيىنكى قىسىملىرىدىمۇ زۆرۈر تېپىلسا ئاشۇ ماگىزىنىنىڭ نامىنى ئاتىشىڭلارنى، زۆرۈر تېپىلمىغاندىمۇ ئۇنىڭ نامىنى ئاتاۋېرىشىڭلارنى تەلپ قىلىمەن. بىز بۇ پۇلدار ئەپەندىلەرگە ئۆزلىرىنىڭ «دۇنيا گېزىتى»نى ئەمەس، بەلكى ئۇنىڭ ئېلان بېتىنىلا سېتىۋالغانلىقىنى بىلدۈرۈپ قويايلى!» دەيدۇ. بۇ

گەپنى ئاڭلىغان دىرېكتورنىڭ جان - پېنى چىقىدۇ - دە،
گېزىتخانىدىن كېتىدۇ.

پۇلتسىپەر كېيىنكى يېرىم ئۆمرىنىڭ كۆپ ۋاقتىنى دۇنيانىڭ
ھەرقايسى جايلىرىدا ئۆتكۈزدى. ئۇ ئۆزى ھېرىسمەن بولغان
قاتناش قورالى — ئالىي دەرىجىلىك كېمىلەرگە ئولتۇرۇپ
كاتىپلىرى ۋە ھەمراھلىرى بىلەن دۇنيادىكى ھەرقايسى
ئوكيانلاردىن كېسىپ ئۆتۈپ، دۇنيانىڭ ھەرقايسى جايلىرىنى
سايھەت قىلدى، ئۇ ئۇزاق ۋاقىت سايھەت قىلىش داۋامىدا
دېڭىز - ئوكيانلارنىڭ شىددەتلىك بورانلىرى، ئۆركەشلەپ تۇرغان
دولقۇنلىرىغا كۆندى. دېڭىز - ئوكياندا كېمە بىلەن سەيلە -
سايھەت قىلىشقا ئامراق بولۇپ قالدى. شۇڭا، كېيىن ئۇ ئۆزىگە
مەخسۇس ئالىي دەرىجىلىك چوڭ سايھەت كېمىسى ياساتتى.
پۇلتسىپەر مۇشۇنداق كۆڭۈللۈك تۇرمۇشتىمۇ «دۇنيا گېزىتى» نى
ھېچقاچان ئېسىدىن چىقارمىدى. ئۇ مەخپىيەتلىكنى ساقلاش،
قۇلايلىق ۋە تېز بولۇش، ئۈنۈمنى ئۆستۈرۈش ئۈچۈن ئاددىي
مەخپىي رەقەملىك ئالاقىلىشىش سىستېمىسى ئىجاد قىلدى.
ئوخشىمىغان شەخسلەر ۋە ناملارغا ئوخشىمىغان مەخپىي
رەقەملەرنى بېكىتتى، مۇشۇنداق قىلغاندا تېلېگراممىنىڭ
ئىخچام بولۇشىغا كاپالەتلىك قىلغىلى بولۇپلا قالماستىن، يەنە
مەخپىيەتلىك ئاسان ئاشكارىلىنىپ قالمايتتى. ئۇ ئۆزىگە
«ئاندىس»، «درونغا» «گۇس» بىرىپانغا «خوللوس»، دېموكراتلار
پارتىيىسىگە «چۈجە غاز» جۇمھۇرىيەتچىلەر پارتىيىسىگە «نەم
تىنچىق ھاۋا» دېگەن شەرتلىك نامنى قويدى. كېيىن بۇنداق
مەخپىي رەقەملەر بىلەن ئاتاش بارغانسېرى كۆپەيدى، ئىشقىلىپ
گېزىت بىلەن ئالاقىدار ئادەم ۋە ئورۇنلارنىڭ نامى مۇشۇ خىل
ناملار بىلەن ئاتالدى.

«دۇنيا گېزىتى» ۋە «پوچتا خەۋەرلىرى گېزىتى» ئىدارىسىدە
دائىم ئاشۇنداق مەخپىي رەقەملەر بىلەن كەلگەن تېلېگرامما ۋە
خەت - چەكلەر كۆزگە چېلىقىپ تۇراتتى. بۇلار ئىشچى -

خىزمەتچىلەرگە ئىلھام - مەدەت بېغىشلايتتى. ماك كىنلېي بىلەن بلاين زۇڭتۇڭ سايلىنىش ئۈچۈن رىقابەتلىشىۋاتقاندا، مەخپىي رەقەملەر بىلەن يېزىلغان تېلېگرامما ۋە خەت بېجەلەر خىزمەتچىلەرگە ئۈزۈلمەستىن كېلىپ تۇردى. زۇڭتۇڭ سايلام پائالىيىتىگە كىرىشىپلا قالغان پۇلتسېر كۈندە مۇشۇ ئىش بىلەن چالۋا قاپ يۈردى.

بىر مېيىپكە نىسبەتەن ئېيتقاندا، ناھايىتى يىراققا تۇرۇپ مەملىكەت خاراكتېرىدىكى بىر گېزىتنى تىزگىنلەش، غايەت زور بىر گۇرۇھنى باشقۇرۇش زادىلا مۇمكىن بولمايدىغان ئىش ئىدى. ۋەھالەنكى، پۇلتسېر بۇنى ئەمەلگە ئاشۇردى. بۇ، دۇنيا ئاخبارات تارىخىدىكى بىر مۆجىزە بولۇپ ھېسابلىنىدۇ. پۇلتسېرنىڭ بۇ خىل پولاتتەك ئىرادىگە ئىگە ئوبرازى كىشىلەر قەلبىدە مەڭگۈ ياشايدۇ.

تۆتىنچى باب ئاخبارات ساھەسىدىكى ئىنقىلاب

غەلبە ئالدىمغا ئۆزى كەلمەيدۇ،
مەن ئۇنى قولغا كەلتۈرۈشۈم كېرەك.

1. «بېخىل» مىليونېر

مۈشكۈل مۇساپىلەر پۇلتسېرغا قانداق ئىقتىسادچىل بولۇشنى ئۆگەتتى. ئۇ ئىشچى - خىزمەتچىلەرگە مائاش تارقاتقاندا، مۇكاپات بەرگەندە سېخىلىق قىلغىنى بىلەن، گېزىتخاننىڭ كۈندىلىك چىقىمىغا كەلگەندە ئىنچىكە - پۇختا بەلگىلىمە تۈزدى. ئۇ ئۆزى باشلامچى بولۇپ ئەڭ ئەرزان قەغەز - سىياھ ئىشلەتتى. ئۇ ياپراقچىلىك قەغەز، بىر تېمىم سىياھنىمۇ ئىسراپ قىلمايتتى. ئۇزۇندىن بۇيان ئۇ تازىلىق ئۆيىدە ئەتىر سويۇن ئىشلىتىشكە، سوغۇق سۇ چايدىنىغا مۇز سېلىشقا رۇخسەت قىلمىدى، بۇ چىقىمنى تېجەشتىكى مۇھىم پەرىمان ئىدى. بىر قېتىم پۇلتسېرنىڭ قورسىقى ئاغرىپ كىرىپدەك تۈگۈلۈپ كېتىدۇ، تەكشۈرۈش ئارقىلىق بۇنىڭ سەۋەبىنىڭ ئىلمان سۇ ئىچكەنلىكتىن ئىكەنلىكىنى بىلىدۇ. شۇنىڭ بىلەن ئۇ سوغۇق سۇغا مۇز قوشۇشقا بولمايدۇ دېگەن ماددىنى ئۆزلۈكىدىن بىكار قىلىدۇ، ئىشچى - خىزمەتچىلەر شۇنىڭ بىلەن مۇز قوشقان سۇ ئىچىدۇ، بۇ ئىشتىن كېيىن خىزمەتچىلەر «خوجايىن قاچان قولىدىكى كىرنى چىقىرىلمىغاندا تازىلىق ئۆيىدە ئەتىر سويۇن پەيدا بولىدۇ» دەپ چاقچاق قىلىشىدۇ. بىر ئىشنىڭ ھامان ئىككى تەرىپى بولىدۇ، كىشىلەر

پۇلتسپېرنىڭ گېزىتخانىنىڭ كۈندىلىك چىقىمى جەھەتتە «پىخسىق»لىق قىلغىنى بىلەن ئىجتىمائىي پاراۋانلىق ئىشلىرى بىلەن باشقىلارغا ئىقتىسادىي ياردەم بېرىش جەھەتتە تولىمۇ سېخىي ئىكەنلىكىنى كۆرۈشتى. پۇلتسپېر ئەڭ قىيىنچىلىق چاغلىرىدا كىشىلەرنىڭ ياردىمىگە ئىگە بولغانلىقى ئۈچۈن بۇنى زادىلا ئېسىدىن چىقارمىدى. ئۇ سوغۇقتا كۆمۈر يەتكۈزۈپ بېرىشنىڭ كىمخاب ئۈستىگە گۈل چەككەندىن ئۇلۇغ ئىش ئىكەنلىكىنى، ھېسداشلىق قىلىش ۋە ئېغىزدا قۇرۇق گەپ قىلىشنىڭلا كۇپايە قىلمايدىغانلىقىنى، ماددىي جەھەتتىكى ياردەمنىڭ ئەڭ ئەمەلىي ئىش ئىكەنلىكىنى چوڭقۇر چۈشىنىپتۇ. ئۇ نيۇيورك ئىجتىمائىي قۇتقۇزۇش جەمئىيىتىگە 10 مىڭ ئامېرىكا دوللىرى، نيۇيورك ئاخبارات كۇلۇبىغا 5000 ئامېرىكا دوللىرى ئىئانە قىلدى ۋە بۇ پۇلغا روزۋېلت دوختۇرخانىسىدا بىمارلار ئۈچۈن مەڭگۈلۈككە بىر كارىۋات تەسىس قىلدى. بۇ كارىۋاتتا سانسىزلىغان نامرات كېسەل مۇخبىرلار ياتاتتى. ئۇ نۇرغۇن پۇلغا خۇبكېر باغچىسىنىڭ يېرىمىنى سېتىۋېلىپ، ئۇنى «دۇنيا گېزىتى»دىكى ئىشچى - خىزمەتچىلەر ۋە ئۇلارنىڭ ئائىلە تەۋەلىرىگە مەخسۇس دەم ئېلىش، كۆڭۈل ئېچىش سورۇنى قىلىپ بەردى، ئىشچى - خىزمەتچىلەرنىڭ ئارامخۇدا ياشىشى ئۈچۈن ئۇ مەخسۇس «دۇنيا گېزىتى» ئۆي سېلىش ۋە قەرز پۇل بېرىش جەمئىيىتى قۇردى. شۇڭلاشقا ئىشچى - خىزمەتچىلەرنىڭ گېزىتخانىنىڭ خىزمىتىگە بولغان مەسئۇلىيەتچانلىقى بارغانسېرى كۈچەيدى. ئۇنىڭ سېخىيلىقىمۇ كىشىلەر ئارىسىغا كەڭ تارقالدى.

پۇلتسپېرنىڭ ما ئارىپقا بولغان ھۆرمىتى ناھايىتى كۈچلۈك ئىدى، بۇنداق بولۇشى بەلكىم ئۇنىڭ ئۆسمۈرلۈك چاغلىرىدىكى مۇساپىرلىق تۈپەيلىدىن ئالىي مەكتەپتە ئوقۇيالماغانلىقى بىلەن مۇناسىۋەتلىك بولسا كېرەك. ئۇ ئەمدى بېيىغان چېغىدا بەزى داڭلىق مەكتەپلەردىكى مۇنەۋۋەر ئوقۇغۇچىلارغا ئىقتىسادىي

جەھەتتىن ياردەم بېرىشكە باشلىغانىدى، ئۇ نيۇيورك شەھەرلىك ئۇنىۋېرسىتېتنىڭ 12 مۇنەۋۋەر ئوقۇغۇچىسىغا يىلىغا 250 ئامېرىكا دوللىرىدىن بەش يىل ئوقۇش مۇكاپات پۇلى تارقىتىپ بەردى.

2. 20 - ئەسىرنىڭ قوڭغۇراق ئاۋازى

ۋاقىت گويا ئېقىن سۈدەك تېز ئۆتتى، ھەش - پەش دېگۈچە 20 - ئەسىرنىڭ قوڭغۇراق ئاۋازى ياڭرىدى. پۇلىتسىپەرمۇ گېزىتچىلىك ساھەسىدە 33 يىلچە ئىشلىدى، ئەينى يىللاردا زېھنىي قۇۋۋىتى ئۇرغۇپ تۇرىدىغان، جەسۇر، قەددى - قامەتلىك يىگىت بۈگۈنكى كۈنگە كەلگەندە كېسەلدىن نېرى بولالمايدىغان ئادەم بولۇپ قالدى. ئۇ نېرۋا ئاجىزلىق تۈپەيلىدىن ئۇزاق ۋاقىت باش ئاغرىقى ۋە ئۇيقۇسىزلىقنىڭ دەردىنى تارتتى، زىققە كېسىلى، رېمانتىزم، دىئابېت كېسىلى، بۇرۇن ياللۇغى ۋە ھەزىم قىلىش ياخشى بولماسلىق كېسىلى ئۇنى ئۇزاققىچە ئازابلىدى، ھەددى - ھېسابسىز مال - دۇنيانىڭ ئىگىسى بولغان پۇلىتسىپەر بەزىدە بۇنداق كېسەل ئازابى تارتىپ ياشىغىنىدىن ئۆلگىنىم تۈزۈك ئەمەسمۇ دەپ ئويلايمۇ قالاتتى، ئۇ ئۇزاق ۋاقىت كېسەل ئازابى تارتقاچقا مەجەزمۇ تۇراقسىز بولۇپ قالدى. ئۇ ئەسلىي ئادەتتىكى بىر گېزىتچى ئىدى، ھالبۇكى بۈگۈنكى كۈندە كەسىپداشلىرىنىڭ نەزىرىدە مۆجىزە ياراتقۇچى، تۈمەنلىگەن كىشى نەزەر سېلىۋاتقان شەخس ئىدى. شۇڭا، ئۇ ئاممىۋى سورۇنلاردا كېسەلچان ھالەتتە ئەمەس، بەلكى ساق - بېجىرىم ھالەتتە ئوتتۇرىغا چىقتى، ئۇ كېسەلگە باش ئەگمىدى، ھەمىشە ساياھەت كېمىسى بىلەن دۇنيانىڭ ھەرقايسى جايلىرىغا بېرىپ تۇردى. پۈتۈن زېھنىي قۇۋۋىتىنى گېزىت چىقىرىشقا سەرپ قىلىش ئارقىلىق كېسەل ئازابىنى يەڭگىلەتمەكچى بولدى،

ئۇنىڭ مال - مۈلكى يەنە بىر قېتىم ئۆز كۈچىنى كۆرسەتتى - ئاۋاز ئۆتمەيدىغان ياتاق، ئەتراپلىق مۇلازىمەت قىلىدىغان كانىپ خىزمەتكار، ئوستا دوختۇر، ئەڭ شىپالىق دورىلار، مول نازارەت نېمەتلەر ئۇنىڭ سالامەتلىكىنىڭ ئەسلىگە كېلىشىنىڭ زور زور كاپالىتى بولدى، شۇڭا كىشىلەر ئۇنى كۆرگەندە ئۇنىڭ ئېغىر كېسەلگە گىرىپتار بولغانلىقىنى خىيالغا كەلتۈرۈشمەيتتى، ئۇ ھازىر ئاقسۆڭەكلەرگە ئوخشاش مەڭزىلىرى ئاناردەك قىزىل، قەدەملىرى مەزمۇت، ساقال - بۇرۇتى پاكىز قىرىلغان، چاچلىرى كۆڭۈل قويۇپ تارالغان، قەددى - قامىتى راۋۇرۇس ھالەتتە بولۇپ، ھېلىھەم پىكرى ئۆتكۈر، ئىنكاسى تېز ئىدى. ئۇ ياز كېلىشى بىلەنلا ئاپئاق كۆڭلەك كىيىپ قېتىۋالسا، ئۇنىڭ ئەمالىقىغا ھېچكىممۇ ئىشەنمەيتتى، ئۇ كېسەلگە تىز پۈكمىسىمۇ، ئەمما دىلى سۇنۇق بالغا ئوخشاش ئائىلىسىدىكىلەر ۋە دوست - بۇرادەرلىرىنىڭ ئۆزىگە تېخىمۇ كۆپ كۆيۈنۈشىنى ۋە ياردەم بېرىشىنى ئۈمىد قىلاتتى.

پۇلىتسېر 1899 - يىلىنىڭ ئاخىرىدا لىۋېرپولدىن ئامېرىكىغا كېتىۋېتىپ يېڭى ئەسرنى كۈتۈۋېلىش توغرىسىدا ئاجايىپ بىر پىلان تۈزۈپ چىقتى.

31 - دېكابىر ئاخشىمى، ھەشەمەتلىك پۇلىتسېر بىناسىدا رەڭگارەڭ چىراغلار چاقناپ تۇراتتى. 20 - ئەسرنىڭ قوڭغۇراق ئاۋازىنى كۈتۈۋېلىش ئۈچۈن ھەممە ئىشچى - خىزمەتچىلەر يېڭى مۇراسىم كىيىملىرىنى كىيىشكەن، شامپان كۆتۈرۈشكەن ھالدا زالغا يىغىلىشتى. سائەتنىڭ 12 گە ئۇرۇلغان دېڭى بىلەن تەڭ شادلىق قەدەھلىرى بىر - بىرىگە ئۇرۇلدى. بىر مەيدان كەسكىن رىقابەت باشلاندى. پۇلىتسېرنىڭ ئىشچى - خىزمەتچىلىرى بۇ كېچە دەم ئالماستىن تېز سۈرئەت ۋە يۇقىرى سۈپەت بىلەن خارمىسۋورت ئۆزگىچە قىلىپ لايىھىلىگەن يېڭى يىللىق گېزىت چىقاردى، بۇ گېزىتنىڭ چوڭلۇقى قولياغلىقچىلىك ئىدى. بۇ گېزىتكە قىزىققان ئوقۇرمەنلەر ئۇنى بەس - بەستە سېتىۋالدى،

ئۇنىڭ تارقىتىلىش سانى بىراقلا 150 مىڭ ئاشتى. بۇ سان گېزىتنى بىرىنچى بولۇپ نيۇيوركتىكى ئۆيىدە تۇرۇۋاتقان پۇلىتسىيەر ئەمەس، بەلكى ۋاشىنگتوندىكى زۇڭتۇڭ ماك كىنلېي كۆردى. چۈنكى، يېرىم كېچىدىن كېيىن، بېسىلىپ چىققان تۇنجى گېزىت پوچتىكەشكە تاپشۇرۇلاتتى ۋە مۇشتەرىلەرگە ئەڭ تېز سۈرئەت بىلەن يەتكۈزۈلەتتى. چېچەن خېستېرمۇ گېزىتنى «دۇنيا گېزىتى» دىن بۇرۇن ۋاشىنگتونغا يەتكۈزۈشنىڭ كويىدا ئىدى. ئەمما، زۇڭتۇڭ ماك كىنلېي دائىم ئۆزىگە شىددەتلىك ھۇجۇم قىلىپ تۇرىدىغان بۇ گېزىت — «خەۋەرلەر گېزىتى» بىلەن ئانچە خۇشى يوق ئىدى. «دۇنيا گېزىتى» نىڭ تەنقىدىنى بولسا خېلى ئادىل تەنقىد دەپ قارايتتى، شۇڭا ئالدى بىلەن «دۇنيا گېزىتى» نىڭ ئادىمىنى قوبۇل قىلدى، «خەۋەر گېزىتى» دىن كەلگەن كىشى بولسا ئۇنىڭ سوغۇق مۇئامىلىسىگە ئۇچرىدى.

ھەممە كىشى يېڭى تۇرمۇشنىڭ بەختلىك بولۇشىنى تىلەشتى.

3. ئوتنىڭ سىنىقى

بۇ دۇنيادىكى بارلىق گۈللىنىش ۋە ھالاك بولۇشلارنى ئويلاپ كەلسىڭىز ئۇ ئەلمىساقىتىن بۇيان شان — شەرەپ، خورلۇق — ھاقارەتلەرنى بېشىدىن كەچۈرگەن بىر پارچە ئۇيۇل ئاشتىن باشقا نەرسە ئەمەس. بايلىق توپلاش ئۈچۈن كۈر مىڭ جاپا — مۇشەققەت چېكىمىز، ئەمما ھەش — پەش دېگۈچە ئۇنىڭدىن ئايرىلىپ قالغىمىز. 1900 — يىلى 8 — يانۋار كېچىدە يۈز بەرگەن رەھىمسىز ئوت ئاپىتى پۇلىتسىيەرنىڭ 5 — كوچىدىكى ئۆيلىرىنى كۈلگە ئايلاندۇرۇۋەتتى، نەتىجىدە 10 پارچە داڭلىق رەھىسم، قىممەتلىك ئۇنچە — مەرۋايىت، پۇلىتسىيەرنىڭ نۇرغۇن كىتابلىرى كۆيۈپ كۈل بولۇپ كەتتى. بۇ ئوت ئاپىتىدە ئايال خوجىدار

مورگان گېرلىد بىلەن ئايال ئائىلە ئوقۇتقۇچىسى ئېلىزابېت مونتگومېرىي بەختكە قارشى ئالەمدىن ئۆتتى. بەختكە بارىسا ئۇ چاغدا پۇلىتسېر بىلەن ئوغلى كىچىك جوزېف سىرتتا ھەم ئېلىۋاتاتتى. تەلىيى ئوڭ كەلگەن پۇلىتسېر خانىم ۋە ئۇنىڭ پەرزەنتلىرى ھەمدە باشقا 17 نەپەر خىزمەتكار قېچىپ چىقىپ ئامان قالدى. بۇ پۇلىتسېرنىڭ تۆھپىسى بولۇپ، 1877 - يىلى 10 - ئايرىل 30 ياشقا كىرگەن خاتىرە كۈنىدە ئۇ ئاشۇنداق ئوت ئاپىتىنى بېشىدىن كەچۈرگەنىدى. شۇ چاغدا ئۇ تۇرۇۋاتقان مېھمانخانىغا ئوت كېتىدۇ، كىشىلەر ھودۇققىنىدىن نېمە قىلىشىنى بىلەلمەي تەرەپ - تەرەپكە پىتىراپ كېتىشىدۇ، ئۇلارنىڭ بەزىلىرى بىنادىن سەكرىسە، بەزىلىرى ئوت ئىچىدىن قېچىپ چىقىدۇ، نەتىجىدە بەزىلەر يىقىلىپ ئۆلسە، بەزىلەر ئىستاتى ئۆلىدۇ، يەنە بەزىلەر كۆيۈپ ئۆلىدۇ. پۇلىتسېرمۇ ناھايىتى خەتەرلىك ئەھۋالدا قالىدۇ. بىراق، بىر چېلەك سۇ بىلەن بىر ئەدىيال ئۇنىڭ جېنىنى قۇتقۇزۇپ قالىدۇ. ئۇ ئىستاتى تۇنجۇقۇپ ئۆلگىلى تاس قالىسىمۇ، مىڭ بىر ئاماللار بىلەن ئامان - ئېسەن قالىدۇ. كاتىر بۇ قېتىمقى ئوت ئاپىتىدە خەتەردە قالغاندا تەمكىن بولۇش روھىنى جارى قىلدۇرۇپ، بالىلىرى ۋە خىزمەتكارلىرىنى قۇتۇلدۇرۇپ قالدى. بۇ ئوت ئاپىتىدىن كېيىن ئۇلار ۋاقتىنچە مېھمانخانىنى ماكان قىلدى.

پۇلىتسېرنىڭ ئۆيىدىكىلەر ئۇنى ئاياپ ئوت ئاپىتىدىن ئىككى ئادەم ئۆلگەنلىكىنى ئۇنىڭغا ئۇقتۇرمىدى. ئەمەلىيەتتە ئۇلار بۇ ئىشتا پۇلىتسېرنى خاتا چۈشەنگەنىدى، ئۇ ئۇششاق - چۈششەك ئىشلاردا كىشىلەر بىلەن ئىنچىكە ھېساب - كىتاب قىلىشىمۇ، ئەمما چوڭ ئىشلارغا كەلگەندە يەنىلا تەمكىنلىكىنى يوقاتمايتتى، ھازىرقى پۇلىتسېر 20 يىلنىڭ ئالدىدىكى پۇلىتسېر ئەمەس ئىدى. بۇ ئوت ئاپىتىدە باشقىلار پۇلىتسېرچىلىك زىيان تارتسا ۋەيران بولۇپ كېتىشى تۇرغانلا گەپ ئىدى، ئەمما پۇلىتسېر بۇ زىيانغا پەرۋا قىلىپ كەتمىدى.

شۇ تاپتا ئۇنىڭ ئەڭ كۆڭۈل بۆلىدىغىنى ئايالى، ئوغلى ۋە خىزمەتكارلىرىنىڭ بىخەتەرلىكى ئىدى. ئۇ قازاغا ئۇچرىغۇچىلارنىڭ دەپنە ئىشلىرىنى بىر تەرەپ قىلىپ بولغاندىن كېيىن، ئالاقىدار ئورۇنلار ۋە كىشىلەرگە رەھمەت ئېيتىش يۈزىسىدىن ناھايىتى نۇرغۇن پۇل ئىئانە قىلدى.

ئوت ئاپىتىنىڭ يۈز بېرىشى «دۇنيا گېزىتى» نىڭ ئۆز يولىنى بويلاپ داۋاملىق ئالغا ئىلگىرىلىشىگە ئانچە تەسىر كۆرسىتەلمىدى. گېزىتتە جەمئىيەتتىكى ئىللەتلەر تېخىمۇ كەسكىن ھالدا پاش قىلىندى. ئۇنىڭ سەزگۈر ۋە ئۆتكۈر ئۇسلۇبى كۈندىن - كۈنگە مۇكەممەللەشتى. ھەتتا پۇلىتسېرنىڭ بۇرۇنقى ئاغىنىسى ۋىليام ۋىتنيپىمۇ بۇ گېزىتنىڭ پاش قىلىشى ۋە ئەيىبلەشەن قېچىپ قۇتۇلالمىدى. پۇلىتسېر گېزىت چىقىرىش پىرىنسىپلىرىنى قوغداش ئۈچۈن دوستلۇقتىنمۇ ۋاز كېچىشكە رازى ئىدى. ئۇ «دۇنيا گېزىتى» نىڭ ئىناۋىتىنى تېخىمۇ يۇقىرى كۆتۈرۈش، ئۇنى كەسكىن رىقابەت بىلەن تولغان ئامېرىكا گېزىتچىلىك ساھەسىدە مەڭگۈلۈك پۈت تىرەپ تۇرغۇزۇش ئۈچۈن گېزىتخانىنىڭ خىزمىتىگە تېخىمۇ يۇقىرى تەلەپ قويدى. ئۇ گېزىتخانىدىكى ئىشچى - خىزمەتچىلەرنىڭ خىزمىتىنى داۋاملىق تەكشۈرۈپ تۇردى. ئۇ مۇشۇنداق قىلغاندىلا، ئاندىن ئىشچى - خىزمەتچىلەرنىڭ ئاكتىپلىقىنى قوزغىغىلى بولىدۇ دەپ ھېسابلايتتى. پۇلىتسېر كىشىلەرگە ھەر دائىم ئىقتىدارلىق خادىملار ئويغىتىپ قويۇشۇمغا، ئۇچۇغىدىشىمغا ۋە تەقىدىمگە ئېرىشەلەيدۇ، دەيتتى، ئەمما ئىشچى - خىزمەتچىلەرنىڭ ھەممىسى پۇلىتسېرنى ئۈمىدسىزلەندۈردى. چۈنكى، ئۇنىڭ تەلپىنى ھەتتا خۇدامۇ تەستە ئورۇندىيالىشى مۇمكىن ئىدى. بۇ گېزىتنىڭ يۇقىرى قاتلىمىدىكى رەھبەرلەر ھەمىشە جىددىيچىلىك ئىچىدە يۈرەتتى. ئۇلارغا سىرتتا بىرمۇنچە خىزمەت قىلغاننىڭ سىرتىدا، پۇلىتسېر «بوۋاي» نىڭ بېسىمىغا بەرداشلىق بېرىشىگە توغرا

كېلەتتى. بۇنداق نازارەت ئاستىدا ئۈنۈملۈك خىزمەت قىلىش ئۈچۈن ئادەمدە شىرنىڭ ئىشتىھاسى، تۈلكىنىڭ بۇغۇنلۇقى، پىلدەك مەزمۇت بەست بولغاندىلا، غەلىبىگە ئېرىشەلەيتتى، ئىنتايىن ئىقتىدارلىق نۇررىس، سەممىي - سادىق دىلون، قەلىمى ئۆتكۈر دۈننىڭ قاتارلىقلار بۇنداق شەپقەتسىز سىناقلىرىغا چىدىماي «دۇنيا گېزىتى»دىن كېتىپ قالدى. ئۇلارنىڭ كېتىشى پۈلتىسىرنى قاتتىق خاپا قىلدى ۋە ئەنسىرىتىپ قويدى. ئۇ ئادەم تولۇقلاش ئۈچۈن سېنت - لۇئىستىن ۋايتىنى يۆتكەپ كېلىپ، ئۇنى ۋە بۇرتۇنى مۇھىم ۋەزىپىگە تەيىنلىدى، يەنە بىر تەرەپتىن يۇقىرى ئىش ھەققى بېرىش ئارقىلىق ئىختىساسلىق كىشىلەرنى پائال ئۆزىگە قاراتتى. ئۇ ھەتتا خېستېرنىڭ «خەۋەرلەر گېزىتى»نىڭ باش تەھرىرى سام چامپېرلايننى تارتىپ كەلمەكچى بولدى، ئەمما مەقسىتىگە يېتەلمىدى. پۈلتىسىرنىڭ خادىملارنىڭ كېتىشى سەۋەبىدىن بېشى قېتىۋاتقاندا، كاتىپى بۇئوتسىمۇ ئىستىپا سوراش ئىلتىماسىنى سۈندى، پۈلتىسىر بۇ ئىشتىن ھاڭ - تاڭ قالدى. چۈنكى، ئۇ ئۆزىگە ئىزچىل تۈردە سەممىي - سادىق بولۇپ 13 يىل بىللە ئىشلىگەن، مۇلاپىم بىر كاتىپنىڭ ئۆزىدىن ۋاز كېچىپ باشقا بىر خوجاينى تېپىۋېلىشىغا زادىلا ئىشەنمەيتتى، ئۇ بۇ «ئۆمۈرلۈك ياردەمچىسى»گە نۇرغۇن سوۋغا ھەدىيە قىلغاندىن باشقا يەنە نۇرغۇن مىراسمۇ قالدۇرغانىدى. ئەمما، بۇئوتسى روھى جەھەتتىن ناھايىتى كۆپ ئازار يېدى، پۈلتىسىرنىڭ قوپاللىقى، ئەدەپسىزلىكى، ئېزىشى ۋە ئەيىبلەشلىرىگە ئۇنىڭ چىدىغۇچىلىكى قالمىغانىدى. ئۇ پۈلتىسىرنىڭ يالۋۇرۇشلىرىغا قارىماي ئاخىر كەتتى. شۈبھىسىزكى، بۇئوتسىنىڭ كېتىشى پۈلتىسىرغا يەنە بىر قېتىم ئېغىر زەربە بولدى. ئۇ بۇ سىناقنىڭ ئوت ئاپىتىنىڭ سىنىقىدىنمۇ رەھىمسىزلىكىنى ھېس قىلدى. ئۇ ئۆز - ئۆزىگە «باشقىلار نېمىشقا مۇشۇنداق رەھىمسىز؟» دەپ سوئال قويدى.

گېزىتخانىنىڭ خىزمىتى ۋە كاتىپى ئۇنى



قانائەتلەندۈرەلمىدى. ئۇنىڭچە كاتىپنىڭ خىزمىتى ناھايىتى زىل خىزمەت ئىدى، ھەتتا بەزىدە ئۇ ئەر - خوتۇننىڭ مۇناسىۋىتىگە ئوخشاپ كېتەتتى. ئۇ ھەممىلا يەردە ئىختىساسلىق خادىملارنى ئۆزىگە تارتاتتى ھەمدە «دۇنيا گېزىتى» نىڭ لوندوندا تۇرۇشلۇق باش مۇخبىرى جامېس توۋخېيغا خەت يېزىپ «ئەگەر دۇنيادا كۆڭلۈمدىكىدەك كاتىپ بولسا، ئۇنى ماڭا چوقۇم تېپىپ بېرىڭ» دېدى.

4. ئاخبارات ساھەسىدىكى مائارىپچى

ئىختىساسلىق خادىملارنى تەربىيەلەشكە ئىزچىل كۆڭۈل بۆلۈپ كېلىۋاتقان پۇلىتسېرنىڭ كولۇمبىيە ئۇنىۋېرسىتېتىنىڭ قارىمىقىدا بىر ئاخبارات ئىنستىتۇتى قۇرۇش ئارزۇسى ئەمەلگە ئاشمايۋاتاتتى. ئۇ، ئۇنىۋېرسىتېت مۇۋەپپەقىيەتكە ئېرىشكۈچىلەر مۇقەررەر ماڭمىسا بولمايدىغان يول دەپ قارىمىسىمۇ، ئەمما يەنە ئۇنىۋېرسىتېتتا ئوقۇغانلارنىڭ مۇۋەپپەقىيەت سەپىرىدە ئەگرى - توقاي يوللارنى ئاز باسىدىغانلىقىنى، يەنى مۇۋەپپەقىيەتتىن ئىبارەت نىشانغا يېقىن يول بىلەنلا يېتىپ بارالايدىغانلىقىنى ئېتىراپ قىلاتتى. ئىقتىساد ئۇچقاندەك تەرەققىي قىلىۋاتقان ئەينى چاغلاردا كىشىلەردە يەنىلا ئاخبارات خىزمىتىنىڭ ئورنى تۆۋەن دەيدىغان ئەنئەنىۋى قاراش بار ئىدى. يىراقنى كۆرىدىغان پۇلىتسېر ئاخبارات ئىشلىرىنىڭ گۈللىنىشى ئىجتىمائىي مەدەنىيەت تەرەققىياتىنىڭ بىر بەلگىسى دەپ ھېسابلايتتى. ئۇ ئاخبارات ئىشلىرىنى تىرىشىپ يېڭى بىر يۈكسەكلىككە كۆتۈرۈشنى ئويلايتتى. ئۇ ئەمەلىيەت داۋامىدا گېزىتچىلىك ئىشلىرىدا مۇۋەپپەقىيەت قازىنىشنىڭ تەجرىبىلىرى ئۈستىدە جاپالىق ئىزدەندى، ئۇنىڭغا ئوخشاش ئىختىساس ئىگىلىرى گېزىت

چىقارغان دەسلەپكى چاغلاردا ئارزۇ بىلەن رېئاللىقنىڭ زىددىيىتى؛ گېزىت چىقىرىش جەريانىدىكى يارقىنىش مىقدارىنىڭ ئېغىر بېسىمى؛ ئەڭ ئاخىرىدا غەلبە قىلىش ئۈچۈن ئومۇمنىڭ مەنپەئىتىنى نەزەردە تۇتۇپ مادارا قىلىپ تۈرۈشنى چۈشەندى. ھازىر ئۇنىڭ قۇرماقچى بولغىنى ئاددىي بىر ئاخبارات ئىنستىتۇتىلا ئەمەس، بەلكى گېزىتچىلىك ساھەسىدە بىر مەيدان ئىنقىلاب ئېلىپ بېرىپ، ئەخلاق ۋە قابىلىيەت جەھەتتە تەڭ يېتىلگەن، مەسئۇلىيەتچان، غايىلىك خادىملارنى يېتىشتۈرۈش بازىسى قۇرۇش ئىدى.

شۇنداق قىلىپ پۇلىتسىپېر 1892 - يىلىدىن باشلاپ كولۇمبىيە ئۇنىۋېرسىتېتىنىڭ مۇدىرى نىكولاي موررى بۇترېي ۋە مەزكۇر مەكتەپنىڭ مۇدىرىيىتى بىلەن داۋاملىق ئالاقىلەشتى ۋە كېڭەشتى. ئۇ مەكتەپكە ئاخبارات ئىنستىتۇتى قۇرۇش تەلىپىنى قويغاندىن سىرت، يەنە ئۆزگىچە، مۇستەقىل قاراشلار ۋە تەشەببۇسلارنى ئوتتۇرىغا قويدى. ئۇنىڭ مائارىپ جەھەتتىكى تەشەببۇسى بىلەن گېزىت چىقىرىش جەھەتتىكى كۆز قارىشى بىردەك ئىدى، ئۇ ئۇنىۋېرسىتېتلارمۇ رىقابەت مېخانىزمىنى يولغا قويۇشى كېرەك دەپ قارايتتى. ئەينى يىللاردا ھارماي - تالماي ئۆگەنگەن، ئاخىر غەلبە قازانغان پۇلىتسىپېر «ئىجتىھات بىلەن ئۆگىنىپ، جاپاغا چىداپ مەشىق قىلغاندىلا، ئاندىن ھەقىقىي بىلىملىك بولغىلى بولىدۇ» دېگەن قەدىمىي ھېكمەتلىك سۆزنىڭ مەنىسىنى چۈشىنەتتى، شۇڭا ئۇ پەزىلەتلىك ۋە بىلىملىك ئوقۇغۇچىلارلا ئوقۇش مۇكاپات پۇلى ئېلىش سالاھىيىتىگە ئىگە، دېپلوم ئېلىش ئۈچۈنلا ئوقۇيدىغان كۆز بويامچى قاششاق ئوقۇغۇچىلار ئۇنىۋېرسىتېتتا بىر كۈن تۇرۇشقىمۇ لايىق ئەمەس دەپ قارايتتى. ئۇ بالىلىرىغىمۇ شۇنداق تەلەپ قويمايتتى. ساينت مارك مەكتىپىدىكىلەر ئەۋەتكەن ئوغلى جوزېفنىڭ نەتىجىسىنى كۆرگەن پۇلىتسىپېر قاتتىق غەزەپلىنىدۇ. ئوغلىنىڭ نومۇرلىرىنى كۆرۈپ، ئۆزىنىڭ ئۆسمۈرلۈك



چاغلارنى ئەسلەيدۇ، ئوغلى بىلەن ئۆزىنىڭ دەۋر - شارائىتىنى سېلىشتۇرۇپ، ئوغلىنىڭ مۇشۇنداق ئەۋزەل شارائىتىمۇ ئەلا ئوقۇيالىمىغانلىقىغا زادىلا ئەقلى يەتمەيدۇ. ئۇ مەكتەپكە يازغان خېتىدە ئوغلىنىڭ نۇقسان - يېتەرسىزلىكلىرىنى بىر مۇبىر كۆرسىتىدۇ ۋە ئوغلىدىن كۈتىدىغان سەمىمىي ئۈمىدىنى ئوتتۇرىغا قويدۇ. ئوغلى كەلگۈسىدە ئالاھىدە كەسىپ بىلەن شۇغۇللىناتتى، شۇڭا ئۇ ئالاھىدە تەربىيە ئېلىشى كېرەك ئىدى. ئۇ نەزەرىيىنىلا چۈشىنىپ، ئەمەلىي مەشغۇلات قىلالمايدىغان ئوقۇغۇچىنى قايىلىيەتسىز ئوقۇغۇچى دەپ قارىسىمۇ، ئەمما ئۆگىنىش نەتىجىسى ئوقۇغۇچىنىڭ ئۆگىنىش پوزىتسىيىسى، ئۈسۈلى ۋە ئەمەلىي ئىقتىدارىنى سىنايدىغان مۇھىم ئامىل ئىكەنلىكىگە ئىشىنەتتى. پۇلتسىپەرنىڭ مائارىپ ئىدىيىسى كىشىلەرنى ئۇنىڭ گېزىتخانا ئەمەس، بەلكى ئۇنىۋېرسىتېت ئاچسىمۇ چوقۇم بۈيۈك مائارىپچى بولالايدىغانلىقىغا ئىشەندۈرەتتى.

پۇلتسىپەر رالىفنىڭ 1900 - يىلى خارۋارد ئۇنىۋېرسىتېتىنى پۈتتۈرگەنلىكىگە خۇش بولدى. ئۇ ئوغلىنىڭ ئۆز كەسپىگە ۋارىسلىق قىلىشىنى بەك ئارزۇ قىلاتتى. ئوغلىنى تەربىيەلەش ئىشىنى «دۇنيا گېزىتى» نىڭ ئىقتىدارلىق مۇھەررىرى سېتسكە تاپشۇردى. ئۇ سېتسكە « رالىف مېنىڭ ئوغلۇم بولغانلىقى ئۈچۈن تەلەپنى بوش قويسىڭىز بولمايدۇ، دەل بۇنىڭ ئەكسىچە، ئۇ مېنىڭ ئوغلۇم بولغانلىقى ئۈچۈنلا تەلەپنى قاتتىق قويۇپ تەربىيەلىشىڭىز كېرەك، ئۇنىڭغا ھەممىنى باشتىن ئۆگىتىڭ» دېدى قايتا - قايتا تەكىتلەپ.

پۇلتسىپەر ئىختىساسلىق خادىملارنىڭ يېتەرسىزلىكىنى چوڭقۇر ھېس قىلىۋاتقاندا، ئۇ ھەرقايسى جايلارغا بېرىپ ئىختىساسلىق خادىملارنى تېپىپ كېلىشكە ئەۋەتكەن «دۇنيا گېزىتى» نىڭ مۇخبىرى ۋىليامستىن «يېڭى نىشان بايقالدى» دېگەن مەزمۇندا تېلېگرامما ئالدى. بۇ يېڭى نىشان ياش مۇخبىر

فرانك كوب ئىدى.

كوب جاسارەتلىك، خاس ئالاھىدىلىككە ئىگە، قابىلىيەتلىك مۇخبىر ئىدى، ئۇ گېزىتچىلىك ساھەسىدە 70 نەچچە يىل ئىشلىگەن بولۇپ، نۇرغۇن ئەگرى - توقايلىرىنى بېشىدىن كەچۈرگەن، باش ماقالە يېزىشنىڭ پىرى ئىدى، يەنە كېلىپ ئۇنىڭ ماقالىسى يېڭى مەزمۇن، يېڭى ئۇسلۇب بىلەن يۇغۇرۇلاتتى - دە، كىشىلەرگە يېڭىچە قاراش - تۇيغۇ بەخش ئېتەتتى. كۆزى مال تونۇيدىغان ۋىليامس مېھمانخانىدا ئارام ئالغاچ «ئەركىن ئاخبارات گېزىتى» نى ئوقۇيدۇ، گېزىتتىكى بىر باش ماقالە ئۇنى ئۆزىگە تارتىدۇ، ماقالىنىڭ گۈزەل - نەپىس تىلى، توغرا تەھلىلى، چوڭقۇر قائىدە - داۋىلىرى ۋىليامسنى ئىنتايىن قايىل قىلىدۇ. شۇنىڭ بىلەن ئۇنىڭ كوبقا نەزىرى چۈشىدۇ - دە، ئاخىر ئۇنى ئىزدەپ تاپىدۇ. كوبنىڭ پەيدا بولۇشى «دۇنيا گېزىتى» ئۈچۈن ۋاقىتدا ياغقان يامغۇر بولدى، چۈنكى شۇ چاغدىكى «دۇنيا گېزىتى» دە ئۇنىڭغا ئوخشاش مول تەجرىبىگە ئىگە، كونا قائىدە - يوسۇنلارغا ئېسىلىۋالمايدىغان يېڭى ئىدىيىدىكىلەر كەم ئىدى. ئۇنىڭ ئۈستىگە پۇلتسېر گېزىتچىلىكىنىڭ يۈرىكى دەپ قارايدىغان باش ماقالە گۇرۇپپىسىدىكىلەرنىڭ قېرىپ قالغانلىقىنى ھېس قىلغانىدى. مېررېل قاتارلىق پېشقەدەملەرنىڭ يېشى 60 تىن ئاشقاندى، ئۇلار ھەمىشە تولىمۇ ئېھتىياتچان بولۇپ، خوجايىنىنىڭ چىرايىغا قاراپ ئىش قىلاتتى، بۇ ھال «دۇنيا گېزىتى» نىڭ جەڭگىۋارلىقىنى كۈنساين سۇسلاشتۇرۇۋەتكەنىدى. مېررېل شۇ ۋەجىدىن ئىشتىن بوشىتىۋېتىلدى، رالىق قاتارلىقلار ئىشنىڭ ھۆددىسىدىن چىقالمىدى، كوب بۇ بوشلۇقنى تولدۇردى. ئۆزىگە ئىشىنىدىغان، قەددى - قامەتلىك كوب پۇلتسېرنىڭ ئىنچىكە - ئەتراپلىق سىناقلىرى بىلەن قاتتىق ئىمتىھاندىن ئۆتكەندىن كېيىن «دۇنيا گېزىتى» نىڭ بىناسىغا قەدەم باستى. ئۇزاق ۋاقىت دەپمۇ ئىنچىگە چۈشۈپ كەتكەن پۇلتسېر بىر ئاز قانائەت ھاسىل

قىلدى.

پۇلتسېرنىڭ ئىختىساسلىق خادىملارغا بولغان كۈچلۈك ئىنتىلىشى پەرزەنتلىرىگە ئەھمىيەت بېرىشىدىن قېلىشمايتتى. ئۇ ئىختىساسلىق خادىملارنى تاللاشنىڭ قىيىنلىقىنى ھېس قىلغاندا، يەنە مائارىپنى ئويلىدى. ئۇ كولۇمبىيە ئۇنىۋېرسىتېتىدىكىلەر بىلەن يەنە ئالاقىلەشتى.

ئۇنىۋېرسىتېتنىڭ مۇتەئەسسىپ مۇدىرى ۋە ئۇنىڭ خىزمەتداشلىرى ئېھتىياتچانلىق بىلەن مەسلىھەتلەشكەندىن كېيىن، ھەرقايسى ئۇنىۋېرسىتېتلار ئاخبارات ئىنستىتۇتى تەسىس قىلمىغان ئەھۋالدا، بىز باش بولۇپ خەتەرگە تەۋەككۈل قىلساق مۇۋاپىق بولماس دېگەن قاراشقا كېلىشتى. شۇ چاغدىكى كىشىلەرنىڭ نەزىرىدە مۇخبىر بىلەن سودىگەر ئوخشاش ئادەملەر ئىدى، ئۇلار ئۆز ئۇنىۋېرسىتېتىدا سودىگەر يېتىشتۈرۈشكە جۈرئەت قىلالمايتتى، بۇنىڭدىن باشقا «دۇنيا گېزىتى» نىڭ رادىكال دېموكراتىيە - ئەركىنلىك خاھىشى ئۇلارنى يۈرەكئالدى قىلىپ قويغانىدى، تېخى بەزىلەر زېرەك پۇلتسېر مەبلەغ سېلىش ۋاسىتىسى ئارقىلىق ئاخبارات ئىنستىتۇتىنى كونترول قىلىپ، ئاندىن كولۇمبىيە ئۇنىۋېرسىتېتىغا تەسىر كۆرسەتمەكچىمۇ قانداق دېگەنلەرنىمۇ تەھلىل قىلىشتى. ئۇلارمۇ شۇنداق قايتا - قايتا مۇزاكىرىلىشىش ۋە تەھلىل قىلىشلار نەتىجىسىدە، پۇلتسېرنىڭ ياخشى نىيىتىنى ئاخىر رەت قىلىشتى.

بۇ ئىش ئاددىيلا ئاياغلاشمىدى. مەقسىتىگە يەتمىگۈچە توختاپ قالماسلىق پۇلتسېرنىڭ تۇغما تەبىئىتى ئىدى، ئۇنىڭ ئاخبارات ئىنستىتۇتى قۇرۇش ئارزۇسى قەلبىگە چوڭقۇر ئورناپ كەتكەنىدى. پۇلتسېر تولۇق داۋالى - ئاساسلار بىلەن مەكتەپتىكىلەرگە ئۆز مۇددىئاسىنى يەنە بىر قېتىم چۈشەندۈردى - ئاخبارات ئىنستىتۇتى قۇرۇلغاندىن كېيىن، ئۇمۇ «دۇنيا گېزىتى» مۇ ئۆز يوللىرىدا مېڭىۋېرىدۇ، بىر -

بىرىنىڭ ئىشلىرىغا چات كېرىۋالمايدۇ. «دۇنيا كېزىپتى» مەكتەپنىڭ ھېچقانداق ئىشىغا ئارىلىشىۋالمايدۇ. ئىسپانىيەنىڭ رەھبەرلىك ھوقۇقى پۈتۈنلەي كولۇمبىيە ئۇنىۋېرسىتېتىنىڭ ئىگىدارچىلىقىدا بولىدۇ. پۇلىتسىپىرنىڭ سۆز - ھەرىكەتلىرى مەكتەپنىڭ مۇدىرىيەت ئەزالىرىنى ئاخىر تەسىرلەندۈردى، ئۇلار پۇلىتسىپىرنىڭ تەكلىپىنى قوبۇل قىلدى. لېكىن، ئاخبارات ئىنستىتۇتىنى باشقۇرۇش ۋە ئۇنىڭغا يېتەكچىلىك قىلىشتىن ئىبارەت ئەمەلىي، ماھىيەتلىك مەسىلىنى مۇزاكىرە قىلغاندا ئىككى تەرەپ ئوتتۇرىسىدا ئىختىلاپ كۆرۈلدى. پۇلىتسىپىر كولۇمبىيە ئۇنىۋېرسىتېتىغا 1 مىليون ئامېرىكا دوللىرى ئىئانە قىلغاندىن كېيىن، بۇ ئىش ۋاقىتلىق توختىتىپ قويۇلدى، شۇنداقلا ئۇ بۇ ئارزۇسىنى ئىشقا ئاشۇرۇش - ئاشۇرماسلىق مەسىلىسىدە تاكى ئالەمدىن ئۆتكۈچە بىر قارارغا كېلەلمىدى.

5. ئەسىر جېڭى

21 - ئەسىردە ئامېرىكا قوشما شتاتلىرى غەربكە قاراپ غالجىرلىق بىلەن كېڭىيىش بىلەنلا بولۇپ كەتكەچكە، لاتىن ئامېرىكىسى دۆلەتلىرىگە قارىغۇدەك ۋاقتى يوق ئىدى. لېكىن، 21 - ئەسىرنىڭ ئاخىرلىرىغا كەلگەندە، ئامېرىكىنىڭ ئىقتىسادىي ئەمەلىي كۈچى خېلىلا كۈچەيدى، ئۇنىڭ قانات - قۇيرۇقى ئەمدىلا يېتىلىشىگە، ئۇنىڭ خېلىدىن بېرى ئويلاپ كەلگەن لاتىن ئامېرىكىسى دۆلەتلىرىنى يالغۇز ئىگىلىۋېلىش قارا نىيىتى كۈچىيىشكە باشلىدى. ئامېرىكىنىڭ لاتىن ئامېرىكىسىغا قوللانغان تاكتىكىسى بىر تەرەپتىن ئىقتىسادىي جەھەتتە تاجاۋۇز قىلىپ، شۇ ئارقىلىق ئۇ يەردىكى دۆلەتلەرنىڭ سىياسىي ئىشلىرىغا ئارىلىشىش مەقسىتىگە يېتىش؛ يەنە بىر تەرەپتىن باشقا كاپىتالىستىك دۆلەتلەرنىڭ لاتىن ئامېرىكىسىغا بولغان كونتروللۇقىنى تەشەببۇسكارلىق بىلەن چەتكە قېقىشتىن

ئىبارەت بولدى. ئامېرىكا تەدرىجىي ھالدا لاتىن ئامېرىكىسى خەلقلىرىنى ئېزىدىغان ئەڭ چوڭ زومىگەرگە ئايلانغان ھامان، پۇلىتسېر ۋە ئۇنىڭ «دۇنيا گېزىتى» بىلەن ئامېرىكا بۇرژۇئازىيىسى ھۆكۈمرانلىرىنىڭ ۋەكىلى — تېئودور روزۋېلت زۇڭتۇڭ ئارىسىدا بىر مەيدان «ئەسىر جېڭى» پارتلىدى، بۇنىڭ بىلەن ئامېرىكا ئاخبارات ساھەسى ئىنقىلابى كېلىپ چىقتى.

پۇلىتسېر بىلەن ئۆزىنى پەۋقۇلئادە كىشى دەپ ھېسابلايدىغان «سىياسىي جەھەتتىكى خىسلەتلىك بالا» روزۋېلت 1884 - يىلىدىكى بىر قېتىملىق چوڭ سايلام مەزگىلىدە تۇنجى قېتىم ئېلىشقان. ئەينى چاغدا، دېموكراتلار پارتىيىسىنىڭ ئەزاسى بولغان پۇلىتسېر ئۆز پارتىيىسىنىڭ نامزاتى كېلىۋېلاند ئۈچۈن تەرەپ - تەرەپكە چېپىپ يۈرگەندى، جۇمھۇرىيەتچىلەر پارتىيىسىنىڭ ئەزاسى بولغان روزۋېلت بولسا ئۆز پارتىيىسىنىڭ نامزاتى بولغاقتىن زەرەبە بەرگەندى. لېكىن، بالايىن جۇمھۇرىيەتچىلەر پارتىيىسىنىڭ نامزاتلىقىنى قولغا كەلتۈرگەندىن كېيىن، روزۋېلت ئۆز ۋىجدانىغا خىلاپ ھالدا زۇڭتۇڭ سايلىمىدا بالايىن ئۈچۈن بېلەت تاشلىغانىدى. زۇڭتۇڭ سايلىمىدا دېموكراتلار پارتىيىسىنىڭ نامزاتى كېلىۋېلاند غەلبە قىلغانىدى. پۇلىتسېر روزۋېلتنىڭ بۇنداق پىرىنسىپسىز ھەرىكىتىدىن ئىنتايىن خاپا بولدى، ئۇ «دۇنيا گېزىتى» دە بۇ «قوپال چەۋەنداز»نى قاتتىق مەسخىرە قىلىپ، ئۇنى قىلچە مۇستەقىل پىكرى يوق، شامال قاياققا چىقسا شۇ ياققا ئاغدىغان سىياسىي ئالدامچى، مەسئۇلىيەتسىز پارلامېنت ئەزاسى، چىرىكلەشكەن ئۇنسۇرلارنىڭ قولىچومىقى... دېدى.

25 يىلدىن كېيىن روزۋېلت ئامېرىكا زۇڭتۇڭى بولدى، پۇلىتسېر گېزىت ساھەسىدىكى ماگناتقا ئايلاندى. بۇ ئىككى تەڭداشسىز باھادىر يەنە بىر قېتىم ئېلىشتى، بۇ قېتىمقى توقۇنۇش «پاناما قانىلى»نى قېزىش ئىشى تۈپەيلى كېلىپ چىقتى. ئامېرىكا لاتىن ئامېرىكىسىدا مەنپەئەتكە ئېرىشىشكە

ئۇزاقتىن بۇيان چىش بىلەپ كەلگەندى. روزۋېلت ئۆزىنىڭ كېڭەيمىچىلىك قارا نىيىتىنى ئاشكارىلاپ: «تېخىمۇ زور ئوتۇق قازىناي دېسەڭ، بۇ چىرايىڭدىن مۇلايىملىق كەتمەسلىكى، لېكىن جەزمەن بىر دانە كالتەك ئالغاچ بېرىشنىڭ كېرەك» دېگەندى. مانا بۇ ئۇنىڭ «كالتەك سىياسىتى» ئىدى. بۇنداق چىرايىدىن ساختا مېھرىبانلىق ۋە مۇلايىملىق كەتمەيدىغان، ئەمەلىيەتتە قورال كۈچىنى ئىشقا سېلىپ، سىرتقا قارىتا كېڭەيمىچىلىك قىلىدىغان سىياسەتتىن پۇلتىسېر ئىنتايىن نارازى ئىدى. ئۇ، ئامېرىكا ھۆكۈمىتى دېموكراتىك، دېموكراتىيە ئارقىلىق ئىدارە قىلىنىدىغان، دېموكراتىيىدىن بەھرىمەن بولىدىغان ھۆكۈمەت ئىكەن، ئۇ ھالدا دۆلەتنىڭ ئەڭ يۇقىرى مەمۇرىي رەھبىرى — زۇڭتۇڭغا بۇنداق چوڭ ھوقۇق بېرىلمەسلىكى كېرەك، دەپ كۆرسەتتى. روزۋېلت زۇڭتۇڭ بولسا: ئىقتىسادىي جەھەتتىكى مۇستەقىللىق بولمىسا، شەخسىي ئەركىنلىكنىڭ ھەقىقىي تۈردە مەۋجۇت بولۇپ تۇرۇشى مۇمكىن ئەمەس. شۇ سەۋەبتىن ئاچ - يالڭاچ ۋە ئىشىز قالغان كىشىلەر ئىستىبدات سىياسەتىنى كەلتۈرۈپ چىقىرىدىغان مەنبە بولۇپ قالىدۇ، دەپ جار سالىدى، ئۇلارنىڭ ئۆزىنى ئاقلىشى ئىستىبدانلىقنى ئاقلاش بىلەن نەپەرەتلىق قىلىشتىن باشقا نەرسە ئەمەس ئىدى. تارىختىكى بارلىق فېئودال خان - پادىشاھلار بەھرىمەن بولغان ھوقۇقلار ھەم شۇنداق، ھازىرقى ئامېرىكا قوشما شتاتلىرى زۇڭتۇڭى ئۇلارنىڭكىدىنمۇ چوڭ ھوقۇقتىن بەھرىمەن بولۇۋاتاتتى. پۇلتىسېر ئۆزى قاق سەنەم بولۇپ كېتىشكە رازى ئىدىكى، بۇنداق ئىشنىڭ يۈز بېرىشىنى زادى خالىمايتتى.

روزۋېلت پۇلتىسېر ئۆزىگە بولغان نارازىلىقىنى ئېنىق بىلەتتى، لېكىن ئۇ ئەمەلىي كۈچى ئىنتايىن زور بولغان «دۇنيا گېزىتى»نى ئۆزىگە دۈشمەن قىلىۋېلىشنى خالىمايتتى، شۇڭا ئۇ قەستەن ئالىجاناب قىياپەتكە كىرىۋېلىپ، زىيارەتكە كەلگەن مۇخبىرلارغا: «پۇلتىسېر ئەپەندى تۇغما چاقچاقچى، دەۋرىمىزنىڭ



ئىپتىخارى، ئۇ باشقۇرۇۋاتقان «دۇنيا گېزىتى» ئىنتايىن ھەشەمەتلىك، مەزمۇنى مول، قارشى ئېنىق، بەت تۈزۈلۈشى ئۆزگىچە. بولۇپمۇ بۇ گېزىتنىڭ باش ماقالە بېتىنىڭ ئۈسلۇبى ئۆزگىچە. بۇنى ئالدىنقى قاتاردا دېيىشكە بولىدۇ. مەن بۇ گېزىتنى ئوقۇشنى ياخشى كۆرىمەن، بۇنىڭ ئاساسى سەۋەبى، بىزنىڭ مەيدانمىزنىڭ بىردەك ئىكەنلىكىدە. بۇ گېزىت ساختىپەزلىككە قارشى تۇرىدۇ، مەنمۇ شۇنداق، بۇ گېزىت ئۆزىنىڭ ئىزچىل پرىنسىپىدىن ۋاز كەچمەيدۇ، مەن ھەم شۇنداق...» دېدى. پۇلتسېر بولسا روزۇپلتنىڭ مەجەزىنى ناھايىتى ئوبدان بىلەتتى.

چوڭ سايلام يېقىنلاشقاندا، «دۇنيا گېزىتى» پۇلتسېرنىڭ باشچىلىقى ۋە ئەقىل كۆرسىتىشى بىلەن، جۇمھۇرىيەتچىلەر پارتىيىسىنىڭ چىرىك سىياسىتى ۋە روزۇپلتنىڭ «كالتەك سىياسىتى»نى «گىلەم شەكىللىك»، «بومباردىمان» قىلدى. پۇلتسېر مۇشۇ پەيتتىكى ئەڭ زور خەتەر ھەرىكەت قىلماسلىق، دەپ قارايتتى. لېكىن، ئۇ كۆڭلىدە سايلامنىڭ نەتىجىسىنى ئېنىق بىلەتتى، دېموكراتلار پارتىيىسىنىڭ نامزاتى بىلەننىڭ غەلبە قىلىشىدىن ئۈمىد يوق. ئەمدى دونى جۇمھۇرىيەتچىلەر پارتىيىسىنىڭ نامزاتى تافتقا تىكىش كېرەك ئىدى، بۇ ئادەمنىڭ نۇرغۇن يېتەرسىز جايلىرى بولسىمۇ، لېكىن پۇلتسېر ئۇنىڭ روزۇپلتنىڭ «تېررورلۇق سىياسىتى»دىن قول ئۈزۈشىنى ھەمدە ئۇ سىياسەتنى توغرىلىشىنى ئۈمىد قىلاتتى. تافتمۇ ئۆزىنىڭ «كالتەك سىياسىتى»نى ياخشى كۆرمەيدىغانلىقىنى، بەلكى «دوللار سىياسىتى»نى ياخشى كۆرىدىغانلىقىنى بىلدۈرگەنىدى. ئۇ ئۆزىنىڭ سىياسىتىنى مۇنداق ئىزاھلىغانىدى: «ھازىرقى تاشقى سىياسىتىمىز چوقۇم سودا مۇناسىۋىتىدىكى يېقىنقى زامان ئۇقۇمىغا ئۇيغۇن كېلىشى كېرەك. بۇ سىياسەتنىڭ ئالاھىدىلىكى «دوللار»نى (ئوق - دورا) نىڭ ئورنىغا دەسسىتىشتىن ئىبارەت.» مانا بۇ كىشىلەر ئېيتىپ كېلىۋاتقان «دوللار دىپلوماتىيىسى»

ئامېرىكا ھۆكۈمرانلار سىنىپى ئۈچۈن ئېيتقاندا، «دوللار دىپلوماتىيىسى»، «كالتەك سىياسىتى» نىڭ راۋاجى ۋە تولۇقلىمىسى بولۇپ، بۇ ئىككىسى ئارىسىدىكى مۇناسىۋەت خۇددى تەڭگە پۇلنىڭ ئىككى تەرىپىگە ئوخشايتتى، لېكىن ئامېرىكىسى، شۇنىڭدەك قۇل قىلىنغان باشقا مۇستەملىكىلەر ئۈچۈن ئالغاندا، بۇ شەكىلنىلا ئۆزگەرتىپ، مەزمۇنىنى ئۆزگەرتمىگەندەك ئىش ئىدى.

كۆزى كۆرمەيدىغان پۇلتسىپرنىڭ كۆڭۈل كۆزى ساق كىشىلەردىنمۇ روشەن ئىدى. 2 - ئۆكتەبىر خۇددى ئۇ ئالدىنلا پەرز قىلغىنىدەك تافت بلاينغا چۈشكەن بېلەتتىن 120 ئارتۇق سايلام بېلىتى بىلەن ئامېرىكىنىڭ 27 - نۆۋەتلىك زۇڭتۇڭى بولدى. ئادەم ئۆز ھاياتىدا، بەزىدە باشقىلارنىڭ غېمىنى يەيدۇ، ئۆزىنىڭ غېمىنى يەيدۇ، تەلپۈنگەن غايىسى ئۈچۈن غەم يەيدۇ، ياشاۋاتقان ئانا ماكانى ئۈچۈن غەم يەيدۇ. پۇلتسىپىر دېڭىزدا قولۇق سەيلىسى قىلدى، قولۇق ئۆركەشلەپ تۇرغان دولقۇنلار ئۈستىدە چايقىلاتتى. پۇلتسىپرنىڭ كۆڭلى قولۇق ئاستىدىكى دولقۇنغا قارىغاندا خېلى كۆپ تىنچ ئىدى. لېكىن، ئۇ غايەت زور بىر قارا تورنىڭ ئۆزىگە قاراپ يوپۇرۇلۇپ كېلىۋاتقانلىقىنى، تور تاشلىغان كىشىنىڭ دەل ۋەزىپە ئۆتەش مۇددىتىنىڭ ئاخىرلىشىشىغا تۆت ئايلا ۋاقىت قالغان زۇڭتۇڭ تېئودور روزۋېلت ئىكەنلىكىنى نەدىن بىلسۇن.

ۋەقەنىڭ بېشى 1899 - يىلىدىن باشلانغانىدى. فېردىناند باشچىلىقىدىكى بىر فرانسىيە شىركىتى مەبلەغ توپلاپ، تىنچ ئوكيان، ئاتلانتىك ئوكياننى تۇتاشتۇرىدىغان پاناما قانىلىنى قېزىشقا تەييارلىق قىلدى، لېكىن بۇ ئىشتا ئانچە چوڭ ئىلگىرىلەش بولمىدى، بۇ شىركەت باشقۇرۇشنىڭ قالايمىقان بولغانلىقى تۈپەيلى ۋەيران بولغانلىقىنى جاكارلىدى. شۇنىڭدىن كېيىن ۋېنلىرا ئاتلىق بىر فرانسىيەلىك ئىنژېنېر پاناما قانىلىنى قېزىش خىيالىدا بولدى، ئۇنىڭ يېڭى پاناما قانىلى

شىركىتى فېردىناندىنىڭ بارلىق ھوقۇقىغا ئېرىشكەن بولسىمۇ، لېكىن ئۇ يېتەرلىك مەبلەغ يىغالمىدى. شۇنىڭ بىلەن ئۇ قانال قېزىش ھوقۇقىنى ئامېرىكىغا سېتىپ بېرىشنى قارار قىلدى. پۈتۈن ئەس - يادى كېڭىيىشتىلا قالغان ئامېرىكا ئاللىبۇرۇنلا قانال قېزىش كويىدا بولغانىدى، شۇغىنىسى ئامېرىكىلىقلار قانال نىكاراگۇئادا قېزىلسا تېخىمۇ مۇۋاپىقراق بولىدۇ، دەپ قارايتتى. بۇنداق ئوي بىر كىشىنى بىئارام قىلدى، بۇ كىشى نيۇيورك سارۋىن - كلونوۋېر شىركىتىنىڭ ئادۋوكاتى كلونوۋېر ئىدى. ئۇ ۋېنلىرانىڭ ھەرىكىتىنى ئىزچىل قوللاپ، قانالنى پانامادا قېزىشنى ئۈمىد قىلاتتى ھەمدە بۇنىڭ ئۈچۈن كۆپلىگەن راۋانلاشتۇرۇش خىزمەتلىرىنى ئىشلىگەنىدى. ئەگەر قانال نىكاراگۇئادا قېزىلسا ئۇلارنىڭ مەنپەئىتى ۋە «پاناما قانىلى ئاتىسى» بولۇش خىيالى كۆپۈككە ئايلىناتتى. كېلىشكەن ۋە قابىلىيەتلىك، ئۆزىگە ئىشىنىدىغان كلونوۋېر دائىم پۇل ھەممىگە قادىر ئەمەس، بولۇپمۇ ئۇ ئانچە كۆپ بولمىغان چاغدا، دېگەن بىر جۈملە سۆزنى ئاغزىدىن چۈشۈرمەيتتى. ئۇ پۇلنىڭ مېھرىدىن كېچىپ جۇمھۇرىيەتچىلەر پارتىيىسىگە 50 مىڭ ئامېرىكا دوللىرى بەردى (بۇ دەل پۇلتسىپەر دىققەت قىلغان پۇلنىڭ ئۆزى ئىدى)، شۇنىڭدىن كېيىن جۇمھۇرىيەتچىلەر پارتىيىسى پانامادا قانال قېزىشقا روشەن ھالدا مايىل بولدى.

1910 - يىلى دېكابىردا پاناما قانىلى كومىتېتىنىڭ تەكشۈرۈش دوكلاتى چىققاندىن كېيىن، ئەڭ ياخشى تاللاش يەنىلا قانالنى نىكاراگۇئادا قېزىش ئىكەنلىكى ئوتتۇرىغا قويۇلدى. بۇ كومىتېتنىڭ ئاساسلىق دەلىلى پانامادا قانال قېزىلسا ۋېنلىرانىڭ فرانسىيە شىركىتىگە 105 مىليون ئامېرىكا دوللىرىلىق ئۆتۈنۈپ بېرىش ھەققى تۆلەشكە توغرا كېلىدىغانلىقى، بۇنداق كۆپ پۇلنىڭ نىكاراگۇئادا قانال قېزىشقا كېتىدىغان بارلىق خىراجەتتىنمۇ ئېشىپ كېتىدىغانلىقىدىن ئىبارەت ئىدى. شۇڭا، ئىقتىسادىي جەھەتتىن تەھلىل قىلغاندا،

نىكاراگوئادا قانال قېزىش تېخىمۇ مۇۋاپىقراق ئىدى. پەقەت فرانسىيە شىركىتىگە بېرىلىدىغان ئۆتۈنۈپ بېرىش ھەققىنى 40 مىليون ئامېرىكا دوللىرىغا چۈشۈرگەندىلا، پانامادا قانال قېزىش پىلانىنى ئويلىنىپ كۆرۈشكە بولاتتى. ئالدېراڭخۇ مېجىرلىك، ۋېنلىرا ئىشنىڭ چاتاقلىقىنى كۆرۈپ، ئۆتۈنۈپ بېرىش ھەققىنى ھاپىلا - شاپىلا 40 مىليون ئامېرىكا دوللىرىغا چۈشۈردى، لېكىن ئامېرىكا ئاۋام پالاتاسى 1902 - يىلى نىكاراگوئادا قانال قېزىش لايىھىسىنى ماقۇللاپ بولغانىدى. مۇبادا بۇ ئىش قايتا كېڭەش پالاتاسىنىڭ ماقۇللىشىدىن ئۆتكۈزۈلسە، ئۇ چاغدا كلونۇپىرنىڭ تىرىشچانلىقى پۈتۈنلەي يوققا چىقاتتى.

ۋېنلىرا بىلەن كلونۇپىر ئىككىسىنىڭ ئارزۇسى خۇددى ھاياتلىق دەرياسىدىن ئۆزۈپ ئۆتكەن بىر دانە سوغۇق يىلانغا ئوخشاپ قالغان بولۇپ، ئەمدى بۇ يىلان كۈچلۈك يالقۇننىڭ كۆيدۈرۈشىگە بەرداشلىق بېرىشى كېرەك ئىدى. ئۇلار قاتتىق باش قاتۇرۇپ، مەغلۇبىيەتلىك ۋەزىيەتنى ئوڭشاش قارارىغا كەلدى، ئۇلار قاتتىق ئويلىغاندىن كېيىن، بىر دانە ئىنتايىن كىچىك پوچتا ماركىسى ئۇلارنىڭ ئۈمىد يولىنى بىردىنلا يورۇتۇۋەتتى. بۇ، نىكاراگوئا تارقاتقان پوچتا ماركىسى بولۇپ، پوچتا ماركىسىنىڭ ئۈستىگە يانار تاغ پارتلىغاندا ماگمىلارنىڭ ئېگىزگە ئېتىلىپ چىقىۋاتقان ھەيۋەتلىك مەنزىرىسى نەپىس قىلىپ چۈشۈرۈلگەنىدى.

— «يانار تاغ! ھەممىگە قانداق پەرۋەردىگار، ئۇ يەردە يانار تاغ بار ئەمەسمۇ.» ئىككىسى مەسلىھەتلىشىۋالغاندەك تەڭلا ۋارقىرىۋەتتى. شۇنداق قىلىپ ئىككىيلەن تەنتەنىلىك ھالدا: نىكاراگوئا رايونى ھەرىكەتتىكى يانار تاغلار كۆپ پارتلاپ تۇرىدىغان رايون، غايەت زور مەبلەغ كېتىدىغان قانال بۇ رايوندا قېزىلسا، ئېتىلىپ چىقىدىغان ماگمىلار قانالىنى ۋەيران قىلىۋېتىشى ئېھتىمالغا ناھايىتى يېقىن، ئۇ چاغدا مىليونلىغان كىشىلەرنىڭ قان - تەرى بىكارغا تۆكۈلگەن بولىدۇ، سان

ساناقسىز پۇل ھەيۋەتلىك يانار تاغ ماگمىلىرى تەرىپىدىن كۆيۈپ كۈلگە ئايلىنىدۇ، دەپ جاكارلىدى. «بەندىنىڭ غېمىنى خۇدا يەيدۇ» دېگەن سۆز يالغان ئەمەس ئىكەن. ئامېرىكا كېڭەش پالاتاسىنىڭ ئاخىرقى ئاۋازغا قويۇش پەيتى يېتىپ كېلەي دېگەندە، نىكاراگۇئادىكى مودوبو يانار تېغى پارتلىدى. بۇنىڭدىن گۈل قەھەللىرى ئېچىلىپ كەتكەن ۋېنىلرا يانار تاغ پارتلاش مەنزىرىسى چۈشۈرۈلگەن پوچتا ماركىلىرىنى كېڭەش پالاتاسى ئەزالىرىنىڭ ھەربىرىگە بەردى ھەمدە يانار تاغنىڭ قۇدرىتى، ماگمىلارنىڭ ھارارىتىنى بىرمۇبىر بايان قىلدى. ئۇنىڭ بۇ ئىشى كارغا كەلدى، كېڭەش، ئاۋام پالاتاسى ئەزالىرى ئىنچىكە ئويلىغاندىن كېيىن، ئاخىر پانامادا قانال قېزىش قارارىنى چىقاردى ھەمدە يېڭىدىن ۋەزىپىگە ئولتۇرغان زۇڭتۇڭ روزۋېلتقا ۋېنىلرا شىركىتىنىڭ قولىدىن قانال قېزىشنىڭ تۈرلۈك ھوقۇقلىرىنى 40 مىليون ئامېرىكا دوللىرىغا سېتىۋېلىشقا ھوقۇق بەردى.

ئامېرىكا تەرەپ قارار چىقارغان بولسىمۇ، لېكىن قانالنىڭ ئىگىلىك ھوقۇقىغا ئىگە دۆلەت — كولۇمبىيە رۇخسەت بەرمەي تۇرۇۋالدى. شۇنىڭ بىلەن ئامېرىكا قىستاش ۋە قىزىقتۇرۇش ۋاسىتىسىنى ئىشقا سېلىپ، كولۇمبىيەنىڭ ۋاشىنگىتوندا تۇرۇشلۇق شىركىتىنى مەجبۇرلاپ، 1903 - يىلى 22 - يانۋار بۇ شىركەت بىلەن پاناما قانالى قېزىش شەرتنامىسى ئىمزالىدى. لېكىن، كولۇمبىيە خەلقىنىڭ قارشىلىق ساداسى ئىنتايىن كۈچلۈك بولدى، كىشىلەر ئۆز دۆلىتى ھۆكۈمىتىدىن ۋېنىلرا شىركىتىدىن 40 مىليون ئامېرىكا دوللىرىنى ئېلىۋېلىشنى قاتتىق تەلەپ قىلدى ھەمدە دۆلەتنىڭ ھەرقانداق ئىگىلىك ھوقۇقىدىن ۋاز كەچمەيدىغانلىقىنى بىلدۈردى.

كلونۇبېر بىلەن ۋېنىلرانى قوللايدىغان ئامېرىكا زۇڭتۇڭى روزۋېلت بۇنىڭغا قارىتا تەييارلىق كۆرۈپ قويغاندەك قىلاتتى، ئۇ پاناما قانالى قېزىلىدىغان جايىنى ئامېرىكىنىڭ بىۋاسىتە

ئىگىلىشىنى كەسكىن قارار قىلدى، لېكىن ئۇنىڭ قارارى دۆلەت مەجلىسىنىڭ ماقۇللۇقىدىن ئۆتمىدى. شۇنداقسىمۇ ۋېنلىرا يەنىلا ئامال تاپتى، ئۇ ئۆزىگە مايىل بولغان پاناما ئۆلكىسىنى مۇستەقىللىققا ئېرىشتۈرۈشنى ئوتتۇرىغا قويدى. شۇنىڭ بىلەن ئۆزى پاناماغا بېرىپ بىر مەيدان «ئىنقىلاب» قوزغىدى. 1903 - يىلى پاناما مۇستەقىللىققا ئېرىشىپ بىر سائەت بولار - بولمايلا ئامېرىكا ھۆكۈمىتى بۇ يېڭى ھۆكۈمەتنى ئېتىراپ قىلدى. غەلبە مېۋىسىگە كاپالەتلىك قىلىش ئۈچۈن، ئامېرىكا ھۆكۈمىتى يەنە پانامادا كۆپلەپ ئۇرۇش پاراخوتى تۇرغۇزدى. بۇ چاغدا، فرانسىيە پۇقراسى ۋېنلىرا بىر دومىلاپلا پانامانىڭ ئامېرىكىدا تۇرۇشلۇق ئەلچىسى بولۇۋالدى، كلونۇبېر بۇ يېڭى جۇمھۇرىيەتنىڭ باش ئادۋوكاتى بولدى.

ئارىدىن ئۇزاق ئۆتمەي، ۋېنلىرا پاناما ئەلچىسى سالاھىيىتىدە ئامېرىكا بىلەن تەڭ ھوقۇقسىز شەرتنامە ئىمزالىدى. شەرتنامىدە ئامېرىكا ھۆكۈمىتى پاناما ھۆكۈمىتىگە 10 مىليون ئامېرىكا دوللىرى بېرىش، ئۇنىڭ شەخسىي شىركىتى بولغان يېڭى قانال شىركىتىگە 40 مىليون ئامېرىكا دوللىرى بېرىش، شۇنداقلا پاناما ھۆكۈمىتىنىڭ يېڭى قانال شىركىتىدىن ھەرقانداق تۆلەم ئېلىشىغا رۇخسەت قىلماسلىق بەلگىلەندى. بۇ ئامېرىكا ھۆكۈمىتىنىڭ پاناما ھۆكۈمىتىنىڭ ئىگىلىك ھوقۇقىغا ئېتىبارسىز قارايدىغانلىقىنى، ئەمما بەزى كىشىلەرنىڭ شەخسىي مەنپەئىتىگە ئالاھىدە ئېتىبار بېرىدىغانلىقىنى روشەن ئىپادىلەپ بېرىدۇ.

ئامېرىكا ھۆكۈمىتى نېمىشقا بۇنداق قىلىدۇ؟ بۇنىڭدىن كىملىر نەپ ئالدى؟ بۇ ئىش مۇشۇنداق تىپتىنچ ئۆتۈپ كېتىرمۇ؟ پۇل ۋە ھوقۇققا تايىنىپ، ھۆكۈمەت بىلەن شەخس خالىغىنىنى قىلسا بولامدۇ؟ بۇ ئىشنى سۈرۈشتە قىلىدىغان ئادەم چىقماسمۇ؟ ئەزەلدىن ئۆزىنى ئاۋام ئۈچۈن گەپ قىلغۇچى دەپ ھېسابلايدىغان «دۇنيا گېزىتى» نېمە ئۈچۈن زۇۋان سۈرمەيدۇ؟



ھەمىشە ئىجتىمائىي ئىللەتلەرنى پاش قىلىشنى ئۆز ۋەزىپىسى دەپ بىلىدىغان پۇلىتسېر نەگە كەتكەندۇ؟ بۇ كۈنلەردە پۈتۈنلەي ھالىدىن كەتكەن پۇلىتسېر ياۋروپادا تۇرۇپ بۇ ئىشنىڭ تەرەققىياتىغا قاتتىق دىققەت قىلىۋاتاتتى، ئۇ ئادەم ئەۋەتىپ كلونۇپىرنى مەخپىي تەكشۈردى. بۇ چاغدا پۈتكۈل جەمئىيەت پاناما قانلى ۋەقەسىنى ئانچە چۈشەنمەيتتى، لېكىن «دۇنيا گېزىتى» يەنىلا ۋېنلىرانىڭ قىلمىشىنى قاتتىق ئەيىبلدى ھەمدە ئۇنىڭ ئۈستىدىن ئەرز قىلىدىغانلىقىنى جاكارلىدى.

1908 - يىلى بۇ ئىش بارا - بارا ئايدىنلاشتى. خىزمەت كۆرسەتكەن ئادەممەن دەپ ئۆزىگە تەمەننا قويدىغان كلونۇپىر بىلەن ئاشۇ قېتىمقى «ئىنقىلاب» ئۈچۈن كۈچ چىقارغان ئادەملەر ئارىسىدا ھارام مالنى تەقسىملەشتە ئادالەتسىزلىك كۆرۈلۈپ كەسكىن زىددىيەت كېلىپ چىقتى. پوزىتسىيىسى قاتتىق پانامالىقلار كلونۇپىرنىڭ قولىدىن ئۆزلىرىگە تېگىشلىك پۇلنى قايتۇرۇۋېلىشنى چىڭ تۇرۇپ تەلەپ قىلدى. جۇمھۇرىيەتنىڭ باش ئادۋوكاتى بولغان كلونۇپىر بۇنى بىر خىل ئورۇنسىز مۇتتەھەملىك بىلەن قاقتى - سوقتى قىلغانلىق دەپ قاراپ، «دۇنيا گېزىتى» دە سۆز - ئىبارىلىرى قاتتىق بولغان بايانات ئېلان قىلىپ، پانامالىقلارنىڭ ئەيىبلىشىنى قەتئىي ئىنكار قىلدى. بۇ ماقالە خۇددى تىپتىنچ تۇرغان كۆلگە تاشلانغان بىر پارچە يوغان تاشتەك چوڭ دولقۇن قوزغىدى.

بۇ چاغدا 1908 - يىللىق چوڭ سايلام باشلانغانىدى. «دۇنيا گېزىتى» پۇلىتسېرنىڭ يول كۆرسىتىشى بىلەن بۇ پۇرسەتتىن تولۇق پايدىلىنىپ، جۇمھۇرىيەتچىلەر پارتىيىسىگە قارىتا شىددەتلىك ھۇجۇم قوزغىدى، پاناما قانلى سودىسىغا دائىر ماقالىلەر ئامما دىققەت قىلىدىغان قىزىق نۇقتا بولۇپ قالدى.

ئەينى چاغدا يەنە بىر چوڭراق گېزىت «ئىندىئاننا پورس خەۋەرلەر گېزىتى»، «دۇنيا گېزىتى» نىڭ ئالاقىدار خەۋەرلىرىنى كۆچۈرۈپ باستى. چوڭ سايلام يېقىنلاشقاندا، بۇ گېزىتنىڭ

ھەقىقىي خوجايىنى — جۇمھۇرىيەتچىلەر پارتىيىسىنىڭ بەنە بىر نامزاتى روزۋېلتنىڭ ئۆز قولى بىلەن يۆلەپ تۇرغۇزغان نامزاتى تافتنىڭ تىزىملىكىگە كىرگۈزۈلگەنلىكىدىن ئىنتايىن نارازى بولدى، ئۆزىنىڭ سايلىنىشىدىن ئۈمىد يوقلۇقىنى بىلگەن بۇ ئادەم غەزەپلەنگەن ھالدا ئۆزىنىڭ گېزىتىدە پاناما قانىلى ۋەقەسىنىڭ ماھىيىتىنى ئاشكارىلايدىغان باش ماقالە ئېلان قىلدى، بۇ ماقالىدە روزۋېلت ۋە تافتقا دەل جايدا مۇنداق سوئال قويۇلغانىدى: «ئامېرىكا ھۆكۈمىتى پاناما قانىلىنى سېتىۋېلىشقا 10 مىليون ئامېرىكا دوللىرى خەجلىگەن، لېكىن بۇ پۇل قانداق ئادەملەرنىڭ قولىغا چۈشۈپ كەتتى؟ زۇڭتۇڭ ۋە دۆلەت مۇداپىئە مىنىستىرى تافت، خەلق بۇ ئىشنى بىلمەسلىكى كېرەك دەپ قارايدۇ، زۇڭتۇڭ ۋە نامزاتنىڭ يېقىنلىرى بۇ سودىغا قاتناشتى، لېكىن ئۇلار قەتئىي ئىنكار قىلىۋاتىدۇ... بۇلارنىڭ ھەممىسىنى بەلكىم چوڭ سايلام ئاياغلاشقاندا، ئاندىن خەلق ئاممىسى بىلەلىشى مۇمكىن».

«دۇنيا گېزىتى» كۈچلۈك رەقب ئالدىدا چېكىنىدى، باش ماقالە خۇددى ئۆتكۈر خەنجەردەك بۇ سەتچىلىككە سانجىلدى. ئۇلار روزۋېلتنىڭ ھەممىنى ئىنكار قىلغان جاۋابىدىن يۈچۈك تېپىپ، زۇڭتۇڭنىڭ يالغانچىلىقىنى قاتتىق ئەيىبلدى ھەمدە ئامېرىكا قانال قېزىش ھوقۇقىنى سېتىۋېلىشقا تۆلىگەن 40 مىليون ئامېرىكا دوللىرى فرانسىيە ھۆكۈمىتىگە بېرىلگىنى يوق، بەلكى ئامېرىكىلىق كلونۇبېر، مورگان قاتارلىقلار باشچىلىقىدىكى سۇپرىسى قۇرۇق شىركەتكە بېرىلدى، ئامېرىكا ھۆكۈمىتى پاناما ھۆكۈمىتىگە تۆلىگەن 10 مىليون ئامېرىكا دوللىرىنىڭ تۆتتىن ئۈچ قىسمى كلونۇبېر قاتارلىق كىشىلەرنىڭ چاڭگىلىغا چۈشۈپ كەتتى، دەپ كۆرسەتتى. ھېچنىمىدىن قورقمايدىغان «دۇنيا گېزىتى» ئاخبارات ئەركىنلىكى، مۇستەقىللىق بايرىقىنى ئېگىز كۆتۈرۈپ روزۋېلت زۇڭتۇڭغا رەسمىي جەڭ ئېلان قىلدى. شەخس بىلەن ھۆكۈمەت، ئادەتتىكى

پۇقرا بىلەن ئامېرىكا زۇڭتۇڭى ئارىسىدىكى كۈچ پەرقى ناھايىتى چوڭ بولغان بىر مەيدان شىددەتلىك جەڭ باشلاندى. بۇ ھەققانىيەت بىلەن رەزىللىك ئوتتۇرىسىدىكى كۈچ سىنىشىش، بىر پارچە گېزىت بىلەن چىرىكىلىك ئوتتۇرىسىدىكى ھايات - ماماتلىق ئېلىشىش، ئەسىر ئالمىشىش پەيتىدە يۈز بەرگەن كىشىنى ھەيران قالدۇرىدىغان مەنزىرە ئىدى.

روزۋېلت پۇلىتسىيەر ۋە «دۇنيا گېزىتى» گە ئۇزاقتىن بېرى غوم ساقلاپ كېلىۋاتاتتى، شۇغىنىسى ئۈچ ئېلىش پۇرسىتىنى تاپالماي يۈرەتتى، سەۋر - تاقەتلا ئادەمنىڭ ئارزۇسىنى رېئاللىققا ئايلاندۇرۇشنىڭ ھەقىقىي ئاساسى ئىكەنلىكى ئۇنىڭغا ئايان ئىدى. ئۇزاقتىن بۇيان سەۋر قىلىپ كېلىۋاتقان بۇ چەۋەنداز بۇ قېتىم روھلىنىپ كەتتى. «ئاھ پۇلىتسىيەر، پۇلىتسىيەر، سېنىڭ ئەجىلىڭ ئەمدى توشتى».

روزۋېلت زۇڭتۇڭ ئادۋوكات سىتمسوندىن «بوھتان چاپلاش جىنايىتى» گە مۇناسىۋەتلىك قانۇن ماددىلىرىنى توپلىدى. شۇنىڭدىن كېيىن ئۇ «بوھتان چاپلاش جىنايىتى» دېگەن بەتنام بىلەن شتاتلىق تەپتىش ئەمەلدارى خېرومنىڭ پۇلىتسىيەرغا قارىتا ئەيىبنامە سۇنۇشىنى تەكلىپ قىلدى، چۈنكى پۇلىتسىيەر بۇ بىر قاتار خەۋەرلەرنى پىلانلاشنىڭ باش ئارقا تىرىكى ئىدى. 1908 - يىلى 15 - دېكابىر روزۋېلت يەنە بىر دانە قول بومبىسى تاشلىدى - ئۇ بوھتان چاپلاش جىنايىتىگە دائىر دوكلات خېتىنى دۆلەت مەجلىسىگە رەسمىي تاپشۇردى. بۇ دوكلات خېتىدە: ھەقىقىي باش جىنايەتچى «دۇنيا گېزىتى» نىڭ خوجايىنى ۋە قوشۇمچە باش مۇھەررىرى پۇلىتسىيەر. ئۇلارنىڭ خەۋەرلىرىنى قانداق شەكىلدە تەكشۈرۈشنىڭ ھېچبىر ھاجىتى يوق، بۇ خەۋەرلەر ئامېرىكا پۇقراسى ۋە ئامېرىكا ھۆكۈمىتىگە بوھتان چاپلاشتىن باشقا نەرسە ئەمەس. بۇ ئادەم ئورۇنسىز مۇنتەھەملىك قىلىۋاتىدۇ، غەربىزى يامان... بىز بوھتان چاپلىغۇچىلارنى قانۇن بويىچە تىزگىنلىشىمىز كېرەك... دەپ كۆرسىتىلگەندى.

ناھايىتى روشەنكى، روزۋېلت ھۆكۈمەتنىڭ كۈچىدىن پايدىلىنىپ پۇلتسىپرنى تۈرمىگە سولماقچىدى. ئەمدىلا ئىككى يورققا قايتقان پۇلتسىپرنىڭ تۇنجى ئىشى ۋانھامنى چاقىرتىش بولدى، ئۇ بۇ خەۋەرلەرنىڭ كېلىش مەنبەسىنى سورىۋېتى، ۋانھام، روزۋېلت زۇڭتۇڭ ۋە قانال سودىسىنى ئەيىبلەشتە ھېچقانداق ئىشەنچلىك پاكىتنىڭ يوقلۇقىنى ئىسپات قىلدى. بۇنى ئاڭلاپ پۇلتسىپر ئارامسىزلىنىپ، قوشۇمىسىنى تۈردى. چۈنكى، ئۇ بۇ قېتىمقى توقۇنۇشتىن ئۆزىنى قاچۇرغىلى بولمايدىغانلىقىنى بىلەتتى. دەلىلسىز ئادەم سوتتا خۇددى گاجىغا ئوخشاش ھېچ نەرسە دېيەلمەي قالاتتى، ئۇ شۇ تاپتا مۇشۇنداق پاسسىپ ئورۇنغا چۈشۈپ قالغانىدى.

پۇلتسىپر كاتىپلاردىن روزۋېلتنىڭ دوكلات خېتىنى ئاڭلىغاندىن كېيىن، ئاستا - ئاستا تىنچلىنىشقا باشلىدى، ئۇ جىمى ئەھۋالنى ئىنچىكە تەھلىل قىلىپ، «دۇنيا گېزىتى» گەرچە بىر ئاز يەڭگىلتەكلىك قىلغان بولسىمۇ، لېكىن پاناما قانىلى ۋە قەسىدە بۇ گېزىتنىڭ توغرا ئىش قىلغانلىقىنى، روزۋېلت زۇڭتۇڭنىڭ راست گەپ قىلمىغانلىقىنى سەزدى. ئۇ مۇشۇنداق پەيتتە چېكىنىشنىڭ نومۇس ئىش بولۇپلا قالماي، ھەتتا ئەجەللىك ئاپەت ئەكېلىدىغانلىقىنى چوڭقۇر چۈشىنەتتى. ئەتىسى سەھەردە پۇلتسىپر كېچىچە يېزىپ چىققان باش ماقالىسىنى ئېلان قىلدى. ئۇنىڭدا مۇنداق دېيىلگەندى:

«روزۋېلت ئەپەندى خاتالاشتى، ئۇ (دۇنيا گېزىتى) نىڭ ئاغزىنى تۇۋاقلمايدۇ.

مەيلى روزۋېلت زۇڭتۇڭ قەيىھ تىللار ئارقىلىق بىزگە زەھەر چاچسۇن ياكى ئۇ ئۆزىنىڭ ھوقۇق كۈچىگە تايىنىپ قورقۇتۇشقا ئۇرۇنسۇن، بۇلار بىزنىڭ ئېھتىياتچان ۋە ئادىل بولۇشتەك يوزىتىسىمىزنى ئۆزگەرتەلمەيدۇ. بىز ئامېرىكا دۆلەت مەجلىسىدىن پاناما سودىسىنىڭ باش - ئاخىرىنى تەلتۆكۈس تەكشۈرۈپ ئېنىقلاشنى ھەمدە ئۇنى جامائەتچىلىككە ئېلان



قىلىشنى تەلەپ قىلىمىز... بۇنىڭ ئۈچۈن گېزىتتىمىزنىڭ خوجايىنى تۈرمىگە كىرىسىمۇ ئارتۇق - ئوشۇق گېپىمىز يوق، «دۇنيا گېزىتى، ھامان ئادىل ۋە ھېچنېمىدىن قورقمايدىغان، گەپ - سۆزى ئەر كىن جەڭچى بولۇپ قېلىۋېرىدۇ...»

بۇ گېزىتنىڭ ئاغزىنى تۇۋاقلاش مۇمكىن ئەمەس!»

ئاممىنىڭ كۆزى ئوچۇق، جامائەت پىكرى بارغانسېرى پۇلىتسېرغا پايدىلىق بولۇش تەرىپىگە يۈزلەندى. لېكىن، قانۇن نۇقتىسىدىن ئېيتقاندا، «دۇنيا گېزىتى» نىڭ ھەرىكىتىدە نامۇۋاپىق تەرەپلەرمۇ يوق ئەمەس ئىدى، ۋەزىيەت ئىنتايىن خەۋپلىك چاغدا، پۇلىتسېر ھەتتا كۆز بوياپ قۇتۇلۇش تاكتىكىسى ئارقىلىق ئۆزىنىڭ ئاللىبۇرۇن «دۇنيا گېزىتى» دىن چېكىنىپ چىققانلىقىنى، بۇ ئىشنىڭ ئۆزى بىلەن قىلچە باغلىنىشى يوقلۇقىنى ئىسپاتلاش ئويىدىمۇ بولدى. ئۇ بۇنىڭ ئۈچۈن فرانىك كىوبىتىن يۈز ئۆرۈمەكچى ھەمدە بۇ ئامراق ياردەمچىسىنى ھەيدىۋەتمەكچى بولدى.

ئىش بۇ دەرىجىگە يەتكەندە، كىشىلەر نەزىرىنى بىردەك شتاتلىق تەپتىش ئەمەلدارى جېرومغا مەركەزلەشتۈردى. بۇ ئادەم ئىلگىرى «دۇنيا گېزىتى» دە قاتتىق تەنقىد قىلىنغان، قاتتىق سۆزلەر ئارقىلىق ئۇ قانۇننى ئادىل ئىجرا قىلمايدۇ، بايلارغا يول قويۇپ يان باسىدۇ، نامراتلارغا قىلچە رەھىم قىلمايدۇ، دەپ ئەيىبلەنگەن، بۇنىڭدىن باشقا بۇ گېزىتكە يەنە جېروم خىزمەت ۋاقتىدا ئىشخانىسىدا ئېزىلىپ ئۇخلاۋاتقان كۆرۈنۈشى تارتىلغان سۈرىتىمۇ بېسىلغانىدى. ئوقۇرمەنلەر «دۇنيا گېزىتى» دىن بۇ قانۇن چارچىسىنىڭ ئوبرازىنى ئېنىق كۆرۈۋالدى: سۈرەتتە ئۇ كەڭ ئورۇندۇقنىڭ يۆلەنچۈكىگە يۆلەنگەن بولۇپ، ئەقىل - پاراسەت بىلەن تولغان يوغان كاللىسى مەيدىسىگە ساڭگىلىغان، يوغان پۇتلىرى ئىش ئۈستىلىنىڭ ئۈستىگە ئېلىنغان، قېلىن قانۇن لۇغىتى بۇ يوغان پۇتلار ئالدىدا كۈچ - قۇدرىتىنى تامامەن يوقاتقاندەك كۆرۈنەتتى. جېروم ئۆزىنىڭ مۇبارەك قىياپىتى

چۈشۈرۈلگەن بۇ سۈرەتنى گېزىتتىن كۆرۈپ، بىر مەھەل ياۋايى ھايۋاننىڭ ھۇۋلىشىغا ئوخشاپ كېتىدىغان ئاۋازدا ھۆر كىرەشكە باشلىدى، ئۇ شۇ تاپتا قۇربى يەتسە پۈلىتسېر ۋە ئونىڭ «دۇنيا گېزىتى»نى چاپناپ يۈرۈۋاتكۈسى كېلىپ كەتتى. شۇنىڭ بىلەن ئۇ روزۋېلتقىمۇ ئىچىدە ئىنتايىن نەپەرەتلەندى. مۇشۇنداق ئىچى قارلىق ۋە قاتمۇقات زىددىيەتلىك كەيپىياتتا، ئۇ تاغدا ئولتۇرۇپ يولۋاسنىڭ ئېلىشىشىنى تاماشا قىلىش تەدبىرىنى قوللىنىپ، ئىككى تەرەپنىڭ بىر - بىرىنى چىشلەشپ، ھەر ئىككى تەرەپنىڭ زىيانغا ئۇچرىشىنى كۈتۈپ تۇرماقچى بولدى، لېكىن پۈلىتسېرنىڭ تەقدىرىگە كۆڭۈل بۆلىدىغان كىشىلەر جېرومنىڭ شۇ تاپتىكى روھىي ھالىتىنى قانداقمۇ بىلەلسۇن؟

«دۇنيا گېزىتى»نىڭ ئادەتتىكى مۇخبىرى ئوۋىن كېب ئاچقۇچلۇق پەيتتە رولنى جارى قىلدۇردى، ئۇ شتاتلىق تەپتىش ئەمەلدارىنىڭ غەربىنى تىڭ تىڭلاشقا ئەۋەتىلدى. ئىنتايىن زېرەك ۋە جاسارەتلىك بولغان ئوۋىن ماشىنا بېلىتىگە 10 سىنت خەجلەپلا مۇھىم ئاخباراتقا ئېرىشتى. ئەسلىي ئۇ جېروم بىلەن بىۋاسىتە ئۇچراشقان ھەمدە مەقسىتىنى ئېنىق ئېيتقاندى. تەپتىش ئەمەلدارى بىرمۇنچە غودۇڭشىغاندىن كېيىن، ئۇنىڭغا كۈتۈلمىگەن جاۋاب بەردى. يەنى پۈلىتسېرنىڭ ئۈستىدىن شىكايەت قىلىش ئويى يوقلۇقىنى ئېيتتى. پۈلىتسېر بۇ خەۋەرنى ئاڭلىغاندىن كېيىن، يەلكىسىدىن ئېغىر يۈك ئېلىۋېتىلگەندەك يەڭگىللىك ھېس قىلدى. بۇ تۆھپىسى ئۈچۈن ئوۋىن كېب مۇكاپاتقا ئېرىشتى ۋە ئەتىۋارلاپ ئىشلىتىلدى.

روزۋېلتنىڭ بۇ ئىشنى مۇشۇنداقلا بولدى قىلغۇسى كەلمىدى. ئۇ 1909 - يىلى 17 - فېۋرال كۈلۈمبېينىڭ زاسپىداتىلار ئۆمىكىنى پۈلىتسېر ۋە «دۇنيا گېزىتى»نى بوھتان چاپلاش جىنايىتى ئۆتكۈزدى، دەپ ئەر ز قىلىشقا كۈشكۈرتتى. زوڭتۇڭنىڭ يەنە بىر قېتىملىق ھۇجۇمىغا تاقابىل تۇرۇش ئۈچۈن پۈلىتسېر نىكەر ئىسىملىك بىر ئادۋوكاتنى

ئاقلىغۇچىلىققا تەكلىپ قىلىپ، بۇ جەڭدە غەلبە قىلىشقا بەل باغلىدى.

جىددىي كەيپىيات قاپلىغان سوتتا، دەلىل - ئىسپاتلار ئىنتايىن قىزىقارلىق بولدى. سوراققا مەسئۇل بولغان نيويورك چوڭ زاسېداتلار ئۆمىكى ئېرىشكەن «دەلىل» پۇلتسېر يېقىنقى 20 يىلدىن بېرى گېزىتخانىغا ئاران ئىككى - ئۈچ قېتىملا باردى دېگەندىن ئىبارەت بولدى. ئۇلار بۇنىڭغا ئىشەنمىدى، لېكىن پاكىت ھەقىقەتەن شۇنداق ئىدى. 1909 - يىلى 5 - مارت روزۋېلت ۋەزىپىسىدىن چېكىندى، لېكىن «دۇنيا گېزىتى» ئۈستىدىن شىكايەت قىلىش توختاپ قالماي. بۇ چاغدا پۇلتسېرنىڭ قۇدرەتلىك ئىقتىسادىي ئەمەلىي كۈچى ئاكتىپ رول ئوينىدى. لېكىن، «دۇنيا گېزىتى» نىڭ دەلىل - ئىسپات تېپىش خىزمىتى توسقۇنلۇققا ئۇچرىغانلىقتىن، بۇ دېلودا ئىلگىرىلەش بولمىدى، شۇنىڭ بىلەن بۇ ئىش ئارقىغا سۈرۈلدى.

پۇلتسېر 1909 - يىلى بىر يىلنى دولقۇنلاپ تۇرغان دېڭىز ئۈستىدىكى كېمىدە ئۆتكۈزدى، لېكىن بۇ ئۇنىڭ «دۇنيا گېزىتى» گە بولغان كونتروللۇقىغا قىلچە تەسىر كۆرسەتمىدى. «دۇنيا گېزىتى» نىڭ تىراژىنىنىڭ 400 مىڭ نۇسخىغا يەتكەنلىكىنى تەبرىكلەش يۈزىسىدىن، ئۇ بارلىق خىزمەتچى خادىملارغا بىر ھەپتىلىك مائاشنى قوشۇپ بەردى ھەمدە «دۇنيا گېزىتى» نىڭ خادىملىرىنى تەڭشىدى، بۇ قېتىمقى ۋەقەدە ئىپادىسى ياخشى بولمىغان فانھام قاتارلىق كىشىلەرنى ئىشتىن بوشاتتى، فرانىك كوب قاتتىق تەنقىدلەندى. شۇنىڭ بىلەن بىللە پۇلتسېر «دۇنيا گېزىتى» نىڭ يېڭىدىن باش كۆتۈرۈپ چىققان مۇنەۋۋەر خىزمەتچىسى سمونى فرانىك كوب بىلەن تەڭ ئورۇنغا قويۇپ، ئۇلارنىڭ بىرلىكتە تىرىشىشى ھەمدە بىر - بىرىنى نازارەت قىلىش مەقسىتىگە يەتتى.

كىشىلىك تۇرمۇشتا مۇنداق ئىككى ئىشتىن پالاكت ياغىدۇ:

بىرى، كۆرەڭلىك، يەنە بىرى ئۈمىدسىزلىك. پۇلىتسىر مۇۋەپپەقىيەت قازانغاندا كۆرەڭلەپ كەتمەيدۇ، ئىش كۆڭۈلدىكىدەك بولمىغاندا ئۈمىدسىزلىنىپ كەتمەيدۇ. چىستېل پۇلىتسىرنىڭ بەزى ئۇسۇلىرىنى دورىيالىغىنى بىلەن ئۇنىڭ روھىنى دورىيالىمدى.

1910 - يىلى 27 - يانۋاردا نيۇيورك باش سوتچىسى لېف ئۇزاق مەزگىل تەكشۈرۈش ئېلىپ بارغاندىن كېيىن، ھۆكۈمەتنىڭ «دۇنيا گېزىتى» ۋە پۇلىتسىرغا قىلغان شىكايىتىنىڭ ئىناۋەتسىز ئىكەنلىكىنى جاكارلىدى. بۇ دەۋادا، پۇلىتسىر ئاخىر ئامېرىكا زۇڭتۇڭى ۋە ئۇنىڭ ۋەكىللىكىدىكى ئامېرىكا ھۆكۈمىتى ئۈستىدىن غەلبە قىلدى. بۇ ھەرگىزمۇ پۇلىتسىردىن ئىبارەت بىرلا كىشىنىڭ غەلبىسى ئەمەس، بەلكى پۈتكۈل ئاخبارات ساھەسىنىڭ غەلبىسى ئىدى. چۈنكى، پۇلىتسىر ئاللىبۇرۇنلا بۇ «ئەسىر چېڭى» نى پۈتكۈل ئاخبارات ساھەسىنىڭ ئوقۇل ھالدا ھۆكۈمەتنىڭ تالان - تاراج قىلىش سىياسىتىنى پاش قىلىشى بولماستىن، نەشر ھوقۇقىنى قولغا كەلتۈرۈش كۈرىشى دەپ قارىغانىدى. پۇلىتسىرنىڭ بايلىقى ۋە قابىلىيىتىگە تايىنىپ بۇ دەۋادا ئۇتۇپ چىقىشى، ھۆكۈمەتنىڭ دەسلەپكى كېسىمىنىڭ قىلچە ئاساسى يوقلۇقىنى چۈشەندۈردى. ئەگەر ئۇ مەغلۇپ بولغان بولسا، ئۇ چاغدا گېزىت ساھەسى ھۆكۈمەتنى تەنقىد قىلىش ھوقۇقىدىن ئايرىلىپلا قالماي، بەلكى ھۆكۈمەتنىڭ غالجىرانە ئۆچ ئېلىشىغا دۇچار بولغان بولاتتى. شۇڭا، بۇ قېتىمقى غەلبە مىسلى كۆرۈلمىگەن ۋەقە بولدى، پۈتۈن مەملىكەت خەلقى بۇ جەسۇر باتۇرغا ئالقىش ياغراتتى.

پۇلىتسىر بۇ جەڭدە مىسلىسىز غەلبىگە ئېرىشكەن بولسىمۇ، لېكىن بۇ جەرياندا ئۇنىڭ سالامەتلىكى بارا - بارا ناچارلىشىپ كەتتى. ئىنىسى ئالبېرتنىڭ ئۆزىنى ئۆلتۈرۈۋېلىشى ئۇنىڭ قەلبىدىكى ئەجەل ۋەھمىسىنى تېخىمۇ كۈچەيتىۋەتتى. ئۇ ۋەسىيە نامىسىنى قايتا - قايتا ئۆزگەرتىپ، «دۇنيا

گېزىتى» نىڭ ئۇ ئۆلگەندىن كېيىنمۇ داۋاملىق مەۋجۇت بولۇپ تۇرۇشىغا كاپالەتلىك قىلماقچى بولدى. ئارقىدىنلا پۇلتسېر «دۇنيا گېزىتى» نىڭ جاۋابكار باش مۇھەررىرلىك ۋەزىپىسىگە تېخىمۇ مۇۋاپىق كېلىدىغان نامزاتنى تاللاشقا تۇتۇش قىلدى. ئۇ ئەستايىدىل تەكشۈرگەندىن كېيىن، چارلىز لىنكولننى جاۋابكار باش مۇھەررىرلىككە تەيىنلىدى. قارار چىقىرىلغاندىن كېيىن، ئىككىلىنىپ قالغان پۇلتسېر لىنكولننى ئۆز كېمىسىگە چاقىرىپ، ئۇنىڭغا ئۆزىنىڭ بىر ئۆمۈر يەكۈنلەپ چىققان گېزىت چىقىرىش دەستۇرىنى ئېزىپ ئىچۈردى، ئۇ مۇنداق دېدى: بىرىنچى، گېزىت ئىجادكارلىق ۋە جەلپكارلىققا باي بولۇشى، شۇنىڭدەك ھەقىقىي، ئىشەنچلىك بولۇش خاراكتېرىنى ھازىرلىشى كېرەك؛ ئىككىنچى، گېزىت جەڭگىۋارلىققا ئىگە بولۇشى، جەمئىيەتتىكى قاراڭغۇ تەرەپلەرنى ئېچىپ تاشلاشقا جۈرئەت قىلىشى، شۇنداقلا ھەر كۈنى ئاز دېگەندە بىر پارچە ئۆزگىچە خەۋەر بېرىشى، ھەربىر ساندا پارتلاش خاراكتېرلىك خەۋەرلەر بولۇشى كېرەك؛ ئۈچىنچى، گېزىت ئاز ساندىكى ئىمتىيازلىق سىنىپ ئۈچۈن ئەمەس، بەلكى جامائەتچىلىك ئۈچۈن خىزمەت قىلىشى كېرەك. گېزىت چىقىرىشتا مۇۋەپپەقىيەت قازانماقچى بولىدىكەنسىن، ئۇ ھالدا گېزىتنى ھەم پاساھەتلىك، ھەم ئاممىباب چىقىرىش كېرەك. بۇ مۇۋەپپەقىيەت قازانغۇچىلارنىڭ نەسەبىتى، كۈرەش قىلغۇچىلارنىڭ يۈرەك سۆزى، يولباشچىلارنىڭ ئۆمۈر بويى ئاققۇزغان يۈرەك قېنىنىڭ جەۋھىرى.

ۋەزىپىسىدىن چېكىنگەن، دەۋادا ئۇتتۇرۇپ قويغان روزۋېلت ئافرىقىدا بەخىرامان ئوۋ ئوۋلاپ يۈرەتتى، لېكىن پۇلتسېر ھەر خىل ئالامەتلەردىن ئۇ قايتىدىن باش كۆتۈرۈش ئويىدا بولۇۋاتىدۇ دەپ ھۆكۈم قىلدى. شۇنىڭ بىلەن ئۇ كويۇقا تېلېگرامما يوللاپ، «دۇنيا گېزىتى» دە دېموكراتلار پارتىيىسىنىڭ نامزاتى ۋېلسوننى قوللاشقا بۇيرۇدى. شۇنىڭ بىلەن بىللە «دۇنيا گېزىتى»

دېموكراتلار پارتىيىسىنى قوللاش ۋە ئۇنىڭغا ھېسداشلىق قىلىش بىلەن بىر ۋاقىتتا ئۆزىنىڭ ھەقىقىي مۇستەقىللىقىنى ساقلىشى، يەنى «دۇنيا گېزىتى» زۇڭتۇڭىدىنمۇ كۈچلۈك بولۇشى كېرەكلىكىنى، زۇڭتۇڭ ئاخىر ئۆلۈپ كېتىدىغانلىقى، لېكىن «دۇنيا گېزىتى» نىڭ ئەۋلادمۇئەۋلاد داۋاملىشىۋېرىدىغانلىقىنى تەكىتلىدى. دەرۋەقە، «دۇنيا گېزىتى» نىڭ قوللىشى ئاستىدا دېموكراتلار پارتىيىسى شتات باشلىقلىقى سايلىمىدا غەلبە قىلدى، بۇ قېتىمقى غەلبە 1912 - يىللىق زۇڭتۇڭ سايلىمى ئۈچۈن ئاساس سالدى. ۋېلسوننىڭ مۇۋەپپەقىيەتكە ئېرىشىشى پۇلىتسېرنىڭ ئىشەنچىنى ئاشۇردى، ئۇ پۇرسەتنىڭ كۆزىنى يۇمۇپ - ئاچقۇچە ئۆتۈپ كېتىدىغانلىقى، پۇرسەتنى تۇتمىغاندا، كېيىن پۇشايماغا قالدۇغانلىقى؛ توختاپ قېلىشنىڭ ھالاكەتتىن دېرەك بېرىدىغانلىقى، رىقابەتلەشكەندىلا، ئاندىن ئۈمىد تۇغۇلىدىغانلىقىنى چوڭقۇر چۈشەندى. ئۇ تېخىمۇ ئۇلۇغۋار ئىرادە بىلەن ۋېلسوننىڭ كېيىنكى قەدەمدە زۇڭتۇڭ سايلىمى رىقابىتىگە قاتنىشىش لايىھىسى تۈزۈشىنى پىلانلىدى ۋە ئۇنىڭغا ياردەم بەردى. ئۇ بۇ قېتىمقى سايلام رىقابىتىگە قاتنىشىشنىڭ ئۇ قاتناشقان سانسىزلىغان سايلام رىقابىتى پائالىيەتلىرىنىڭ ئەڭ ئاخىرقىسى بولۇپ قالدۇغانلىقىنى ئويلاپمۇ باقمىغانىدى.

6. مۇقەددەس ئوتنىڭ ئۆچۈشى

يامغۇر توختاپ ھاۋا ئەمدىلا ئېچىلغان بىر كۈنى، چۈشتىن كېيىن، ئىللىق ۋە نەم سەلەكنى شامال چىقىۋاتاتتى، قۇياش نۇرى ئاستىدا، دەريانىڭ ئىككى تەرىپىدىكى گۈل ۋە دەل - دەرەخ يوپۇرماقلىرىدىن كىشىنى مەست قىلغۇدەك خۇشبۇي پۇراقىلار كېلەتتى. پۇلىتسېرنىڭ كاتىپى ئەتراپتىكى مەنزىرىدىن بەھرىمەن قىلىش ئۈچۈن ئۇنى كېمە پالوبىسىغا ئاچىقتى. پۇلىتسېر كۆزلىرىنى كۈچەپ ئېچىپ بىردەم قارىغاندىن كېيىن،

كاتىپىغا: «مەن كۆرەلمەيمەن، قەدىرلىك بالام، مەن ھېچ نەرسىنى كۆرەلمەيمەن» دېدى.

ياشىنىپ قالغان پۇلىتسېر بىلەن تۇنجى قېتىم كۆرۈشكەن ئادەم ئۇنى كۆرۈپلا قورقۇپ كېتەتتى، كىشىلىك ھاياتنىڭ ئېغىرچىلىقلىرى، نۇرغۇن ئىشلارنىڭ ئىزنالىرى ئۇنىڭ يۈزىدە چوڭقۇر ئىزلارنى قالدۇرغان بولۇپ، ئۇنىڭ چىرايى دەقىقە ئىچىدە كۈر مىڭ قېتىم ئۆزگىرىپ تۇراتتى. ئۇ تۇرۇپلا روھلىنىپ كەتسە، تۇرۇپلا غەمكىنلىشىپ قالاتتى، تۇرۇپلا مېھرىبان ۋە مۇلايىملىشىپ كەتسە، تۇرۇپلا رەھىمسىز ۋە زالىم كۆرۈنەتتى. ئىجتىمائىي كۈرەش ۋە ھەر خىل كېسەللىكلەر پۇلىتسېرنىڭ پىسخىكىلىق ھالەت ئۆزگىرىشلىرىنى كەلتۈرۈپ چىقارغانىدى. ئۇ دائىم چەكسىز بىر ياغۇزلۇق ئىچىدە ياشايتتى، ئۇنىڭ ئەقلى كۈچى تولۇق، روھى تېتىك ئىدى، لېكىن ئۇنىڭ سالامەتلىكى ۋە نېرۋىسى بۇنداق يۈكنى كۆتۈرۈشكە ناھايىتى ئاجىزلىق قىلاتتى. ئۇنىڭ قەلبىنىڭ چوڭقۇر قېتىدىكى ھەققانىيەت بىلەن رەزىللىك، مېھرىبانلىق بىلەن رەھىمسىزلىك تۇيغۇلىرى ھەمىشە گىرەلىشىپ كېتەتتى، بۇنداق ئىچكى كۈرەش ھەمىشە ئۇنى ئىنتايىن بىئارام قىلاتتى. پانىي دۇنيادىكى ۋاراڭ - چۇرۇڭ، قايغۇ - ھەسرەتلەردىن نېرى تۇرۇش ئۈچۈن پۇلىتسېر ئۆزىگە «ئەركىنلىك» ناملىق بىر سەيلە كېمىسى ياساتتى. بۇ سەيلە كېمىسىنىڭ نامى پۇلىتسېرنىڭ ئۆمۈرلۈك ئىنتىلىشىنى ھەمدە شۇ يىلى ئەركىنلىك ئىلاھەسى ھەيكىلىنى قاتۇرۇشقا پۇل ئىئانە قىلىش چاقىرىقىنىڭ غەلبە خاتىرىسىگە ۋەكىللىك قىلاتتى. پۇلىتسېرنىڭ كېسەل ئازابىنى بەڭگىلەشتىش ئۈچۈن، كاتىر ۋە پەرزەنتلىرى جىمى ئاماللارنى قىلىپ باقتى، دۇنيادىكى مەشھۇر دوختۇرلارنى تەكلىپ قىلىپ داۋالاتقانلىقىنى دېمەيلا قويمايلى، تېخىمۇ مۇھىمى، ئۇلار كېسەل ئازابىنى تارتىۋاتقان بۇ «پادىشاھ» قا پىسخىك جەھەتتىنمۇ تەسەللى بەردى. پۇلىتسېرنىڭ شۆھرەتپەرەسلىكىنى قاندۇرۇش

ئۈچۈن خوتۇن - بالىلىرى ئۇنىڭغا خەت بارغاندا، ھەمىشە بىر مۇنچە مەدھىيە، ھۆرمەت سۆزلىرىنى قوللىنىپ ئۆزلىرىنىڭ مۇھەببىتىنى ئىپادىلەيتتى. پۇلىتسىيە خۇددى يارىلانغان بالىدەك، ئائىلىسىدىكىلەرنىڭ ھەسسىلەپ مېھرىبانلىقىغا ئېرىشەتتى. بۇ غېرىبلىق ئىچىدىكى پۇلىتسىيەنىڭ ئېھتىياجى ئىدى.

دېموكراتىيە، ئەركىنلىكنى جېنىدەك كۆرىدىغان بۇ غەلىتە ئادەم «ئەركىنلىك» ناملىق سەيلە كېمىسى ئۈستىدە مۇتلەق «ئەركىنلىك»كە ئېرىشتى. پۇلىتسىيە بۇ سەيلە كېمىسىنى گويىا بىر دۆلەت ئورنىدا كۆرەتتى، بارلىق چوڭ ھوقۇقنى تۇتۇپ تۇرغۇچى ۋە تىزگىنلىگۈچى ئۇنىڭ كۆزى ئىدى. كېمىدىكى ھەممە كىشى ئۇنىڭ رايىغا باقاتتى، ئۇنىڭ كۆرسەتمىسىگە قۇلاق سالاتتى، بۇنىڭ بىلەن ئۇنىڭ شۆھرەتپەرەسلىكى ناھايىتى زور دەرىجىدە قانائەت تاپاتتى. ئۇ كىچىكىدىن تارتىپلا جاپا - مۇشەققەت چەككەن، سەرگەردان بولغانىدى. ئۇ خۇدالىق دەرىجىسىگە يېتىشنى ئويلىمايتتى، مەڭگۈلۈك ئىچىدە تۇرۇشنىمۇ خالىمايتتى ياكى كۆپلىگەن مال - دۇنياغا ئىگە بولغۇسىمۇ يوق ئىدى. ئادەتتىكى كىشىلەرگە مەنسۇپ بولىدىغان شەرەپتىن ئۇ ئاللىبۇرۇن بەھرىمەن بولدى، ئۇنىڭ ئىلتىجا قىلىدىغىنى ئادەتتىكى كىشىلەرنىڭ خۇشاللىقى ۋە بەختىگە ئېرىشىشتىنلا ئىبارەت ئىدى. شۇنداق بولغاچقىمۇ، ئۇ ھېسداشلىققا، كىشىلەر ئۇنىڭغا ئاتا قىلىدىغان مۇھەببەتكە تەشنا ئىدى. لېكىن، ئوڭۇشسىزلىق ياكى كېسەل ئازابىغا دۇچار بولغاندا، ئىختىيارسىز ھالدا دوست - يارەنلىرىنىڭ كۆڭلىگە ئازار بەردى.

بايلىقى كۆپ بولغاچقا، ئۇ ئادەتتىكى كىشىلەرگە قارىغاندا تېخىمۇ باياشات ياشىيالايتتى. تاڭ سەھەردىن يېرىم كېچىگىچە، تۇرۇش - قوپۇش، غىزالىنىشتىن باشقا ئىشلارغىچە، كۆپلىگەن چاكار ۋە ئالتە - يەتتە كاتىپ نۆۋەت بىلەن ئۇنىڭغا خىزمەت



قىلاتتى. كاتىپلار ئۇنىڭ بىلەن بىللە سەيلە قىلاتتى، شامالدايتتى، مۇزىكا ئاڭلايتتى، ئۇنىڭغا سۆز يەتكۈزەتتى، خاتىرە يازاتتى، بۇيرۇقلىرىنى يەتكۈزەتتى. بوش ۋاقتى بولسىلا ئۇ كاتىپلىرىغا ئىنگىلىز تىلى، فرانسۇز تىلى، نېمىس تىلىدا ھېكايە، گېزىت، سېنارىيە ئوقۇتۇپ ئاڭلايتتى: ئۇنىڭ كىتاب ئوقۇپ بەرگۈچىلەرگە بولغان تەلىپى ناھايىتى يۇقىرى ئىدى. بىرىنچىدىن، كىتاب ئوقۇپ بەرگۈچىلەرنىڭ ئاۋازى ئېنىق چىقىشى كېرەك ئىدى، چۈنكى پۇلىتسىيەر بارلىق ئۇچۇرلارنى قۇلاقلىرىغا تايىنىپلا قوبۇل قىلالايتتى. بۇنىڭدىن ئۇنىڭ قۇلاقلىرىنىڭ نەقەدەر جاپاكەش ئىكەنلىكىنى بىلىۋالغىلى بولىدۇ: ئىككىنچىدىن، ئوقۇپ بەرگۈچىنىڭ تەپەككۈرى ئۆتكۈر بولۇشى، ئوقۇيدىغان كىتابنى ئۆزى ئاۋۋال ئوقۇپ چىقىپ، كىتابنىڭ مېغزلىق يېرىنى بىلىۋېلىشى كېرەك ئىدى. ئەڭ قىيىن بولغىنى، ھەر كۈنى ئاخشىمى كىتاب ئوقۇش ئارقىلىق ئۇنىڭ ئۇيقۇسىنى كەلتۈرۈش ئىدى. كاتىپ كىتاب ئوقۇۋاتقاندا يۆتەلمەسلىكى ياكى خاتا ئوقۇپ سالماسلىقى كېرەك ئىدى، بولمىسا شۇئان پۇلىتسىيەرنىڭ ئەيىبلەشگە ئۇچرايتتى، كاتىپ يەنە كىتاب ئوقۇغاچ ئۇنىڭ نەپەس ئېلىشىنى كۆزىتىشى، بارا - بارا ئاۋازىنى پەسەيتىپ ئۇنىڭ ۋاقتىدا ئۇيقۇغا كېتىشىگە ئوڭايلىق يارىتىپ بېرىشى كېرەك ئىدى. مۇبادا ئۇ ئويغىنىپ كەتسە، كاتىپنى كىتاب ئوقۇپ ئۆزىنى قايتا ئۇخلىتىپ قويۇشقا بۇيرۇيتتى.

بۇ يىللار مانا مۇشۇنداق ئۆتۈۋەردى، ئىككى كۆزى كۆرمەيدىغان بۇ بوۋاي بارا - بارا «كىتاب ئوقۇتۇش» چېمپىيونىغا ئايلاندى. ئۇنىڭ تولۇقسىز مەلۇماتىغا ئاساسلانغاندا، 21 يىل ئىچىدە، كاتىپى ھەر يىلى ئوتتۇرا ھېساب بىلەن ئۇنىڭغا 100 پارچە ئەتراپىدا كىتاب ئوقۇپ بەرگەن. شۇڭا، ئۇنىڭ كاتىپقا بولغان ئېھتىياجى كىشىنى چۆچۈندۈ. ئۇ ئۈزلۈكسىز تۈردە كاتىپ ئالماشتۇرۇپ تۇراتتى، ئۈزلۈكسىز تۈردە يېڭى كاتىپ ۋە يېڭى

دوست تېپىپ زۇلمەت ئىچىدىكى يالغۇزلۇقنى ئۆزىدىن بېرى قىلىشقا تىرىشاتتى. لېكىن، ئۇ باشتىن - ئاخىر جۇرۇسقا يېتەلمىدى، چۈنكى ئۇ موھتاج بولغان نۇقسانسىز ئادەم بەلكىم جەننەتتەلا بولسا كېرەك.

پۇلتسېرنىڭ مول بىلىمى ۋە كۈچلۈك خاتىرىسى ئۇنىڭغا بىر ئۆمۈر نەپ يەتكۈزدى. 1906 - يىلى پۇلتسېر كارىمباتقا باردى، بىر كۈنى ئۇ ھەمراھلىرى بىلەن ئاتلىق سەيلە قىلىۋاتاتتى، توساتتىن بىرى: «جوزېف پۇلتسېر ئەپەندى، بىر ئاز توختاپ تۇرسىڭىز!» دەپ توۋلىدى. ئاللىبۇرۇن قارىغۇ بولۇپ قالغان پۇلتسېر بۇنىڭدىن 22 يىل ئىلگىرى بىر قېتىملا كۆرگەن «ۋونامىك» نىڭ ئىسمىنى شۇ ئان ئاتا پەمە ئادەمنى تاڭ قالدۇردى. ئۇنىڭ ئەستە ساقلاش قابىلىيىتى پاراڭلاشقاندا تېخىمۇ ئىپادىلىنەتتى، ئۇ توختىماي يۇناننىڭ دېموكراتىك سىياسىتىدىن تارتىپ ئامېرىكىنىڭ مۇستەقىللىق ئۇرۇشىغىچە بىمالال سۆزلىيەلەيتتى.

پۇلتسېر پۈتۈن ئۆمرىنى كۈرەش ئىچىدە ئۆتكۈزدى، ھازىرقى كۈندىمۇ، كېسەلمەن بۇ ئادەم ھەمىشە ئىنچىكىلىك بىلەن تاللىۋالغان ياش ۋە جۇشقۇن ئالتە كاتىپى بىلەن بىلىم ۋە ئەستە تۇتۇش قابىلىيىتى جەھەتتە ئېلىشىپ تۇراتتى. ئۇنىڭ ئالتە كاتىپى كەڭ بىلىمگە ئىگە ۋە ھەر خىل كىشىلەرنىڭ ئەقىل - پاراسىتى، تۇغما تالانتى ۋە تەجرىبىلىرىنى ئۆزلىرىدە مۇجەسسەملەشتۈرگەن كاتىپلار ئىدى. ئۇلارنىڭ پۇلتسېرنىڭ قېشىدىن كەتمەسلىكىدىكى سەۋەب يۇقىرى مائاش ئالالايدىغانلىقىدىنلا ئەمەس، تېخىمۇ مۇھىمى ئۇلارنىڭ پۇلتسېرنى ھۆرمەت قىلىدىغانلىقىدا ئىدى. بىر قېتىم، كاتىپلاردىن بىرى ماختىنىپ شېكېسپېرنىڭ بارلىق دراممىلىرىنى ئىككى قېتىمدىن ئارتۇق كۆرۈپ چىققانلىقىنى ئېيتتى، پۇلتسېر شۇ ئان ئۇنىڭغا «ئۇرۇش» ئېلان قىلىپ، بۇ «ئىشنىڭ يولىنى بىلمەيدىغان» كاتىپتىن يېرىم سائەت ئىچىدە

شېكېسپېرنىڭ ھەممە درامىلىرىدىكى ۋەقەلەرنىڭ ئومۇمىي مەزمۇنى ۋە درامىدىكى باش قەھرىمانلارنىڭ ئىسمىنى، شۇنىڭدەك بەزى تەسىرلىك دىئالوگلارنى يادلاپ بېرىشنى تەلەپ قىلدى. ئۇ كاتىپنىڭ بايانىدىن بىر ئابزاس تەپسىلاتنى ئاڭلىغان ھامان: «توغرا، بەشىنچى پەردە، بەشىنچى كۆرۈنۈشتىن باشلاپ يادالا...» دېدى. جىددىيلەشكەنلىكىدىن قارا تەرگە چۆمۈلگەن بۇ كاتىپ سەھنە ئەسىرىنىڭ ياردىمىدىلا دىئالوگلارنى ناھايىتى تەستە سۆزلەپ تۈگەتتى. كەيپىياتى ئىنتايىن ياخشى ھالەتتە تۇرغان پۇلتسېر: «قەدىر ئەھۋال، لېكىن سەن شېكېسپېرنىڭ شېئىرلىرىنى تولۇق ئوقۇغانمۇ؟» دەپ سورىدى. ئوسال ئەھۋالغا چۈشۈپ قالغان كاتىپ ئويۇل - توپۇل: «ياق، ئوقۇپ باقمىدىم...» دېدى.

پۇلتسېرغا ھەمراھ بولىدىغان كاتىپلار ھەر كۈنى خوجايىنىنىڭ خىرىسىغا ئۇچراپ تۇراتتى، كىچىككىنە بىرەر سەۋەنلىكمۇ ئۇلارنىڭ ئىشتىن بوشتىلىشىغا سەۋەب بولۇشى مۇمكىن ئىدى. لېكىن، ئۇلار بۇ دەۋر كاتىپىنىڭ مول بىلىمى، كىشىنى ئالغا ئىلگىرىلەشكە ئۈندەيدىغان كەسىپچانلىق روھىدىن ناھايىتى زور تەربىيە ئالاتتى. ئۇنىڭ قېشىدا كۆپ يىل خىزمەت قىلغان كىشىنى ئېھتىمال ئادەتتىكى كىشىلەرگە سېلىشتۇرغىلى بولماس.

پۇلتسېر كۈنلىرىنىڭ ئاز قالغانلىقىنى بارغانسېرى ھېس قىلىشقا باشلىدى، ئۇنىڭ قەلبىدىكى ئازاب ۋە كۈرەشنى خوتۇنى كاتېرلا ھەممىدىن ئېنىق بىلەتتى. كاتېرنى خۇدا پۇلتسېرنىڭ مۇۋەپپەقىيەت قازىنىشىغا ياردەملىشىش ئۈچۈن ئەۋەتكەن پەرىزات دېيىشكە بولاتتى، ئۇ پۇلتسېر بىلەن توي قىلىپ بىللە 35 يىل مابەينىدە، كەسىپ جەھەتتە پۇلتسېرغا كۈر مىڭ قېتىم ئىلھام ۋە ياردەم بەرگەنىدى؛ تۇرمۇشتا پەرزەنتلىرىنى ئوبدان تەربىيىلىدى، ئۆي ئىشلىرىنى قىلدى. بولۇپمۇ پۇلتسېر كېسەلگە مۇپتىلا بولغاندىن كېيىن، كاتېر تۇرمۇشتىكى ھەقىقىي

خۇشاللىق ئۆزى سۆيىدىغان ئادىمى — پۇلىتسېرنى خۇشال قىلىش ئىكەنلىكىنى ھېس قىلدى. كاتىر بۇنىڭ ئۈچۈن ھەتتا ئۆز ئىززەت - ھۆرمىتىدىن كەچتى، يەنى مەجەزى خەلىپە پۇلىتسېرنىڭ زەئىپ تېنىنى نىكاھ، ئائىلە جەھەتتە كېلىدىغان زەربىگە ئۇچراتمىدى. كاتىرنىڭ ھاقارەت ۋە كەمسىتىشلەرگە قارىماي ئېغىر چىلىقنى ئۆز ئۈستىگە ئالغانلىقىدەك كەچۈرمىشىگە بەلكىم باشقىلار ئىشەنمەس، لېكىن بۇ ئىش ئۇنىڭ بالىلىرى ۋە كاتىپلىرىغا ئىنتايىن ئايدىڭ ئىدى.

پۇلىتسېر بار پورتىدا پۈتۈن ئائىلىسىدىكىلەر بىلەن ئەڭ ئاخىرقى دەم ئېلىش ۋاقتىنى ئۆتكۈزدى. شۇ يىلى غېرىسنىپ قالغان پۇلىتسېر بىر چوڭ ئائىلىگە ئىگە بولغانىدى. رالىق ۋە ئۇنىڭ خوتۇنى، بالىسى، جوزېق ۋە ئۇنىڭ ئايالى، قىزلىرى ئېدىت، كونسىتانىس، كىچىك ئوغلى خېرىپىرتلار پۇلىتسېر ئەر - خوتۇننىڭ ئەتراپىنى چۆرىدەپ ئولتۇرۇشاتتى. پۇلىتسېر جىمى ياشانغانلاردەك ئەۋرىلىرىگە ئىنتايىن ئامراق ئىدى، شۇنداق بولغاچقا، خېرىپىرت ۋە كىچىك نەۋرىسى پۇلىتسېرنىڭ زېرىكمەيدىغان پاراڭ تېمىسى بولۇپ قالغانىدى.

ئۆمرى ئاز قالغان پۇلىتسېرنىڭ ئاخىرقى كۈنلىرىنى تىپتىنچ ئۆتكۈزگۈسى كەلمەيتتى. ئۇ «دۇنيا گېزىتى»گە توختىماي تېلېگرامما ئەۋەتىپ، ئۆزىنىڭ ئەڭ يېڭى يوليورۇقلىرىنى يەتكۈزۈپ تۇراتتى. پۇلىتسېرنىڭ ساناقلىقلا كۈنى قالغان بىلەن «دۇنيا گېزىتى» يەنىلا راسا روناق تېپىۋاتاتتى، گېزىت ھېلىمۇ پۇلىتسېر 1883 - يىلى ئوتتۇرىغا قويغان گېزىت باشقۇرۇش ئاساسىي مەقسىتى بويىچە ئىش قىلىپ، ئۆزىنىڭ تولۇپ تاشقان ھاياتى كۈچىنى ساقلاۋاتاتتى. بۇ گېزىت كەلگۈسىگە بولغان ئارزۇ - ئۈمىدلەرگە تويۇنغان بولۇپ، ئۇ تەشەببۇس قىلىدىغان ئىسلاھات جەزمەن غەلبە قىلىدۇ، دەيدىغان ئېتىقاد، ئۈمىدۋارلىق بىلەن يۇقىرى ئۆرلەش روھى ھەربىر ئامېرىكا پۇقراسىنى ئەركىنلىك، دېموكراتىيىگە



قاراپ ئىلگىرىلەشكە ئىلھاملاندۇراتتى.

ھايات شامى ئۆچۈش ئالدىدا، ئۇنىڭ «سايلام كېسىلى» ئاخىرقى قېتىم قوزغالدى. پات ئارىدا يېتىپ كېلىدىغان 1912 - يىلى سايلام يىلى ئىدى. ئەينى يىللاردا بىر زۇڭتۇڭنى تاللاپ سايلاش كۈچلۈك ئىستىكى بىلەن يانغان پۇلتىسپەردا ھازىر شۇ چاغدىكىدەك ئوتتەك قىزغىنلىقتىن ھېچقانچە قالمىغانىدى. ئۇ پەقەت ئادىل، دېموكراتىك يوسۇندا دۆلەتكە، دېموكراتلار پارتىيىسىگە ۋە ئامېرىكىغا پايدا يەتكۈزەلەيدىغان زۇڭتۇڭنى سايلاشنىلا ئويلايدىغان بولۇپ قالغانىدى. ئۇ دېموكراتلار پارتىيىسىنىڭ نامزاتى ۋېلسۇنغا تولىمۇ قايىل ئىدى، شۇڭا ئۇنىڭ سايلىنىشىغا زور ئۈمىد باغلىدى، ئۇ «دۇنيا گېزىتى» گە 1912 - يىللىق چوڭ سايلامدا ۋېلسۇننى كۈچىنىڭ بارىچە قوللاش ھەققىدە يوليورۇق بەردى.

1911 - يىلى 5 - ئۆكتەبىردە پۇلتىسپەرنىڭ ئىككىنچى نەۋرىسى تۇغۇلدى، يېڭى ھاياتلىقنىڭ كونا ھاياتلىقنىڭ ئورنىنى ئېلىشى مۇقەررەر ئىش. كىشىلىك ھاياتتا ئادەمنىڭ قېرىشى ئاسان، لېكىن ئىشلارنىڭ تەكتىگە يەتمىكى تەس. پۇلتىسپەر ئۆمرىنىڭ ئاخىرقى چېكىگە يېتىپ بېرىپ ئۆزىنىڭ ھايات مۇساپىسىنى ئەسكە ئالغىنىدا، بۇ دۇنيانىڭ بىر مېھمانخانا ئىكەنلىكى، جىمى ئادەمنىڭ بۇ مېھمانخانىدىن ئالدىراشلىق بىلەن كېتىپ قالىدىغان ئۆتكۈنچىلەر ئىكەنلىكىنى، خېستېر، روزۋېلت، جۇملىدىن ئۆزىمۇ ھامان بۇ دۇنيادىن كېتىدىغانلىقىنى، لېكىن بىر خىل روھقا ئايلانغان «دۇنيا گېزىتى» نىڭ داۋاملىق مەۋجۇت بولۇپ تۇرىدىغانلىقىنى چۈشىنىپ يەتتى.

1911 - يىلى 27 - ئۆكتەبىردە غايەت چوڭ، ئاق رەڭلىك «ئەركىنلىك» ناملىق سەيلە كېمىسى چارلېستون پورتىدىكى دېڭىز يۈزىدە ئاستا كېتىۋاتاتتى. كېمە ئاۋۋالقىدە كلا بولۇپ، ھەشەمەتلىك، سالاپەتلىك كۆرۈنۈشىنى يوقاتمىغانىدى.

بۇرۇنقىدەكلا بىمالال ئۈزەتتى. لېكىن، بۇ كېيىننىڭ خوجايىنى بولسا سەكراتقا چۈشۈپ قالغانىدى. پۇلتسېر ئاخىرقى قېتىم كاتىپىغا بىر ياخشى كىتابنى ئوقۇتۇپ ئاڭلىدى.

بۇ جەڭگىۋار كىشىنىڭ ئەڭ ئاخىرقى ۋەسىيىتى: «بوشراق ئوقۇڭ، يەنىمۇ بوشراق...» دېگەن سۆزى بولدى.

چۈشتىن كېيىن ساگەت 1لەر ئەتراپىدا، جوزېف پۇلتسېر ۋاقتىدا ئۈلگۈرۈپ كەلگەن خوتۇنى كاتېرنىڭ قۇچىقىدا خاتىرجەم يېتىپ، ئۆزىگە شان - شەرەپ ۋە ئازاب - ئوقۇبەت ئەكەلگەن بۇ پانىي ئالەم بىلەن خوشلىشىپ باقىي ئالەمگە سەپەر قىلدى.



پۇلتسىپەر يىلنامىسى

- 1847 - يىلى 10 - ئاپرېل ۋېنگرىيىنىڭ چېتىگە جايلاشقان ماكو بازىرىدا تۇغۇلغان.
- 1853 - يىلى ئائىلىسىدىكىلەر بىلەن بۇداپېشت شەھىرىگە كۆچۈپ كەلگەن، بۇ شەھەردە ئۇ ياخشى تەربىيە ئالغان.
- 1864 - يىلى ئاتلانتىك ئوكياندىن كېسىپ ئۆتۈپ ئامېرىكىغا كەلگەن، سېنتەبىردە لىنكولننىڭ ئاتلىق ئەسكەرلەر پولكىغا قاتناشقان.
- 1865 - يىلى قىسمىدىن چېكىنىپ، ئامېرىكىنىڭ ئوتتۇرا جەنۇب شتاتلىرىدا سەرگەردان بولۇپ يۈرگەن.
- 1868 - يىلى «غەرب پوچتا گېزىتى» گە مۇخبىرلىققا تەكلىپ قىلىنغان.
- 1872 — 1873 يىللىرى سېنتىپ 20 مىڭ ئامېرىكا دوللىرى تاپقان.
- 1878 - يىلى كاتېر داۋس بىلەن توي قىلغان.
- 1878 - يىلى «تېلېگراف خەۋەرلىرى گېزىتى» ئىدارىسىنى 2500 ئامېرىكا دوللىرىغا سېتىۋالغان، كېيىنچە «پوچتا خەۋەرلىرى گېزىتى» ئىدارىسىدە نىمۇ سېتىۋالغان.
- 1883 - يىلى ئاپرېلدا «دۇنيا گېزىتى» ئىدارىسىنى سېتىدۇۋالغان.
- 1890 - يىلى كېسەل سەۋەبىدىن «پېنسىيىگە چىققان» لىقىنى جاكارلىغان.
- 1911 - يىلى 30 - ئۆكتەبىردە «ئەركىنلىك» ناملىق سەيلى كېمىسىدە كېسەل سەۋەبىدىن ۋاپات بولغان.

[General Information]

书名=报界君王—普拉策 维吾尔文

SS号=40256065

